

СОЛТАНША АТАНЫЯЗОВ

СӨЗ МҮЛКҮНӨ СЫЯХАТ

Гысгача топонимик сөзлүк

Атаниязов С.

**А 91 Сөз мүлкүне сыякат: (Гысгача топонимик сөзлүк)
Яшлар үчин.—А.: Магарыф, 1984.**

Мектепде гечилген сапакларда ве бизиң гүнделик дурмушумызда желишинди эшидилип дурлан Москва, Паряж, Тянь-Шань, Памир, Дашкент, Волга, Америка... ялы географик атларың йүзе чыкышы ве оларың анладан манасы көплери гызыкландырян болса герек. Элиңиздеки китапда дүңа картасындакы шәхерлерия, юртларың, дагларың, деңизлерия, деряларың... 3000 чөмесиниң адына дүшүндириш берилйәр.

Түркменистан ССР-ниң Үлым ве техника барадакы дөвлет байрагының лауреаты С. Атаниязовың бу китабы мектеп окувчыларына, ВУЗ-ларың студентлерине, мугаллымлардыр гияң оқыжылар көпчүдигине янетденилйәр.

Атаниязов С. Путешествие в сокровищницу слов. Краткий топонимический словарь.

СӨЗБАШЫ

ГЕОГРАФИК АТЛАР ЕРИҢ ДИЛИДИР. ЕР ША-
РЫ БОЛСА ГЕОГРАФИК АТЛАР АРКАЛЫ АДАМ-
ЗАТ ТАРЫХЫ ЯЗЫЛАН БИР КИТАПДЫР.

Н. И. НАДЕЖДИН, (этнограф).

Хорматлы оқыжылар! География картасына үнс би-
лен сын эдиң. Ынха, гонрас renk билен белленен даг-
лар, олардан баш алып, яшыл renkе боялан оазислерин
ичинден акып ятан дерялар, шол деряларың гуйян көл-
лери, деңизлер, океанлар... Буларың хер хайсының өз
ады бар. Картаның гуры ери шекиллендирйән бөлегинде
овнуклы ирили тегележик беллижеккере гөзүңиз дүшер.
Булар дүрли илатлы пунктларың алааматлары. Ол бел-
ликлерин гапдалында-да ушажык харплар билен шол
шәхерлерин, посёлокларың атлары язылыпдыр.

Географик объектлерин шол атлары билен биз хер
гүн иш салышарыс. Мекдеплерде гечилийән сапакларда,
газет-журналларда, чепер эсерлерде биз дүрли юртла-
рың, шәхерлерин, деңиз-деряларың атларына габат гел-
йәрис. Радио ве телевидение геплешиклеринде-де гео-
график атларың энчемесини эшидиң дурус.

Диймек, ер-юрт атлары — бизиң айрылмаз гүнде-
лик хемрамыз. Бу атларың аңладян манылары, оларың
йүзе чыкыш себәплери билен адамлар хас ирки дөвүр-
лерден бәри гызыккланып гелипдирлер. Барып гадымы
грек алымлары Аристотелиң, Птолемейиң, Геродотың,
Исидор Харакскиниң ве бейлекилерин ылмы ишлерин-
де хем-де сыяхатнамаларында географик атларың йүзе
чыкыш себәплерине ве аңладян маныларына бағышла-
нан мағлуматлар душ гелйәр. Бу мөхүм меселә соңкы
дөвүрлерде, хут бизиң гүнлеримизде хас-да көп үнс бе-
рилийәр.

Ылмың географик атлары өврөйән йөрите бир ша-
тасы бар. Оңа *топонимика* дийилийәр (грекче *τοπος* —

«орун», «ер», *онома* — «ат», яғни «ер-юрт атлары»). Топонимика¹ географик атларын аңладан манасыны, этимологиясыны, жайсы дилиң сөзлеринден эмеле гелендигини, йүзе чыкыш себеплерини ве ол атларын дүрли дөвүрлерде нәхили үйтгешмелере сезевар боландыгыны өврөйяр.

Географик атлары шейле ичгин өврөнмеклик зерурмы? Онуң нәме әхмиети бар? Оқыжыларда шейле сорагларын йүзе чыкмагы хем мүмкин. Бу сораглара жогап бермек үчин, ылмың дүрли угурлары үчин топонимиканың берйән пейдасыны гысгача ятлап гечелиң.

Өңи билен, топонимиканың дил билими үчин нәхили әхмиете әдиги барада гүррүн әделиң. Билшимиз ялы, географик атларын көпүси өрән узак яшайр. Урушлар, тебигы бела-бетерлер ве шуңа мензешлер зерарлы шәхерлер, обалар ер билен егсан әдилйәр, гранитден, мермерден салнан көшки-әйванлар ве дүрли биңалар вейран боляр, әмма оларын атлары велин көпленч абат сакланып галяр. Мары, Термез, Нөкүс, Бухара, Самарканд, Дашкент, Үргенч, Киев, Тбилиси... ялы шәхерлерин атларына үнс берин. Бу шәхерлерин дөрәнини бңларча асырлар гечийдир. Тарыхдан мәлим болшуна гөрә, оларын үстүнде кесеки басыбалыжылар билен әңчәме гезек газаплы сөвешлер хем болупдыр, негиде буларын кәбири өз орнуны хем бирнәче гезек үйтгедидир. Муңа серетмезден, ол шәхерлерин атлары өзлерини дөрөден шол гадымы халклардан галан ажайып ядыгәрликлер, хөкмүнде бизин гүнлеримизе гелип етидир. Бу сөзлер дилиң ве халкың тарыхыны өврөйәзилер үчин инән улы әхмиете әдир. Үстүнден көп асыры гечирен шейле атларын аңладан маныларыны ичгин өврөңсен, шол атлары дөрөден халкларын кимлер боландыгыны, оларын хайсы дилде геплендигини, нәхили кәр билен мешгулланандыгыны, аныкламак мүмкин. Гадымы топонимлерин хакыкы этимологиясы айдынлашдырылгандан соң, ол сөзлерин хайсы дилиң тәсирине дү-

¹ Хәзир топоним, топонимика, топонимия, терминлерини аңладан манылары тапавутландырылар: топоним—хайсы-да болса бир географик ат; топонимия—белли бир территориядакы географик атларын жеми; топонимика болса шол атлары өврөйән ылым. Биз шу ишимизде географик атлар, ер-юрт атлары, топонимлер диен терминлерин үчүсини де улашжакдырмы.

шүп, нәхили фонетик үйтгешмелер дучар әдилендигини хем билмек боляр. Дүрли урушлар я-да улы халкларын тәсири нәтижесинде кәбир кичи халқыәтлер ер йүзүден әк болуп гидипдирлер, оларын дили хем йитипдир. Шейле овнук халкларын дили ве тарыхы өврениленде, алымлар өңи билен оларын галдырып гиден топонимлерине йүзленйәрлер. Мысал үчин, Демиргазык Америкада ве Австралияда колонизаторчылык сыясат нәтижесинде әк әдилен индей ве бейлеки кичи тайпаларын дилине дегिशли гымматлы маглуматлар хут шу усул билен алынды. Шу меселеде археологик барлаглар нәтижесинде үсти ачылан ве ылымда хениз мәлим болмадык язгыларын аглабасыны окамаклыга ве оларын манысына дүшүнмеклиге илки билен географик атларын көмек әдендигини ятлап гечмек хем артыкмачлык әтмесе герек.

Ер-юрт атлары тарыхы вакалар билен хем берк багланышыклыдыр. Хер бир адың манысынын ве ол атларын тутуш системасынын йүзе чыкыш себәбини аныкламак үчин, оларын дөрән дөврунин тарыхы-социал ве ыкдысады шертлерини өврәнмеклик зерурдыр. Шейде әдиленде, географик атлар тарых ылмы үчин бай материал берип билйәр. Меселем, энчеме топонимлер, ылайта-да, деңизлерин, богазларын, аглаба адаларын атлары оларын ачылыш тарыхы билен багланышыклыдыр. Шонун билен бирликде, элиңиздәки китапдан Африка, Америка ве Австралия континентлериндәки энчеме топонимлерин йүзе чыкыш тарыхына дегिशли язылан макалалары окуп гөрсөңиз, шол атларын иилис, француз, голланд, португал, испан колонизаторлары тарапыдан дөредилендигине, оларын энчемесине басыбалыжыларын атларынын дакыландыгына гөз етирерсиниз.

Географик атларын гөнүден-гөни география ылмына дахылдыгы болса өз-өзүнден дүшнүклидир. Ер үстүнин гадымы гурлушыны, өсүмликлер ве хайванат дүнясини, пейдалы байлыкларыны, хова ве климат шертлерини өврәнмекде хем-де оны дикелтмекде топонимлер өрән гымматлы маглуматлар берйәр.

Географик атларын геология, геодезия, этнография, археология, топография, картография, хатда ботаника, биология ве зоология ялы ылымлар үчин хем әхмийетини улудыгыны ятлап гечмек зерур. Гечмишин язув

ядыгэрликлери сакланмадык халкларда географик атлар ылым үчин хас хем эхмиетлидир, шол себэпли ер-юрт атларыны алымлар архитектура ве археологик ядыгэрликлери билен бир хатарда гойярлар. Хут шол ядыгэрликлер ялы, топонимлери горап сакламак барада якында Японияда йерите тэзе жемгыетин доредилмеги хем төтөнден дәлдир.

Мекдеплерде, йерите орта ве ёкары окуп жайларында окадыян тарых, география ве бейлеки сапакларда душ гелиён топонимлерин анядян маныларыны дүшүндирмеклик сапакын гызыклы гечмеклигине, окупчылар тарапындан говы дүшүнилмегине ве өзлешдирилмегине ярдам эдйэр.

Топонимиканын тербиелейжилек ролы хем улудыр. Гөрнүкли партия ве дөвлет ишгэрлеринин, зэхметкеш халкын багты угрунда гөрешен ялкымлы революционерлерин, мешхур языжы-шахырларын, тэзе ерлери ачан сыяхатчыларын, гөрнүкли алымларын, гражданылык ве Бейик Ватанчылык урушларында эдерменлик гөркезен гөрчеклерин, Совет Союзынын ве Социалистик Зэхметин Гахрыманларынын атлары дакылан шэхерлер, даглар, деңизлер агзаланда, оларын адынын йүзе чыкыш тарыхы барадакы гүррүңлер окупчыларда өз махрибан үлкесине сөйгини, халкын батыр огулларынын эдерменлигине болан гуванжы ве асыллы ватанчылык дуйгуларынын тербиелейэр. Колонизаторчылык сыясат нетижесинде Африканын, Американын, Азиянын ве Австралиянын ерли илатынын бойнуна зор билен дакылан топонимлер болса, терсине, динлейжилерде ве оқыжыларда басыбалыжылык, таланчылык сыясатына йигренч доредйэр.

Топонимиканын дүрли ылымлар билен галташянылыгы хем де шол ылымлар үчин гымматлы маглуматлары өзүнде жемлейэндиги себэпли, ер-юрт атларынын хайсы ылма дегишлидиги барасында алымларын арасындакы чекишме узак вагтлап довам этди. Географлар она география ылымынын, тарыхчылар болса дине тарых ылымынын, дилчилер хем дил билиминин айрылмаз бөлегин хөкмүнде серетдилер. Хэзирки вагтда алымларын аглабасы топонимиканы дил ылымынын бир шахасы хасап-лаярлар, йөне географик атлары өврененде дил, тарых, география ылымларынын говы билип, оларын методларындан комплекслейин пейдаланмагын зерурдыгын хем ныгтаярлар. Бирнече алымлар болса топонимиканы

дил, тарых ве география ылымларының гатнашмагында, оларың чатрыгында дөрөп гелйән өзбашдак ылым хаслаялар.

Топонимлерин ылмы ве прăктики эхмиегинин инчән улудыгы үчин, олары өвренмеклиге берилйән үнс йыл гечдигиче гүйчленйэр. Хэзир топонимика боюнча дине бир Европа юртларында хер йылда энчеме китаплар нешир эдилйэр, йөрите топонимик журналлар гойберилйэр, географик атлары өвренйән айратын институтлар, бөлүмлер, комиссиялар ишлейэр. 1939-нжы йылдан башлап, хер үч йылдан бир гезек Халкара ономастик конгрес чагырылар. Бирлешен Миллетлер Гурамасының янында географик атлары ве оларың язув дүзгүнлерини тертиплешдирмек боюнча йөрите комиссия ишлейэр.

Бейик Ватанчылык уршундан соңкы йыларда бизин үмүлмез Ватанымызың топонимлерини йытнамак ве хертараплайын өвренмеклиге-де улы үнс берилди, Москва, Киев, Минск, Алмаата, Дашкент, Баку, Тбилиси, Томск, Свердловск, Рига, Таллин ялы шэхерлерде улы топонимик меркезлер дөреди ве оларың тагалласы билен топонимик сөзлүклерин ве шу меселэ багышланан дүрли йыгындыларың энчемеси нешир эдилди.

Соңкы 20—25 йылың ичинде Түркменистаның топонимиясыны өвренмек боюнча хем кэбир ишлер амала ашырылды, географик атларың дүрли меселелери барада онларча ылмы макалалар, брошюралар ве китаплар нешир эдилди, топонимик сөзлүклер дүзүлип, олар көпчүлиге хөдүрленди. Муңа гарамаздан, түркмен дилинде дүрли юртларың, улы дагларың, деряларың, океанларың, мекдеп окупчылары үчин якындан таныш болан шэхерлерин ве бейлеки ерлерин атларының аңладян манысыны дүшүндирйән сөзлүк хенизе ченли дүзүлмән гелйэрди. Шейле голданманың зерурдыгы болса өзөзүнден дүшүнүклидир.

Гүнешли республикамызың зэхметде, ылымда, медениетде ве сунгатда газаян үстүнликлери дине бир Совет Союзында дәл, эйсем ондан хас узакларда хем көп адамлары гызыкландыяр, шол үстүнликлер билен танышмага, өвренмэге, социалистик гурлушын артыкмачлыкларына гөз етирмэге дашары юртлардан дүрли делегацияларың энчемеси хер йыл Түркменистана мыхманчылыга гелйэр. Ашгабатда халкара ассамблеяларың, конференцияларың, конгреслерин, симпозиумлар

рың ве семинарларың хем бирнәчеси гечирилди. Өз гезегинде, Түркменистаның алымлары, ишчи-гуллуқчылары ве колхозчылары хем дашары юртларда болуп, ол үлкелериң илаты, тебигаты, географик шертлери билен якындан танышярлар. Гүн-гүнден гүйчленип барян бу хошниетли гатнашықлар нетижесинде гоңшы үлкелериң ве дүрли юртларың сыясы, ыкдысады хем-де тебигы шертлери барада мағлумат берйән хер хили справочниклере, шол санда топонимик сөзлүклере болан ислег барха артяр.

Бейик Ватанчылык уршундан соңқы дәвүрде империализмиң колониал сыясатына гүйчли зарба урулды, дүниениң көп юртлары колониал зулумдан азат болуп, өзбашдаклык газанды. Ол юртлар билен хертараплайын арагатнашығымыз барха говулашяр, илатын шол юртлар барада көп затлары билеси гелйәр. Шу бабатда-да топонимик сөзлүклер окыжыларың ислегини белли дережеде канагатландырып билер.

Шу ягдайлары назара алып ве мекдеплерде хем-де йорите орта ве ёкары окуп жайларында гечилиән сапакларда пейдалы болар диен умыт билен элиңиздәки китабы окыжыларың дыкгатына хөдүрлемеги макул билдик. «Сөз мүлкүне сыяхат» дийлип атландырылан бу китап географик атларың дүшүндиришли сөзлүги гөрнүшинде болуп, оңа окупчылар үчин якындан таныш болан ве мекдеп сапакларында көп душ гелйән ер-юрт атлары сечилип алынды. Китапда Түркменистан билен серхетдеш областларың топонимлериңиң дерневине мүмкингадар көп үнс берилди.

Республикамызың территориясындакы ер-юрт атлары бизиң 1980-нжи йылда «Ылым» неширяты тарапындан нешир әдилен «Түркменистаның географик атларының дүшүндиришли сөзлүги» диен китабымызда долурак дернелийәндиги үчин, элиңиздәки китаба оларың көпүси гиризилмеди, иши голязма гөрнүшинде окан ёлдашларың маслахаты боюнча, бу китапда дине Түркменистандакы хас улы объектлериң: дағларың, деряларың, чөллериң ве кәбир шәхерлериң адына тсыгача дүшүндириш бермек билен чәкленилди.

Географик атлары сайлап алмакда автор нешир әдилен дүрли китаплардан, областлар, республикалар боюнча дүзүлен топонимик сөзлүклерден, ылайта-да В. А. Никоновың «Краткий топонимический словарь»

(М., «Мысль», 1966) диең сөзлүгүндөн, шонун ялы да, хер хили сыяхатнамалардан ве ылмы эдебиатлардан пейдаланды. Топонимлер сечилип алнанда, өңи билең, оларың аңладян манылары, этимологиясы барада маглумат бар-ёклугундан угур алынды, манысы дүйбүндөн нәмәлим болан атлар бу сөзлүге гиризилмеди.

Ер-юрт атларының манысыны дүшүндирмекде биз ёкарда атзалан китапларда гетирильён маглуматлара эсасландык. Шейле чешмелерде душ гелиён маглуматлара, бир адың гелип чыкышы барадакы дүрли-дүрли пикирлере танкыды чемелешилди, олар сечилип алнанда объектлериң ерлешйён географик шертлери, илатың этник айратынлыклары, ыкдысады хем-де социал ят-дайлары, тарыхы вакалар, халкың геплешик дили ве шуңа меңзешлер гөз өңүндө тутулды. Шейлеликте, бир ат барадакы дүрлүче дүшүндиришлериң бириси я-да бирнөчеси сайланып алың, ол, мүмкингадар, окыжа хас дүшнүкли болар ялы сада форма гетирилди.

Кәбир түрки топонимлериң, гөңшы областларда ер-лешен бирнөче объектлериң адының дерцевинде биз өз топлан маглуматларымыза даяндык.

Шу китабың язылан ве чапа тайярланан дөврүндө дегерли маслахатлары билең автора хемаят эден адам-ларың көп боландыгыны биз миннетдарлык билең бел-лемекчидирис, ылайта-да, авторың шу хысырдылы ишинде гөңүден-гөни көмек берен, китабы голязма гөр-нүшинде окуп, онуң шу дережә етмегине ярдам эден ТССР ЫА-ның академиги профессор П. Азымов, фило-логия ыламларының кандидатлары Г. Атаев, М. Сөгөв, В. Месгудов, ыкдысады ылымларың кандидаты Н. Ха-лов, ТССР ЫА-ның Чөллер институтының ылмы ишгәри Ө. Р. Турбанов ёлдашлара, шу китабы редактирлемек ялы хысырдылы иши өз үстүне алан Х. Широга биз түйс йүрекден хошаллыгымызы билдирйәрис.

Дүйнә картасындакы эсасы географик атларың дү-шүндиришли сөзлүгиниң түркмен дилинде илкинжи ге-зек дүзүлийәндиги үчин, бу китапта кәбир сәвликлериң, етмезчиликлериң болжакдыты шүбхесиздир. Шол кем-чиликлер барада хабар берен окыжылардан автор өрән миннетдар болар. Хатлары авторың адына ашакдакы адресе ибермегинизи хайыш эдйәрис: 744000, Ашгабат шәхери, Гоголь көчеси, 15-нжи жай, ТССР ЫА-ның Магтымгулы адындакы Дил ве эдебиат институты.

СӨЗЛҮГИҢ ГУРЛУШЫ ХАКЫНДА

Шу kitapда дүниә картасындан сечилип алнан географик атларың 3000 чөмесине дүшүндириш берилийәр. Сөзлүкде топонимлер элипбий тертибинде ерлешдирилип-реестр сөзден соң объектиң ерлешийән ери (юрды, областы ве типи (шәхер, даг, деря...) гетирилийәр.

Кәягдайларда реестр сөзлерден соң яй ичинде географик адың дүрли вариантлары, дүрли диллерде уланылыш айратынлыклары хөм гөркезилди (бу, эсасан, географик адың манысы, йүзе чыкышы ве объектлерин ерлешишлери барада гошмача маглумат бермеқ, шонун ялы-да, дүрли диллерде топонимини түркмен дилиндәкиден хас тапавутлы уланылышыны гөркезмек максады билен эдилди). Мөселөм;

Австрия (немецче Остеррейх);

Авшаран (азербайжанча Эфшәран, русча Апшерон);

Антил адалары (Улы Антил ве Кичи Антил адалары) ве ш. м.

Сөзлүкден пейдаланмагы аңсатлашдырмақ максады билен дүрли диллерини сөзлери түркмен элипбийинде язылды.

Кәбир объектлер хер дөвүрде бир ат билен белли болупдыр (Константинополь — Истанбул — Стамбул, Абиссиния—Хөбөшистан—Эфиопия, Акмөлинск—Целиноград, Сарысув—Царицын—Сталинград—Волгоград ве ш. м.) Сөзлүкде атларың бу вариантларынын аглабасы гетирилди, йөне оларың манысы дине бир ерде—адың хәзирки дөвүрде уланыян ресми вариантының ызында дүшүндирилип, галан ягдайларда шоңа салгыланылды. Мөселөм:

Абиссиния — сер. Эфиопия;

Акмөлинск — сер. Целиноград ве ш. м.

Объектин адресини ве типини билдирйән сөзлерден соңра топонимлерини аңладян маныла ы, оларың составындакы сөзлерини тержимеси я-да дүшүндирилиши, мүмкин болан ягдайларда болса объектлере нәме себәпден шейле адың дакыландыгы барасындакы маглуматлар берилди.

Дүшүндирилйән сөзлер, мысаллар курсив билен, оларын тержимеси, манысы, этимологиясы болса гоншадырынак ичинде гетирилди.

Кэбир атларын манысы, этимологиясы барада бир-нече чаклама болуп билер. Шейле ягдайда бу маны вариантларынын сайланып алыналарынын херси айланылыкта саналып гечилди.

Кэте бир сөз ики я-да үч объектин ады болуп гелйэр. Бу ягдайда ол объектлер реестр сөзден соң арап цифрлери билен гетирилип, айланылыкта держелди. Меселем:

Зеландия—1. Нидерландларда велят.; 2. Даниянын иң улы адасы.

Ер тыгшылмак максады билен хер сөзлүк макала-сында пейдаланылан китаплара салгыланма макул билмедик, йөне ишин ахырында оларын долы списогы гетирилди.

Географик атларын язылышында көпленч оларын рус дилинде уланылышына эасланылды, йөне кэбир атларын түркмен дилинде дәп болуп гелйән уланылыш айланылыгы хем назара алынды. Меселем:

Афганистан—Овганыстан, Башкирия—Башгырдыстан, Иран—Эйран, Қитай—Хытай Египет—Мүсүр, Баб-эль-Мандеб—Баб-эл-Мандеб, Астрахань—Астрахан, Казань—Газан ве ш. м.

Географик атларын язув дүзгүнлерини ве объектирин ерлешйән ерлерини аныкламакда биз „Советский энциклопедический словарь“ (М., „Сов. энциклопедия“, 1980) диен сөзлүге эасландык.

СӨЗЛҮК

Абадан — Эйранда шәхер. Бу ат эйран диллериндәки „абат“, „абадан“ диен сөздендир.

Абакан—Хакас автоном областында, Абакан дерясынын аягында ерлешен шәхер. Оңа дерянын ады да кыдыпдыр. Бу ады көпленч „айы ганы“ (хакас дилинде *аба*—„айы“, *кан*—„ган“) дийип дүшүндирйәрлер, эмма *кан* сөзи Сибирь (умуман, Азия) гидронимиясында „сув“, „деря“ манысында көп душ гелйән сөздүр. *Аба* (*аб*) сөзи хем аслында хинди-европа диллеринде ёкар.

дакы маныда уланылан сөзден болса гөрөк.

Абастумани—Грузия ССР-нде посёлок. Бу ат грузин дилиндәки *хабаз*—„чөрөк биширийән“ве *убани*—„квартал“ сөзлеринден дуряр.

Абиссиния—сер. Хебешистан.

Абихингов, Хингов—Пенж дерясының (Амыдеряның улы гошантларының биринин) бир гошанды, Тәжикче *аб (об)*—„сув“, „деря“, *хингов*—„буз ялы сув“ диймекдир.

Абхазия, Абхазия АССР-и—Кавказда автоном республика. Бу ат „абхаз халкының юрды“ диен маныдадыр. Абхазлар өзлерине апсуа дийәрлер.

Австралия—Гүнорта ярым шарда ерлешен материк ве дәвлет (Австралия союзы). Латынча *аустралис*—„гүнорта“ диймекдир. II асыр грек алымы Птолемей бу ады *Терра Аустралис инкогнита* („гүнортадакы,“) нәбелли юрт“) гөрнүшинде уланыпдыр. XVII асырын башында голландлар бу материги ачып, она *Тәзе Голландия* дийип ат берйәрлер. 1814-нжи йылда инлис деңизде йүзүжиси М. Флиндерс материге *Терра Аустралис*—„гүнорта юрт“ диен ады дакмагы теклип эдйәр. Сонра бу адың дине *Австралия* („гүнорта“) диен бөлеги уланылмага башлаяр.

Австрия (немечче *Остеррейх*). —Меркези Европада дәвлет. Австрия—„гүндогар“ диймекдир. Бейик Карлын империясы дагандан соң, IX асырда ол ерде дөрән дәвлетлерин бирине латынча *Мархия Аустри, ака*—„гүндогар үлке“ диен ат дакыляр. Славянар бу юрда *Ракуш* дийипдирлер.

Авшаран (азербайжанча *Әвшәран*, русча *Апшерон*)—Азербайжанда Каспи деңзинин ярым адасы. Ерли алым А. Гүсейинзадәнин пикириче, илки галанын, сонра шәхерин ве тутуш ярым аданың ады хөкмүнде уланылан *авшаран* сөзи XVI асырда Орта Азиядан шу ере аралашан *авшар (овшар)* диен огуз-түркмен тайпасының адындан ве көплүк саның-ан гошулмасындан дуряр.

Агадир—Мароккода шәхер ве провинция. Бу ат финикиялыларын дилиндәки *гадер* („хаят“, „гала“) сөзүндендир.

Адай-Хох—Улы Кавказ гершинин меркези бөлегинде даг. Осетиялыларын дилинде *адай*—„ата“, *хох*—„даг“, ягын „ата даг“.

Аддис-Абеба—Эфиопия дәүләтinin пайтагты. Хе-
беши дилинде *аддис*— „тәзе“, *абеба* хем „гүл“ диймек дир

Аделаида—Австралияда шәхер. Инлис королю Уи-
льям IV дөврүндә (1836) дүйби тутулан бу шәхере
шол королюң аялының ады дакыляр.

Аден—Йеменің (ЙХДР-ин) пайтагты. Бу ат арап дилин-
дәки „отурымлы“, „чомры“ манысындакы *аден* сөзүн-
дендир.

Адлер—Краснодар үлкесинде, Гара деңзиң кенарында
шәхер. Шу ердәки улы бурна (депә) өң *Артлар* дийлиң-
дир. *Арт*—абхазларың *арто* тайпасының адындан болса
герек, *лар*—көплүк гошулмасы.

Адриатик деңиз—Балкан ве Апеннин ярым-ад алары-
ның аралыгында Ерорта деңзиниң бир бөлеги, деңиз. Бу
ат бизиң эрамыздан өңки VI-V асырларда шу деңзиң
кенарында мөхүм пункт хасапланан *Адрия* шәхериниң
адындан болуп, ол иллирия дилинде „сув“, „деңиз“ ялы
манылары анладан *адур* сөзүндендир.

Адыгея—Краснодар үлкесинде автоном область.
Адыгея—шу ерде яшайн халкың адыдыр. Оны абхаз-
ларың „сув“ манысындакы *адзы* сөзүнден ве -*га* гошул-
масындан хасаплайрлар („сувун кенарында яшайн лар“).

Ажарыстан, Ажарыстан АССР-и—Грузия ССР-
нде автоном республика. Бу ат „ажар халкының юрды“
диен маныдадыр.

Азербайжан—1. Кавказда союз республикаларың
бири. 2. Эйраның демиргазык—гүнбатырында гадымы
үлке, юрт. Хас ир дөврүдә ерли илат бу ериң адыны
Атурпаткан, Адарбадган, Атропатана ялы дүрли
фонетик вариантларда уланыпдыр. Бу ады көпленч
„отлы (ялыңлы) юрт“ дийип дүшүндирйәрлер (небите,
газа бай юрт).

Азия—Дүнйәниң иң улы бөлеги. *Азия (асья)*—асси-
риялыларың „гүндогар“ манысындакы *асу* сөзүнден
болуп, бу ат илки Эгей деңзиниң гүндогар кенарыны
анладыдыр. Гадымы греклер Кичи Азияның кеңбрыка
областларына, римлилер болса шу ердәки Пергам дөв-
летине *Асыя* дийипдирлер. Хас сонрак бу ат дүн-
йәниң улы бөлегине дакылыпдыр.

Азнакай—Татарыстанда район, посёлок. *Азнакай*—адам
ады (азна, ягны анна гүни доглан адам, -*кай*—гошулма).

Азов деңзи—СССР-иң Европа бөлегиниң гүнорта сын-
да деңиз. Бу адың манысы барада шейле чакламалар

бар: а) XIV асырда дөрөн *Азак* диен ат „аяк“ (Дон-дерясынын аягы) манысында; б) Гыпжак ханы Азуканын адындан (ол 1067-нжи йылда шу атрапда өлдүрилийэр); в) черкес дилиндэки *узэв* („богаз“) сөзүнден ве ш. м. Бу деңзе гадымы греклер *Μαίωτις λιμάν* (меотлар—халк ады), римлилер *Палус Меотис* („меотлар батгалыгы“), ерли илат *Темеринда*, орта асыр руслары *Сурож деңзи* (Крымдакы Сурож, хазирки Судак шәхеринин ады боюнча), араплар болса *Бахр-эл-Азов* („гөк деңиз“) дийипдирлер.

Азор адалары — Атлантик океанда, Африканын демиргазык-гүнбатар кенарларында адалар. Барып орта асыр карфагенлерине мәлим болан бу адалара араплар *Гушлы адалар* дийип ат берипдирлер. Португаллар 1431-нжи йылда тәзеден „ачып“, олара *Азор адалары* (*азор* — „гыргы“, ягны „гыргылы адалар“) дийип ат дакярлар.

Айдахо — АБШ-нын бир штаты. Бу ады дүрлүче дүшүндирйэрлер: а) ерли индейлерин дилиндэки гүлли өсүмлигин (черригин) адындан; б) шоларын дилиндэки „балыкчы“ („бекречи“) диен сөздөн; в) алтын ве күмүш кэнлерине гөрә, „дагын гыммат дашы“, „лагыл даш“ манысындакы сөздөн.

Айова — АБШ-нын бир штаты. Оңа 1846-нжы йылда Миссисипи дерясынын бир голунын ады дакыляр. Ерли индейлерин сөзи болан бу ады дүрлүче дүшүндирйэрлер: а) ерли сиу халкынын *айова* („хүвдүлейжи“) сөзүнден; б) хинди тайпаларынын биринин ады.

Ай-Петри — Гүнорта Крымда даг герши. Бу адын сөставындакы *ай* сөзи (түрки диллерде *ай*, грекче *αγιος*) — „мукаддес“, *Пётр* сөзи хем грекче „гая“, „учут“, „даш“ ялы манылары аңладян *петра* сөзүндендир (*Пётр* диен ат хем шу сөздөн эмеле гелипдир).

Ай-Тодор — Крымын гүнорта кенарында даг бурны. Түркүне *ай*/„мукаддес“, *тодор* — „Фёдор“ (аслы грекче болан *Фёдор Теодор*) *Тодор* диен ат *теос* — „худай“ ве *дорон* — „совгат“ сөзлеринден эмеле гелип, алланын берен совгады диен маныны аңладяр).

Айыдаг — Крымын гүнорта кенарында, Гүрзуфын 2,5 км демиргазык — гүндогарында формасына гөрә ат дакылан даг. Онун ады түрки диллерин *айы* ве *даг* сөзлериндендир.

Айылы ада (русча Медвежий остров) — Демир-

газык Бузлук океанда Норвегия дегишли ада. 1596-ижы йылда В. Баренц шу аданы ачанда бу ерде ак айы авланы үчин, она шейле ат дажар.

Ак деңиз (русча Белое море) — СССР-ин Европа белегинин демиргазыгында Демиргазык Бузлук океанын бир деңзи. В. А. Никоновы пикириче, сувунын агымтыл гөрүнйэндиги үчин, она шейле ат берлипдир.

Акидел (русча Б е л а я) — Башгырдыстан АССР-нде деря, Каманын чеп гошанды. Бу ат *Ак Итил* (*Итил* — „Волга“) диен түрки атдандыр.

Аккөл (русча Белое озеро) — Вологда областында көл. В. А. Никонов бу адын составындакы *ак* сөзүнин „мукаддес“ диен маныда болаймагынын мүмкиндигини язяр.

Акметжит — сер. С и м ф е р о п о л ь.

Акмолинск — сер. Ц е л и н о г р а д.

Ак Нил (арапча Бахр-эл-Абяд) — Нил дерясынын Суданда уланылян ады. Дерянын *Бахр-эл-Газал* („жеренли деря“) ве *Бахр-эл-Азрак* („гөк деря“) гошантларынын, аралыгынын ады болан бу сөз сувун реңки билен багланышыклы болса гөрек.

Ак Орда — Чингиз ханын улы оглы жучынын (? — 1227) хөкүм сүрен гин территориясынын (жучу-улусынын) бир чети, Алтын Орданын бир белеги (ол Поволжыйәни, Кавказын демиргазык ве гүндогар районларыны. Газагыстаны өз ичине аляр). Нәме үчин *ак* дийленлиги белли дәл, *орда* сөзи „лагерь“, „орда“, „гала“, „харбы — административ система“ ялы манылары аңладяр. Деңешдириң: Алтын Орда, Гызылорда,

Аксай — Ростов, Волгоград областларында, Орта Азияда ве Газагыстанда деря хем-де чешме атлары. Бу ат „ак сай“, „ак реңкли акаба“ диен маныдадыр.

Аксубай — Татарыстанда район ве посёлок. Посёлогын орнундакы оба *Аксубай* диен адамын ады дакылыпдыр.

Актюбинск — Газагыстан ССР-нде шәхер. 1869-ижы йылда дүйби тутулан гала, сонра шу ерде дөрән шәхере газакча *Актүбе* („ак дене“) дийип ат берилйәр.

Алабама — АБШ-нын бир штаты. Чакламалара гөрә, бу сөз ерли индейлерин дилинде „токайдан ер ачанлар, диен маныда болуп, илки шу ери ачан тайпанын адыдыр.

Алабуга — Татарыстанда шәхер ве район (рус

дилинде *Елабуга*). Г. Ф. Саттаров XVI асырдың икин-
жи ярымында гадымы булгар шәһеринин орнунда
дөрөн Алабуганың адыны адам ады билен багланыш-
дырар. Аслында, алабуга („ала бука“, ягны „ала
өкүз“) — окунь балыгының түркче адыдыр (ол ала
өкүзін келлесини яда саяр). Бу ат адам ады хөкмүн-
де-де уланылар.

Алаверди — Эрменистан ССР-нде шәхер (яңы-якына
ченли рус дилинде бу ат Аллаверды гөрнүшинде ула-
ныларды). Топоним *Аллаверди* диен түрки адамың ады
билен багланышыклы болса герек. В. А. Никонов бу
ады *алан* этноними ве грузин дилиндәки *гверди* („жүл-
ге“) сөзи билен багланышдырар („аланлар жүлгеси“).

Алагөз — сер. А р а г а ц.

Алагир — Демиргазык Осетия АССР-нде шәхер. Бу
ат осетия дилиндәки *уалаг* („ёкаркы“) ве *Ир* („Осетия“)
сөзлеринден бөлүп, „Ёкаркы Осетия“ диен маныны
андадыр.

Алазани — Грузия ССР-нде (Кахетияда) деря. Бу
ат грузин дилиндәки *ала* („чыглы“, „өл“) ве *зани*
(„ер“, „орун“) сөзлериндендир.

Алай — Орта Азияда даг, Түркүстан гершинин
довамы; Кыргызстанда жүлге. Бу ат кыргыз дилин-
дәки *алай* я-да *алайы* сөзүнден эмеле гелип, „ййла“
„говы өри“ диен маныны аңдадыр. *Алай* сөзи, „аслы-
да, санскрит дилинде „юрт“, „мекан“ диймекдир.

Аланд адалары — Балтика деңзинде Финляндия
дегишли адалар топлумы. Бу ат швед дилиндәки *а-*
сув „ве *лайд* — „юрт“ сөзлеринден эмеле гелип, „сувлы
юрт“, „сувлар меңаны“ диен маныдадыр.

Алат — Өзбегистан ССР-нин Бухара областында рай-
он, посёлок, демир ёл станциясы. Хытай чешмелеринде
IV асырдан бәри белли болан *алат* диен гадымы түр-
ки тайпаның бир бөлеги VIII асырда түркмен-огузла-
рың составына гошулыпдыр. Бу ат, шонун ялы-да,
Түркменистандакы *Алат* диен ерлер хут шөл тайпа
билен багланышыктыдыр. С. Караев бу сөзи *Арлат*
диен тайпа адының үйтгән гөрнүши хасапладыр.

Алатау — Газагыстанда, Кыргызстанда, Гүнорта
Сибирде ве Башкырдыстанда даглар. Бу атлар „ала даг“
диен маныдадыр. Гарлы даглара, шонун ялы-да, өсүм-
ликли ве өсүмликсиз гаяларың сеплешип гидийән
дагларына *Аладаг* (*Алатау*) дийилияр.

Алашань — Хытайын демиргазыгында даг ве онун ады дакылан чөл. 'Бу ат турки диллердэки *ала* ве хытайча *шань* („даг“) сөзлеринден дуряр. Асды *Алатаг*.

Албания, Албания Халк Социалисттик Республикасы, АХСР — Европаның гүнортасында, Балкан ярым адасында дөвлет. Бу ады юрдуң гүнортасындакы *Албения* диен гадымы областың ады билен багланышдырлар. Онун иллирия дилиндэки *олба* („оба“) сөзүнден болмагы хем мүмкүндир. Албанлар өз юрдуна *Шкиперия* дийярлер (албанча *шките* — „бүргүт“).

Алдан — Якутыстан АССР-нде деря, шәхер. Илки деряның ады болан бу сөз „алтын“ диен турки сөздөндир (деряның якасында алтын кәнлери бар).

Александр I Ери — Антарктидада Беллинсгаузен деңзиниң бир адасы. 1821-нжи йылда Беллинсгаузенниң ве Лазаревниң рус экспедициясы тарапындан ачылан бу ада патыша Александр I-ниң ады дакылар.

Александрия — Мүсүрде улы шәхер (араплар она *Ал-Искандарей* дийярлер). Бизин эрамыздан өңки 331-нжи йылда Ракотис диен обаның орнунда Искендер Зүлкарнейн (Александр Македонский) тарапындан дүйби тутулан шәхере шу ат дакылар. Искендерин ады билен багланышыклы *Александрия* диен шәхерлер өң Эйранда, Орта Азияда, шол санда Марыда ве Газанжыкда хем болупдыр.

Алеут адалары — Юваш океаның демиргазыгында адалар. *Алеутлар* — шу ерде яшаян халкың ады (олар өзлерине унанган дийярлер).

Алжир, Алжир Халк Демократик Республикасы, АХДР — Африкада дөвлет ве онун деңзин кенарында ерлешен пайтагты. Арапча *ал-жезайыр* — „адалар“ диймекдир. Шәхер илки дөрт адада ерлешип, онун ады сонра бүтин юрда дакылыпдыр.

Аликанте — Испанияда шәхер ве провинция. Гадымы римлилер бу ере *Алона* дийипдирлер, 715-нжи йылда болса бу ат *Лукентум* („ышык берйән“) гөрнүшинде душ гелйәр, чүнки Ерорта деңзиниң кенарындакы бу шәхерде өң маяк отурдылыпдыр. Араплар *Лукентум* диен ады сонра *Аликант* гөрнүшинде үйтгедип уланмага башлапдырлар.

Аллахабат — Хиндистанда, Ганг дерясының кенарында улы шәхер. Мусулман хөкүмдарларының агалыгы дөврүнде гадымы Праяга шәхерине *Аллахабат*, яг-

ны „алланын абат эден ери, шәхери“ диен ат дакылыпдыр.

Аллеган даглары — АБШ-да Аппалач даг системасынын гундогар белеги. Ерли делавар индейлеринин дилиндеки бу ат „түкенмез даг“, „учсуз-гыраксыз даглар“ диен маныны аңладыр.

Алмаата — Газагыстан ССР-нин пайтагты. Газаклар бу ады *Алматы* гөрнүшинде уланярлар. *Алматы* — „алмалы“ диймекдир, чүнки шәхер алмасы көп болан обанын орнунда 1896-нжы йылда дөрөйәр. 1921-нжи йылда ченли шәхере Верный дийилйәрди.

Алтай — Азияда (СССР-ин, МХР-ин ве ХХР-ин территорияларында) даг системасы. Газак алымы Г. Конкашпаевин пикириче, бу ат *алтан* („алтын“) сөзүнден ве *-тай* сөз ясайжы гошулмасындан ыбарат болуп, „алтынлы“ диен маныдадыр (*алт-тай, алтан-тай*). Бу ады „ала даг“, „бейик даг“, „улы токайлы даг“ дийип дүшүндирийән алымлар хем бар.

Алтынкөл — Алтайда көл. Она шу ердәки *Алтынтуу* (*Алтындаг*) дагынын ады дакылыпдыр. Дагда болса самыр (алтына барабар дерили хайван) авланяр. Көле *Алтын-юр* я-да *Телец* (ягны *телеут*) көли хем дийилйәр.

Алтын Орда — XIII асырын 40-нжы йылларында хан Батый тарапындан эсасландырылан түрки-монгол феодаал дөвлети. Гунбатар Сибири, Хорезминь демиргазыгыны, Волга боюндакы Булгарияны, Демиргазык Кавказы, Крымы, Волга-Дунай аралыгындакы гин сәхраны өз ичине алаан, XV асырда болса Сибирь, Газан, Крым ве Астрахан ханлыкларына бөлүнөн бу дөвлетинь адындакы *орда* сөви гадымы түрк-монгол диллеринде харбы-административ гураманы, сонра чарва илатын дүшлөн ерини, обаны, хас сонраккы дөвүрлерде болса ханларын, солтанларын месгенини аңладындыр. Түркмен дилинде-де бу сөзүн „топар“, „сүри“ манысы бар. Гечен асырын гөрнүкли дилчиси Н. Ф. Катанов Алтын Орда адынын йүзе чыкышы барада шейле язяр: хытай Богдыханы алтын ве зер парчалар билен безелен чадырлары Чингиз хана совгат эдйәр. Илки Волганын боюнда дикилен шу чадырлара (лагере) *Алтын Орда* дийилйәр, сонра бу ат онун неберелеринин эсасландыран дөвлетине дакыляр.

Алтынтаг — Хытайын гүнбатарында даг герши. Түр-ки сөзлерден эмеле гелен бу ат „алтынлы даг“ диен маныдадыр.

Алтын Шах (русча Золотой Рог) — Боспор богазында, Стамбул шәхериниң ерлешен еринде аматлы гәми дуралгасы. Онуң аматлыдыгы, формасынын хем сугунын шахыны яда саяндыгы үчин, бу ере шейле ат берлипдир. Шейле атдакы гәми дуралга Владивостокда хем бар.

Алупка — Крымын гүнортасында курорт шәхери. Бу ат гадымы грек дилиндәки *алопекиа* — „тилкили“ диен сөздендир, чүнки бу ерде өн тилки көп экен. XIV асырда генуялылар она *Лупико* дийипдирлер.

Алькантара — Испаниядакы Пиренейлерниң якынында шәхер. Арапча *кантар* — „көпри“ диймекдир, чүнки шәхер Тахо дерясынын көпрүсиниң янында ерлешйәр.

Альмаден — Испанияда симап газып алыжыларын меркези шәхери. Бу ат арап дилиндәки *ал-мадин* („магданлы“, „кәнли“) сөзүндендир.

Альмерия — Испанияда, Ерорта дензиниң кенарында ерлешен шәхер. Арап дилинде *ал-мериа* „гөзегчилик эдилйән дин“ диен маныдадыр.

Альмодовар — Испанияда, Пиреней дагларынын этегинде шәхер. Бу ат арап дилиндәки *ал-мудавар* („дашы беркидилен“, „гала“) сөзүндендир.

Альп даглары — Гүнбатар Европада иң белент даг системасы. Кельт дилинде *альп* — „белент даг“ диймекдир.

Аляска — Демиргазык Америкада ярым ада; АБШ-нын бир штаты. Бу ат алеут дилиндәки *А-ла-ас-ка* сөзлеринден болуп, „улы ер“ диен маныны аңладяр. Илки бу сөз шу ердәки адаларын, сонра кенар якасындакы ерлерин, XIX асырын ортасындан сон болса тутуш ярым аданың ады хөкмүнде уланылмага башлаяр. Илки бу ярым аданы XVII асырда руслар ачып, оны *Рус Америкасы* дийип атландырырлар. Рус патышасы 1867-нжи йылда ярым аданы Америка сатыр.

Амазонка — Гүнорта Америкада деря, Ер шарынын иң улы дерясы. 1541-нжи йылда она испанча *Рио де лас амазонас* („амазонкаларын, ягны сөвешиж и аялларын дерясы“) диен ат дакыляр, чүнки индейлерниң тепуа тайпасынын аяллары эркеклер билен дең дуруп, испанларын гаршысына сөвешйәрләр. Бу адын ерли илатын „улы толкун“ манысындакы *амазуну* сөзүнден болмагы-

-да мүмкіндір, чүнки деңиз дашгынында энет толкунлар
дерянын ёкарлыгына йүзлерче километре етип билйёр.

Амангелди — Газагыстан ССР-ний Кустанай облас-
тында район, оба (обанын ёнки ады: *Батнаккара* Булара
газак халкынын гахрыман оглы, Совет хэкимиети уг-
рунда актив гөрешижн, 1916-нжы йылдакы гозгалаңың
ёлбашчысы, 1919-нжы йылда контрреволюционерлер
тарапындан өлдүрилен коммунист Амангелди Имановың
(1873—1919) ады дакылды.

Америка — *Демиргазык Америка* ве *Гүнорта Аме-
рика* диен ики материкден дурян дүнйэ бөлегн. 1492-
нжн йылда Христофор Колумб бу материклери аңар
ве олары Гүнбатар Хиндистандакы адалар хасаплаяр.
1503-нжн йылда Италия деңизде йүзүжиси Америго
Веспуччи (1451—1512) Гүнорта Америка материгини *Тэ-
зе дүнйэ* дийип атландыяр, сонра бу ат ики материге-
де яйрадылар. Немец алымы Вальдземюллер 1507-нжн
йылда материклере Америго Веспуччинин адыны дакма-
гы теклип эдйёр. 1515-нжн йылда карталарда Гүнорта
Американың ады хөкмүнде илкинжи гезек Америка сө-
зи пейда боляр. XVI асырын ортасында бу ат *Тэзе дүн-
йэ*нин тутуш адына өврүлйёр (*Америга* сөзи Америка
гөрнүшинде бирнеме үйтгедилйёр). Американы илки
кимин ве хачан ачандыгы барадакы меселе жеделлидир.
Кэбир пикире гөрэ, Колумбдан хас өң, барып орта асыр-
ларда Америка континентинин бардыгыны Орта Азия
алымлары (меселем, Насреддин Тусы, 1201—1274) кагыз
йүзүнде хасаплап билипдирлер.

Американың Бирлешен Штатлары, АБШ — Демир-
газык Америкада дөвлет. Онуң бир дөвлете бирлешен
50 штаты бар. Бу ат ёнки иңлис колонияларынын өзбаш-
даклык ве бир дөвлете бирикмеклик угрундакы гөрешн
нетижесинде 1776-нжн йылда дөрөйёр.

Амирант адалары — Хинди океанында адалар. Ол
Васко да Гаманың (1469—1524) португал экспедициясы
тарапындан 1502-нжн йылда ачылар. Шу шахсын хаты-
расына адалара *Илхас де Алмиранте* („адмиралын
адалары“) диен ат дакылар. *Алмирант* сөзи сонра
Амиранта өврүлйёр.

Амман — Йорданиянын пайтагты. Бу ады гадымы
Мүсүр худаы Аммонын ады билен багланышдырлар.

Амритсар — Демиргазык-гүнбатар Хиндистанда шө-
хер. Мукаддес хасапланың көлүң кенарында 1577-нжн

йылда дүйби тутулан бу шәхерин ады санскрит дилин-
дәки *амрита сарас* („бакылык көли“) диен сөзлерден
эмеле гелипдир.

Амстердам — Нидерландларын пайтагты. Бу ат шу
ердәки *Амстел* диен деряның адындан ве голланд дилин-
дәки *дамм* („бент“) сөзүнден ыбарат болуп, „Амстелин
бенди“ диен маныдадыр.

Амур — Азияда Шилка ве Аргунь деряларынын бирик-
мегинден эмеле гелиән улы деря. Бу ат тунгус-ман-
жур диллеринде „улы деря“ манысында уланылын *амар*
(нивх дилинде *дамур*) сөзүндендир. XVII асырда рус-
лар деряның ашак акымларыны өзләшдирип, Эмери дер-
яжыгынын Амура биригән еринде обаның (хәзирки Ал-
базин шәхеринин) дүйбүни тутярлар. Шонуң үчин ола-
рын *Эмери* диен сөзи бу деряның тутуш ады хөкмүн-
де уланан болмагы да мүмкинدير (*Эмери — Амар —*
Амур). Эвенлер Шилка ве Амур деряларына тутушлыгына
Шалкар, монголлар *Хара-Мурэн* („гара сув“), манжур-
лар *Сахальян-Ула* („гара сувлы деря“), хытайлар га-
дым дөвүрде *Хей-шуй* („гара деря“), хәзир болса диңе
Шилка ве Сунгари аралыкдакы бөлегине *Хейлунцзян*
(„гара аждарха дерясы“) дийип ат берйәрлер.

Амур боюндакы Комсомол — РСФСР-иң Хабаров
үлкесинде, Амур дерясының боюнда шәхер, өңки ады
Пермь обасы. 1932-нжи йылда партиянын чагырышы бо-
юнча Узак Гүндогары өзләшдирмәге гелен комсомоллар
тарапындан дүйби тутулан бу шәхере илки *Комсомольск*;
1950-нжи йылда Волга боюндакы Комсомол шәхери
дөрәнден соң болса *Амур боюндакы Комсомол* диен
ат дакылды.

Амур боюндакы Николаев — РСФСР-иң — Хабаров
үлкесинде, Амур дерясының боюнда порт шәхер (ерли
илат бу шәхерин орнуна *Чердах* диййәр). 1852-нжи йыл-
да дүйби тутулан бу шәхере Николай I-ниң ады дакыл-
яр. Бейлеки Николаев диен шәхерлерден тапавутлан-
дырмак үчин, 1926-нжы йылда бу адын өкүнден *Амур*
боюндакы сөзлери гошулар.

✓ **Амыдеря** — Орта Азияның улы дерясы. Бу ат гадым
дө вүрлерде хәзирки Чәржев шәхеринин орнунда ерле-
шен *Амул* шәхеринин, шәхер болса *амардлар* диен хад-
кын ады билен багланышыклыдыр. Деряның башга ат-
лары: *Окс* (Өгүз, Угүз), *Жейхун*, *Вехруд*, *Жарян*, *Ке-
лиф* дерясы, *Үргенч* дерясы ве ш. м.

Амьдеря-Бухара каналы — Амьдерядан (Фарабын якынындан) баш алып, Бухара областыны сув билен үпжүн эдйән улы канал (узынлыгы 233 км, 1965-нжи йылда 1-нжи, 1976-нжы йылда хем 2-нжи нобаты уланылмага берилди).

Анабар—Якутыстан АССР-нде деря. Коряк ве чукот диллеринде *Ванава* гөрнүшинде уланылан бу ат „смолалы“ диен маныны аяладяр (*ванава* — „смола“).

Анадолу (русча Анатолия) — гадымы дөвүрде Кичи Азияның тутуш ады; Осман империясы дөврүнде Кичи Азияның гүнбатарындакы илиң ады (меркези Кютахья); шу асырын 20-нжи йылларындан соң болса Түркийәнің Азиядакы бөлеги. Бу ат грек дилиндеки *анатоле* („гүндогар“) сөзүнден эмете гелипдир.

Анадырь—СССР-иң демиргазык-гүндогарында айлаг, шол айлага гуйян деря ве онуң кенарында ерлешен шәхер. Чукот дилинде бу ат „шемаллар дервезеси“ (елиң өвүсйән угры) диен маныдадыр.

Анапа—Краснодар үлкесинде, Кавказың Гара деңиз кенарында курорт шәхери. И. А. Жавахишвилини пикирине гөрә, бу ат *Хан* деряжыгының адындан ве *апэ* („аяк“, деряның аягы) сөзүнден болуп, „Хан дерясының аягы, деңзе гуйян ери“ диен маныдадыр. Византиялылар бу ере *Эндусия*, ХУ асырда генуялылар *Мапа*, түрклер болса *Бугургала* (*Бугур*—деря ады) дийипдирлер.

Анатолия—сер. Анадолу.

Ангара—Гүндогар Сибирде деря, Енисейни иң көп сувы саг голы. Бу ат тунгус-манжур диллериндеки *ангар* сөзүндендир. Ол монгол дилинде „ыш“, „арык“, бурят дилинде „агыз“, „жүлге“, эвенк дилинде „агыз“, якут дилинде хем „гапы“, „гирелге“, „жүлге“ или маныларг аяладяр. Түрк дилинде *ангар* сөзүниң „гире жүлге“ диен манысы бар. Ангара ГЭС-и гурулян дөвүрде (1946) дүйби тутулан посёлога-да Ангарск диен ат дакылды.

Англия (иңлиске *Э н г л а н д*)—Великобритания адаларының гүнорта ве орта бөлеги, *Великобритания ве Ирландия Бирлешен короллыгы* диен дөвлетиң гысга ады. *Энгланд*—„Англлар юрды“ диймекдир. *Англлар*—шу адалара У-Үі асырларда гөчүп гелен герман тайпасының адыдыр, Латынчалашдырылан *Англия* сөзи Польшадан Россия, рус дилинден хем түркмен дилине аралашяр.

Ангола, Ангола Халк Республикасы, АХР—Африканың гүнбатарында дәвлет. Чаклама гөрә, *Ангола* сөзи банту дилиндәки *Нгола* сөзүниң португал колони-заторлары тараындан үйтгедилең гөрнүши болуп, ол аслында королың титулыдыр.

Ангрен—сер. А х а н г а р а н.

Андалусия—Испанияның гүнортасында тарыхы область. Бу ат V асырда Пиреней ярым адасының гүнортасыны басып алан *вандаллар* диен герман тайпасының адындандыр. Бу ери соңра араплар басып аляр ве онуң адының башындакы *в* сесини ташлап уланмага башлайр (*Вандалусия* — *Андалусия*).

3 ✓ **Андаман адалары** — Хинди океанының демиргазыгында архипелаг (адалар топлумы). *Андаман* сөзүни Малайя дилиндәки Хандуман диен худаың ады билең багланышдырлар. Птолемей (II асыр) бу адаларың адыны *Агатос Даймонос* („мелгун, рух“) адалары гөрнүшинде уланыпдыр.

Анд даглары (А н д К о р д и л ь е р л е р и)—Гүнорта Америкада даг системасы, Ер шарының иң узың (900 км) ве белент (6960 м) дагларының бири. Бу ат ерли ндейлерің я-да инклерің *анта* („мис“) сөзүндендир, чүнки даг мисе ве бейлеки реңкли металлара өрән бай.

Андорра—Пиреней ярым адасында, Франция ве Испания аралыкта кичижик дәвлет. Баск дилиндәки бу ады *андуррал* („өсүмлиге бай белентли-песли ер“) сөзүнден хасаплайрлар.

Андреян адалары—Беринг деңзинде Алеут адалар топлумының бир бөлеги. Олара 1761-нжи йылда шу адалары ачан рус деңизчиси Андреян Толстыкын ады дакылыпдыр.

Андыжан — Өзбегистанда шәхер, область. Орта асырларда *Андиан*, *Андикан* гөрнүшлеринде уланылан бу ат б. э. башларында шу этраны эелән *ант* я-да *антлар* диен түрки халкың адындан ве тәжикче көплүк саның *-ган* гошулмасындан дуряң.

Анжу адалары—Демиргазык Бузлук океанда, Тәзе Сибирь архипелагында адалар топлумы. Олара 1821—1823-нжи йылларда Арктикада барлаг гечирен рус деңизчиси П. Ф. Анжувың ады дакылыпдыр.

Анкара—Түркийәниң пайтагты. Бизин эрамыздан өнки VII асырда дүйби тутулан бу шәхерің ады

Фригия дилиндәки *дикире* („лабыр“, „аран“) сөзүндөн болуп, „дуралга“, „гәми дуралгасы“ диен маныны аңладыпдыр. Бу сөз, шонун ялы-да, онун билен асылдаш болан *Ленцер*, *Ленкоран* алы атлар деңиз топонимиясында көп душ гелйәр.

Анкона—Италияда, Адриатик деңзиниң кенарында б. э. өңки IV асырда сиракузлы греклер тарапындан дүйби тутулан шәхер. Бу ат гадымы грек дилиндәки *анкон* („бурч“, „чүнк“) сөзүндендир, чүнки шәхер кенарың эгрелип, бурч эмеле гетирйән еринде ерлешипдир.

Антакья—Түркийәниң гүнортасында шәхер. Онун ады гадымы грек дилиндәки *Антиохейя* сөзүниң уйтган төрнүшидир. Б. э. өңки IV асырың ахырында Игендер Зүлкарнейниң гошунбашлыгы Селәвк бу шәхерин дүйбүни тутуп, она өз атасы Антиохын, адыны дакар.

Антананариву—Мадагаскар Республикасының пайтагты (она Тананариве хем дийилйәр). Малагасилерин дилинде бу ат „мүн оба“ диен маныдадыр.

➔ **Антарктида**—Антарктиканың меркезинде материк. Бу ат *Антарктика* сөзи билен асылдашдыр.

➔ **Антарктика**—Ер шарының гүнортасында Антарктиданы ве Атлантик, Хинди хем-де Юваш океанларының она якын бөлеклерини өз ичине алян поляр область. Бу ат грек дилиндәки *анти-Арктика* сөзлеринден болуп, „Арктиканың гаршысындакы ер“ диен маныны аңладяр (сер. Арктика).

Антверпен—Бельгияда шәхер. Барып 726-нжи йылда латынча *Антиверпо* төрнүшинде душ гелйән бу ат фламанд дилиндәки *андверп* („бент“, „гачы“) диен сөздендир.

Антиливан—Сирияда ве Ливанда Ливан даг герши билен бир угра (параллель) гидйән даг. Бу ат „Ливан (гершиниң) - гаршысындакы (даг)“ диен маныдадыр, (грекче *анти*—„гаршы“, „гаршыдакы“).

Антил адалары (Улы Антил ве Кичи Антил адалары)—Меркези Америкада архипелаг. 1424-нжи йылда чеклен картада бу ат *Антилиас* адасы төрнүшинде душ гелйәр. *Антилиас* сөзүни ики хили дүшүндирйәрлер: а) латынча *анте* („өң“, „манлай“) ве *иллас* („адалар“) сөзүнден, чүнки европалылар Американы ачанларындан соң, онун гүндогар кенарының

өң тарапында ерлешен адалары шейле атландырып-дырлар; б) испанча *анти* („гаршы“) ве *иллас* („адалар“) сөзлеринден, ягны „океаның гаршысында ерлешен адалар“.

Антипод адалары—Юваш океанда, Тәзе Зеландияның якынында адалар. Грекче *антипод*—„гаршы аяк“, ягны „дүйпгөтер гаршы“ диен маныдадыр, чүнки бу адалар Англиядакы Гринвичиң гаршысында ерлешйәр (меридианларын хасабы Гринвичден башланяр).

Антитавр—Кичи Азияда даг, Тавр гершиниң демиргазык-гүндогар тарапы. *Антитавр*—„Таврын гаршысындакы (даг)“ диймекдир.

Анучин адасы—Курил адаларының бири. 1946-нжы йылда рус совет географы Д. Н. Анучиниң (1843—1923) хатырасына оңа шейле ат дакылды.

Аньхой (Аньхуэй)—Хытайда веляят. Бу ат веляятның ики улы Аньцин ве Хойчжоу шәхерлериңиң адының биринжи богунларыңдан дуряр.

Аомынь—Хытайың гүнорта-гүндогар кенарларында Португалия дегишли ер (Европада оңа *Макао* хем дийилйәр). Хытай дилинде бу ат *нгао-мен* гөрнүшинде болуп, ол „айлагын дервезеси“ диен маныдадыр.

Аоста—Италияның демиргазыгында шәхер ве провинция. Б. э. өңки 25-нжы йылда шу ерде римлилер галаның дүйбүни тутуп, оңа император Августың адыны дакярлар (*Августа претория*, ягны „гошунбашы Августың галасы“). Соңра бу адың *претория* диен бөлеги ташланяр ве *Августа* сөзи хем *Аоста* гөрнүшине гечйәр.

Апеннин даглары—Италияда даг герши ве онун ады дакылан ярым ада. *Апеннин* сөзи кельт дилиндеки *пен* („даг депеси“) сөзүңден эмеле гелипдир (денешдирин: Англиядакы Пеннин даглары).

Апольда—ГДР-иң гүнорта-гүнбатырында шәхер. Бу ат немец дилиндеки *апель* („алма“) сөзүңдендир (ягны „алмалы ер“).

Аппалачы даглары—АБШ-да даг. *Аппалачы*—шу ерде яшан ерли индейлеринң бир тайпасы. Колонизаторлар олары бу ерден гысып чыкарыпдырлар.

Апшерон—сер. Авшаран.

Арабат пейкамы—Крым ярым адасының гүндогарында Сиваш айлагыны Азов деңзинден бөлүп айырып инчежик чөгели бурун. Оңа 1771-нжы йыла чейли бар болан Арабат галасының ады дакылыпдыр. *Ара-*

бат—„гала“, „кервенсарай“ манысындагы **рабат** сөзүндөндүр.

Арабыстан—Азиянын гүнорта-гүнбатырында ярым ада. Бизин эрамыздан өңки IX асырдан бэри белли болан бу ат арапча **Билад-ал-араб** („чөлүстан“, „чөл юрды“) сөзлериндендир. Арап миллетинин ады хем шу атдан эмеле гелипдир („чөл адамлары“, „гумлулар“).

Арагац—Эрменистанда сөнөн вулкан. Түрки халклар она **Алагөз** дийээрлер. Дүрлүчө дүшүндирилгендигине серетмезден, бу ат вулканын чыккан еринин өзболушлы айратынлыгы, реңки билен багланышыккы болса герек.

Арагви—Грузия ССР-нде деря, Куранын чеп гошанды. **Арагви** сөзүнн алымлар **Арагон** диен гидроним билен асылдаш хасаплаярлар (сер. Арагон).

Арагон—Испанияда тарыхы область. „Аз сувлы“ диен маныны аңладан бу ат илки Эбро дерясынын аз сувлы бир гошандынын ады болуп, сонра ол шу областын эхли ерине яйрадылыпдыр.

Араз чайы—сер. Аракс.

Аракс—Кура дерясынын саг голы, гөзбашыны Түркиедэки даглардан алян Кавказ дерясы. Түрклер, түркменлер бу деря **Араз чайы** дийээрлер („Гөроглы“ эпосындакы „Араз чайынын көпрүси, үстүндөн гызлар гелейди“ диен сетирлере үнс берин). Бу ады „юмружы сув“, „чалт акян чай“ дийип дүшүндирилген болсалар-да, онун хакыкы манысы анык белли дэл.

Арал деңзи—Орта Азияда сувы хич яна акып чыкмаан улы көл, деңиз. Газак, гарагалпак диллеринде **арал**—„ада“ диймекдир. Илки Амыдерянын шу деңзе гуйян голларынын аралыгындакы адаalara Арал дийлип, сонра бу ат деңзе гечипдир (адаларда яшайнлара-да **араллы** дийилийэр).

Аралпыгамбер—Өзбегистан ССР-нин Сурхандеря областында, Термезин якынында Амыдерянын улы адасы. **Арал**—„ада“ диймекдир. В. В. Бартольддин язышына гөрө, арап серкердеси Осман бин Мас'уд Термези габан дөврүндө (704-нжи йылда), шу обада 15 мүн адам ерлешдирйэр. Шонун үчин бу ада илки **Османын адасы**, сонра хем **Аралпыгамбер** („пыгамберин адасы“) диен ат дакылар.

Арапат—Түркиеде, Эрменистанын арачегинин якы-

нында ики саны сөнөн белент вулкан депеси (эрмениче: *Масис*, ягны „бейик“). Түрклер дага *Эгридаг*, эйранлылар болса *Кухи-Нух* („Нух дагы“) дийэрлер. Гадым дөвүрлерде Арарат ве Масис диен атлар Месопотамиядакы дага, бизиң эрамызың башларында Ван көлүниң демиргазыгындакы белент депэ дегишли болуп, сонра олар дагың тутуш адыны аңлатмага башлапдырлар. Арарат сөзи Урарту дөвлетиниң (б. э. өңки IX—VI асырлар) ве онда яшан халкың ады билен багланышыклы болса герек.

Арафур деңзи—Австралия ве Тэзе Гвинея аралыкда Хинди океанының бир деңзи. **Арафурлар** я-да **альфурлар**—Индонезияның гүндогарында яшаян халкың ады.

Аргентина—Гүнорта Америкада дөвлет. Бу ат латын дилиндеки *аргентина* („күмүш“, „күмүшли“) диен сөздендир. 1526-нжы йылда испан экспедициясының баштутаны Себастьян Кабот шу ердеки улы деряны *Рио де ла Плата* („күмүш дерясы“) дийип атландыяр, чүнки ол ерли индейлерден күмүш сатын аляр (күмүш башга ерден гетирилен экен), 1810-нжы йылда илат испан агалыгының гаршысына гөрөшип, өзбашдаклык газаняр ве өз юрдуна Аргентина дийип ат дакяр.

Аргон даглары—Францияның демиргазык-гүндогарында даглар. Бу ат кельт дилиндеки *аргун* („токай“) сөзүнден эмеле гелипдир („токайлы даглар“, „үсти өсүмликли даглар“).

Аргунь—СССР-иң ве Хытайың территорияларындан акян деря (хытай дилинде *Хайлар*), Амур дерясының саг гошанды. Бу ат монгол дилиндеки *эргун* сөзүнден болуп, „гиң“ диен маныны аңладяр.

Арденна даглары—Бельгияның гүнортасында ве Францияның демиргазык—гүндогарында ерлешйән даглар. Бу ат кельт дилинде „белент“ манысыны аңладян *ард* сөзүнден ве *-енна* гошулмасындан дуряр.

Ардон—Демиргазык Осетия АССР-нде деря ве онуң ады дакылан шәхер. Бу ат осетия дилиндеки *арра* („гудуз“) ве *дон* („деря“) сөзлеринден эмеле гелипдир.

Арзамас—РСФСР-иң Горький областында шәхер. Г. Е. Корниловың пикириче, бу ат *эрзя* ве *мас* сөзлеринден дуряр. *Эрзя*—мордва тайпасының адыдыр, гадымы чуваш дилинде *эрсэ*—„эйчи“, „дери эйлейән“.

мас хем -лык гошулмасынын функциясындадыр („дери зйлейэнлер юрды“), чүнки бу шәхерде дери ишлемеклик өң хас ровач экен.

Арзуулы бурун (русча Желания мыс)—Тәзе Ерадаларынын иң демиргазык четкиси. 1596-нжы йылда Баренций экспедициясы она голландча „Арзувың хасыл болаң ери“ дийип ат дақяр. Рус дилине хем бу ат тержиме эдилйөр.

Ариана—Овганыстандакы Хырат велятынын (Эйран дүзлүгиниң гүндогарынын) гадымы грек дилинде уланыйлаң йөргүнли ады. Шол дөвүрде Тежен дерясынада Арий дийлипдир. Бу адың арий диен халкың адыңдан эмелз гелен болаймагы мүмкиндр.

Аризона—АБШ-ның бир штаты. Илки кичирек деряның ады болаң бу сөз ерли индейлериң *ари* („кичи“) ве *зон* („чешме“) сөзлериндендр.

Арканзас—АБШ-да деря ве онуң ады дакылаң штат. Бу ат ерли индейлериң *Акензеа* сөзүнден болуп, онуң илкинжи маңысы йигирилипдир.

Артика—Ер шарынын демиргазыгында поляр область. Грек дилинде *арктикос*—„демиргазык“ диймекдр.

Армавир—Краснодар үлкесинде, Кубань дерясынын кенарында шәхер. 1839-нжы йылда шу ере гөчүп гелен эрменилер тарапындан дүйби тутулаң оба Урарту дөвлетиниң ве Эрменистаның гадымы пайтагты Армавириң ады дакылыпдыр.

Арпа, Арпачай—Аракс дерясынын чеп гошанды. Онуң боюна көпленч арпа экилендиги үчин, түрки халклар она шейле ат дакыпдырлар.

Арсеньев—РСФСР-иң Приморье үлкесинде шәхер. Она шу үлкәни өвренижи этнограф-алым, сыяхатчы, „Уссури үлкесиниң жүммушинде“ ве „Дерсу Узала“ диен китапларың авторы В. К. Арсеньевиң хатырасына шейле ат дакылды.

Арташат—Эрменистан СССР-нде посёлок (өнки ады *Немерла*). Она Эрменистаның гадымы пайтагты Арташадың ады дакылды. Шу этрапда ерлешен Арташат шәхериниң дүйби б. э. өнки 176-нжы йылда эрмени шасы Арташес тарапындан тутулып, ол б. э. өнки 58-нжи йылда Рим гошунлары тарапындан тоздурылар.

Артек—Крымың гүнортасында, Гара деңзиң кенарында мешхур бүтинсоюз пионер лагери. Бу ат гады-

мы грек дилиндәки *Кардиатрикон* диен сөзүн үйтгән гөрнүшидир, эмма онун маньсы белли дәл.

Артём адасы — Азербайжан ССР-ндәки Авшаран ярым адасының якынында Каспи дензиниң бир адасы, небит алынып ер. Оңа көне большевик, Донбасың ёл-башчыларының бири, даг-магдан ишчилери профсоюзының МК-сының башлыгы Ф. А. Сергеевниң (1883 — 1921) хатырасына шейле ат дакылды (*Артём* — Сергеевниң лакамы). Ф. А. Сергеевниң Артём диен лакамы дакылан шәхерлер Приморье үлкесинде, Свердлов ве Донецк областларында хем бар.

Архангельск — РСФСР-де область, шәхер. XII асырда шу ерде Михаил Архангелиң монастыры боланы үчин, XVI асырда дүйби тутулан Тәзе Холмогоры посёлогына 1613-нжи йылда Архангельск диен ат дакылар. Комилер бу посёлоға *Кар-дор* („беркидилен, дашына гала айланан ер“), дийярлер.

Арча — Татарыстанда район ве посёлок. Бу ат *ар* (удмурт халкының булгар тайпалары тарапындан уланьлан ады) сөзүнден ве кичелтмеклиги билдирйән *ча* гошулмасындан дуяр („удмурт обагыгы“).

Арчмаи — Ашгабат областында бүтинсоюз әхмиемли мешхур курорт. Илки чешмәниң ады болан бу сөз парсларың *әржүмәнд* („асыллы, тапавутлы, ажайып, гымматлы“) сөзүнден әмеле гелип, чешмәниң күкүртли сувуның көп кеселлери сагалдяндыгы билен багланышыкды йүзе-чыкан болса герек. Э. М. Мурзаев бу ады монголларың *аршан*, гыргызларың *арасан*, демиргазык кавказлыларың *нарзан*, әрменилерниң *арзни* (әхлиси „минерал чешме“, мукаддес сув“ маньсында) сөзлери билен бир хатарда гойяр. Хиндилерде хем *рашяны* сөзи „худайың ичгиси“ диен маньдадыр.

Асбест — Свердлов областында шәхер, асбестниң көп чыккан ери.

Асеновград — Болгарияның гүнортасында шәхер. Оңа өзүниң хөкүм сүрен йылларында (1218—1241) болгар дөвлетини хертараплайың өсдүрен Асен II диен патышаның ады дакылар.

Аскания-Нова — УССР-иң Херсон областында чөл заповедниги ве посёлок. Оңа 1828-нжи йылда Германияның Аскания диен еринден шу тая гөчүп гелең немес мүлкдары шейле ат дакяр („тәзе Аскания“). Бу адың өңки ады Чапли.

Ассам — Хиндистанын демиргазык-гүндогарында штат. Бу ат таи халкының ахом тайпасының ады билен багланышыклыдыр. Ахомлар XIII асырда шу ере — Брахмапутра дерясының боюна гөчүп гелип, гүйчли дөвлетин дүйбүни тутярлар. Оларын „енилмезек“ манысындакы *ахом* диен адыны ерли илат *ассам* дийип тутяр.

Астара — Азербайжан ССР-нде, Каспийн кенарында шәхер. Бу ады „ашақы, астыкы ер (юрт)“ дийип дүшүндирийәрлер.

Астрахан — РСФСР-де, Волганың ашак акымында шәхер, область, 1459 — 1556-нжы йылларда ханлык. Бу адың маңысы барада көп дүрли пикирлер бар. Оларын арасында хақыката хас лайыгы, бизинче, арап сыяхатчысы, шу төвереклери өз гөзи билен гөрөн Ибн Батутаның (1304—1377) пикиридир. Ол шейле язяр: „Хажытархан шәхериниң ады *хажы* (Мекгә хажа барып гелен адам) ве *тархан* (салгытдан азат эдилен) сөзлеринден дуряр, чүнки юрдуң солтаны бу ери бир хажа мүлк эдип берйәр ве оны салгытдан бошадяр, Мүлк улалып, оба, сонра шәхере өврүлйәр. Бу шәхер Итилин (Волганың) боюнда улы базары болан ин говы шәхердир“. Хажытархан диен адың Астрахана гечишини лингвистик нукдай назардан делиллендирмек гаты аңсат. Кавказда ве Орта Азияда бу шәхере Хажытархан дийилйәр. Астраханда ве Ставрополда яшаян түрки халклар (ногайлар, түркменлер) *хажы* сөзүниң х сесини ташлап, а сесини хем узын айдярлар (*а:жы*).

Тархан сөзи билен билеликте уланылян бу ат шейле фонетик үйтгешмелери башдан гечирипдир: *Хажытархан* — *А:жытархан* — *А:жтархан* — *А:штархан*. Газак ве ногай диллеринде *ш* ерине, көпленч, с улаңыляндыгы үчин шу этрапларда яшаян ол халкларын дилинде *Аштархан* *Астархана*, сонра рус дилинде хем *Астрахана* өврүлйәр. Бухарада 1599—1753-нжы йыллар аралыгында хөкүм сүрен ханлар династиясына *аштарханлар* (*аштарханитлер*) дийилмеги ве рус дилинде *Астрахань* диен адың биринжи богнуна басым дүшмеги хем ол адың асlyнда *Хажытархан* (*А:жытархан*, *А:штархан*) сөзүндендигине шаятлык эдйәр.

Асуан — Мүсүрде, Нил дерясының боюнда шәхер, Совет Союзының көмеги билен гурлан ГЭС. Бу ат гадымы мүсүрлилерин дилинде „дервезе“, „гапы“, „баш-

лангыч нокат" ялы маньлары анладыпдыр (эхтимал, гәми гатнавы дерянын ёкарлыгына шу ерден башланган болса гөрөк).

(Атакама — Чилинин демиргазыгында, Юваш океянын кенарында чөллүк. Ерли индейлерин дилинде бу сөз "чөллүк юрт" диен маньададыр.

Атакөл — Гарагалпагыстан АССР-нин Гонрат районында ата диен түркмен тайпасынын ады дакылан көл ("аталарын көли").

Аткарсен — РСФСР-ин Саратов областында шәхер. Аслында бу ат Алтын Орда улусынын кичирәк ханларынын бири Иткарын адындандыр. Онуң ады илки шу ердәки деряжыга, сонра онуң кенарындакы оба, 1780-нжи йылда болса обанын орнунда дөрән шәхере дакылар.

4 Атланттик океан — Улулыгы боюнча дүняде икинчи океан. Гадымы греклер Атлас, дагларынын адыны океанга гечирипдирлер. Ёң бу океанын хер бөлеги бир ат билен белли болупдыр. Голландиялы географ Б. Варениус 1650-нжи йылда океанын Атланттик океан диен ат билен белли болан демиргазык бөлегинин адыны океанын тутуш ады хөкмүнде уланмагы теклип эдйәр.

Атлас — Африканын демиргазык-гүнбатырында, Марокко, Алжир ве Тунис дәвлетлеринин территориясында даг системасы. Адын йүзе чыкышы барада ики хили чаклама бар: а) Атлант диен мифик адын үйтгән гөрнүши: гадымы греклер бу дагы ерин ужы хасап-лапдырлар, хамала, Атлант шу ерде эгни билең асмань ёкары гөтөрип дуранмыш. б) бербер дилинде "даг" маньсында уланылян *адра* сөзүнден.

Аугсбург — ГФР-де (Баварияда) шәхер. Римлилер б. э. өңки 12-нжи йылда шу ерде гала гуруп, оңа император Августын адыны дакарлар (Аугс — Август); соң гошулан *бург* сөзи немец дилинде "шәхер" диен маньны анладяр.

Афины — Грециянын пайтагты. Гадымы греклер бу шәхерин адыны оңа хемайт эден Афина Паллада диен худай аялын ады билең багланышдырыпдырлар. Кәбир алымлар бу ады Балкан ярым адасында греклерден хас өң (б. э. өңки IV мүнйыллыкда) яшан пеласт тайпасынын дөрөдендигини, оларын дилинде бу сөзүн "депе" маньсыны анладандыгыны чаклаярлар.

Афрасияб — Самарканд шәһеринин гадымы харабалары (б. э. өңки VI—б. э. XIII асырлары). Өн *Хасар-е Кухна* („көне гала“), *Курган-е гадым* („гадымы гөрган“), XVII-XVIII асырларда болса *Тали Афрасияб* („Афрасияб депелиги“) ялы атлары болан бу ерин Афрасияб диен ады көне чешмелерде адам ады хасап-ланяр. Академик Я. Г. Гуламовын пикирине гөрә, бу сөз шу ерден акян *Сияб* („гара сув“) каналынын адындан эмеле гелипдир. Түрки халкларын халк дөреди-жилигинде Афрасияба Алп әр Тона дийлипдир.

Африка — Дүнийәнин Евразиядан соңкы улы бөлеги. Алымлар бу ады дүрлүче дүшүндирийәрлер. Кәбирлери оны финикиялыларын *ф-р-к* көки билән гелйән ве „бөлүнип айрылан“ диен маныны аңладян сөзүнден хасаплаярлар хем-де бу ады Карфаген шәһеринин мет-рополиядан бөлүнип айрылмагы билән багланышдыр-ярлар. Башга чакламалара гөрә, ол берберлерин *авриг*, *африг* я-да *афариг* диен гадымы тайпасынын адындан-дыр. Римлилер б. э. өңки II асырда Карфагени басып алып, хәзирки Тунисиң территориясына Африка дийип ат дакярлар. Орта асырларда бу ат Алжириң ве Ливи-янын территориясына, Африка Европа юртларынын ко-лониясына өврүленден соң болса тутуш материгиң әх-лий ерине яйрадыляр.

Ахалкалаки — Грузия ССР-нде шәхер. Грузин ди-линде *ахал* — „тәзе“, *калаки* — „гала“ („тәзе гала“).

Ахалцихе — Грузия ССР-нде X-XI асырларда дүйби тутулан шәхер. Грузин дилинде *ахал* — „тәзе“, *цихе* — „шәхер“ („тәзе шәхер“).

Ахангаран (өзбекче *О х а н г а р а н*, русча *Ангрен*) — Дашкент областында шәхер, деря (Сырдерянын сар-толы). Дерянын монголлар чозмазындан өңки ады *Иылак*. Тәжикче *ахангаран* — „демирчилер“, „демир ус-салары“ диймекдир, чүнки бу ерде өн демирчилик өсүпдир.

Ахмедабат — Гүнбатар Хиндистанда 1411-нжи йыл-да солтан Ахмет (Ахмет ша) тарапындан дүйби тута-лан шәхер.

Ахсикет — Фергана жүлгесинде гадым заманлардан тә XVI асыра ченли гүлләп өсен мешхур шәхер, „эмир-лерин ве везирлерин дүшелгеханасы“. Согд дилинде бу ат (*Ахсилеш* — *Ахсакент* — *Акшакент* — *Акжакент*) „ак шәхер“ диен маныдадыр.

Ахтуба — Волганың ашак акымында онун чеп гошантларының бири. Бу ат түрки диллердәки *ак түбе* („ак депе“) сөзлеринден болса гөрөк.

Ахтырка (украинче Охтирка) — УССР-ин Сум областында шәхер. Алымларын пикирине гөрә, бу ат түрки диллердәки *ак тура* (ягны „ак гала“) сөзлеринден эмеле гелипдир.

Ашгабат — Түркменистан ССР-нин пайтагты, область. Бу ат *ашг* ве *абат* диен ики бөлекден дуряр. *Эшг* диен арап (түркменчеси „ышк“, „сөйги“, „мәхир“, „хөвес“) ве *абат* диен парс (түркменчеси „абат“, „шикессиз“, „бежерилен“, „отурымлы ер“) сөзлери хәзирки түркмен әдеби дилинде-де актив уланыляр. Диймек, бу адын илки „сөйги, мәхир, хөвес билен абат эдилен ер (оба, шәхер)“ ялы маныда йүзе чыкан болмагы мүмкинدير. Муны шейле делиллендирмек мүмкин: орта асыр Хорасанының территориясында ве Гүнорта Түркменистанда Ашгабат диен ерлер көп болупдыр. Меселем, „Эйран обаларының ве шәхерлериниң сөзлүги“ диен китапда жем 16 саны Ашгабат обалары саналяр. Өң Марыда хем бир Ашгабат обасы бар экен. Оларын әхлиси Эшгабат, ягны „ышк, хөвес билен би-на эдилен оба, шәхер“ диен маныда йүзе чыкыпдыр. Эшгабат, Ышгабат сонра Ашгабат гөрнүшине гечипдир.

Б

Баб-эл-Мандеб богазы — Арабыстан ярым адасынын ве Африка континентиниң аралыгындакы сув богазы (узынлыгы 50 км). Арап дилинде бу ат „гам-гусса, агы (яс, матам) дервезеси“ диен маныны аиладяр, чүнки богаздан йүзүп гечмек өрән ховплы болупдыр.

Бавария — ГФР-де область (немецче Бавиерн). Б. э. башында бу ерде кельтлериң *бойи* тайпасы яшанлыгы үчин, оңа шу ат дакыляр. VI асырда шу ере гөчүп гелен герман тайпаларына-да сонра баварлар дилийәр.

Багам адалары — Атлантик океанда, Флорида адасының гүндогарында архипелаг. 1492-нжи йылда Колумб тарапындан ачылан бу адалара испанлар Лукай адалары диййәрлер. Бу сөз „сувасты гаялар“ диен маныдадыр, чүнки бу ерде шейле гая көп. Шол дөвүрде Кубаның демиргазыгында бир богаза *Бахама* ди-

йийлэн экен (ерли индейлерин дилиндэки бу сөзүн маньсы белли дэл). Бу ат соңра Куба ве Флориданын арасындакы богаза, хас соңрак шу ердэки адалар топ-лумына гечипдир.

Багдат — Ырагын пайтагты. 763-нжи йылда дүйби тутулан бу шәхерин ады эйран диллериндэки *баг* („худай“) ве *дад* („берди“) сөзлеринден болуп, „алланың берен совгады“, „алланың берени“ диен маньадыр, чүнки ол харбы тайдан-да, төверегиндэки еринин хасыллылыгы боюнча-да өрэн аматлы ерде гурлупдыр.

Багио — Филиппин адаларының бири болан Лусон адасында курорт шәхер. Испан дилинде *багиа* (*бахиа*) — „бухта“, „голтук“ диймекдир.

Бадахшан — а) Тәжигистан ССР-нде Даглы Бадахшан автоном областы; б) Овганыстанда ведаят. Бу адын хакыкы маньсы белли дэл. Оны көпленч „лагл дашлы даг“ дийип дүшүндирийәрлер. Вамбери бу адын *пайдаш* („сырлы ерин, ягны Памирин башлангыжы“) диен маньсының тарапыны тутяр.

Баден — ГФР-де ве Швейцарияда бирнәче курорт шәхерлери. Немецче *баден* — „сува дүшүлән ер“ диен маньадыр.

Базель — Швейцарияда, Рейн дерясының кенарында шәхер. Б. э. 44-нжи йылында дүйби тутулан бу шәхере илки *Робур* (латын дилинде *Робуретум* — „дуб токайы“), 374-нжи йылдан соң болса, *Басилия* дийлипдир. Бу ат грекче *басцлевс* — „патыша“, ягны „шаның галасы“ диен сөзден эмеле гелипдир, чүнки шәхер рим императоры Валентиниана I-нин резиденциясы болупдыр.

Байдара дервезеси — Крым дагларында, Севастополь — Ялта ёлуның угрунда дагын гысысы, оба. Бу ады „бай дере“ (*бай* — әхтимал, этник ат) дийип дүшүндирийәрлер.

Байкал — Гүндогар Сибирде сүйжи сувлы көл. Дүнйәде иң чуң (1620 м) хасаплаган бу көлүн адыны „улы көл“, „деңиз“ ве „мукаддес көл“ дийип дүшүндирийәрлер. Бу адын „бай көл“ (балыга бай көл), „бай диен тайпаның көли“ ялы маньларының тарапыны тутялар хем бар. Бизинче, илкинжи пикир хакыката лайыкдыр. Бу көле бурятлар *Далай* („деңиз“), эвенклер *Лама* („деңиз“), хытайлар болса *Пай-Хай* („демиргазык деңиз“) диййәрлер.

Баймак — Башгырдыстанда шәхер (икинжи ады Таналык). *Баймак* — шу ерде яшан тайпаның ады.

Байрамалы — Мары областында көне гала ве онун ады дакылан шәхер. *Байрамалы* — 1782-1785-нжи йылларда Марыда ханлык эден адам. Ол 1785-нжи йылда Бухара эмири Шамырат Велнамы тарапындан алдава салнып өлдүрилийэр. Байрамалы шәхеринде XV асырда салнан улы гала (38 га) хем шу ханың ады дакылар.

Байтоушань (корейче Пэктусан) — Хытайың ве Кореяның арачэгинде даг. Хытай дилинде бу ат „ак башлы даг“ диен маныны аңладяр.

Байя — Гүнорта Америкада энчеме порт шәхерлерин, деңзиң айлагларының ады. Испан дилинде *багиа*, португалча *байа* гөрнүшинде уланылян бу сөз „айлаг“, „деңзиң голтугы“, „бухта“ диен маныдадыр.

Бакжасарай (русча Бахчисарай) — Крымда, Чүй-рүксув деряжыгының боюнда шәхер. „Бакжалы сарай“, ягны „баглы-бакжалы шәхер“ диен маныда болан бу ат XV асырың ахырларында, ягны шәхерин Крым ханларының пайтагты болан дөврүнде дөрәпдир.

Баку — Азербайжан ССР-ниң пайтагты. А. Гүсейинзаданың догры беллейши ялы, бу ат гадымы түрки диллердәки *баку* („депе“) сөзүндендир, чүнки шәхер өң белент депеде ерлешипдир.

Балаклава — Крымда шәхер. Аслында Балыклава болмалы бу түрки ат „балыклы айлаг“ диен маныдадыр.

Баласагун — Гырғызыстанда, хәзирки Токмак шәхериниң якынында X-XI асырларда гүлләп өсен шәхер. Адың манысы белли дәл. Газак алымы А. Абдырахмановың пикириче, ол *бала* — „кичи“ ве *сагун, сыгын* — „гала“ сөзлериндендир, чүнки шу ерде өң *Атасагун* („улы гала“) хем бар экен. Монголлар басып аландан соң, бу шәхере *Губалык* („говы шәхер“) диен ат берлийэр.

Балатон — Венгрияда көл. Гадым дөвүрде *Пелсо* гөрнүшинде уланылан бу ады славян диллеринде „сув гиңишлиги“ манысындакы *плесо, плёс* сөзүнден хасап-лаянлар-да, иллирия дилиндәки *пелсо* („токай“) сөзүнден чаклаянлар-да бар.

Балашов — Саратов областында шәхер, 1780-нжи

йыла ченди оба. Бу оба Хопер дерясының боюнда энчеме мүлк ери болан Иван Балашов диен княза дегишли экен.

Балеар адалары — Ерорта деңзинин гүнбатырында Испания дегишли адалар топары, архипелаг. Адың ха-кыкы манысы белли дәл, оны көпленч „сапан“ я-да „сапанчылар адалары“ дийип дүшүндирйәрлер.

Балкан — Гүнбатар Түркменистанда ики даг: *Улы* ве *Кичи Балкан*. Барып IX асырда бу ат шәхерин ады хөкмүнде уланылыпдыр. Оны ики хили дүшүндирмек мүмкин: 1. Эгер *Балкан* сөзи илки дагың адыны аңла-дан болса, онда ол түрки диллерде „даг“, „үсти өсүм-ликли улгам-улгам даг“ манысындакы *Балкан* сөзүн-ден эмеле гелипдир. Бу сөз даг атларында көп душяр. 2. Эгер илки бу ат шәхере дегишли болуп, сонра да-га дакылан болса, онда онун *бал* диен бөлеги гадымы түрки *балык* (ягны „шәхер“), икинжи *кан* бөлеги хем *кант*, *кент* („оба“, „шәхер“) сөзи билен асылдашдыр.

Балкан даглары — Болгарияда даг. Болгарлар бу дага *Стара Планина*, греклер болса *Хемус* я-да *Ай-мос* диййәрлер. *Балкан* сөзи түрки сөз болуп, „даг“, „үсти өсүмликли улгам-улгам даг“ диен маныдадыр. Академик В. В. Бартольддың пикириче, Түркменистан-дакы Балкан дагларының төверегинде яшан түрки халклар бу дага шейле ат берипдир, ягны Балкан сө-зүни Болгария гөчүрип элтипдир.

Балкантау — Башгырдыстан АССР-нде даг. *Балкан-даг*, *тау* хем „даг“ диймекдир.

Балкан ярым адасы — Европаның гүнортасында улы ярым ада. Оңа Болгариядакы Балкан дагының ады да-кылыпдыр.

Балкаш (русча Бал х а ш) — Газагыстанда көл. Оңа *Гөкжөдеңиз* ве *Атраккөл* хем дийлипдир. Бу ады га-зак дилинде „батгалы“, „палчыклы“ манысыны аңлад-ян *балкаш* сөзүнден хасаплайрлар. Газак топонимисти Е. Койчубаев бу адың составындакы *бал* я-да *балык* сөзүни „сув“, „көл“ маныда уланылан гадымы сөз чаклайр. Шу пикирин догры болаймагы мүмкин-дир. Сув билең багланышыкы *палчык*, *булут*, *булдурамак* ялы сөзлер хем аслында шол сөзден эмеле гелипдир Е. Койчубаев *Балкаш* диен адың -аш бөлегини хем „сув“ дийип дүшүндирйәр. Диймек, *Балкаш* — „сув“, „көл“, „сувлы бассейн“ ялы манылары аңладяр.

Балта — УССР-иң Одесса областында шәхер. Бу ады молдав дилинде „батга“ манысыны аңладян *балтэ* сөзи билен багланышдырлар. Онуң түрки диллердәки *балта* (палта) сөзүнден болмагы хем мүмкинدير („агачлары палта билен чапылып ачылан ер“).

Балтийск — Калининград областында шәхер (1946-нжы йыла ченли: Пиллау, немецче). Балтика деңзиниң кенарында ерлешен бу шәхере шейле ат дакылды.

Балтика деңзи — Европаның демиргазык-гүнбатырында деңиз. Руслар өң бу деңзи *Варяг деңзи* (варяг — скандинавиялы халк ады, норманлар), *Свей* (швед) *деңзи*, немецлер *Остсе* („гүндогар деңиз“) дийип атландырыпдырлар. *Балтика* сөзүни литва дилиндәки *балтас* („ак“) ве славян диллериндәки *болото* („палчык“) сөзлеринден хасаплап, дүрлүче дүшүндирйәрлер. М., Фасмер бу ады латын дилиндәки *балтеус*, шведлеринң ве даниялыларың дилиндәки *балте* сөзүнден чаклаяр. Бу сөз „гушак“, „гуры ери гуршап алан сув гушагы“ диен маныдадыр.

Балтимор — АБШ-да шәхер. 1682-нжи йылда дүйби тутулан бу шәхер лорд Балтиморың ады билен багланышыклыдыр, чүнки инлис королы Карл I Балтимора шу ерлери совгат эдипдир.

Балчык — Болгарияда, Гара деңзинң кенарында шәхер. Бу ат түркче болуп, *палчык* сөзүнден эмеле гелипдир.

Бальбоа — Меркези Америкада, Панама каналының Юваш океана чыкян еринде порт шәхер. Оңа 1513-нжи йылда шу ерден илкинжи гечен европалы алым, испан деңизде йүзүжиси Васко Нуньес Бальбоаның (1475-1517) ады дакылыпдыр.

Бам — Гүндогар Сибирде ве Узак Гүндогарда тәзе гурулян Байкал-Амур (демир ёл) магистралының адының баш харпларындан дурян ат.

Банат — Гүнорта-гүндогар Европада, Дунай, Тисса ве Муреш деряларының аралыгында тарыхы область. Бу ат түрклеринң *бан* („хөкүмдар“, „наместник“) диен титулындан эмеле гелипдир, чүнки XVI-XVII асырларда бу ер түрклеринң гол астында болупдыр. Славяндар бу ерин Банат диен адыны тержиме эдип, *Воеводина* хем диййәрлер.

Бангкок — Таиландың пайтагты. Аслы бенгал ди-

линдәки *бангаунг* сөзүндөн болан бу ады „токайдакы оба“ ве „зейтун токайы“ дийип, ики хили дүшүндирйәрлер.

Бангладеш, Бангладеш Халк Республикасы — Гүнорта Азияда дәвлет. Бу ат „банг халкының юрды“ диен маныдадыр. Сер.: Бенгалия.

Бандунг — Индонезияда, Ява адасында шәхер. Малайя дилинде *бандонг* — „бент“, „гачы“ диймекдир. Бу ады „гоша шәхер“ дийип тержиме эдйәнлер хем бар.

Банжармасин — Индонезияда, Калимантан адасында деря ве онуң ады дакылан шәхер. Малайя дилинде бу ат „көп сувлы (деря)“ диен маныдадыр.

Банка — Индонезияның бир адасы. Малайя дилинде *бенгу* я-да *банка* сөзи „батгалы“ диймекдир.

Банкс адалары — Юваш океанда, Меланезияда адалар. Оңа Жеймс Кукуң экспедициясына гатнашан инлис алымы Ж. Банксың (1743—1820) ады дакылыпдыр.

Баранов адасы — Аляскада ада, Александр адаларының бири. Оңа рус Америкасының (Алясканың) хөкүмдары, шу ерде рус обасының дүйбүни тутан А. А. Барановың (1746—1819) ады дакылыпдыр.

Баренц деңзи — Европаның демиргазыгында Демиргазык Бузлук океаның бир деңзи. Оңа шу деңизде барлаг гечирен ве гәмисини бузуң гысмагы нетиже-синде вепат болан голланд деңизчиси Виллем Баренциң хатырасына шейле ат дакылды.

Барнаул — Алтай үлкесиниң меркези шәхери. Бу ады дүрлүче дүшүндирйәрлер: а) түрки диллерде „тә-зе оба“; б) газакча „говы яйла;“ в) А. П. Дудльзоның пикириче, шәхере деряның ады дакылыпдыр, *Барнаул* (*Боруан ул*) диен гидроним болса кет диллеринде „бө-ри дерясы“ диен маныдадыр.

Барроу — Алясканың демиргазык нокады, бурун; Канаданың арктик архипелагында богаз. Булара Юваш океаның демиргазык-гүнбатырындакы сув ёлларыны өврөнен инлис деңизчиси Жон Барроувың (1764—1843) ады дакылыпдыр.

Барсагелмез — Арал деңзиниң бир адасы, кейик, гулан, сайгак ве бейлеки хайванлары горап сакламак үчин 1939-нжы йылда дөредилен горугхана. Роваята гөрә, гышда Гуланлы ве Барсагелмез адаларының аралыгы буз билен өртүлен вагты чарвалар шу ада мал сүрүп гелийәр. Буз эрән соң олар ызына гайдып бил-

мән, шу адада галяр ве ада хем шу ат дакыляр. Умуман, гатнавы кын ерлере Барсагелмез дийярлер. Шейле атлы чәге массиви Небитдаг төвөрегинде хем бар.

Барселона — Испанияда Каталонияның улы шәхери, провинция, Ерорта деңзиниң кенарында порт. Роваята гөрә, бу ат б. э. өңки 230-нжы йылда шәхериң дүйбүни тутан карфаген серкердеси Гамилькар Барканың ады билен багланышыклыдыр.

Басгынчак (русча Б а с к у н ч а к) — Астрахан областында дуз алыннан улы көл. Бу ады түрки диллердәки „басганчаклы (көл)“ сөзлери билен багланышдырлар. Онуң *басага* („промысль“) сөзүнден болмагы да мүмкинدير.

Басра — Ырагың гүнортасында шәхер, Шатт-эл-арап дерясының кенарында порт. Халыпа (дөрт чаряларын бири) Омар тарапындан 638-нжи йылда дүйби тутулан бу шәхериң ады *ал-басра* диен арап сөзүнден эмеле гелип, „юмшак (топракы)“ диен маныны аңладяр. Гурлушык материалы болан алебастры хем шу топоним билен багланышдырлар.

Басс богазы — Тасманияның ве Австралияның аралыгында богаз. Оңа 1798—1799-нжы йылларда шу ерде барлаг гечирен инлис деңизчиси Жорж Бассың ады дакылыпдыр.

Батуми — Грузияда, Гара деңзиң кенарында шәхер, Ажарыстан АССР-ниң пайтагты, Бу ады грек дилиндәки *батис лимен* („чуң сувлы гәми дуралга“) сөзлеринден хасаплайрлар, чүнки гадымы греклериң сөвда гәмилери Колхида көп гелиән экен. Бу ады сван дилиндәки *бат* („даш“) сөзи билен багланышдырян алымлар хем бар.

Батурин — УССР-иң Чернигов областында шәхер. 1625-нжи йылда гала хөкмүнде дүйби тутулан бу шәхере Польша королы Стефан Баторийиң (1533—1586) ады дакыляр.

✓ **Батхыз** — Мургап ве Тежен деряларының аралыгында гиң байырлык, Союзымыз боюнча ябаны гуланлар ве бейлеки сейрек хайванлар сакланып галан екетәк горугхана. *Батхыз* — парс дилиндәки *бад* („ел“, „шемал“) ве *хыз* („турмак“, „өвүсмек“ манысындакы *хастен* инфинитивиниң хәзирки заман формасы) сөзлеринден эмеле гелип, „ел турян ер“, „шемаллы ер“

диен маныны аңладяр, чүнки бу ерде елли гүнлер көп боляр.

Баффин деңзи — Гренландияның гүнбатар кенарында Демиргазык Бузлук океаның бир айлагы, деңиз (она *Баффин айлагы* хем дийилйэр). Деңзе шу ерлерде барлаг гечирен ве оны илки ачан инлис штурманы Уильям Баффиниң (1584—1622) ады дакылыпдыр.

Баффин ери — Канада архипелагының иң улы ада-сы. Баффин сөзи барада середин: Баффин деңзи.

Бахрейн адалары — Парс айлагында адалар топлумы. Бу ат арап дилиндеки *бахрейн* („ики деңиз“) сөзүндендир. Ол „ики деңзиң аралыгындакы адалар“ диен маныда болса герек.

Бахр-эл-Газал — Нилиң бир голы, Бахр-эл-Жебел билен гошулып, Ак Нил дерясыны эмеле гетирйән деря. Арапча *бахр* — „деря“, *газал* — „кейик“, „жерен“. Чад көлүне гуйян бир деря-да шу ат берлипдир.

Бахр-эл-Жебел — Нил дерясыны эмеле гетирйән ики голуң бири. Арапча *бахр* — „деңиз“, „деря“, „көл“, (бу ерде „деря“), *жебел* хем „даг“ диймекдир („даг дерясы“).

Башгырдыстан — РСФСР-иң составында автоном республика. Бу ат „башгыртларың юрды“ диен маныдадыр. Алымлар *башгырт* диен этноними *баш гурт* („мөжөк, бөри“) дийип дүшүндирийэрлер ве оны тотем билен багланышдырярлар.

Бая-Маре — Демиргазык Румынияда шәхер, Марамуреш веляатының меркези. Румын дилинде *бахия* — „минерал чешме“, *маре* — „улы“.

Бегабат — Дашкент областында шәхер. Көпленч „бегиң шәхери“ дийип дүшүндирилиән бу ады өзбек топонимисти С. Караев этноним хасаплайр (*бегөвлат* — *беговат*).

Бегичев адасы — Лаптевлер деңзиниң Хатанга айлагында ики ада (бириниң ады: Улы Бегичев адасы). 1908-нжи йылда рус деңизчиси, поляр сыяхатчысы Н. А. Бегичев (1874—1927) бу адаларың дашындан айланып чыкяр ве оларың ярым ада дәл-де, ададыгыны аныклайр. Адалара шу деңизчиниң ады дакылар.

Беднодемьяновск — Пенза областында 1925-нжи йылда шахыр Демьян Беднының хатырасына ат дакылан

шәхер. 1779-нжи йылдан 1925-нжи йыла ченли бу шәхериң ады *Спасск*, ондан өң *Богданов обасы*.

Бедфорд—Англияда шәхер. *Беда*—VII—VIII асырларда Англия христиан динини яйрадан монахың ады; индлische *форд*—„гүзер“, „гечелге“.

Бейрут—Ливаның пайтагты, Ерорта деңзиниң гүндогар кенарында улы порт. Бу ат финикиялыларың дилинде „гуюлар“ („гуюлы ер“) диен маныны аңладыр.

Бейшань—Хытайың демиргазыгында гумаксы байырлы даглар. Хытайча бу ат „демиргазык даглар“ диен маныдадыр.

Белгород—РСФСР-де шәхер, область. Рус дилинде бу ат „ак шәхер“ диен маныдадыр, чүнки хекли ак дагың үстүнде шу шәхериң дүйби тутулар.

Белгород-Днестровский—Одесса областында шәхер. Онуң гадымы атлары: *Оксия* (б. э. өңки V асыр, Геродотың ишлеринде), соңра *Адиба*; Константин Багрянороднының ишлеринде *Аспрон*, Генуя карталарында *Маврокастрон* („гара гала“), түрк дилинде *Аккерман* („ак гала“), молдавча *Четатеалба*, венгрче *Фейервар* („ак гала“ диен маныда). Бейлеки Белгородлардан тапавутландырмак учин, 1944-нжи йылда бу шәхериң Белгород диен адының ызына Днестровский сөзи гошулды.

Белград (серб-хорват диллеринде *Београд*)—Югославияның (Сербия Социалистик Республикасының) пайтагты. Барып X асырда-да душ гелйән бу ат „ак шәхер“ диен маныдадыр.

Беленжер—Дагыстанда гадымы шәхер, VIII асыра ченли Хазар ханлыгының бир пайтагты. *Беленжер*—гадымы түрки тайпа, шу ерде яшан хазарларың бир бөлеги.

Белинский—Пенза областында шәхер. Татарча *Чембар* диен ат билен белли болан бу шәхере 1947-нжи йылда В. Г. Белинскиниң арадан чыкан гүнүниң 100 йыллыгының өң янында Белинский диен ат дакылды. В. Г. Белинский (1811—1848) шу шәхерде догулды ве өнүп-өсди.

5 **Беллинсгаузен деңзи**—Юваш океаның бир деңзи. Оны 1821-нжи йылда рус деңизчиси Ф. Ф. Беллинсгаузиниң (1779—1852) экспедициясы ачанлыгы үчин, деңзе шу ат дакылар.

Белогорск — Крымда ак даг ве онун ады дакылан шәхер. 1944-нжи йыла ченли шәхере Гарасувбазар („Гарасув чешмесиниң боюндакы базар“) дийилйәрди.

Белоруссия, БССР — союз республика. Бу ат „белорусларын юрды“ диен маныдадыр. Ак руслар диен термин илкинжи гезек XIV асырда душ гелйәр. Бу адын составындакы *ак* диен реңк адыны „акягыз“ дийип дүшүндирийәнлер-де, Акдерянын ады билен багланышдырьянлар-да, „эркин“ (ягны Алтын Орданың зулмундан азат) дийип хасаплайянлар-да бар.

Белосток (поляк дилинде Бялысток) — Польшада Бяла („ак“) дерясының боюнда ерлешен шәхер. *Сток* (*истекать*) сөзи „акмак“ (акян) диен маныдадыр („акар сувлы Акдерянын боюндакы шәхер“).

Белуха — Алтай үлкесинде ин белент даг (4506 м.). Усти бузлук ве гар билен өртүлендиги үчин, руслар дага Белуха — „ак (башлы даг)“ дийип ат дакыпдырлар. Алтай топонимисти О. Т. Молчанованың язышына гөрә, ерли илат тарапындан мукаддес хасаплайян бу дагын алтай дилинде үч ады бар: *Кадын бажы* („Кадын гершиниң башы“), *Музду-туу* („бузлы даг“) ве *Үч-айры* („үч айрылан“).

Белфаст — Демиргазык Ирландиянын ин улы шәхери. Гэл (шотландиялы кельтлериң) дилинде бу ат „чәгели ялпак гүзер“ диен маныдадыр.

Бельгия — Европада дәвлет. *Белглер* — кельт тайпасы. Б. э. башларында Рим Галлиясынын бир бөлегине шу тайпаның ады дакылар: Галлия белгика. Соңра бу ат унудылар. Бу дәвлетде белглер дәл-де, валлонлар ве фламандлар агдыклык эдйән болса-да, 1830-нжы йылда тәзе дөрән өзбашдак дәвлетиң территориясы гадымы белглериң яшан ери билен ончаклы габат гелмесе-де, бу юрда Бельгия диен ат дакылар.

Бельт (Улы ве Кичи Бельт) — Балтика ве Демиргазык деңизлериңиң аралыгында богазлар. Бу ады дүрлүче дүшүндирийәрлер: а) литва дилиндәки балтас („ак“) сөзүнден; б) кельт дилинде „сув“, „деңиз“ манысыны аңладян сөзден; в) гадымы герман дилиндәки *белт* („гушаклык“, „гушак“) сөзүнден.

Бельфор — Франциянын гүндогарында шәхер. Француз дилинде *бел* — „овадан“, *форт* — „гала“ („овадан гала“). Белент гаянын үстүнде овадан гала бар.

Бенарес — сер. В а р а н а с и.

Бенгазы — Ливияда шәхер. Оңа шу төверекдәки дине уйяңлар тарапындан эй гөрүлйән *бен-Газы* диен руханынын ады дакылыпдыр. Шәхере гадымы греклер *Гесперис*, гадымы римлилер болса *Беренике* дийипдирлер.

Бенгал айлагы — Хиндистан ве Хиндихытай ярым адаларының аралыгында Хинди океанының бир айлагы. Оңа Бенгалияның ады дакылыпдыр.

Бенгалия — Азияда, Ганг ве Брахмапутра деряларының ашак акымында Гүндогар Хиндистаны ве Бангладеш ичине алян тарыхы ер. Хинди дилинде *бангалайа* — „банг диен халкың яшаян ери“.

Бендер — Молдавияда, Днестр дерясының кенарында шәхер. *Бендер* — „порт“, „гәми дуралга“, „пристань“. Бу ат молдав дилине түрк дилинден, түрк дилине болса парс дилинден гечипдир. Шәхериң гадымы ады: *Тигин*.

Бендерапбас — Эйранда, Парс айлагының кенарында шәхер. Парсча *бендер* — „гәми дуралга“. Хиндистан биле деңиз сөвдасыны ёла гоймак үчин ша Апбас I Сефевиниң (1557—1628) салдыран портуна онуң ады дакылыпдыр. Бу ериң гадымы ады: *Гамрун*.

Бенуэ — Африкада деря, Нигер дерясының чеп голы. Бу ат батта дилиндәки *бе* („сув“) ве *нуэ* („эне“) сөзлеринден болуп, „эне сув“, „эне деря“ диен маныдадыр.

Берат — Албанияда шәхер. Бу ат славян диллериндәки *Белград* („ак шәхер“) диен адың гысгалан гөрнүшидир.

Бергамо — Демиргазык Италияда шәхер. Бизиң эрамыздан өң дөрән бу ат кельт я-да лигурий дилиндәки *берг* („даг“) сөзүндендир.

Берген — Норвегияда шәхер, Демиргазык деңзиң кенарында порт. Бу ат норвег дилиндәки *бйоргвин* („даг яйласы“) сөзүнден эмеле гелипдир.

Бердичев — Житомир областында шәхер. Бу ады дүрлүче дүшүндирйәрлер: а) славян диллериндәки *берда* („даг“, „депе“, „белентлик“) сөзүнден; б) *беренди-чи*, *берендейлер* диен халкың адындан; в) адам адындан.

Березань — Гара деңзиң бир адасы. Гадымы греклер оңа *Борисфен* (*Борисфен* — Днеприң ады), түрклер болса *Бөрүөзенада* („бөрүли деря адасы“) дийипдирлер. Рус-

лар ол ады бирнеме үйтгедип, *Березана* өврүпдирлер. Бу адын эйран диллериндәки *брезант* („белент гаялы“) сөзүнден болмагы-да мүмкүндир.

Березина — БССР-де деря, Днепр дерясынын саг голы. Бу ады славян диллериндәки *берёза* я-да балтика-литва диллериндәки *берзас* („береза“) сөзүнден ха-саплайрлар.

Березники — Пермь областында шәхер. Бу ат илки Кама дерясындакы Берёзовый („берёзалы“) аданың ады болуп, соң ол шу ерде дүйби тутулан оба ве шәхере гечипдир.

Березово — Тюмень областында шәхер, Ханты-Ман-сы автоном округының меркези. XVI асырың аяклар-ында рус казаклары тарапындан дүйби тутулан бу илатлы пункта мансы дилиндәки *халь-уш* (*халь*—„бере-за“) я-да ханты дилиндәки *Сумгут-важ* (*сумгут*—„бе-рёза“) диен атларың русча варианты гечипдир.

Беринг адасы — СССР-дәки Командор адаларының бири. Оңа 1725-1728-нжи йылларда шу адаларда бар-лаг гечирен ве 1741-нжи йылда оларың биринде (хә-зирки Беринг адасында) арадан чыкан гөрнүкли рус деңизчиси командор Витус Ионассен Берингн (1680—1741) ады дакылыпдыр.

6 ✓ **Беринг богазы** — Азияның ве Демиргазык Амери-каның арасындан гейән, Юваш океаны Демиргазык Бузлук океан билен бирлешдирйән богаз. Оңа 1728-нжи йылда шу богазы барлан В. Берингн ады дакы-лыпдыр (сер. *Беринг адасы*).

Беринг деңзи — Юваш океаның демиргазыгында деңиз. Оңа В. Берингн ады дакылыпдыр (сер. *Беринг адасы*).

Берлин — ГДР-иң пайтагты. 1244-нжи йылда язылан ишлерде-де душ гелйән бу адын манысы барада энче-ме чакламалар бар. Ынха оларың кәбири: „көл“, „дер-янын тирсеги“, „депе“, „бент“, „гүмрүкхана“, „гүмлы-ер“, „батгалы ер“, славян диллеринде: „гаравулхана“, *Берла* диен адам адындан ве ш. м.

✓ 6 ✓ **Бермуд адалары** — Атланттик океаның гүнбатырында, Демиргазык Американың якынында адалар. Бу адала-ра XVI асырың башында олары илки ачан испаниялы деңизчи Хуан Бермудесн ады дакылыпдыр. Гүйчли ел өсйәнлиги үчин, Бермудес илки бу адалара *Шей-*

тан адалары дийип ат дажар, эмма сонра бу ат үйт-гедилйәр.

Берн — Швейцариянын пайтагты. Бу ады көплент „батгалы ер“ дийип дүшүндирйәрлер.

Бескида даглары — Карпат дагларынын демиргазык учлары, Польшада ве Чехословакияда даглар. Бу ады дүрлүче дүшүндирйәрлер: а) албан дилиндәки *бьеске* („дагын япысы“, „даг яйласы“, „дагдакы токай“) сөзүнден; б) герман диллеринде „сака“, „гатла“ манысындакы сөздөн; в) украин дилиндәки *бескид* („керт гая“, „чун жар“, „даг“) сөзүнден.

Бетпакдала — Арал билен Балкаш көли аралыкта, Газагыстанын меркези бөлегинде гин чәллүк, Мүрзечөлүн бир тарапы (русча *Голодная степь*). Бу ады „бетбагт чөл“, „ёвуз сәхра“ дийип дүшүндирйәрлер.

Бетпактау — Бетпакдаланын гүндогарында байырлы даг. Бу ат „Бетпакдаладакы даг“ диен маныдадыр.

Бештау — Демиргазык Кавказда бәш саны белент депеден ыбарат даг. Шу якында яшаян түркменлер оңа *Бәшдаг*, кабардалар *Ошхитху* („бәш даг“) диййәрлер. Руслар бу ады тержиме эдип, *Пятигорье* дийип уланыпдырлар (Пятигорск шәхеринин ады шу сөздөндир).

Биказ — Румынияда даг ве деря. Румын дилинде бу ат „чалгыдаш“, „кварц“ диен маныдадыр.

Бильбао — Демиргазык испанияда шәхер. Орта асыларда *Бельбадо* гөрнүшинде уланылан бу ат латын дилиндәки *бельбум вадум* („гову гүзер“) сөзлеринден эме-ле гелипдир.

Бира — Узак Гүндогарда деря, Амурын чеп шахасы. Тунгус-манжур диллеринде бу ат „деря“ диен маныны аңладяр. Эвен дилинде *бира* — „деря“ диймекдир.

Бирма, Бирма Союзы Социалистик Республикасы — Азиянын гүнорта-гүндогарында дөвлет. Санскрит дилинде *мранма* гөрнүшинде уланылан бу сөз шу халкын өзүне дакан ады болуп, „гүйчли“ диен маныны аңладяр.

Биробижан — Хабаров үлкесинде Еврей автоном областынын меркези. *Бира* ве *Бижан* — шу ерден ажан деряларын атлары.

Бируны — Гарагалпагыстан АССР-нде шәхер ве район. 1957-нжи йылда олара Орта Азиянын мешхур алымы, энциклопедист Абу Рейхан ал-Бирунын

(973-1050) ады дакылды. Шәхериң гадымы атлары: *Хорезм* (сер.), *Фил*, *Кас* (*Кэт*, сер. *Нөкүс*) ве *Шаббаз* (*Ша* Апбас Вели). *РНР-о-весаи*

7 (*Бискай* айлагы — Атлантик океанда, Франциянын ве Испаниянын кенарларында айлаг. Оңа якынындакы Бискаргун диен территорияның ады дакылыпдыр. Баск дилинде бу сөз — „даг герши“ диймекдир.

Уш.ок **Бисмарк** архипелагы — Тәзе Гвинеянын демиргазык-гүндогарында Юваш океаның адалары. Булары 1700-нжи йылда инлислер ачып, Тәзе Британия дийип ат дакярлар. 1884-нжи йылда адалары немецлер басып алярлар ве шол вагтдакы Германия дәвлетиниң башту-таны О. Бисмаркың адыны дакярлар.

Битола — Югославияда (Македонияда) шәхер. *Битола* — славян диллериндәки *обитель* („монастырь“) сөзүндендир. Бу шәхериң икинжи ады *Монастир*, антик дәвүрде болса оңа *Гераклиа* дийипдирлер (*Геракл* — гадымы грек мифологиясының гахрыманы).

Битюг — Тамбов ве Воронеж областларының территорияларындан акян деря, Дон дерясының чеп гошанды. Ф. Е. Корш ве В. В. Радлов дагының пикириче, *битук* диен түрки (чагатай) сөзи „дүе“ манысыны аңладяр. Эмма бу деря дүйәниң адының дакылыш себәби хениз аныкланан дәлдир.

Бихар — Хиндистаның бир штаты. Санскрит дилинде бу ат „будда монастыры“ диен маныны аңладяр.

Бия — Алтайда деря, Обь дерясының саг гошанды (алтайча *Бий суу* я-да *Пиисуу*). О. Т. Молчанованың пикириче, бу ат тунгус-манжур диллериндәки *бийа* („деря“, „чешме“) сөзи билен асылдашдыр.

Блэкпул — Англияда шәхер. Инлисче блэк — „гара“, пул — „батгалык“ диймекдир („гара палчыклы ер“).

Богота — Колумбиянын пайтагты. Бу шәхере шу ерде яшан ерли индейлерин тайпа серкердесиниң ады дакылыпдыр.

Боден көли — ГФР-иң, Швейцариянын ве Австриянын аралыгында көл. Бу ат гадымы немец дилиндәки бодам („чеменлик“) сөзүнден эмеле гелипдир. Көле Констанц көли хем дийилйәр. Бу ат онуң кенарындакы Констанц шәхериниң адындандыр.

Бозажы (русча *Бузачи*) — Каспи деңзиниң гүндогар-демиргазыгында ярым ада. Бу ат бозажы диен түркмен тайпасының адындандыр, чүнки ярым адада өң

шолар яшапдыр (хэзир хем яшаярлар). Бозажыларың улы топары хэзир Дашховуз областының Калинин ве Тельман районларындадыр.

Боздаг — түрки халкларың яшаян ве яшан терри-торияларында энчеме дагларың ады.

Бокситогорск — Ленинград областында боксит алынн ерде ерлешен шэхер. *Боксит*-алюмин өндүрмек үчин зерур болан чиг мал.

Болгария, Болгария Халк Республикасы, БХР — Балкан ярым адасында дөвлет. Бу ат „болгар халкының юрды“ диен маныдадыр. Аслында *болгар* (*булгар*) — Кавказың демиргазыгында, VI асырдан сонра болса Волга ве Кама бойларында яшан түрки дилли тайпаның адыдыр (чувашларың ата-бабалары). Бу тайпаның бир бөлөги VII асырда Аспарухың ёлбашчылыгында гүнбатара (Европа) гидйёр ве Дунайдан гечип, гүнорта славянлар билен гошулышяр, оларың дилини кабул эдйёр, йёне Балканда шол болгарлар билен славянларың гатышмагындан эмеле гелен халка ве дөвлете болгарларың ады гечйёр.

Боливар — Венесуэлада шэхер. Оңа Гүнорта Американы испан агалыгындан халас этмек угрундакы гөрешин ёлбашчысы, Венесуэланы, Колумбияны, Панаманы шол зулумдан азат эден Симон Боливарың (1783—1830) ады дакылыпдыр. Шэхериң өңки испанча ады Ангостурадыр. Илки деряның ады болан бу сөз „дар“ диен маныны аңладяр.

Боливия — Гүнорта Америкада дөвлет (өңки ады Ёкары Перу). Оңа шу юрды испан агалыгындан азат эден ве тэзе дөрән республиканың илкинжи президенти болан С. Боливарың ады дакылыпдыр.

Болонья — Италияда шэхер (болонья плащының меканы). Бу ады шу ерде яшан *бойи* диен халкың адының үйтгән гөрнүши хасаплаярлар.

Бомбей — Хиндистанда улы шэхер ве ада. Бу ат шу этрапда мукаддес гөрлен *Мумба* диен худайың адындан эмеле гелипдир.

Бонифачо — Корсика ве Сардиния адаларының арасындакы богаз. Бу ат илки Корсиканың кенарындакы галаның ады болуп, оңа католик руханысы Бонифациниң ады дакылыпдыр.

Бонн — ГФР-иң пайтагты. Бу ат кельт дилиндэки *бона* сөзүнден болуп, „шэхер“, „бина“ диймекдир.

Бордо — Францияда шәхер. Гадыны римлилерин дилинде *Бурдигала* гөрнүшинде уланылан бу ады ики хили дүшүндирйәрлер: 1. Галлия тайпаларының бириниң ады; 2. Адын икинжи бөлеги арапларын *гала* сөзүнден. *Бурдигала* сонра *Бордо* гөрнүшинде гысгалдылар.

Борисов — БССР-иң Минск областында шәхер. Князь Всеслав Полоцкийиң оглы Борис тарапындан 1032—нжи йылда дүйби тутулан бу шәхере Борисов диен ат дакылар.

Борисоглебск — РСФСР-иң Воронеж областында шәхер. 1646-нжы йылда дүйби тутулан бу шәхере Киев князы Святополк тарапындан өлдүрилен руханылар Борис ве Глебиң атлары дакылар.

Борнео — сер. Калимантан.

Борнмут — Великобританияда, Ла-Манш богазының кенарында шәхер. Онуң ады иңлис дилинде „деряжыгың аягында (ерлешен шәхер)“ диен маныдадыр.

Борнхольм — Балтика деңзиниң гүнорта-гүнбаттар тарапында Дания дегишли ада. Бу ат 1231-нжи йылда *Бургундохольм* гөрнүшинде душ гелип, ол сонра бирнеме үйтгедилипдир. *Бургунд* — герман тайпаларының бириниң ады, *хольм* — „ада“ диймекдир.

Боровое — Газагыстан ССР-ниң Көкчетав областында көлүн ады дакылан курорт посёлогы. Рус дилинде бу ат „токайлы“ диен маныдадыр, чүнки курорт гүр токайлыгың ичинде ерлешйәр.

Боровск — РСФСР-иң Калуга областында шәхер. Онуң ады рус дилинде „хвойлы токай“ манысында уланылян *бор* сөзи билен баглыдыр.

Босния — Балкан ярым адасында тарыхы юрт, Югославиядакы Босния ве Герцеговина Социалистик Республикасының бир бөлеги. Оңа Босна дерясының ады дакылыпдыр. Деряның ады „акар“ диен маныдадыр.

Бостон — Англияда шәхер. Бу ат *Ботулвестон* диен сөзүң гысгалан гөрнүши болуп, „Ботульфың даш хажы“ диен маныны аңладяр (*Ботульф* — шу этрапта христианчылығы яйрадан руханының ады).

Босфор — Гара ве Мермер деңизлериниң бирлешдирийән богаз. Бу ады фракий дилиндәки *Бос-пара* („ак деря“) ве грек дилиндәки *бос* („өкүз“) хем-де *порос* („гечелге“, „гүзер“) сөзлеринден хасаплап, ики хили дүшүндирйәрлер. Түрк дилинде бу богазың Ис-

танбул богазы, Гара деңиз богазы ве Мар-
мара богазы ялы атлары бар.

Ботани. Ботани-Бей — Австралиянын гүнорта-
гүндогар кенарларында айлаг. Инлис дилинде *ботани* —
„ботаника“, *бей* — „айлаг“, ягны „ботаники айлаг“, чүнки
Жемс Кукун экспедициясы 1770-нжи йылда шу айлагы
ачып, ол ерден хениз ботаника ылмына нәбелли өсүм-
ликлерин энчемесини тапяр.

Ботник айлагы — Балтика деңзинин демиргазык
тарапы, айлаг, XV асырда Скандинавиянын шу айлагын
якынында ерлешен бөлеги *Вестерботтен* (швед ди-
линде *вестер* — „гүнбатар“, *боттен* — „жүлгөнин ашагы,
дүйби“), бу айлагын гаршысындакы кенар болса *Ос-
терботтен* (*остер* — „гүндогар“) дийип атландырылян
экен. Диймек, Ботник диен ат *боттен* сөзүнден эмеле
гелипдир.

Бөгөлме (башгыртча Бөгөлме, русча Бугуль-
ма) — Татарыстан АССР-нде шәхер, Башгырдыстан
АССР-нде посёлк. Бу ат „дерянын (чешмәнин) бүкү-
лен ери, тирсек“ диен маныдадыр.

Брабант — Голландияда ве Бельгияда тарыхы об-
ласть, Бельгияда хәзир провинция. 751-нжи йылда бу
ат *Брагобант* гөрнүшинде душ гелйәр. Гадымы немец
дилинде *браха* — „тәзе ер“, *бант* — „область“ диймекдир.

Брадфорд — Демиргазык Англияда шәхер. 1119-нжи
йылда-да душ гелйән бу ат инлис дилиндәки *брад* — „гин“,
ве *форд* — „гүзер“ сөзлеринден эмеле гелипдир.

Браззавиль — Конго республикасынын пайтагты.
Француз сыяхатчысы Пьер Бразза 1880-нжи йылда шу
шәхерин дүйбүни тутяр. Она *Бразза-вилле* дийип ат
дакярлар (французча *вилле* — „шәхер“).

Бразилия, Бразилия Федератив Респу бли-
касы — Гүнорта Америкада дөвлет ве онун пайтагты.
Португал дилинде *бразил* — ачык гызыл бояг алынан
агажын адыдыр. Шол агажа бай ере ве юрда хем сон-
ра шу ат дакыляр.

Брайтон — Англияда шәхер. Бу ат илки „Беортхе-
льм галасы“ диен маныда йүзе чыкяр.

Бранденбург — ГДР-де шәхер ве округ. Бу адын
йүзе чыкышы барада шейле чакламалар бар: а) сла-
вян диллериндәки *бранибор* („душмандан гораян токай“)
сөзлеринден; б) немецче *Бранденбург* — „янан шәхер“;

в) славянча ве немецче „батгалыкдакы шәхер“; г) *Бран-до* диен адамың адындан.

Братислава — Чехословакияда шәхер, Дунайын боюнда порт. Бу ады шу илатлы пункты эсасландыран *Братислав* (*Браслав*, *Преслав*, *Вратислав*) диен адамың адындандыр дийип чаклаярлар.

Братск — РСФСР-иң Иркутск областында, Ангара-ның кенарында шәхер. Шу ере илкинжи гөчүп гелен рус казаклары 1631-нжи йылда гала салып, она ерли *бурят* диен халкың адыны дакярлар, йөне *бурят* сөзи *брат* („эркек доган“, „ага“, „ини“) диен рус сөзүне меңзеш боланы үчин, онуң русча варианты кабул эдил-йэр. Шол вагтлар руслар бурятлара *брат адамлары* диййән экенлер.

Брауншвейг — ГФР-де шәхер. Барып 861-нжи йыл-да-да-душ гелйән бу ат саксон герцогы Бруноның адындан ве немец дилиндәки *вик* („оба“) сөзүнден эмеле гелип, сонра бираз үйтгедилипдир.

Брахмапутра — Хытайдан баш алып, Пакистаның, Хиндистаның ичинден гечйән ве Бенгал айлагына гуй-ян деря. Бу ады „браминиң оглы“ дийип дүшүндир-йән хем болсалар, онуң хакыкы манысы аныкланан дәл-дир. Тибетлилер бу деряны *Мацанг* ве *Цайо-чу*, ашак акымыны болса *Цанг-по-чу* („арасса, ягны мукаддес сув“), ассамлылар хем *Лохит* („гызыл“) ве *Дихонг* дийип атландырырлар.

Брегенц — Австрияда шәхер. Боден көлүниң кена-рында ерлешен бу шәхериң ады кельт дилиндәки *брига* („лаг“) сөзүндендир.

Брежнев — Татарыстан АССР-нде шәхер (өңки ады *Набережные Челны*). Совет дәвлетиниң ве Коммунист-тик партияның гөрнүкли ишгәри Л. И. Брежневиң яды-гәрлигини эбедилешдирмек максады билен шәхере онуң ады дакылды.

Бремен — ГФР-де шәхер, Гадымы немец дилинде *брем* — „батгалы кенар“ диймекдир.

Брест — Белоруссияда шәхер, область, гала. Х асыр-да *Берестов*, сонра *Брест-Литовский*, 1939-нжи йылдан соң болса *Брест* гөрнүшлеринде уланылан бу ат славян диллериндәки *берест* (гаты агажың ады) сөзүндендир.

Бретань — Францияның демиргазык-гүнбатырында ярым ада. Бу ат кельтлериң *бритта* халкының адын-

дандыр, чүнки V асырда герман тайпалары Британияны басып аляр. Бу ерден ковлуп чыкарылан бритта тайпасы Арморика ярым адасына гөчүп гелйэр. Сонра бу ере-де Британиянын ады дакыляр. Йөне муна *Кичи Британия*, өңки ада болса *Улы Британия* диййэрлер.

Бристоль — Англияда шэхер. 1063-нжи йылда *Бригстоун* гөрнүшинде душ гелйэн бу ат иңлис дилинде „көприниң якынындакы ер“ диен маныны аңладыр.

Британия — Англиянын гадымы Рим дилинде уланган йөргүнли ады. Бу ат кельтлерин *бриттлер* тайпасынын ады билен багланышыклыдыр, чүнки гадым дөвүрде бу тайпа шу ерде яшапдыр.

Брно — Чехословакияда шэхер. Бу адын манысы барада шейле чакламалар бар: а) немец дилиндеки *бруннен* („гуйы“, „чешме“) сөзүнден; б) славян диллериндеки *брение* („батгалык“) сөзүнден.

Бруклин — Нью-Йорк шэхеринин бир-районы, 1625-нжи йылда Голландиянын Бруклин обасындан гөчүп гелең илат бу ердэки тэзе тутунан обасына-да шол ады дакяр.

Брэдфорд — сер. Б р а д ф о р д:

Брюгге — Бельгияда шэхер. Барып 843-нжи йылда *Брюггес* гөрнүшинде душ гелйэн бу ат франк дилиндеки *брюг* — „көпри“ сөзүнден эмеле гелипдир. Умуман, орта асырларда улы көпрүлерин янында гурлан шэхерлере ве обалара көпленч *көпри* сөзи-билен гелйэн атлар дакылыпдыр (Дашкөпри, Гошкөпри, Оснабрюк, Саарбрюкен, Кембриж).

Брюссель — Бельгиянын пайтагты. 1107-нжи йылда *Брукселис* гөрнүшинде душ гелйэн бу ат фламанд дилиндеки *брок* („батгалык“) ве *сали* („бина“) сөзлеринден болуп, „батгалыкдакы бина, оба“ диен маныда йүзе чыкыпдыр.

Брянск — РСФСР-де шэхер ве область. Бу ады гадымы рус дилиндеки *Дзбрянский* (*дебрь* — „гүр токай“) сөзүнден хасаплайрлар.

Бугульма — сер. Б о г е л м е.

Бугуруслан — РСФСР-иң Оренбург областында шэхер. Г. Ф. Саттаровың пикирине гөрэ, бу ат адам ады билен багланышыклыдыр, антропоним болса *буга* (*бука*, ягны „өкүз“) ве *арслан* диен түрки сөзлерден дуяр.

Будапешт — Венгриянын пайтагты. Бу ат Дунайын

сагындакы *Буда* ве чепиндәки *Пешт* шәхерлериниң бирлешип, 1872-нжи йылда шәхере өврүлмегинден эмеле гелипдир. Славян диллериндәки *буда* сөзүни „бина“, „чатма“ я-да „сув“, *пешт* сөзүни болса „говак“ дийип дүшүндирийәрлер.

Бужак — Бессарабияда, Дунай ве Днестр деряларының аралыгында тарыхы область. *Бужак* — ногай тайпасы. *Бужак* (я-да *Бужаклы*) диен оба Саят районында-да бар.

Бузулук — Оренбург областында шәхер; Волга бойларында дерялар (Самараның чеп ве Хопр дерясының саг голлары). В. А. Никонов бу адың *бузавлык* („гөелли“) ве *бозлук* („боз ер“) ялы маныларының тарапыны тутяр. Б. А. Моисеев ерли түрки илатың ири шахлы мал сакламандыгыны, онуң сугуна *бузау* диендигини, бу адың хем *бузаулык* („сугунлы“) сөзүндендигини беллейәр.

Буинск (татарча *Буа*, чувашча *Пав а*) — Татарыстан АССР-нде шәхер. Татар дилиндәки *буа* сөзи түркмен дилиниң *богы*, *бөвет* сөзлери билен асылдаш болуп, акының өчүнә салнан бөведи, бенди аңладяр. Шәхер шейле бендин якынында гурлупдыр.

Буй — 1) Вятка дерясының саг, Кама дерясының хем чеп гошантлары. Бу атлар башгырт ве татар диллериндәки *буй* („бой“, „деряның бойы, якасы“) сөзүнден эмеле гелипдир; 2) РСФСР-иң Кострома областында шәхер. Бу ат рус дилиниң диалектлеринде „төверегни ачык депе“, „үстүнде бутхана гурлан белентлик“ манысындакы *буй* сөзүндендир.

Буйнакск — Дагыстан АССР-нде шәхер (1866-нжи йылдан 1922-нжи йыла ченәи *Темирхан-Шура*. *Темирхан* — роваята гөрә, Темирлениң ады; *шура* — „көл“). Бу шәхере Дагыстанда совет хәкимieti угрундакы гөрешиң ёлбашчыларының бири, 1916-нжи йылдан бәри ССКП члени, 1919-нжи йылда контрреволюционерлер тарапындан атылан Уллубий Буйнакскиниң (1890—1919) ады дакылды.

Буковина — Карпат дагларының демиргазык-гүндогарында (Украинада ве Румынияда) тарыхы область. Бу ат „бук токайы“ диен маныдадыр.

Булужыстан — Эйраның ве Пакистаның территорияларында ерлешйән тарыхы юрт. Бу ат „булучлар юрды“ диен маныдадыр.

Булунгур — Самаркант областында гадымы канал. Монголча *булунгур* — „буланык (сув)“ диймекдир.

Бургас — Болгарияда, Гара деңзин кенарында порт шәхер. Бу ат түрк дилиндәки *бургас* — „гала“ сөзүндендир, түрклере ол грек дилинден гечипдир.

Бургос — Испанияда шәхер. Гот дилинде *бург* — „көшк“, „гала“ диймекдир.

Бурса — Түркияде, Мермер деңзинин кенарында шәхер. Бу ат б. э. өң яшап гечен Прусиас II диен хөкүмдарын ады билен багланышдырылар.

Бурчлы кенар — Либерияда Гвинея айлагынын кенары. Колонизаторлар бу ерден малагетта диен бурчы (гарабурчы) көп әкиденлиги үчин, она шейде ат дакыпдырлар.

Бурятыстан — РСФСР-де автоном республика. Бу ат „бурятлар юрды“ диен маныдадыр. Монгол дилдеринде *бурят* сөзи „токайда яшаянлар“ диймекдир.

Бутан — Гималай дагларынын гүндогарында Хиндистана гарашлы князлык. Бу ат санскрит дилиндәки *Бхөт* („Тибет“) ве *анта* („серхет“, „арачәк“) сөзлеринден эмеле гелип, „Тибетин серхединдәки шәхер“ диен маныны аңладяр.

Бутурлиновка — РСФСР-ин Воронеж областында шәхер. Илки обанын ады болан бу сөз шу ерде өң улы мүлке әе болан Бутурлинин фамилиясындан эмеле гелипдир.

Буффало — АБШ-да шәхер. XVIII асырда бу ат „Буффало (ягны бизоиларын, йүнли өкүзлерин) дерясы“ гөрнүшинде душ гелйәр.

Бухара (түркменлер көпленч *Бу х а р*, *Пу х а р* гөрнүшинде уланярлар; мугт *Бухарда* ёк — накыл) — Ўзбекистанда гадымы шәхер, Чәржев областы билен гоңшы область. Бу сөзүн асыл манысы анык дәл, оны көпленч санскрит дилиндәки *вихара* („будда монастыры“) сөзүнден хасаплаярлар ве бу ады. Орта Азия будда дининин яйрамагы билен багланышдырлар.

Бухарест (румын дилинде *Бу к у р е ш т и*) — Румыниянын пайтагты. Бу ат *Букур* диен адамын адындан эмеле гелипдир.

Бухенвальд — ГДР-де шәхер, 1934 — 1945-нжи йылларда фашистлерин өлүм лагери. Бу ат немец дилиндәки *бухен* („бук“) ве *вальд* („токай“) сөзлеринден эмеле гелипдир.

Бушир — Эйранда, Парс айлагының кенарында шәхер. Бу ады *abu-shehr* („шәхерлерин атасы“) дийип дүшүндирийәрлер.

Буэнос-Айрес — Аргентинаның пайтагты. 1535-нжи йылда шу шәхерин дүйбүни тутан испан колонизаторлары оңа „Мукаддес троица байрамында дүйби тутулан шәхер ве бизиң Биби Меръемимизиң говы (угра) ели сув голтугы“ дийип узын ат дакярлар (шол вагтын гәмилери елкейли боланы үчин, мыдама асуда, угра ел арзув эдилипдир). Католик дининиң тәсиринде йүзе чыкан бу узын адың сонра диңе ики сөзи — *Буэнос-Айрес* („асуда, угра ел, шемал“) диен сөзлери галыпдыр. Шәхерлилер геплешикдә бу ады *Бойрес* гөрнүшиндә гысгалдып уланярлар.

Бүзмейин — Ашгабат областында шәхер. Бу гадымы адың *буза* („спиртли ичги“, „чакыр“) ве *мейим* („үзүм“, денешдирин: *мей*) сөзлеринден эмеле гелип, „үзүм чакыры“, ягны шейле чакырын бежерилиән ери диен маныда йүзе чыкан болмагы мүмкиндр.

Быстрица — Европадакы славян юртларында энчеме деряларың ве чәшмелерин атлары. *Быстрица* — „чалт акян“ диймекдир.

Бэйшань — Хытайың демиргазыгында даг. Хытай дилинде *бэй* — „демиргазык“, *шань* — „даг“.

Бэк-Ривер — Канадада деря. *Бэк* — адам ады, 1833-нжи йылда шу деряны илкинжи гөрөн европалы сыяхатчы; *ривер* — „деря“.

В

Вааль — Гүнорта Америкада деря. Голландиялы колонизаторларың (бурларың) дилинде бу ат „чал сув“, „буланык“ диен маныдадыр.

Вадуц — Лихтенштейн князлыгының пайтагты. Латын дилинде бу ат „якымлы жүлге“ диен маныдадыр.

Вазовград — Болгарияда шәхер (өңки ады *Сопот*). Оңа 1950-нжи йылда болгар эдебиятының классыгы, шу шәхерде доглан Иван Вазовың (1850—1921) доглан гүнүниң 100 йыллыгында шейле ат дакылды.

Вайгач — Архангельск областында Демиргазык Бузлук океаның бир адасы. *Иван Вайгач* — XVI асырда шу аданы ачан рус барлагчысы. В. А. Никонов *вайгач* сөзүни „чөкетлик“, „гырманчалы“ манысындакы гадымы рус сөзи хасаплайар.

Вайкато — Тэзе Зеландияда деря. Ерли маори дилинде *Вайкато* — „деря“, „акар су“.

Вайоминг — АБШ-да бир штат. Ерли индейлерин дилинде *Вайоминг* — „гиң дүзлүк“.

Валахия — Румыниянын гунортасында тарыхы область. Бу ат „валахлар тайпасынын юрды“ диен маныдадыр (валахлар сонра-румынларын составына гирипдир).

Валенсия — Испанияда шәхер ве тарыхы область. 137-нжи йылда дүйби тутулан бу шәхерин ады латын дилиндәки *валентиа* („гүйчли“, „кувватлы“, „берк“) сөзүндендир.

Валетта (ве Ла-Валетта) — Ерорта дензинин бир адасында ерлешйән Мальта дөвлетинин пайтагты. XVI асырын 60-нжы йылларында дүйби тутулан бу шәхере Мальта рыцарларынын магистри, аданы түрклерден горамакда 1565-нжи йылда эдерменлик гөркезен Ж. Паризо де Ла Валет диен адамын ады дакылыпдыр.

Валлис (Валле) — Швейцарияда кантон. Латынча *валлис* — „жүлге“.

Вальдивия — Чилиде шәхер. 1552-нжи йылда испаниялы Педро де Вальдивий тарапындан бу шәхерин дүйби тутулар.

Вальпараисо — Чилиде шәхер ве сувун голтугы. Испанча бу ат „бехишт жүлгеси“ диен маныдадыр.

Ван — Түркиеде шор көл. *Ван* сөзүни көлүн гырасында яшан гадымы халкын ады хасаплаярлар.

Ван-Димен — Австралияда айлаг. 1632-нжи йылда оны илки ачан европалы Тасман бу айлага Хиндистанын Голландия дегишли бөлегинин хөкүмдары Ван-Дименин адыны дакяр.

Ванкувер — Америкада ве Канадада шәхерлер; Юваш океанын бир адасы. Булара Жеймс Кукун экспедициясына гатнашып, шу ерлери илки барлан инлис деңизде йүзүжиси Жорж Ванкуверин (1757—1798) ады дакылыпдыр.

Ванч (Ванж) — Орта Азияда деря, Амыдерянын (Пенжин) саг голы. Бу сөзи „агачлы“, „таллы“ дийип, дүшүндирйәрлер.

Варанаси (өң русча Б е н а р е с) — Варана ве Аси деряларынын Ганг дерясына гуйян еринде Хиндистанын бир шәхери, будда динине уйянларын Мекгеси (мукадес хасапаян, хажа гидйән ери). Сувунун өрән хапа-

лыгына серетмезден, дине ынанганлар бу ады „говь сувлы шәхер“ дийип дүшүндирйәрлер (бу, элбетде, ялпышдыр). Сәхер билен сува дүшмек (гүнәсини „ювмак“) ве өленлерин жеседини якмак үчин, бу шәхере хер йыл миллионларча адам хажа гелйәр.

Вардар — Балкан ярым адасында деря. Бу ады ики хили дүшүндирйәрлер: а) хинди-европа диллеринде „гара деря“ манысында, онуң саг голуна славянлар *Црна* („гара“) диййәрлер; башга пикире гөрә, „акян сув“; б) албан дилиндәки *бард* — „ак“, „арасса“ сөзүнден.

Варзоб — Тәжигистандакы Кафирниган дерясынын саг голы (икинжи ады Душәнбе). Тәжик дилинде *об* — „сув“, „деря“, *варз* сөзүниң болса бирнәче манысы бар: а) „узын“; б) „гышлаг“, „оба“; в) „белент“.

Варна — Болгарияда курорт шәхер. Бу ады славян диллериндәки *ворон* („гара“) ве хинди-европа диллериндәки *вар* („сув“) сөзлеринден хасаплап, ики хили дүшүндирйәрлер.

Варта — Польшада деря, Одраның саг голы. Адың манысы барада шейле пикирлер бар: а) хинди-европа диллериндәки *верт* — „гирдап“ сөзүнден; б) гадымы поляк дилиндәки *варт* — „тирсек“, „деряның эгри ери“ сөзүнден.

Вартбург — ГДР-де ве ГФР-де шәхерлер. Немец дилинде *варта* — „гаравулхана“, *бург* — „шәхер“.

Варшава — Польшаның пайтагты. Бу адың йүзе чыкышы барада шейле чакламалар бар: а) XI асырда Висла гачып гелен ве шәхерин дүйбүни тутан *Варшев* диен чехиң адындан; б) венгр дилиндәки *варош* („гала“, „беркидилен шәхер“) сөзүнден; в) *Варшава*, ягны „Варш диен адамың обасы“ сөзүнден.

Васюган — Гүнбатар Сибирде деря. Бу адың Вас бөлегиниң манысы анык дәл; ханты дилинде *юган* — „деря“.

Ватикан — Рим шәхериниң ичинде 44 га мейданда ерлешйән дәвлет, Рим папасының резиденциясы. Бу ады „пал атылян ер“ дийип дүшүндирйәрлер.

Ватутино — УССР-иң Черкасск областында шәхер. 1949-нжы йылда дөредилен бу шәхере шу этрапы немец басыбалыжыларындан азат эден 1-нжи Украин фронтуның командующиси генерал Н. Ф. Ватутиниң (1901—1944) ядыгәрлигини эбедилешдирмек максады билен шейле ат дакылды.

Вахш — Орта Азияда деря. Амыдеряның улы голы.

Баш алян еринде (Гыргызыстанда) оңа *Гызылсув*, Тэжигистана гирйэн еринде хем *Сурхоб* („гызыл сув“) диййэрлер. Сурхоб Абихингов билен гошуландан соң ол Вахш адыны аляр. Бу ады „вагшы“ ве Вахш диен сув худаынын ады дийип дүшүндирйэрлер. Оны *Окс* (өгүз— „деря“) сөзүнүн гадымы варианты хасаплаялар хем бар.

➔ **Вашингтон** — АБШ-нын пайтагты ве онун бир штаты. 1791-нжи йылда дүйби тутулан шэхере Америка-нын илкинжи президенти Жорж Вашингтонын (1732—1799) ады дакылар. 1853-нжи йылда тэзе дөрөн штата-да шу ат гечйэр.

Везер — ГФР-де деря. Бу ат немец дилиндеки *Вас-сер* („акар сув“, „деря“) сөзи билен асылдашдыр.

Везувий — Италияда, Неаполь шэхеринин янында вулкан. Бу ат оск халкынын дилинде „буг“ манысындадыр. Кратери түсселэп дураны үчин, оңа шейле ат берлипдир. Эгер кратерден от чыкып дурса, оңа *Эгна* („отлы“) диййэрлер.

Веймар — ГДР-де шэхер. Бу ат гадымы немец дилиндеки *вин* („чеменлик“, „яйла“) я-да *вицх* („мукаддес“) ве *мари* („көл“, „ята сув“) сөзлеринден эмеле гелипдир.

Великие Луки — Псков областында 1166-нжы йылда дүйби тутулан шэхер. Бу ат „улы тирсек“ (ягны дерянын улы эгреминдеки шэхер) диен маныдадыр.

Великобритания — Европада ада ве онда ерлешен дөвлет (дөвлетин ады көпленч *Англия* гөрнүшинде ула-нылар). Великобритания — „Улы Британия“ диймекдир, чүнки Франциядакы Кичи Бретань (сер. Бретань) адасындан тапавутландырмак үчин, бу аданы Улы Бри-тания дийип атландырыпдырлар. *Британия* — „бритлер юрды“ диен маныдадыр (*бритлер* — шу ерде яшан кельт тайпасы).

Велинград — Болгарияда шэхер. Бу ат „Вела шэхе-ри“ диен маныдадыр. Оңа гитлерчи Германиянын гар-шысына гайдувсыз гөрешен ерли гахрыман гыз Вела Пееванын (1924—1944) ады дакылды.

Величка — Польшада шэхер. 1119-нжы йылда онун ады *Виелка Соль* („улы дуз“) гөрнүшинде душ гел-йэр. Дуз алыняндыгы үчин бу ере шейле ат берилйэр, чүнки онун янында аз дуз чыкян башга ер хем бар экен.

Веллингтон — сер. Уэллингтон.

Вена — Австрияның пайтагты, шу шәхеринң якынында Дуная гошулян деря. Бу адын маньсы барада шейле чакламалар бар: а) кельт дилиндәки *ведунция* („агач“) сөзүнден; б) шол дилдәки *виндо* („ак“ я-да „бина“) сөзүнден. Славянлар бу шәхере *Веден* дийипдирлер.

Венгрия, Венгрия Халк Республикасы, ВХР-Меркези Европада дәвлет. *Венгр*—халк ады. Бу халк өзүне *мадьяр*, түрки халклар (шол санда түркменлер) оlara *мажар*, юрдуна-да *Мажарыстан* диййәрлер. Венгр сөзүни алымлар *ун-угур* (он-угур, он-огур, он-огуз?) халкының адындан хасаплайрлар. Б. э. башларында түрки халкларда он-угур тайпасы болупдыр. *Венгр* сөзүниң *Унгар*, *Хунгар* гөрнүшинде-де языл-яндьгы назара тутулып, бу этнонимы гадымы хунлар ве „Гөроглы“ эпосындакы Хункар патышасы билен денешдирмек гызыклыдыр.

Венесуэла — Гүнорта Америкада дәвлет. 1499-нжы йылда испан экспедициясының баштутаны Америго Веспуччи Маракаибоның кенарында индей обасыны гөрйәр. Бу обадакы агач аякларың үстүнде гурлан өйлер Италиядакы Венецияны яда сальянлыгы үчин ол бу ере *Венесуэла* („кичи Венеция“) дийип ат дакяр. Бу ат соңра шу этрапларың әхли еринин, 1830-нжы йылда болса өзбашдак дәвлетинң ады хөкмүнде уланылмага башлаяр.

Венеция — Италияда, Адриатик деңзинң кенарында шәхер. V асырда бу ери *венетлер* диен тайпа эеләнден соң, римлилер оңа *Венеция* (*Бенето*) дийип ат дакярлар. 451-нжи йылда дүйби тутулан балыкчылар шәхерине-де шу ат гечйәр.

Вентспилс — Латвияда, Балтиканың кенарында шәхер. *Вента* — шу ерде деңзе гуйян деряның ады; латыш дилинде *пилс* — „шәхер“.

Вепш — Польшада деря, Висланың саг голы. Бу деряның, шонунң ялы-да, Днепринң гошантлары болан Вепрь, Вепрец ве Веприк деряларының атлары аслында вепр (полякча *вепш*) сөзүнден болуп, „екегапан“ диен ма-ныны аңладяр.

Веракрус — Мексикада порт шәхер. Испан басы-балыжысы Кортес 1519-нжы йылда шу ерде гала салдыряр ве оңа *Виела Рица де ла Вера Крус* („хакы-кы хажың бай шәхери“) дийип ат дакяр. Соңра бу адын

ики сөзи — Вера Крус („хакыкы хач“) сакланып, галанлары ташланяр.

Вердау — ГДР-де шәхер. Бу ат гадымы немец дилинде „дерянын адасы я-да кенарындакы шәхер“ диен маныны анладяр.

Верден — Францияда шәхер ве гала. Бу адын *ден* (*дун*) бөлеги кельт дилинде „гала“, „даг“ манысындадыр. Тутушлыгына адын манысыны „Маас дерясынын гачысынын үстүнде гурлан гала“ дийип дүшүндирийәрлер.

Вермонт — АБШ-нын бир штаты. Бу ат француз дилинде „яшыл даг“ диен маныдадыр. XVII асырда Франциядан гөчүп гелен илат өсүмликли даглара шу ады дакяр, 1777-нжи йылда дөрән штата-да шу ат гечийәр.

Верона — Италияда шәхер. Гадым дөвүрде *Верно-магос* гөрнүшинде болан бу ат кельт дилиндеки *вернос* — „ольха агажы“ ве *магос* — „мейдан“ сөзүндендир.

Версаль — Францияда, Парижнн якынында шәхер. Бу ат „япынын арка йүзи“ диен маныдадыр.

Верхнеднепровск — УССР-ин Днепропетровск областында шәхер. Бу ат „Днепр (шаглавуکلарынын) ёкары четиндеки шәхер“ диен маныдадыр, чүнки Днепрде ГЭС гуруляпча, онун ашак акымында (деңзе гуйян еринде) шаглавуклар барды.

Верхнеуральск — Челябинск областында шәхер. Бу ат рус дилинде „Уралын ёкары акымындакы шәхер“ диен маныдадыр. 1775-нжи йыла ченли, ягны Яйык дерясынын ады *Урал* сөзи билен чалшырыляпча, шәхере *Верхнеяйык галасы* дийилйәрди.

Верхоянск — Якутыстан АССР-нде 1638-нжи йылда дүйби тутулан шәхер. Дулгалах ве Сартанг деряларынын гошулышып, Яна дерясыны эмеле гетирйән еринде ерлешендиги үчин, оңа „Янанын ёкары акымындакы шәхер“ дийип ат дакылыпдыр.

Вест-Индия — Демиргазык ве Гүнорта Американын аралыгындакы адалар топлумы. Бу ат „гүнбатар Хинди-стан“ диен маныда болуп, ол Х. Колумбын ялнышлыгы эсасында йүзе чыкяр, ягны Колумб 1492—1504-нжи йылларда бу адалары ачяр ве олары Азиядакы Хиндистандыр дийип чакляяр (шол дөвүрде Колумб Хиндистана барылян ёлы гөзлейәрди). Ялнышанлыгыны биленден соң, ол бу адalara *Вест-Индия*, хакыкы Хиндистана болса *Ост-Индия* („гүнорта Хинди-стан“) ди-

йип ат дакяр. Шу ялнышлык эсасында Европада бу адаларың илатының *индейлер* („хиндилер“) диен нәдог-ры ады пейда боляр (хакыкы хиндилер былен гатыш-дырмазлык үчин, биз шу китапта хем *индейлер* диен ады уландык).

Вестфалия — ГФР-де тарыхы область. *Вестфаллар* („гунбатар фаллар“) — Бейик Карл — дөврүнде шу ерде яшан герман тайпасының ады.

Весьегоонск — РСФСР-ин Калинин областында шәхер. Бу ат *весь* (тайпа ады) ве фин дилиндәки *йокки* („деря“) сөзлеринден болуп, „деряның кенарындакы веслер“ диен маныны аңладяр.

Ветлуга — Волга дерясының чеп гошанды ве онун ады дакылан шәхер. Чаклама гөрә, деряның ады мари дилинде „тал“, „сөвүт“ манысыны аңладян *вытла* сөзүнден эмеле гелипдир.

Веттери — Швецияда көл. Бу ат швед дилиндәки *ваттен* („сув“) сөзүндендир.

Вецлар — ГФР-де шәхер. Вец дерясының боюнда ерлешен бу шәхерин ады 1142-нжи йылда хем душ гелип, ол „Вец дерясының боюндакы өрн“ диен ма-ныны аңладяр (франк дилинде *лар* я-да *лари* сөзи „мейдан“, „боз ер“ диен маныдадыр).

Византия — Стамбулның гадымы атларының бири. Сер. Стамбул.

Визе — Кара деңзинде Арктиканы барлан совет алы-мы В. Ю. Визе (1886—1954) тарапындан математики ха-сапламалар эсасында бардыгы билнен, 1930-нжы йылда болса „Седов“ ледоколындакы экспедицияның барлаг-лары нетижесинде үсти ачылан ада.

Виктория — Африкада ин улы көл. (ерли илат она *Ньясса*, ягны „көл“ диййәр); Замбези дерясының улы шаглавугы (ерли илатың дилинде *Моси-оа-тунья* — „түссели, думанлы шаглавук“). Инлислер тарапындан ачылан бу ерлере король аял Викторияның ады да-кылыпдыр.

Виктория ери — Антарктида кенарларының бир бө-леги. 1841-нжи йылда ачылан бу ере С. Родс инлис король аялы Викторияның адыны дакяр.

Вилия — Литвада ве Белоруссияда деря (литвалылар она *Нярис* диййәрлер). *Вилия* диен сөзүң манысы ба-рада шейле чакламалар бар: а) „эгри деря“; б) „улы

деря"; -в) „толкунлы сув“. *Нярис* диен ады „чуң сув“ дийип дүшүндирйэрлер.

Вилькицкий адасы — Кара деңзинде ве Демиргазык Бузлук океанда СССР-е дегишли адалар. Олара 1914-нжи йылда шу адалары ачан рус гидрографы А. И. Вилькицкийниң (1858—1913) ады дакылды. Таймырың ве Демиргазык юрдун аралыгындакы бир богаз хем шу деңизчинин адыны гөтерйэр.

Вильнюс — Литва ССР-ниң пайтагты. Бу ат Вилия дерясынын адындандыр (шәхер Вилейка я-да Вильняле дерясынын Вилия дерясына гошулан еринде ерлешйэр). *Вилия* сөзүни славян диллериндәки *извилистый* („эгри-бугры“) ве *волна* („толкун“) сөзлери билен багланышдырлар (бейикли-песлиер).

Вилуй — Гүндогар Сибирде деря, Ленаның чеп голы (якут дилинде *Билү*). Бу ады корякларың *вил* („балыкчылык“) сөзи билен багланышдырлар. Деряда балык көп.

➔ **Виннипег** — Канадада көл ве шәхер. Илки көлүн ады болан бу сөз ерли индейлеринң *ви-нипи* сөзүнден болуп, „буланык сув“ диен маныны аңладяр. Көлүн кенарында 1738-нжи йылда дүйби тутулан шәхере французлар илки *Руж форты* („гызыл гала“), 1873-нжи йылдан соң болса *Виннипег* дийип ат дакярлар.

Винница — Украинада шәхер ве область. XIV асырда чакыр заводунын төверегинде дүйби тутулан бу шәхерин ады украин дилиндеки *винница* („чакыр-арак заводу“) сөзүндендир.

➔ **Виргиния** — АБШ-ның бир штаты (Гүнбатар Виргиния шу штатдан бөлүнип айрылды). XVI асырда инлис колониясы болан бу ери Англиянын аял королы Елизаветаның (1558—1603) Виргиния диен лакамы билен атландырлар (латынча *виргиниа* — „пәкизе гыз“).

Виргиния адалары — Кичи Антил адаларынын бир бөлеги. Булара Англиянын аял королы Елизаветаның ады дакылыпдыр. Сер. Виргиния.

Вировитица — Югославияда (Хорватияда) шәхер. Славян диллеринде бу ат „дерянын гирдаплы, жаглаклы ери“ диен маныны аңладяр.

Висбаден — ГФР-де шәхер. Барып 830-нжы йылда *Висбада* төрнүшинде душ гелиән бу ат немец дилиндеки *висс* — „чеменлик“ ве *бад* — „сув“, „чешме“ сөзлеринден эмеле гелипдир.

Висбю — Швецияның Готланд адасында шәхер. Адың манасы: „токай обасы“, „токайдакы оба“ (*вис* — „токай“, *бү* — „оба“).

Висконсин — АБШ-ның бир штаты. Она дерянын ады дакылыпдыр. Чакламалара гөрә, бу ат „отлы-чөпли дүзлүк“ я-да „мүн адалы (деря)“ диен маныдадыр.

Висла — Польшада деря. Б. э. башларында *Вистула*, *Вистла* гөрнүшләрде душ гелйән бу адың манасы барада дүрли пикирлер бар. Оларын ичинде В. А. Никоновын пикири үнс берерликдир: гүнбатар славян диллеринде *Висла* — „деря“, „чешме“.

Вит — Болгарияда деря, Дунайын саг голы. Бу ат хинди-европа диллериндәки *уд*, *удо*, *вода* („сув“, „деря“) сөзлери билен асылдашдыр.

Витебск — Белоруссияда шәхер ве область. Шәхере Витьба дерясының ады дакылыпдыр. *Витьба* сөзүни славян диллериндәки *вить* („эгрем-буграм болмак“, „ишмек“) я-да хинди-европа диллериндәки *уд* („сув“) сөзлеринден хасаплаярлар.

Виттенберг — ГДР-де, Эльбаның боюнда шәхер. 1180-нжи йылда-да душ гелйән бу ат шу ериң славянча *Белагора* („ак даг“) диен адыңның немецче тержимесидир.

Вичуга — РСФСР-иң Иваново областында деря ве онуң ады дакылан шәхер. Чаклама гөрә, бу ат фин-угр диллеринде „овадан“ диен маныдадыр.

Вишера — РСФСР-иң Пермь областында Кама дерясының чеп гошанды; Коми АССР-иң территориясында Вычегда дерясының саг гошанды; РСФСР-иң Новгород областында Вишера дерясының ады дакылан ики шәхер: Улы Вишера ве Кичи Вишера (хәзир Кичи Вишера Улы Вишерадан хас улудыр). Бу адың гелип чыкышы барада ики хили чаклама бар: а) фин-угрларын *весь* диен тайпасының адындан: б) „деря“, „чешме“, „акын“ манысында.

Виши — Францияда шәхер. Гадымы римлилерин *Викус калидус* диен сөзлеринден гысгалан бу ат латын дилиндәки *викус* — „оба“ *векалидус* — „йылы“ сөзлеринден болуп, „йылы чешмәнің башындакы оба“ диен маныдадыр.

Владивосток — Приморье үлкесиниң меркези шәхери. 1860-нжы йылда дүйби тутулан бу шәхерин ады

рус дилиндәки *владение Востоком* („гүндогары эелемек“) сөзлеринден эмеле гелипдир.

Владимир — РСФСР-де шәхер ве область. XII асырын башларында гала хөкмүндә дүйби тутулан бу шәхере оны бина әден илкинжи князларың бириниң (Владимир Святославовичиң я-да Владимир Мономахың) ады дакылыпдыр (соңкусы хакыката якындыр).

Владимир-Волинский — Украинаның Волинский областында шәхер. Бу ат 988-нжи йылда-да душ гелйәр. Киев князы Владимир Святославович тарапындан дүйби тутуландыгы үчин, оңа Владимир-диен ат дакылар. Клязьма боюндакы Владимирден тапавутландырмак үчин, якында бу адың ызына *Волинский* сөзи гошулды.

Влѣра — Албанияда шәхер, Адриатик деңзиң бир айлагы. Бу ат гадымы Рим дилиндәки *авлон* („жүлге“) сөзүниң үйтгән гөрнүшидир.

Вогец даглары — Францияда даг. Кельт дилинде *вогец* (*вос*) — „даг герши“.

Воеводина — Югославияда автоном үлке, өң тарыхы область. Орта асырларда венгрлер оңа *Банат* дийипдирлер. Славян диллериндәки *воевода* ве түрк дилинден гечен *банат* сөзлери „харбы хөкүмдар“ диен маныдадыр. Бу ер өң шейле хөкүмдар тарапындан доландырылыпдыр.

Воже — РСФСР-иң Вологда областында көл. Бу ат коми дилинде „гөзбаш“, „чешме“ манысында уланылян *вож* сөзүндендир. Шу көле гуйян Вожега дерясының ве онуң ады дакылан демир ёл станциясының атлары хем *вож* сөзүнден эмеле гелипдир. *Волга*

Вознесение адасы — Гүнорта Американың ве Африканың аралыгында Атлантик океаның бир адасы. Португаллар оны 1508-нжи йылда католик дининиң календарь байрамы болан *Вознесение* гүнүнде ачаны үчин, ада шу ады дакярлар.

Воклюз — Францияның гүнортасында департамент. Бу ат латын дилиндәки *валлис клауса* („бир тарапы япык жүлге“) сөзлеринден эмеле гелип, соңра гысгалдылыпдыр.

Волга — СССР-иң Европа бөлегинде иң улы деря. Бу сөзүң манысы барада чаклама өрән көп болса-да, адың хакыкы манысы хенизе ченли аныкланан дәлдир.

Хас гадым дөвүрлерде бу дерянын *Ра*, түрки халкларда болса *Эдил* (*Итил*, *Апал*) ялы атлары болупдыр (Волганын ашак акымында, Астрахан областында бир түркмен обасына хэзир хем Атал дийилйэр). Г. Е. Корниловын пикириче, *Волга*, *Эдил* (*Апал*), *Ра* сөзлери бир сөзүң дүрли вариантлары болуп, олар „деря“, „улы деря“ манысындадыр. Бу сөзлер бизин эрамызың башларында шу этрапта яшан түрки, фин-угр ве славян халкларының көпүсине махсус болан бир сөзден эмеле гелипдир.

Волгоград — Волганын ашак акымында шәхер, РСФСР-иң бир областы. 1589-нжы йылда дүйби тутулан бу шәхере *Царицын* диен ат дакылар. Бу сөз түрки диллердәкй *сарыгшын* (*сарыгсын*, ягны „сарыгылт,“) я-да *сары суз* сөзлеринден эмеле гелипдир. Руслар оны өзлерине дүшнүкли Царицын сөзи билен чалшырыпдырлар (*царица* — „ша аял“). 1925-нжи йылда шәхере *Сталинград* („Сталин шәхери“), 1961-нжи йылда болса *Волгоград* („Волга шәхери“) диен ат дакылды.

Вологда — РСФСР-де, Вологда дерясының боюнда ерлешен шәхер ве область. Илки деряның ады болан *вологда* сөзи фин-угр диллеринде ак реңки ве ак-сүйт өнүмлерини аңладяр. Бу ат сувуң реңки билен багланышыклы болса герек.

Волоколамск — Москва областында шәхер ве шоссё. Бу ат рус дилиндәки *волок* (ики деряның я-да көлүн аралыгындакы гуры ерден йүки, гәммини гөтерип я-да сүйрәп әкитмек) сөзүнден ве Лама дерясының адындан эмеле гелипдир.

Волочаевка — Хабаров үлкесинде демир ёл станциясы. 1922-нжи йылда совет гошунларының япон интервентлерини ве ак гвардиячылары чым-пытрак әден ери. Оңа 1908-нжи йылда Кубандан шу ере гөчүп гелен казакларың баштутаны М. С. Волочаевиң ады дакылыпдыр.

Волхов — Ленинград областында деря ве онун ады дакылан шәхер. Бу ады фин дилиндәки *олхава* („ольха“) сөзи билен багланышдырлар („ольха диен агажың көп ери“).

Вольск — РСФСР-иң Саратов областында, Волганың кенарында порт шәхер. Бу ат *Волгск* („Волганын

кенарындакы шәхер^{а)}) диен адың гысгалан гөрнүшндир.

Вольта — сер. Ё кары Вольта.

Волинь — Украинаның демиргазык-гүибатарында тарыхы область. Бу адың гадымы формасы *Велин* болуп, оны адам ады билен багланышдырлар.

Воть — Смоленск областында деря, Днеприн сак голы. Бу ат балтика диллериндәки *упе* („деря“) сөзүндендир.

Воркута — Коми АССР-нде деря ве онун ады дакылан шәхер. Деряның ады ненец дилиндәки *варк* („айы“) сөзүндендир.

Воронеж — РСФСР-де шәхер, область. Илки деряның ады болан бу сөзи ерли алымлар *Воронег* диен рус адамсының ады билен багланышдырлар.

Воронин адасы — Кара дензинде СССР-е дегишли ада. 1930-нжы йылда В. И. Ворониниң экспедициясы тарапындан ачылан бу ада шу шахсың ады дакылар.

Ворошиловград — Украинада шәхер ве область (оларың өңки ады *Луганск*). Булара Совет дәвлетиниң ве Компартияның гөрнүкли ишгәри, маршал К. Е. Ворошиловың (1881—1969) ады дакылды. Луганск диен ат Лугань дерясының адындандыр. Чаклама гөрә, бу сөз „чеменлик“ диен маныны аңладар.

Ворскла — Днепр дерясының чеп голы. Адың манысы барада шейле чакламалар бар: а) „шаглап акян деря“; б) „ак сув“.

Воскресенск — Москва областында шәхер. Она христиан дининиң *воскресение* („дирелиш“) байрамчылыгының ады дакылыпдыр.

Врангель адасы — Чукот дензиниң бир адасы. 1823-нжи йылда Арктикада барлаг гечирен гөрнүкли рус алымы Ф. П. Врангелиң (1796—1870) хатырасына бу ере 1867-нжи йылда шу ат дакылар.

Враца — Болгарияда шәхер. Дагың дар гечелгесинде гала хөкмүнде гурлан бу шәхерин ады *врата* („дервее“, „гапы“) сөзүндендир.

Вроцлав — Польшада шәхер (бу ады немецлер *Бреслау*, руслар болса 1944-нжи йыла чейли *Бреславль* гөрнүшинде уланыпдырлар). *Вроцлав* — *Братислав* диен адам адындандыр.

Вршац — Югославияда шәхер. Бу ат „ёкаркы (шәхер)“ диен маныдадыр.

Вудъявр — РСФСР-иң Мурманск областында ик көл. Бу ат саам дилиндәки *вуд* („дагың ялаңач депеси“ ве фин дилиндәки *ярви* („көл“) сөзлериндендир.

Вуковар — Югославияда, Вук дерясының Дуная гошулышян еринде шәхер. Вук (русча *волк*) — „мөжек“, „бөри“, венгерче *вар* — „шәхер“ („Вук дерясының кенарындакы шәхер“).

Вупперталь — ГФР-иң Рур областында шәхер. 1929-нжы йылда Ф. Энгельснң догдук меканы Бармен ве Эльберфельд шәхерлери гошуляр, олара Вупперталь диен ат дакыляр. *Вуппер* — шу ердәки деряның ады, *таль* — „жүлге“.

Выборг — Ленинград областында. Фин айлагының кенарында шәхер, порт. Скандинав диллеринде *ви* — „мукаддес“, *борг* хем „гала“ диен маныдадыр.

Вычегода — Коми АССР-иң ве Архангельск областының территориясындан акян деря, Демиргазык Двинаның саг голы. Чакламалара гөрә, бу ат ханты дилиндәки *уит-шагет* („деряның чеменли голы“) сөзлериндендир.

Вышгород — Киев областында шәхер, славян юрталарының көпүсинде энчеме илатлы пунктлар. *Вышгород* (*высокий город*) — „белентликдәки шәхер“ диймекдир.

Вышний Волочек — РСФСР-иң Калинин областында шәхер. Гадымы рус дилинде *вышний* — „ёкаркы“, *волоок* — ики деряның (көлүң) аралыгындакы йүк дашалян гуры ер ёлы.

Вьетнам, Вьетнам Социалистик Республикасы, ВСР — Хиндихытай ярым адасының гүндогарында дөвлет. Онуң ады вьетнам дилинде „гүнорта юрды“ диен маныдадыр (*вьет* — „юрт“, *нам* — „гүнортадакы“).

Вэйхай — Хытайда, Сары деңзинң кенарында шәхер. Хытай дилинде *вэй* — „кувватлы“, „улы“, *хай* хем „деңиз“ диймекдир.

Вюртемберг — ГФР-де тарыхы область, өң өзбашдак дөвлет. Гадымы немец дилинде *берг* — „даг“; *вюртем* сөзүни „тогалак“ ве адам ады дийип, ики хили дүшүндирийәрлер.

Вюрцбург — ГФР-де (Баварияда) шәхер. 704-нжы йылда-да душ гелйән бу адың манысы „беркидилен (галалы) шәхер“.

Вязники — РСФСР-иң Владимир областында шәхер.

Бу ат „вяз диен гаты агажың бол ери“ диен маныдадыр.

Вятка — Кама дерясының саг голы. Бу ады *вяд* тайпасының ады билен багланышдырлар. Татарлар бу деря *Навкрад Итил* („Новгород дерясы“?) дийярлер.

Г

Гаага — Голландияда шәхер. Бу ат „хаят“, „агыл“, „дашына гермев эдилен мейдан“ диен маныда йүзе чыкар, чүнки ол илки графың ав эдйән көшгүниң адыдыр.

Габес — Ерорта деңзиниң кенарында Тунисиң бир шәхери, айлаг. Бу ат финикия дилинде „суварылян ер“ диймекдир.

Габленц — ГДР-де шәхер. Бу ат славян диллериндәки Яблонец („алмалы“) диен адың немецчелешдирилген гөрнүшидир.

Габон — Африкада дәвлет. Илки деряның ве онун төверегиндәки гиң территорияның ады болан бу сөз португал дилиндәки *габао* („матрос плащы“) диен сөздендир. XV асырда португаллар ерли илатың эшигини гең гөрүп, олара ве деря шейле ат дакыпдырлар. Ерли дилде деряның ады *Мпонго*.

Габрово — Болгарияда шәхер. Бу ат болгарча *габър* (русча *граб*) сөзүнден болуп, „габр агажының көп ери“ диен маныдадыр.

Гавайя адалары — Юваш океанда 24 ададан дурян архипелаг, 1959-нжы йылдан соң АБШ-ның бир штаты. 1778-нжи йылда Жеймс Кук олара лорд Сандвичиң хорматына *Сандвич адалары* дийип ат дакар. *Гавайя* сөзи шу ердәки деряның ады болуп, ерли илатың дилинде „худайлар меканы“ диен маныны аңладар. Бу ат Мауна Кеа ве Мауна Лоа диен вулканларың гадымы адамлара эден тәсири билен багланышыклы дөрәдир.

Гавана — Кубаның пайтагты. Испанлар тарапындан 1519-нжы йылда дүйби тутулан бу шәхериң адыны шу ерде яшан тайпаның адындан хасаплаярлар.

Гавр — Францияда, Ла-Маншың боюнда шәхер. 1517-нжи йылда балыкчылар посёлогының орнунда порт хөкмүнде дүйби тутулан бу шәхере *Гавр* („гәми дуралга“, „порт“) дийип ат дакылар.

Гагарин — РСФСР-иң Смоленск областында шәхер

(өнки ады *Гжатск*). Дүйнәдә илкинжи гезек космоса ёл ачан совет адамсы Ю. А. Гагариниң (1934—1968) шу шәхерде догландыгы үчин, 1968-нжи йылда шәхере Гагарин диен ат дакылды.

Гагра — Грузияда, Гара деңзиң кенарында курорт шәхер. Бу адың хақыкы манысы белли дәл. Кәбир алымлар оны „ябаны“ манысындакы *агрии* диен грек сөзүнден хасаплаярлар.

Гажаргай — Өзбекистан ССР-ниң Сурхандеря областында даг. Онуң ады „гажарың (гарагушуң) көп ери“ диен маныдадыр.

Газа — Ерорта деңзиниң кенарында Палестина шәхери (1967-нжи йылда ол Ысрайыл тарапындан басылып алынды). Гадымы еврей дилинде *газа* — „гала“ диймекдир.

Газават — Өзбекистан ССР-ниң Хорезм областында улы канал. Аслында *Газыабат* болмалы бу адың *газы* сөзи Хыва ханы Абылгазы Бахадыр ханың (1645—1683) адындайдыр, чүнки канал шу ханың дәврүнде тәзеден газылар (абат әдилйәр). Канала гадым дәвүрде Мадра, сонра болса *Нахры Насыры* („Насыры каналы“) дийлипдир.

Газагыстан — союз республика. Бу ат „газаклар юрды“ диен маныдадыр. Аслында *газак* сөзи „азат адамлар“, „эркинлер“, „тархан“ диен маныдадыр.

Газан (русча *К а з а н ь*) — Татарыстан АССР-ниң пайтагты, деря. XIII асырың ортасында Газан дерясының боюнда дөрән бу шәхериң адының манысы барада шейле чакламалар бар: а) Булгар ханы Габдулла ханың оглы Алтын бегиң хызматкәри тылла газаны деря гачыраны үчин, илки деря шейле ат берлипдир; б) „газан ялы ой ер“ манысында; в) деряның ханасында газганакларың, чуңнулларың („газанларың“) көплүги билең баглы; г) Алтын Орда ханы Газаның адындан; д) *каен, казен* („берёза“) сөзүнден; е) этнограф Г. В. Юсуповың пикириче, бу ат *газан* (түркменлердәки *салыр-газан*) диен этноним билең баглы. Татар топонимисти Г. Ф. Саттаров бу пикирлериң әхлисини инкәр әдйәр ве шәхере деряның адының дакыландыгыны *Газан* сөзүниң болса *газ* диен этнонимден ве *ан* („деря“) сөзүнден дурияңдыгыны язар (*газан* — „газ тайпасының дерясы“). Бу адың *газан* этнониминден болмагы мумкиндир, чүнки шейле тире түркменлерде бар, онуң ады

Газан, Газанарык, Газанатаган ялы топонимлерин составында хем душ гелләр.

Газанжык — Красноводск областында шәхер, район, демир ёл станциясы. Ёң шәхерин орнундакы, оба. *Керсенжик* дийлиён экен. *Газанжык* ве *Керсенжик* — шу обанын голайындакы чешмәнин атлары болуп, олара гөзбашынын формасы боюнча ат галыпдыр. Демир ёл гурландан соң, станция Керсенжик дөл-де; Газанжык диен чешмәнин ады гечипдир. *Газанжык* (*Газанжы*) диен чешме Бәхерден районында хем бар.

Газлы — Бухара областында, Гызылгум чөлүндө газлы ер, шәхер.

4 80 **Гаити** — Улы Антил ве Вест-Индия адалар топлу-мында бир ада; шол аданын гүнбатырында дөвлөт. Бу ат ерли гөплешикдө „даглык ер“, „дашлы ер“, „белентлик“ ялы манылары аңладар.

Гайрагум — Тәжигистанын Ленинабат областында гум, онун ады дакылан шәхер, сув ховданы, ГЭС. Ёзбек дилинде ве Амыдерянын боюнда яшайн түркменлерин гөплешигинде *гайрак* сөзи „чалгыдаш“ диен ма-ныдадыр („чалгыдашлы гум“). Бу ады „гайракы гум“ дийип дүшүндирйәнлер хем бар.

Галаасия (өзбекче *Галаосиё*) — Бухара областында район, ёң обанын ады. Ёзбек алымы С. Караевин пикирине гөрә, *гала* — „көп“, *асия* — „хараз“, ягны „көп харазлы оба“ диймекдир.

Галапагос — Юваш океанда Экуадора дегишли 16 ада-дан ыбарат архипелаг. Бу адалары илки ачан испанлар улы ве дүрли пышбагаларын көпдүги үчин, олара *Га-лапагос* — „пышбагалы адалар“ дийип ат дакыпдырлар.

Галац — Румынияда, Дунайың боюнда шәхер ве об-ласть. Бу ады ики хили дүшүндирйәрлер: а) *келат* („гала“) сөзүнден; б) *галат* диен гадымы халкың адындан.

Галвестон — Мексика айлагынын бир адасында АБШ-а дегишли шәхер. Оңа 1700-нжи йылда Испаниянын Мек-сикадакы дикмеси (вице-королю) граф Гальвенни ады дакылыпдыр; инлисче *тоун* — „шәхер“. Европалылар бу аданы илки ачаиларында оңа *Сент-Луи*, соңра хем *Ил-ланлы ада* дийип ат бери пдирлер.

Галисия — Испаниянын демиргазык-гүнбазарында та-рыхы область. Оңа кельтлерин гадымы тайпаларынын бири болан галисилерин ады дакылыпдыр.

Галифакс — Канадада порт шәхер. 1749-нчы йылда дүйби тутулан бу шәхере Англияның министри граф Галифакстың ады гоюлар. Шу графың ады дакылан шәхер Англияда хем бар.

Галиция — Карпатың гүндогар-демиргазыгында, УССР-иң ве Польшаның территорияларында тарыхы область. Оңа *Галич* диен рус шәхериниң ады дакылыпдыр.

Галич — УССР-де ве Кострома областында шәхерлер. Бу ады гадымы славян диллериндәки *гала* — „даг“ сөзи билен багланышдырлар.

Галле — ГДР-иң гүнортасында шәхер ве онун ады дакылан округ. Бу ат барып 700-нчи йылда *Галлорум* („дузчулар“, „дуз алянлар“) гөрнүшинде душ гелйәр. Соңкы асырларда бу ат *Галле* („дузлы“) гөрнүшинде гысгалдылар.

Галмыгыстан — РСФСР-иң составында АССР. Бу ат „галмыклар юрды“ диен маныдадыр. *Галмык* сөзүниң маңысы барада шейле чакламалар бар: а) монгол дилинде „ызда галанлар“, ягны Чингиз ханың йеришинде ызга галан илат; б) монголча *калимак* — „улы араба“; в) сармат дилиндәки *клобук* („галпак“) сөзүнден.

ГР **Гамбия** — Африканың гүнбатырында деря ве онун ады дакылан дәвлет. Португаллар тарапындан хас үйтгедилең бу ат ерли илатың дилинде „деря“ диен маныдадыр.

Гамбург — ГФР-де, Эльба дерясының аягында шәхер. Бу ат немец дилиндәки *гам* — „айлаг“ ве *бург* — „гала“, „шәхер“ сөзлеринден эмеле гелип, „айлагың кенарындакы шәхер“ диен маныны аңладяр.

Гамильтон — 1. АБШ-да бирнәче шәхер. Олара юрдун реакцион сыясы ишгәри Александр Гамильтонның (1757—1804) ады дакылыпдыр. 2. Тәзе Зеландияда шәхер. Оңа ерли илатың гаршысына алып барлан таланчылыклы сөвешде 1864-нчи йылда өлдүрилен инлис капитаны Жон Гамильтонның ады дакылар.

Гана — Африкада дәвлет. 1967-нчи йыла ченли Англияның колониясы болан бу ере 1471-нчи йылда португаллар *Алтын кенар* дийип ат дакыпдырлар. Өзбашдакык аландан соң, бу дәвлет өзүне IV-XIII асырларда шу этрапдакы энчеме дәвлетлери бирлешдирен Гана диен гүйчли дәвлетниң адыны сечип алды.

Гана (Хана) — Чехословакияда деря, Мораваның

саг голы. Чех дилинде бу адын „чалт акян деря“ диен манысы бар.

Ганг — Хиндистанда ве Бангладешде улы деря (хиндилер бу деряны мукаддес хасаплап, она „Эне деря“ диййэрлер). Санскрит ве хинди диллеринде *ганга* сөзи „деря“ диен маныдадыр.

Ганновер — ГФР-де шэхер. Барып 1163-нжи йылда душ гелйэн бу ат немец дилинде „бейик кенар“ диен маныны аңладяр.

Ганьсу — Хытайын бир веляты. Бу ат шу велят-дакы *Ганьчжоу* ве *Сучжоу* диен ики улы шэхерин атларынын биринжи богунларындан дуряр. Цзянсу, Фуцзянь, Аньхой велятларынын атлары хем шу усул билен эмеле гелипдир.

Ганьчжоу — Хытайда шэхер, Ганьсу велятынын меркези. *Гань* — шу төвереклерин (областын) тутуш ады; *чжоу* — „улы шэхер“, „баш шэхер“.

Гапыжык — Кавказда Зангезур даг гершинин иң белент нокады (3904 м), шу ерден ашян гечелге („гапы“).

Гарабаг, Даглы Гарабаг автоном областы, ДГАО-Азербайжан ССР-нде автоном область. Түрки диллерде *гара баг* „гүр баглык“ диен маныны аңладяр. Бу область Кичи Кавказ дагларында ерлешен баглы юртдур.

Гарабаш — РСФСР-ин Челябинск областында даг ве онун ады дакылан шэхер. Уралын бир бөлегі болан бу даглара геришлеринин реңкине гөрә Гарабаш („гара башлы“) диен ат дакылыпдыр.

✓ **Гарабогаз**, Гарабогазкөл — Каспи деңзинин улы айлагы, хэзир көл. Өң бу ат деңиз билен Гарабогазы бирлешдирйэн даражык, ини 200-ден 1000 метре ченли, узынлыгы хем II км болан богазын адыдыр (шу богаздан Каспинин сувы айлага гуюлярды). Богаз гаты чуң боланы үчин, онун сувы гаралып гөрүйяр (умуман, сув нэче чуң болса, шонча-да онун сувы гара боляр). Хут шонуң үчин богаза Гарабогаз („гара сулы богаз“) дийип ат дакылыпдыр. Түркменлер хас ирки дөвүрлерде-де, хэзир хем айлагың өзүне Ажыдеря диййэрлер, чүнки онун сувунун дүрли дузлара, мирабилите ве бейлеки химики жисимлере өрэн байдыгына гөрә тагамы дийсен ажыдыр, хатда Гарабогаздан акып гелйэн сув билен айлага дүшен балыклар десине өлйэр. Каспи деңзинде илкинжи гезек барлаг гечирен рус алымлары

яллышып, картада айлагың адыны богазың ады билен чалшырыпдырлар ве онуң ызына-да көл (русча гол) сөзүни гошупдырлар. Хәзир Каспийиң сувы айлага акмаз ялы, богазың өңи бөветленди (бент гурулды).

Гарагалпагыстан — Өзбегистан ССР-ниң составында АССР. Бу ат „гарагалпакларың юрды“ диен маныдадыр (Гарагалпагыстанда, Хорезм ве Дашховуз областларында бу сөзи гысгалдып, *Галпак* гөрнүшинде уланярлар). Бу халк гара башгап (галпак) геени үчин, шейле ат алыпдыр. Рус тарыхы язгыларындакы гарагалпакларың *черные клобуки* ады хем шу ат билен асылдашдыр.

Гарагум — Дүнядәки улы чөллериң бири, СССР-де иң улы гумлук. Ата-бабаларымыз Көпөтдагдан Хорезм нөкөтлигине, Амыдерядан Гүнбатар Узбоя ве Сары гамыша ченли, гүндогардан гүнбатара 800 км, гүнортадан демиргазыга хем 450 км аралыгы, ягы 35 миллион гектар мейданы тутуп ятан бу үммүлмез чөлүң хемме ерине детишли болан *Гарагум* диен адыны билмәндир. Муны гума белет классык шахырларымызың дөредижилигинде *Гарагум* сөзүниң душ гелмейәндиги хем тассыклар. Гечмиште Гарагумуң тутуш ады болмаса-да, онуң хер бөлегиниң өзбашдак ады бар экен.

Түркмен дилинде *гарагум* ве *акгум* сөзлери чәге типлерини аңладян географик терминлердир, ягны *гарагум*-үсти өсүмликли, шонуң үчин хем узакдан *гаралып* гөрүниән чәгелери, *акгум* болса елиң ыгына ондан-она сүйшүп йөрөн, үсти өсүмликсиз боланы үчин, *гарагума* середеңде атарып гөрүниән чәгелери аңладяр. Сандыклы чөлүңде акгума *гызыл* я-да *гызылгум* дидилйөр (Гызылгум чөлүниң ады хут шу терминден өмеле телипдир). *Гарагум* ве *акгум* сөзлери Гарагумуң көбир ерлериниң хас атлары хөкмүңде хем уланялар. Меселем, Газанжык районындакы *Баш Гарагум*, *Орта Гарагум* ве *Аяк Гарагум*, Ашгабат, Гөкдепе районларындакы *Гарагум* диен гумлар, Октябрь районындакы *Акгум*, *Улы* ве *Кичи Гарагум* ве ш. м. Түркменлер арасында *Гум*, *Чөл* диен атлар билен мешхур болан бу чөли илкинжи рус барлагчылары Гарагум диен географик термин билен (чөлүң белли бир бөлегиниң Гарагум диен ады билен) атландырырлар ве онуң эхли ериниң тутуш ады хөкмүңде улаимата башлаярлар. Гум өсүмликлериниң гөзъетимде гарамтыл золагы

эмеле гетирйэндиги үчин, чөле Гарагум адынын дакылан болмагынын мүмкиндиниги А. Г. Бабаев хем бейлейэр. Гадым заманларда Гарагумун *Бодигум*, *Хафтрэг* („еди чөл“), *Дейшти-Хорезм* („Хорезм чөли“), *Гуз чөли* („огуз чөли“), *Түркмен чөли*, *Амул чөли*, *Мара чөли*, *Сарахс чөли*, *Хорасан чөли*, *Түркүстан чөли* ялы энчеме атларынын боландыгы беллидир.

Гарагумун ёвуз тебигатыны гөз өнүнде тутуп, Л. С. Берг ве кэбир бейлеки алымлар онуң адыны „газаплы, ёвуз гум“ дийип дүшүндирйэрлер. Эмма бейле пикирлер хақыката лайык гелмейэр, чүнки, А. Е. Фереманың догры беллейши ялы, „Гарагум-зэхметкеш халк тарапындан боюн эгдирилип билинмежек, хасылсыз, оли гум дэлдир, эйсем, ол Түркменистаның тебигатынын пейдаланылмасы мүмкин ве зерур болан, эмма хэбирликче долы өвренилмедик байлыгыдыр“. Түркменлер арасында „Гумум бар — хумум бар“ диен накыл хем йөргүнлидир.

Гарагум каналы, В. И. Ленин адындакы Гарагум каналы — Дүнйэде иң узун канал (ол Гарагумун иңинден гечйэр). Каналың гурлушыгы бирнэче нобата бөлүнди: I нобат — Амыдерядан Мурган дериасына чөкли (узынлыгы 400 км); II нобат — Мурган-Тожең аралыгы (138 км.); Канал долы гурлуп гутарандан соң, онуң узунлыгы 1400 км, Башсакадан гайдян сувун мөчбери хем секундта 830 кубометр болар.

Гарагыя — Маңгышлак ярым адасында чөкетлик, гара гыялы ер. *Гыя* сөзи ягыш сувуның байры, япыны эрез-эрез, гыя-гыя эден ерини аңладяр. Деңешдирин: Түркменистандакы *Гызылгая*.

Гарадаг, Каратау — Түрки халкларын яшан ве яшан ерлеринде энчеме дагларын атлары. Гарсыз я да үсти өсүмликли даглара көпленч *гарадаг* дийилйэр.

Гара деңиз — Европа билен Кичи Азиянын аралыгында деңиз. Онуң иң гадымы атлары: *Ахисаена* — *Эйран* диллеринде „гарамтыл (деңиз)“, *Понтос Мелас* — гадымы грек дилинде „гара деңиз“. Бу ады деңизде йүзмегиң хатарлыдыгы билен багланышдырянлар-да, *гара* сөзүни „демирказык тарапдакы деңиз“ дийип дүшүндирйэрлер-де бар. Онуң сувун реңки билен баглы болмагы хем мүмкиндири, чүнки сув нэче чун болса, онуң реңки гара болуп гөрүнийэр. Каспи ве Азов билен де-

нешидиренде, бу деңзин сувы хас чундур (Азовын иң чун ери 14 м, Каспи—демиргазыкда 8 м, гүнортада 1025 м, Гара деңиз—2211 м.).

Гарадеря — Орта Азияда деря. Сырдерянын бир го-
лы. Бу ат „гара сувлы деря“ диен маныдадыр.

Гаракөл — Бухара областында район, шәхер, түрк-
менлерин яшаян гадымы ери. Зеревшан дерясынын
аягында гыралары от-чөпли („гара“) көллерин болан-
дыгы үчин, бу ере шейле ат берлипдир. Гаракөли ба-
ганалары хем илки шу ерин илаты дөредипдир. Гара-
көл диен ерлер (көллер) Орта Азияда башга-да
көп.

Гарасув — Орта Азияда ве Кавказда энчеме чеш-
мелерин ве деряларын ады. Бу ат сувун я-да гөзбаш-
дакы топрагын реңки билен багланышыклыдыр.

Гарасувбазар — сер. Белогорск.

Гаратүркмен — Тәжигистан ССР-нин Горгандепе об-
ластынын Жылыкөл этрапларындакы түркмен обала-
рынын гечен асырда уланылан йөргүнли ады. *Гара*—
түркмен тайпасы.

Гарачай-Черкес автоном областы — Ставрополь
улкесинде автоном область. *Гарачай* ве *черкес*—халк
ятлары. Гара чайын (чешмәнин) боюнда яшан түрки
халка *гарачайлылар* диен ат галыпдыр. *Черкес* диен
этноними болса б. э. өңки V асырда Гара деңзин кена-
рында яшан *керкетлер* диен халкын ады билен баг-
ланышдырлар.

Гарм — Тәжигистанда шәхер. Тәжикче „ыссы“, „йы-
лы“ ялы манылары анладян *гарм* сөзи илки шу ердә-
ки гызгын сувлы чешмә дегишли экен.

Гаронна — Францияда ве Испанияда деря. Бу ат
карр („даш“, „дашлы гая“) ве *онно* („деря“) сөзле-
ринден ыбаратдыр.

Гарц — ГДР-де ве ГФР-де даг. *Гарц (Харт)*—„даг“
диймекдир.

Гарчыстан — Овганыстанда, Мургап дерясынын ёка-
ры акымында тарыхы юрт. Бу ат „даг юрды“ диен
маныдадыр.

Гаршы — Ёзбегистанын гүнортасында шәхер, Каш-
гадеря областынын меркези. Орта Азиядакы гадымы
шәхерлерин бири болан бу шәхере өң *Нахшеб* дийлип-
дир, араплар бу ады *Несеф* гөрнүшинде уланыпдыр-
лар. *Гаршы*—гадымы түрки диллерде „сарай“ диймек-

дир. Бу сөз уйгур дилинден монгол дилине хем аралашыпдыр. Чагатай ханы Кебек көне Нахшебден 2,5 фарсахлыкда сарай гурар, оңа хем Гаршы дийярлер. Бу ат соң шәхере гечйәр.

Гасконь — Францияның гүнорта-гүнбатырында тарыхы область. Бу ат *баск* диен халкың адының бирнеме үйтгән гөрнүшидир (бу ерде басклар яшар).

Гастингс — Англияда, Ла-Маншын боюнда шәхер. Бу ат „Хаст диен адамың ери“ диен маныдадыр.

Гатчина — Ленинград областында шәхер. Бу ады рус дилиндәки *гать* („дүшгә“, ягны батгалыкдан йөремек үчин, оңуң үстүне ташланян ағач, чөп-чалам) сөзүнден хасаплайрлар.

Гауризанкар — Гималай дағларының белент депеси (7144 м), дүньәде иң белент дағ депелериниң бири. Бу ат санскрит дилиндәки *гаури* („ак“, „овадан“ — Парвати диен аял худайың лакамы) ве *сванкара* („ак пата бержи“ — Шива диен худайың лакамы) сөзлеринден эме-ле гелипдир.

Гафуров — Тәжікстанда шәхер, Хожент районының меркези. Оңа гөрнүкли партия ишгәри ве тарыхчы алым, СССР ҖА-ның академиги Бабажан Гафуровың (1908—1977) ады дакылды.

Гаэта — Италияның гүнортасында шәхер ве деңзин аялагы. Адың манысы „песдик“.

Гаялы дағлар — Демиргазык Америкада Кордильер дағларының гүндогар чети, гаялы дағ.

Гвадалахара — 1. Испанияда шәхер ве провинция. Бу ат *Вади-ал-Карака* диен арапча адың испанча үйтгедилең гөрнүшидир. *Вади* „деря“, *ал* — артикл (гошулма), *Карака* — шу ердәки Энарес дерясының гадымы ады, Ибериялыларың дилинде *Карака* я-да *Карука* — „дашлы“ диймекдир. 2. Мексикада улы шәхер. 1531-нжи йылда бу ери испанлар басып алып, оңа өз догдук меканының адыны дакыпдырлар.

Гвадалквивир — Испанияда деря. Бу ат арап дилиндәки *Вадил-Кебир* („улы деря“) диен сөзлердендир.

Гваделупа — 1. Испанияда деря. Араплар Испанияны басып алмаздан өн, бу деря *Лул* (латын дилинде *лупус* — „мөжек“, „бөри“) дийилиән экен. Араплар оңа өз сөзлерини гошуп, *Вади-эл-лубб* („Лул дерясы“) гөрнүшинде уланыпдырлар. Сонра бу ат испан дилинде

Гваделупа төрнүшине гечипдир. 2. Вест-Индияда Кичи Антил адаларынын бири. 1493-нжи йылда Колумб тарапындан ачылан бу ада Испаниядакы Гваделупа дерясынын кенарында ерлешен монастырың ады дакылар.

Гвадиана — Испанияда деря. Араплар телмезден он оңа Анас („деря“, „сув“) дийилиэн экен. Араплар бу сөзүн манысына дүшүнмән, бу адын өнүнден „деря“ манысындакы өз сөзүни гошупдырлар: *Вади-Анас* (*Вадиана*, испанча *Гвадиана*) — „деря дерясы“.

Гвардафуй — Африканың гүндотар кенарында улы бурун. Бу ады португалларың „этийэч“, „хабардар“ манысындакы *гуардафу* сөзүндөн хасаплайрлар. Роваята гөрә, шу ердәки магнитли даглар кенара якин гелен төмилерин демир шайларыны, чүйлерини чекип алып, олары дагадып, сува гарк әдйән экен. Бу адын якиндакы дагын Жару Хафун диен арапча адындан болмагы хем мүмкиндыр.

Гвардейск — РСФСР-ин Калининград областында шәхер. Оңа 1946-нжы йылда Совет Гошунынын гвардиячы бөлүмлеринин хорматына шейле ат гоюлды. Он немецлер оңа *Таппау* диййәрдилер.

Гватемала — Меркези Америкада дәвлет ве онун пайтагты. Бу адын манысыны дүрлүче дүшүндирйәрлер: а) ерли индей диллеринде „улы агачлы ер“; б) „чүйрүк агачлы ер“; в) ерли туендалларың дилинде *У-хат-з-мал-ха* „сув гусян даг“. Шу ерде сув чыкян Агуа диен вулкан бар.

Гвиана — Гүнорта Американың демиргазыгында гин территория, колонизаторлар тарапындан бирнәне бөлегә бөлүнөн юрт. Бу ат ерли индейлерин бир тайпасынын адындандыр.

Гвинея — Африканың гүнбатырында дәвлет. Бу ады дүрлүче дүшүндирйәрлер: а) бербер дилиндәки *агвинау* („гаралар“) диен сөзден; б) берберлерин *кинава* тайпасынын адындан; в) орта асырлардакы *Женне* (*Генне*) шәхеринин адындан. Гвинея диен ат сонра шу ердәки уны айлаға-да гечипдир.

Гданьск — Польшада шәхер, Балтика деңзинин кенарында улы порт. Барып б. э. башларында бу ат *Годанус* төрнүшинде душ гелйәр. Шәхер Тевтон (немец) ордени тарапындан басылып алнандан сон, онун ады *Данциг* төрнүшинде үйтгедилйәр, Гданьск диен ады дүрлүче дүшүндирйәрлер: а) *гуте* (*готлар*) сөзүндөн;

б) *гуде* („тоқай“, „өсүмлик“) сөзүнден; в) *гъд* („өл“, „чыглы“) сөзүнден.

Гдыня — Польшада шәхер, Балтика деңзинин кенарында порт. Бу ат Гданьск сөзи билен асылдашдыр. Сер. Гданьск.

Гейдельберг — ГФР-де шәхер. Немец дилинде *гейдельберге* — „черника“ (мивели өсүмлигин ады); *берг* — „даг“ („черникалы даг“).

Гекла — Исландияда вулкан. Исланд дилинде *хекла* — „телпек“, „башлык“ (дашкы эшигин баша гейдилән бөлеги, капюшон). Бу ат депәнин үстүнн бүрәп дуран бут билен багланышыклыдыр.

Геленжик — Краснодар үлкесинде, Гара деңзин кенарында курорт шәхери. Бу ады „гелинжик“ дийип дүшүндирийәрлер ве XV асырын ахырында бу ери түрклерин басып алмагы, онун овадан гызларынын Түркияә сүрлүп әкидилмеги билен багланышдырлар.

Гелиболу — Түркийәнин Европа бөлегинде, Дарданел богазынын кенарында шәхер. Бу ат гадымы грек дилинде „овадан шәхер“ манысыны аңладан Каллиполис диен адын түркчелешдирилен вариантыдыр.

Геллеснонт — сер. Дарданел богазы.

Гельголанд — Эльба дерясынын Демиргазык деңзе гуйян еринде ГФР-е дегишли ада. Бу ады ики хили дүшүндирийәрлер: а) немец дилинде „мукаддес ер“ диен маныда, чүнки адада бутпаразларын сежде әдйән ери бар экен; б) гадымы фриз дилинде „белент ер“ диен маныда, чүнки ада деңзин сувундан хас ёкары сайланып дур.

Генже — Азербайжандакы Генжечайын боюнда ерлешен гадымы шәхер, Нызамы Генжевинин доглан ери. Хәзирки ады Кировабат.

Генриетта — Гүндогар Сибирь деңзинде Де-Лонг адаларынын бири. 1879-нжы йылда Де-Лонгун „Генриетта“ гәмисинде шу ерде барлаг гечирени ве аданы ачаны үчин, оңа шол гәминин ады дакылар.

Гент — Бельгияда шәхер. Бу ат кельт дилиндеки *кондати* („ики дерянын чатрыгы“) сөзүндендир.

Генуя — Италияда гадымы шәхер. Бу ат кельт дилиндеки *гена* („агыз“, „дерянын аягы, ягны деңзе гуюян ери“) сөзүндендир.

Георгиу-Деж — РСФСР-ин Воронеж областында Румыния Компартиясынын төрнүкли ёлбашчысы ве дәвлет

ишгәри Г. Георгиу-Дежин. (1901—1965) хатырасына ат дакылан шәхер. Өңки ады Лискй.

Гера — ГДР-де шәхер. Бу сөз илки шу ерден акаян дерянын ады болуп, ол XII асырда *Гераха* гөрнүшинде душ гелйәр. Алымларын пикириче, гидроним немец дилиндеки *геро* („пахна“) ве *аха* („сув“) сөзлеринден эмеле гелипдир.

Гераклион — Грециянын Крит адасында шәхер. Она гадымы грек мифологиясынын гахрыманы Гераклын хатырасына шейле ат дакылыпдыр. Бу шәхерә *Кандия* хем дийилйәр.

Герируд — Овганыстанда деря, Тежен дерясынын ёкары акымы. Бу ат Хыратруд („Хырат дерясы“) диен адын гысгалап гөрнүшидир. В. А. Никонов оны *Харваидруд* (Эйран диллеринде „бал сувлы деря“), Э. М. Мурзаев болса „даг дерясы“ дийип дүшүндирийәрлер. Сер. Хырат.

Германия — Германия Демократик Республикасынын (ГДР-ин) ве Германия Федератив Республикасынын (ГФР-ин) атлары. Бу юрда немецлерин өзлери *Дойчланд*, латын дилинде *Германия*, французлар *Аллемагне*, гүндогар юртлары *Алмания*, финлер *Сакса* дийәрлер. Германия диен ат *германлар* диен халкын ады билен багланышыклыдыр.

Герцеговина — Югославиянын бир бөлеги. Бу ат немец дилиндеки *герцог* сөзүнден болуп, орта асыларда хөкүмдарын титулыны аңладыпдыр. 1448—1483-нжи йылларда, түрклер бу ери басып алмаздан өн, ол өзбашдак герцоглык хем болупдыр.

Гессен — ГФР-де юрт (область). Бу ат *хессилер* диен тайпа билен багланышыклы болса герек.

Гёрлиц — ГДР-де, Нейсе дерясынын кенарында шәхер. Шу дерянын Польша дегишли бейлеки кенарында-да хут шейле атлы шәхер бар, йөне ол поляк дилинде *Згожелец* гөрнүшинде башга хилирәк уланылар. Бу атлар славян диллериндеки *згорелец*, *горелый*, (ягны „янан“, „көөн“, „от алан“) сөзүнден эмеле гелипдир.

Гётеборг — Швецияда шәхер. Бу ат „готларын галасы“ диен маныдадыр. *Гот* — халк ады. Б. э. өң бу халк шу этрапта яшапдыр.

Гёттинген — ГФР-де шәхер. Немец дилинде бу адын „чеменликдеки оба“ диен манысы бар.

Гжатск—РСФСР-ин Смоленск областында Гжать. дерясының боюнда 1776-нжи йылда дөрөн шәхере В. Н. Топоровын пикириче, бу ат Балтика диллеринде „токай“, „гырымсы агач“ ялы манылары аңладяр.

Гибралтар—Пиреней ярым адасының гүнортасында даг ве богаз. Бу ат арапларың *Жебел-эл-Тарик* („Тарикин дагы“) сөзлериниң үйтгән гөрнүшидир. *Тарик*—711-нжи йылда шу богаз билен Африкадан Европа гөчен арап серкердесиниң адыдыр.

Гиза—Мүсүрде велят ве Каирн өтегинде шәхер. Арап дилинде бу ат „чәгелик“ диен маныдадыр.

Гильберт адалары—Юваш океанда Микронезия дегишли адалар топлумы. Булары 1788-нжи йылда инлис денизчилери Ж. Гильберт ве Маршалл ачяр. Олара Ж. Гильбертин ады дакыляр.

Гильменд—Овганыстанда деря. Б. э. өнки IV асырда *Хатумат* гөрнүшинде уланылан бу ады „көпрүли“ дийип дүшүндирйәрлер.

Гилян—Эйранда тарыхы велят. Парс дилинде *гилян* сөзи „батгалы“, диймекдир.

Гималай даглары—Азияда даг системасы, дүйөде ин белеит даг. Бу ады көйленч санскрит дилиндәки *хима* („гар“) ве *алая* („өй“, „юрт“) сөзлеринден хасаплап, „гарлы юрт“, „гарыстан“ дийип дүшүндирйәрлер. Бу адын „гарлы даг“ манысының тарапыны тутанлар хем бар.

Гиссар дагы—сер. Хасар дагы.

Гладбах—ГФР-де, Рейн дерясының боюнда шәхерлер. Немец дилинде *глад*—„ялпылдаян“, „ялдыравук“, *бах*—„чешме“.

Глазго—Великобританияда (Шотландияда) шәхер. Бу ат кельт дилинде „гөк токай“ я-да „гөк токайлы кенар“ диен маныдадыр.

Гларус—Швейцарияда шәхер ве кантон. IX асырда жүлгәниң ады болан бу сөзи латын дилиндәки *кларус* („ягты“, белки, „токайдан арассаланып, гүн дүшер ялы эднлен ер“) сөзи билей багланышдырйәрлар. Башга пикире гөрә, бу ат ерли монастыра хема-ят эден католик рухайысы Гиляриусың адындандыр.

Глоговац, Глоговица—Югославияда деряларың ве энчеме илатлы пунктларың атлары. Бу атлар серб-хорват диллеринде „боярышник“ манысында уланы-ян *глог* сөзи билен багланышыккыдыр.

Гнезно—Польшада шәхер, полян дәүләтнин көчәй-
меркезлеринин бири. Илкинжи гезек-латын документ-
лериинде *Гнезна* гөрнүшинде душ геллән бу ат слав-
ян диллериндәки *гнездо* („хөвүртгә“) сөзүндендир. Ә-
зәсәсы манасындан башга-да, дүрли славян диллерин-
де бу сөзүң энчеме манасы бар. Меселем, полян ди-
линде ол „төвереге белентлик билән гуршалан чукур-
ер“, „дашы беркидилен ер“ ялы манылары хем ан-
ладяр.

Гоби—Монголияда ве Хытайда гин чөллүк. Мон-
гол дилинде *гоби* сөзи „чөл“ манасындакы география
терминдир. Хытайда бу гин чөле *Шамо* („чөл дензи“)
диййәрлер.

Гобустан—Азербайжанда, Бакуын якынында даг
(хәзир ачык тарыхы музей өврүлен бу ерде дашла-
рын йүзүне чекилен өрән гадымы шекиллер сакла-
ныпдыр). Түрки диллерде *кобы*, *гобы* „даг жүлгөси“,
„гуры жар“ ялы маныдадыр; *стан*—„юрт“.

Годавари—Хиндистанда деря. Дравид дилинде бу
адын манасы „серхет дерясы“.

Гозд—Польшада, Чехословакияда ве Югославияда
дагларын хем-де энчеме илатлы пунктларын атлар.
Славян диллеринде *гозд*, *гвозд* „токай“.

Голландия—сер. Нидерландлар

Гольфстрим—Атлантик океанда йылы акым. Бу
ат инлис дилинде „айлагдан башланян акым“ диен
маныдадыр, чүнки бу акым Мексика айлагындан
башланяр.

Гольштейн—ГФР-де тарыхы область, Шлезвиг-
Гольштейннин бир бөлеги. Бу ат „токай обасы“ диен
маныда йүзе чыкыпдыр.

Гомель—Белоруссияда шәхер ве область. В. А. Ни-
конов бу ады *гом* (*хом*, *холм*, ягны „байыр“) сөзүн-
ден чакляяр.

Гондурас—Меркези Америкада дәүлет. Испан ди-
линдәки бу ат „чуңлук“ диен маныда болуп, ол ке-
наряжа суварын чуңлугы билән баглы болса герек.

Гонконг—сер. Сянган.

Гонюлу—Гавайа адаларында шәхер. Гавай ди-
линде *гоно* „гәми дуралгасы“, *лулу*—„юваш“, „асуда“
диймекдир.

Гонрат—Гарагалпагыстанда шәхер. Бу ат шу ерде
яшаян гонрат тайпасы билән багланышыкдыр. *Гон*

рат сөзүни көпленч „гонур ат“ дийип дүшүндүрүлөр.

Горбатов—РСФСР-иң Горький областында, Ока дeryсының кенарында шәхер. XVI асырда бу ере ве оба *Мещерская порось* („мещер диен халкың я-да князь Мещерскиниң яш токайы, нахалханасы“) дийил-ән экен. Иван Грозный дөврүнде ол обаның төвереге князь Андрей Горбатый-Шуйскә дегишли болупдыр. Ол ерде тәзе дөрән оба хем шу князың *Горбатый* („бүкри“) диен лакамы эсасында *Горбатово* диен ат берилйәр. 1779-нжы йылда Мещерское ве Горбатово обалары бирлешип, Горбатов шәхери эмеле гелйәр.

Горгандепе—Тәжигистанда шәхер ве область. Бу шәхере онуң ортасындакы белент горганың („гала-ның“) ады дакылыпдыр. Бу депәниң үстүнде хәзир дынч алыш жайлары ве ресторан ерлешйәр. Тәжик дилинде *Курган-Тепна*, рус дилинде *Курган-Тюбе* гөрнүшинде уланылян бу ат шу ерде яшаян түркмен-лер ве өзбеклер (лакайлар) тарапындан дөредилип-дыр.

Гори—Грузия ССР-нде шәхер. Бу ат гүржи ди-линдәки *гори* („даг“) сөзүндендир, чүнки шәхерин ортасындакы белент гаяда гала бар.

Горки—РСФСР-иң Европа бөлегинде энчеме илат-лы пунктларың атлары. Рус дилинде *горки*—„депелер“, „байырлар“, „дагжагазлар“ ялы манылары аңлады, шол ерлерде бир я-да бирнәче депәниң бардыгыны билдирйәр. Москваның этегиндәки *Ленинские горки* хем шу сөздендир.

Горн—Отлы Ер адаларының бириси, Гүнорта Аме-риканың иң гүнорта нокады. Бу аданы 1616-нжы йыл-да Голландияның Горн шәхеринден гайдан экспеди-ция ачяр ве оңа шу ады дакяр. Голланд дилинде *горн* сөзи „шах“ диен маныдадыр.

Городец—РСФСР-иң Горький областында, Волга-ның кенарында порт шәхер. Рус дилинде бу ат „шә-хержиқ“ диен маныдадыр.

Городок—УССР-иң Львов ве Хмельницкий, БССР-иң Витебск областларында шәхерлер. Славян дилле-ринде бу ат „шәхер“, „көне шәхерин галындылары“ диен маныны аңладяр.

Горький—РСФСР-де шәхер. 1221-нжи йылда Ока ве Волга дeryларының гошулышян еринде гала салыны,

ода Нижний Новгород („Ашақы Новгород“) диен ат дакыллар, чўнки ол Бейик Новгороддан ашақта ерлеш-
яр (башга пикире гөрә, шәхер Оканың кенарындакы
көнә Новгороддан ашақта ерлешипдир). Чувашлар бу
шәхере *Чулхула* („даш гала“), марилер болса *Угар-
ман* („тәзе гала“) дийярлер. 1932-нжи йылда шәхере
бейик языжы, шу шәхерде доглан М. Горькинн ады
дакылды.

Готвальдов — Чехословакияда шәхер (өнки ады
Злин). Она Чехословакия Компартиясының ёлбашчысы,
Чехословакия республикасының президенти К. Готваль-
дын (1896—1953) ады дакылды.

Готланд — Швецияда Балтика деңзиниң бир адасы.
В. А. Никонов бу ады *гот* диен халкың ады билен
багланышдыяр (немечче *ланд* — „ер“, „область“, яг-
ны „готларың ери“).

Гөшкөпри — Хорезм областында посёлок. Бу ат „го-
ша көпрули (яп)“ диен маныдадыр.

Гөгелдаш — Бухарада Магтымгулының окан медре-
сеси. Бу ады „көңүлдеш“, „доган“ дийип дүшүндирийәр-
лер.

Гөкдепе — Ашгабат областында посёлок, район, та-
рыхы гала, демир ёл станциясы. Узакдан гаралып гө-
рүнйән депелере *Гөкдепе* я-да *Гарадепе* дийилйәр.
Гөкдепе галасы хәзирки посёлокдан 10-12 км гайрада
ерлешйән экен (она *Шәхрихайбар* хем дийярлер).
Гечен асырда ерли илат хәзирки галаны салып, она
көнә Гөкдепе галасының адыны дакяр.

Гөк Нил — Нил дерясыны эмеле гетирйән ики дер-
яның бири (бейлекиси *Ак Нил*). Бу адың „гөк сувлы
Нил“ диен манысы бар.

Гөкча — сер. *Севан*.

Гөкчай — Азербайжанда гөк сувлы чешмәниң (Гөк-
чайың) ады дакылан шәхер.

Градец-Крало́ве — Чехословакияда шәхер. *Градец* —
„шәхержи“, „гала“, *крало́ве* — „королева“, „королын
аялы“ диймекдир, чўнки бу шәхер XIII асырда чех
короллариның дул аялларына совгат эдиллипдир.

Гранада — Испанияда (Андалузияда) шәхер. Рус
дилинде көпләнч *Гренада* гөрнүшинде язылан бу ады
гранат („нар“) сөзи билен багланышдыярлар.

Гран-Чако — Гүнорта Америкада (Аргентинада, Па-
рагвайда ве Боливияда) гиң дүзлүк. Бу ат испан ди-

линдэки *гранде* („улы“) ве ерли гуарани индейлериниң *чако* („ав эдилйән мейдан“) сөзлеринден эмеле гелипдир.

Гренландия—Демиргазык Бузлук океанда Дания дегишли ин улы ада. Даниялыарың дилинде бу ат „яшыл юрт“, „өсүмликли юрт“ диен маныдадыр. Көп ери галың буз билен өртүлен бу ёвуз тебигатлы юрдуң гүнорта кенарында томус айларында гөк отларың ве кәбир гырымсы агачларың гөк саянлыгы үчин, илки аданың шу кенарына, сонра онуң әхли ерине шейле ат дакыляр.

Гренобль—Францияның гүнорта-гүндогарында шәхер. 381-нжи йылда бу ат *Грацианополис* гөрнүшинде душ гелияр, *Грациан*—рим императорының ады; *полис*—„шәхер“.

Греция—Балкан ярым адасында дөвлет. *Греклер*—шу ярым аданың Италия дегишли территориясында яшан халкың ады. Бу юрдуң ресми ады *Эллада* („эллинлер юрды“, греклер өзлерине *эллинлер* диййәрлер). Ир дөвүрде бу юрда *Юнан* хем дийлипдир.

Гринвич—Темза дерясының кенарында Лондон шәхериниң бир бөлеги. Инлис дилинде *грин*—„яшыл“, *вич*—„оба“. Бу ады „яшыл гәми дуралга“ дийип хем дүшүндирийәрлер. Бу шәхер үстүнден Гринвич (нола дең) меридиан „гечирилен“ астрономик обсерваториясы билен мешхурдыр.

Гродно—БССР-де шәхер ве область. Бу ат славян диллериндәки *город* („шәхер“) сөзи билен асылдаш болуп, „гала“, „төвереги гала билен гуршалан шәхер“ диен маныны аңладяр.

Грозный—Чечен-Ингуш АССР-ниң пайтагты. 1818-нжи йылда шу ерде *Грозная* („хайбатлы, „гүйчли“) диен рус галасының дүйби тутуляр. Түрклерин гаршысына гурлан бу гала 1870-нжи йылда Грозный шәхери диен ат дакыляр.

Гронинген—Голландияда шәхер ве велаят. Бу ат герман диллериндәки *грон* („гөк“) ве *гейм* („юрт“, „оба“) сөзлеринден хасыл болупдыр.

Грузия, Грузия ССР-и, ГССР—Кавказда союз республика. Б. э. өңки I мүййыллыкта Грузияның бир бөлегине *Колхида* дийилйән экен (*колхлар*—халк ады). Иберлер диен халкың ады боюнча бу юрда *Иберия* хем дийлипдир. Гүндогар юртларында, шол санда

Түркменистанда грузинлере *гуржүлөр*, оларын юрдуна болса *Гуржүстан* дийилйән экен. Шу адын *гурзи*, *гуржи* гөрнүшинден рус дилиндеки *гурзин*, сонра *грузин* ве *Грузия* диен атлар йүзе чыяр. Гуржүлөр өзлерине *картвеллер*, юрдуна болса *Сакартвело* диййәрлер.

Грязи — РСФСР-ин Липецк областында шәхер. Онун ады рус дилиндеки *грязь* („батга“, „палчык“) сөзүндендир.

Грязовец — РСФСР-ин Вологда областында шәхер. Бу ат хем *грязь* („батгалык“) сөзи билен баглыдыр.

Гуам — Юваш океанда Мариа адаларынын ин улу-сы. Испанлар 1521-нжи йылда католик дининин Сан Гуан („мукаддес Гуан“) байрамчылыгы гүнүнде шу аданы ачып, она шол гүнүн адыны дакаярлар. Гуан сонра Гуама өврүлйәр,

Гуандун — Хытайын гүнорта-гүндогарында шәхер ве велят (өң рус дилинде *Квантун* хем дийилйәрди). Бу ады „ёлун гүндогарындакы“ я-да „Гуан диен ерин гүндогарындакы“ дийип ики хили дүшүндирийәрлер.

Гуанси — Хытайын гүнортасында тарыхы область, хәзир Гуанси-Чжуан автоном району. Бу ады „Гуанын гүнбатырындакы“ дийип дүшүндирийәрлер.

Гуанчжоу — Хытайда улы шәхер, Гуандун велятынын меркези. Она *Кантон* хем дийилди (бу ат Гуандун диен адын инлисче ёйлан гөрнүшидир). Хытай дилинде *гуан*— „гин“, *чжоу* болса „меркези шәхер“ диен маныдадыр.

Гуанкиль — Экуадорда шәхер ве айлаг. Бу ат ерли индейлерин *гуанквилла* тайпасынын адынын испанча-лашдырылан гөрнүшидир.

Губа — Азербайжанда шәхер, район. Ерли алымлар бу ады тайпанын я-да тиребашынын адынан чаклаярлар.

Губадаг — Дашховуз областында даг. Гызгылт-го-нур ранкли даглара Губадаг дийилйәр.

Губкин — РСФСР-ин Белгород областында шәхер. Курск магнит аномалиясынын өзлешдирилип башлан-маты билен, 1930-нжы йылда шу ерде посёлок дөрәп, она гөрнүкли совет геологы академик И. М. Губкинниң (1871—1939) ады дакылды. И. М. Губкин 20-нжи йыл-ларын башында В. И. Ленинин гөркезмеси билен КМА-да тецирилиен геологик барлаглара ёлбашчылык этди.

Гудзон — АБШ-да Нью-Йорк шәһеринин янындан акян дәрәҗәсә онун гуйян-айлагы. Булар 1609—1610-нҗы йылларда шу этрапларда барлаг гечирен индлис алымы Генри Гудзонның (1550—1611) ады дакылыпдыр, Гудзон дәрәҗәсә *Демиргазык дәрәҗә* дийип атландырыр, эмма бу ат кабул әдилмәйәр.

Гужарат — Хиндистаның демиргазык-гүнбатырында бир штат. *Гужарат* — шу ердә яшәән милләтин ады.

Гузар — Өзбегистан ССР-ниң Кашгадәрә областында шәһәр. Бу ат „гүзәр“ сөзүндендир.

Гуйлинь — Хытайда шәһәр. Хытайча *гуй* — ағач ады (кассия); *линь* — „токай“.

Гуланлы — Каспи деңзиндә Газагыстаның Гурьев областына дегишли ада („гуланлы ада“). Бу ады рус дилинде *Кулалы* гөрнүшиндә язарлар.

Гуллар кенары (русча *Нево́льничий бере́г*) — Африкадакы Гвинея айлагының кенарында, Нигер ве Вольта дәрәҗәсәриниң аралыгында гин кенар, XVI-XVIII асырларда негрлерин көпчүликлейин тутулып, колонизаторлар сатылан ери.

Гумбольдт-Ривер — АБШ-ның Невада штатында дәрәҗә. Оңа немец алымы ве сыяхатчысы, Демиргазык Америкада көп ылмы-барлаг ишлерини гечирен Александр Гумбольдтын (1769—1859) ады дакылыпдыр; *ривер* — „дәрәҗә“. Бу алымың адына Калифорнияда айлаг, Америкада ве дүниәниң бейлеки бөләкләриндә шәһәрләр, көләр хем бар.

Гумгортан — Өзбегистан ССР-ниң Сурхандәрә областында шәһәр, өң гала („гумдан салнан гортан“).

Гурон — АБШ ве Канада аралыкдакы Улы көләр топлумындакы көләриниң бири. *Гуронлар* — европалылар тарапындан шу этрап басылып алынмазындан өң көлүн кенарында яшән индей тайпасының адыдыр.

Гурьев — Газагыстанда шәһәр, область, Урал дәрәҗәсәриниң аягында порт. XVII асырда шу ердә Гурий дин балыкчы өз огуллары билән ағач жайлар гуряр. Оңа *Яйык шәһәри*, 1708-нҗи йылдан соң болса *Гурьев* дин ат дакылар.

Гурьевск — Калининград областында шәһәр (өңки немецчә ады *Нейхаузен*). Оңа 1946-нҗи йылда Совет Союзының Гахрыманы генерал-майор С. С. Гурьевниң ады дакылды. Бу генерал 1945-нҗи йылда Кенигсберг угрундакы сөвешдә вепат болды.

Гусев — Калининград областында шәхер (өңки немец ады Гумбинен). Оңа 1946-нжы йылда шу шәхер угрундакы сөвешде батырлык гөркезең капитан, Совет Союзының Гахрыманы С. И. Гусевн ады да кылды.

Гусиное — Бурятыстан АССР-нде көл. Русча *гусиное* — „газлы“ (ябаны газа бай көл) диймекдир. Көлүн өңки ады *Хулнор*, якутча *хул „көл“*, бурятча *нор хем „көл“*.

Гусь-Железный — РСФСР-иң Рязань областында шәхер. *Гусь* — деряның ады, Оканың чеп голы. Бу ады *кууси*, *куз* („ёлка агажы“) сөзи билен баглаярлар, онуң ус („сув“, „деря“) манысында болмагы-да мүмкинدير. *Железный* — „демир (заводы)“ диен маныдадыр, чүнки XVIII асырда шу деряның боюнда демир ве хрустал заводлары хем-де посёлоклары гурлуп, оларың биринжисине *Гусь-Железный*, икинжисине хем *Гусь-Хрустальный* диен ат дакылар.

Гусь-Хрустальный — РСФСР-иң Владимир областында шәхер. Адың манысы барада сер.: *Гусь-Железный*.

Гута — Славян юртларында, ылайта-да Польшада ве Украинада шәхерлер, обалар; Поляк дилинде *гута* — „завод“ (металлургия я-да айна заводы).

Гушгы (русча *Кушка*) — Мары областында шәхер, район, СССР-иң гүнорта нокады, деряжык. Бу ат овган ве түркмен диллериндәки *кушк*, *көшк* сөзүндендир, чүнки Овганыстаның даглык районларында кичирәк галалара, динлере *көшк* дийлипдир. Гушгы шәхериниң орнуна өң *Шыхыжунейит* дийилйән экен. 1885-нжи йылда Пенди оазиси руслар тарапындан эелененден соң, олар шу ерде гала салып, оңа Гушгының ақынында, Овганыстаның территориясында ерлешен Көшк обасының адыны дакыпдырлар (рус дилиниң кануны эсасында Кушк сөзи соңра Кушка гөрнүшине гечипдир). Руслар шу ердәки деряны хем *Кушкинка* („Гушгы дерясы“) дийип атландырырлар. Ерли илат оңа өңем, хәзирем *Моруң сувы* диййәр.

Гүлүстан — Сырдеря областының меркези. Мүрзәчәл өзлешдирилип, гүлзарлыга өврүлип башландан соң, 1961-нжи йылда оңа шу ат гоюлды.

Гүнорта Африка Республикасы, ГАР — Гүнорта Африкада дәвлет. 1910-нжы йылда индис колониялары бирлешип, шу дәвлети эмеле гетирйәр.

Гүнорта Хытай деңизи — Хытайың гүнортасында деңиз. Хытайча ады Наньхай — „гүнорта деңиз“.

Гүрген — Эйранда тарыхы область, деря, шәхер, айлаг, Каспийнң гадымы атларының бири. *Гүрген* — шу этрапта яшан гадымы халкың адыдыр. Бу ат *горг* („мөжек“, „бөри“) сөзүнден ве көплүк саның *-ан* гошулма-сындан дуряр.

Гүржүстан — Гүндогар юртларында, шол санда Түрк-менистанда Грузия сөзүне дерек йөргүнли уланылан ат. С е р . Г р у з и я .

Гүрлен — Хорезм областында район ве посёлок. *Гүрлен* — тайпа ады.

Гызыларбат — Красноводск областында шәхер, район, демир ёл станциясы. Илкинжи гезек XIV асырда Гызылрабат формасында душ гелйән бу ат шәхердәки халы артелиниң орнунда гурлан гызыл рабада (кервен-сарая) дегишли экен. Рабат гызыл керпичден салнып-дыр. Түркмен дилиниң фонетик кануны эсасында *ра-бат* сөзи соңра *арбада* өврүлйәр (*Гызылрабат* — *Гызыларбат*).

Гызылбайыр — Красноводск областында гиң байыр-лык (50х90 км). Магтымгулының дөредижилигинде көп душ гелйән бу ат байрың гызгылт реңки билен багла-нышыккыдыр.

Гызылгум — Орта Азияда, Сырдеря билен Амыдеря арадыкда улы гумлук. Бу ат гумуң реңки билен баг-ланышыккыдыр. Шу гумуң төверегинде яшаян түрки халклар (түркменлер, өзбеклер, газаклар) үсти өсүм-ликсиз, елиң ыгына ондан оңа сүйшүп йөрен чөгелере *гызыл* я-да *акгум* диййәрлер. *Гызыл* диен шу гео-график термин соңра бу улы гумуң әхли ериниң тутуш ады хөкмүнде уланылмага башлаяр.

Гызылдаг — Түрки халкларын ерлешйән юртларын-да гызыл реңкли даглар. Бу атлары хер халк өз дили-ниң фонетик канунларына уйгунлашдырыпдыр: *Кызыл-таг*, *Кызылтау*, *Кызылтуу* ве ш. м.

Гызыл деңиз — Хинди океанының бир бөлеги. Га-дымы греклер оңа *Эритре* („гызыл деңиз“) дийипдир-лер. Илки португаллар, соңра руслар ве бейлеки халк-лар хем бу ады өз диллерине тержиме эдипдирлер. Адың йүзе чыкыш себәбини дүрлүче дүшүндирйәр-лер: а) гызыл моллюскларын сува гызыл реңк берйән-лиги үчин; б) кенарың реңки билен баглы; в) гадымы

гизмариштер („гызыл“) тайпасынын адындан ве.ш.м.

Гызылдере — Дагыстан АССР-нде мис нанине бай дере; түрки халкларың яшаян ерлеринде энчеме дере атлары.

Гызыл деря (Вьетнамда *Хонг ха*, рус дилинде *Красная*) — Хытайың ве Вьетнамың территорияларындан акаян деря. Эхли диллерде онуң ады „гызыл деря“ диен маныдадыр, чүнки онуң буланык сувы ме-лемтил-гызыл гөрүнйөр.

Гызылкак — Газагыстаның демиргазыгында Гараеув ве Аксуват деряларының гызгылт сувунын гуялян кө-ли. *Как* — „сув йыгнанын ой“, „көл“ диен маныдадыр.

Гызылорда — Газагыстаның гүнортасында шәхер ве область. 1820-нжи йылда Кокант ханлары тарапындан дүйби тутулан гала *Акметжит* диен ат берилйөр (ак метжит бар экен). 1853-нжи йылда рус генералы Перовский бу галаны аландан соң, онуң ады *Перовск* диен ат билен чалшырыляр. Совет дөврүнде (1925-нжи йылда) шәхере газакча *Гызылорда* диен ат дакыляр. Бу ерде *гызыл* — совет дөврүни хәсиетлендирйән эпитет; *орда* — „гала“, „шәхер“.

Гызылөзен — Эйранда гызгылт сувла деря. Түрки диллерде *өзен* — „деря“ диймекдир.

Гызылсув, Кызылсу — Түрки халкларың яшаян территориясында энчеме деряларың ве чешмелериң атлары. Гызыл реңкли даг жынсларының ювянлыгы себәпли, буларың сувы гызгылтдыр.

Гызыл Яр (русча *Красный Яр*) — Волга боюнда илатлы пунктларың ве посёлокларың атлары. Рус дилинде „учут гая“ диен маныда түрки диллерден гечен *яр* сөзи *ярмак* ве *жар* сөзлери билен асылдашдыр. *Гызыл* — гаяның реңкини билдирйөр. Шу төверекде *Ак Яр* хем бар.

Гыпмакдеря — Гарагалпагыстанда Амыдеряның Ара-ла гуяян шахаларының бири. *Гыпмак* (рус дилинде *половец*) — этник ат, манысы „говак“.

Гыргызыстан — Орта Азияда союз республика. Бу ат „гыргызлар юрды“ диен маныдадыр.

Д

Давлеканово — Башгырдыстанда шәхер (башгыртча *Дәүләкән*). Бу ат Дәүләтхан (Дәүләткән//Дөвлетхан) диен адамың ады билен багланышыкдыр.

Даглы Гарабаг автоном областы (азербайжанча Даглыг Гарабаг Мухтар Вилайети) — сер. Гарабаг.

Дагомыс — Гара деңзин кенарында, Сочинин якынында ер ады. Бу ады черкес дилиндэки *дэгу мээ* („гур токай“) ве убух дилиндэки „сувун ичиндэки даг“ сөзлеринден хасаплап, ики хили дүшүндирйэрлер.

Дагыстан — РСФСР-ин составында (Демиргазык Кавказда) автоном республика. Түрки диллерде бу ат „даглы юрт“, „дагыстан“ диен маныдадыр.

Дакар — Африканын гүнбатырында Сенегалын пайтагты. Бу ат волоф диен ерли халкын дилинде „сувсуз“ диен маныдадыр, чүнки 1857-нжи йылда балыкчылар посёлогынын орнунда, вулканын эмеле гетирен депелеринин үстүнде бу шәхерин дүйби тутуляр.

Дакка — Бангладешин пайтагты. Бу ады бенгалларын хасыл худайынын (аял худайын) ады билен багланышдырлар.

Дакота, Гүнорта ве Демиргазык Дакота — АБШ-нын ики штаты. *Дакота* — ерли индейлерин бир тайпасынын ады болуп, „хакыкы адамлар“ я-да „союздаш“ диен маныны аңладыр.

Далайнор — Хытайын Ичерки Монголия автоном областында көл (онун хытайча ады *Хулуньчи*). Бу ады монгол дилиндэки *далай* — „мукаддес“ ве *нор* „көл“ сөзүнден хасаплайрлар, эмма *далай* сөзүнүн „деңиз“, „улы көл“ манысында болмагы хем мүмкүндир (бурят ве монгол диллеринде бу сөз шол маныда хем уланыляр).

Далмация — Югославияда, Адриатик деңзин гүндогар кенарында тарыхы область. Бу ат „далматлар диен халкын юрды“ диен маныда йүзе чыкыпдыр.

Дамаск — Сириянын пайтагты. Үч мүң йыл мундан өң хем бар болан бу ады (арапча *Дамашк, Дымашк* сөзүни) семит диллеринде „пейдалы“ манысында уланылян сөз билен багланышдырлар.

Дания (данларын дилинде Данмарк) — Демиргазык Европада дөвлет. Бу ат *дан* диен халкын адындан ве немец дилиндэки *марк* („серхет“, „арачэк“) сөзүндендир.

Дарваз — Тәжигистанда, Пенч дерясынын ики кенарында ерлешен даглык юрт, жүлге, даг герши. Бу ат

тәжик дилиндеки *дарваз* („дервезе“) сөзүнден болуп, дар жүлгәни аңладяр.

Дарг-Кох — Демиргазык Осетия АССР-нде даг. Осетия дилинде бу адың манысы „узын даг“.

Дарданел богазы — Эгей ве Мермер деңизлеринин арасыны бирлешдирйән, Европа ве Азияның арасыны кесйән богаз (түрклер оңа *Чанакгала богазы* диййәрлер. *Чанакгала* — кенарда ерлешен шәхерин ады). *Дарданел* сөзи троянлар дөврүнде шу ерде яшан ве оларын союздашы болан *дарданлар* диен халкын адындандыр. Бу халкын ады *Дарданус* шәхерине, шәхерин ады хем богаза дакылыпдыр. Гадымы греклер богаза *Геллеспонт* („Гел деңзи“) дийипдирлер.

Даржилинг — Хииндистанда, Гималай дагларының гүндогарында шәхер. Бу адың манысы барада дүрли пикирлер бар: „йылдырымың көп чакян ери“; „гымматбах дашлар меканы“, „йярап ятан гин үлке“ ве ш. м.

Дарлинг — Австралияда Муррей дерясының саг гошанды. Европалылардан илкинжи болуп, бу деряны 1828-нжи йылда капитан Ч. Стюарт тапяр ве оңа Гүнорта Уэльсин губернаторы Ральф Дарлингин адыны дакяр. Ерили илат бу деряның ёкары акымына *Кондамайи*, ортакы акымына *Балоин* я-да *Баруон*, ашақы акымына хем *Бирри* дийип ат берйәр.

Дармштадт — ГФР-де шәхер. VIII асырда *Дармундштадт* гөрнүшинде душ гелйән бу ат *Дармунд* (*Дармундольф*) диен адам адындан ве *штадт* („шәхер“) сөзүнден дуряр.

Дартмур-Форест — Англияның гүнорта—гүнбатырында (Девонширде) даг. Онуң ады үч сөзден дуряр: *Дарт* — деря ады; *мур* — „үсти өсүмлик билен өртүлен торф“; *форест* — „токай“.

Дар-эс-Салам — Танзанияның пайтагты. Бу ат арап дилинде „парахат, саламат жай“ диен маныдадыр, чүнки ол дүнйәнин дүрли күнжеклеринден гелйән сөвда кервенлерине ховпсуз ёл ве парахатлыгы вада эдижи әхенде дакылыпдыр.

Дарял, Дарял жүлгеси — Харбы Грузия ёлуның угрунда жүлге, Кавказ гершини Терек дерясының кесип гечйән ери. Бу адың биринжи *дар* бөлегин „гапы“, „дервезе“ манысындадыр. Онуң икинжи бөлегини *алан* диен халкын адындан хасаплайлар.

Даугава — сер. Двина.

Даугавпилс — Латвия ССР-нде, Даугава дерясынын боюнда шәхер. Бу ат латыш дилиндәки *Даугава* (деря ады) ве *пилс* („шәхер“) сөзлериндендир. 1893-нжи йыла ченли Россияда бу шәхере *Динабург* („Даугава шәхери“), сонра *Двинск* дийилди.

Дахау — ГФР-де шәхер, фашистлерин агалыгы дөв-рунде өлүм лагери. Бу ат немец дилиндәки *даха* — „батга“ сөзүнден эмеле гелилдир.

Дашкент — Ёзбекистан ССР-нин пайтагты, Орта Азиянын иң улы шәхери. Бирунынын (973—1050) ве М. Кашгарынын (XI) догры беллейишлери ялы, бу адын аслы — „дашдан салнан кентдир“ (*кент* — „шәхер“). Араплар бу адын *даш* (*таш*) сөзүни *Шаш*, парс-тәжиклер *Чач* гөрнүшинде уланыпдырлар. Ир дөвүрлерде *Таркан*, *Бинкет*, *Чже-ши*, *Та-ши-хан*, *Чач*, *Шаш*, *Бурж-ал-Хиҗара* („даш шәхер“) ялы атлары болан Дашкент шәхеринин адыны башгача дүшүндир-йән алымлар хем көп, эмма хакыката хас якыны ёкар-дакы пикирдир.

Дашкесен — Азербайжанда шәхер, чиг демир маг-данынын газылып алынан ери.

Дашховуз — Республикамызын демиргазыгында об-ласть, шәхер, район. Булара бишен керпичден эдиле-гадымы ховзуң ады дакылыпдыр (диаметри 13—15 м болан бу ховуз шәхерин хәзирки 9-нжы кварталынын 400 м гүндогарында ерлешйәр. Онун дашлары сонра сөкүлип алныпдыр). Хыва ханы Аллатулы русларын Маңгышлакда салан Ново-Александровск диен гала-сындан хедер эдип, шоңа жогап хөкмүнде 1835-нжи йылда шу ховзуң якынында гала салдыряр. Муңа-да ховзуң ады гечйәр, чүнки ховзуң ады хас өң, 1817-нжи йылда-да агзальяр. Сонра галада ве онун төвереклерин-де бишен керпичден салнан бейлеки ымаратлар хем пейда боляр. Шонун үчинем Вамбери: „Дашховуз го-вы гурлупдыр. Ол ичинде бирнәче сувлы ховузлары болан улы багың ортасында ерлешйәр“ дийип язар. Эмма бу биналарың әхлиси сонра юмрулыпдыр ве даш-лары чекилипдыр.

Двина — СССР-иң Европа бөлегинде Гүнбатар ве Де-миргазык Двина диен ики улы деря. Буларын бирин-жисине латышлар *Даугава* („көп сувлы“), эстонлар *Вайна*, немецлер *Дуна* диййәрлер. *Двина* диен адын

манысы барада шейле чакламалар бар: а) фин-угр диллеринде „юваш“, „асуда“ я-да „чәгели“ диен маныда; б) хинди-европа диллеринде „деря“ диен маныда.

Дебрецен — Венгрияда шәхер. Адың манысы барада шейле пикирлер бар: а) адам адындан; адам ады болса гыпжакларын „депренмек“ сөзи билен асылдашдыр; б) славян диллериндәки *дебрь* („токайлы“) сөзүнден.

Девис богазы — Гренландия билен Ваффин ери адаларынын арасындан гечйән богаз. Оңа иңлис деңизде йүзүжиси, шу ерлери барлан Жон Девисин (1550—1605) ады дакылыпдыр.

Девоншир — Англияда графлык. Оңа кельтлерин бир тайпасынын ады дакылыпдыр.

Дежнев бурны — Азия материгинин гүндогарындакы иң четки нокады, дагың улы бурны. 1648-нжи йылда рус алымы, казак С. И. Дежнев (1605—1673) деңиз билен шу бурнун дашындан илкинжи гезек айланып чыкяр ве оңа Улы Даш бурун я-да Чукот бурнын дийип ат дакяр. Шу ачышын 250 йыллыгы билен багланышыклы бурна шу алымың адыны гойярлар.

Декан — Хиндистан ярым адасында белент яйла. Бу ат санскрит дилинде „гүнорта юрт“ манысыны аңладян *дакшина-напха* сөзлеринден эмеле гелипдыр. Бу сөзлер аслында „сагдакы ёл“ диен маныдадыр. Умуман, *саг* ве *гүнорта*, *ёл* хем-де *юрт* сөзлери топонимияда бири-бирини налышып билйәр. Бу сөзлерин якынлыгы барада сер. Тибет, Йемен.

Де-Кастри — РСФСР-иң Приморье үлкесинде айлаг. Ерли илат тарапындан *Нянгмар* дийлип атландырылан бу айлагы француз деңизчиси Лаперуз 1787-нжи йылда ачяр ве оңа Франциянын шол вагткы деңиз министри маркиз Ш. Де-Кастриниң адыны дамяр.

Дели — Хиндистаның пайтагты. Гадымы Индрапраста шәхериниң орнунда X асырда гурлан бу шәхерин ады *Дехли* гөрнүшинде уланылар. Бу адың манысы хениз аныкланылан дәлдир. Делиниң көне бөлегине *Шажаханабат* дийилияр. *Шажахан* (1592—1666) — Бейик моголлар империясынын бир императоры; *абат* — „шәхер“.

Де-Лонг адалары — Гүндогар Сибирь деңзинде кичи адалардан ыбарат архипелаг. Олара 1879—1881-нжи йылларда шу ерде барлаг гечирен Америка-поляр

экспедициясының елбашчысы Ж. Де-Лонгуэ (1844—1881) ады дакылыпдыр.

Делос — Эгей деңзинде ада. Бу ады албанларын *делл* („гүн“, „шөхле“) сөзи билен асылдаш хасап-ларлар ве оны роваят эсасында, ягны гадымы греклерин гүн ве нур худаиы Аполлонның шу адада догландыгы билен багланышдырлар.

Демавент — Эйранда даг, Эльбрус дагының иң белент нокады (5604 м). *Дунбавант* диен гадымы формасындан угур алып, оны „думанлы; түссели“ дийип дүшүндирйәрлер (дагың япыларындан яныжы газ чык-яр). Башга пикире гөрө, дага онун этегиндәки шәхерин ады дакылыпдыр. Адың манысы „мелгунлар (демонлар) галасы“.

Демидов — РСФСР-ин Смоленск областында шәхер (өңки ады *Порече* — „кенардакы ер“). Шәхере компартияның ерли уезд комитетиниң секретары болуп иш-лән, 1918-нжи йылда болса контрреволюционерлер тарапындан вагшылык билен өлдүрилен Я. Е. Демидовың (1889—1918) ады дакылды.

Демиргазык Бузлук океан (русча Северный Ледовитый океан) — СССР-ин демиргазыгында ерлешен бузлук океан. 1935-нжи йылда СССР хөкүметиниң карары эсасында оңа шу ат дакылды. Өң онун *Демиргазык Поляр деңзи, Арктика деңзи* ялы атлары барды.

Демиргазык деңиз (русча Северное море) — Европа материгиниң, Великобритания адасының ве Скандинавия ярым адасының аралыгында Атлантик океаның бир деңзи. Голландлар оңа „демиргазыкдакы деңиз“ дийип ат дакыпдырлар.

Демиргазык юрт (русча Северная Земля) — Демиргазык Бузлук океанда СССР-е дегишли адалар. Рус деңизчиси Вилькицкий тарапындан 1913-нжи йылда аяллан бу адалара илки *Николай II адалары*, 1926-нжи йылда болса *Демиргазык юрт* диен ат дакылды.

Демиржи — Гүнбатар Түркиеде даг. Бу ат „демирчилер“ сөзүнден эмеле гелипдыр.

Денвер — АБШ-да Коларадо штатының меркези. Оңа шу ерин губернаторы генерал Денверин ады дакылыпдыр. Өңки ады *Аурария* (латын дилинде „ал-

тынлы", чүнки ол илки алтын ювянларын посёлогы болупдыр.

Денов — Өзбегистан ССР-нин Сурхандеря областында шәхер (оңа өң *Чаганиян* хем дийлипдир. *Чаганиян* я-да *Чаганруд*—монголча „ак сув“). *Денов*—тәжик дилинде „тәзе оба“ диймекдир.

Дербент — Дагыстан АССР-нде шәхер, Каспи деңзинде порт. Бу ат Эйран диллериндәки *дер* („гапы“) ве *бент* сөзлеринден эмеле гелип, „дервезе“ диен маныны аңладяр, чүнки шу ерде Баш Кавказ гершинин деңзе якышлашян еринде даражык жүлге, Европадан Алынқы Азия гечилиён гечелге бар. Араплар бу ере *Баб-ул-абваб* („баш дервезе“) ве *Баб-ул-Хадиб* („демир дервезе“), түрклер *Демирганысы*, гүржүлер *Давискари* („деңиз дервезеси“), *эрменилер Жора дервезеси* диййәрлер.

Дерби — Англияда шәхер. Онуң ады „сугунлы оба“ диен маныдадыр, чүнки шу ерде өң сугун көп экен.

Дервента — Югославияда (Боснияда) Дервента дерясының ады дакылан шәхер. Гидроним „токайлы“, „агачлы“ диен маныны аңладяр.

Десна — Днепр дерясының чеп гошанды. Славян юртларында шейле атлы дерялар башга-да көп. Адың манысы барада дүрли-чакламалар бар: а) славян диллеринде „саг тарапдакы“ манысыны аңладян сөзден; б) „деря“ манысында; в) „арасса“, „дуры сувлы“ манысында.

Дессау — ГДР-де шәхер. 1231-нжи йылда *Диссове* гөрнүшинде душ гелйән бу ады *тис* диен гырымсы агажың адындан ве *диезе* („деряның чалт акян ери“) дийип, ики хили дүшүндирйәрлер.

Детройт — АБШ-ның Мичиган штатында шәхер. 1701-нжи йылда французлар тарапындан дүйби тутулаи бу шәхере шу ердәки Сент-Клэр ве Эри көллерини бирлешдирйән богазың ады дакылыпдыр (шәхер богазың якасында ерлешйәр). Богазың ады „дар (богаз)“ диен маныдадыр.

Дехистан — Красноводск областының Гызылетрек районында тарыхы юрт, Машат—Мисиряның икинжи ады. Бу ат „дех халкының юрды“ диен маныдадыр. *Дех* (рус әдебиятында *дах* я-да *дай*)—шу эраның башларында ве ондан өң Мисирян дүзлүгинде яшан халкың адыдыр.

Дештигыпжак (рус дилинде *Дешт-и-Кипчак*, түрки диллерде *Гыпжак сэхрасы*)—Иртыш дерясында Дуная ченли гиң территорияны эелейэн сэхра. Эйран диллеринде бу ат „гыпжак сэхрасы“ диен ма-ныдадыр, чүнки ол гыпжакларын яйласы болупдыр. XVI—XVIII асырларда диңе Газагыстанын территориясына Дештигыпжак дийлилдир. Волга ве Дунай аралыгына руслар *Половецлер ери* дийипдирлер. *Половец-гыпжак* сөзүнүн русча тержимесидир. Түрки диллерде *гыпжак* сөзи „говак“ („говакда яшаянлар?“) диен ма-ныдадыр.

Дештикебир — Эйранын демиргазыгында чөллүк. Парс дилинде *дешт*—„чөл“, *кебир*—„шорлук“ („шор ери көп чөл“).

Дештилүт — Эйранын гүндогарында чөл. Парс дилинде *дешт* — „чөл“, *лүт* хем „ялаңач“ диймекдир („ялаңач, ягны өсүмликсиз чөл“).

Дзержийск — СССР-де энчеме шәхерлерин ве посёлокларын атлары. Олара Совет дөвлетинин ве Коммунистик партиянын гөрнүкли ишгәри Ф. Э. Дзержинскинин (1877—1926) ады дакылды.

Диксон — Кара деңзинде, Енисей дерясынын аягында порт шәхер. Оңа 1875-нжи йылда шу ере экспедиция иберен О. Диксон диен шведин ады дакыляр.

Димитровград — Болгарияда шәхер. 1947-нжи йылда Маркино, Раковски ве Черноконьево обаларынын бирлешмеги нетижесинде дөрән шәхере БКП-нин гөрнүкли ишгәри Георгий Димитровын (1882—1949) ады дакылды (*град*—„шәхер“).

Диярбекир — Түркийәнин гүнорта — гүндогарында шәхер. Арап дилинде *дийар* (бирлик санда *дар*)—„өйлөр“, „жайлар“, *бекр* болса 638-нжи йылда шу ерлери басып алан арап тиресинин ады („бекрлерин юрды“). Бу ат кәбир түркмен дессанларында хем габат гелияр.

Дмитров — Москва областында шәхер. Роваята гәрә, Юрий Долгорукий шу ерде XII асырын ортасында шәхерин дүйбүни тутуп, оңа өзүнн тәзе доглан Дмитрий диен оглунын адыны дакар (бу оглана сонра Всеволод III дийлип ат дакыляр ве ол Владимир-Суздаль Россиясынын бейик князы боляр).

Днепр — СССР-ин Европа бөлегинде улы деря. Дерянын гадымы атлары: греклерде *Борисфен* (авеста дилинде „гиң гүзер“), гунларда *Вар* („деря“), *Даналрис*,

Данапер (эйран диллеринде *дон* я-да *дан* — „деря“ *апар* — „улы“, „бейик“). Түрки халктар бу деря Уз дийипдирлер. З. Ш. Навширванов бу сөзи огузлар биле багланышдырар. Онуң „өгүз“ („деря“) манасында болмагы хем мүмкинدير.

Днепродзержинск — Украинада, Днеприн боюнда шәхер. Онуң өңки ады *Каменское* обасы, оңа 1936-нжы йылда Ф. Э. Дзержинскиниң ады дакылды.

Днепропетровск — Украинада, Днеприн боюнда шәхер ве область. 1635-нжи йылда шу ерде *Кайдак* диен гала гуруляр. Казаклар оны басып аландан соң, бу ерде *Тәзе Кайдак*, *Көне Кайдак* ве *Половица* диен обалар дөрөйәр. Олар Россия биригенден соң, 1786-нжы йылда бу обалара *Екатеринослав шәхери* диен ат дакыляр (бу ат „Екатеринының шәхраты“ диймекдир, *Екатерина II* — патыша аялың ады). 1796—1801-нжи йылларда Павелиң хөкүм сүрен дөврүнде шәхере *Новороссийск* диен ат дакыляр (бу ат „Тәзе Россия“ диймекдир. Шол дөвүрде Гара деңзин демиргазыгындакы чөллере Тәзе Россия дийилиән экен). Рус патышасы Александр I 1802-нжи йылда бу шәхере ене *Екатеринослав* диен ады дакяр. 1926-нжы йылда оңа деряның адындан ве гөрнүкли партия хем-де совет ишгәри, 1919—1939-нжы йылларда УССР МИК-ниң башлыгы болан Г. И. Петровскиниң (1878—1958) фамилиясындан ыбарат *Днепропетровск* диен ат дакыляр.

Днестр — СССР-иң Европа бөлегинде деря. Бу адың тадымы вариантлары: *Тирус*, *Тирас* (эйран диллеринде „чалт акян“ диен маныда), *Данаструс* (шол диллерде *дан*, *дон* я-да *дану* — „деря“), *Данастрас* („чалт акян деря“).

Добружа — Дунайың ашак акымы билең Гара деңзин аралыгында Болгария ве Румыния дегишли тарыхы область. Бу адың бирнәче дүшүндирилиши бар: а) *Добротин* я-да *Добротич* диен адам адындан; б) славян диллериндәки *добро* — „хош“, „говы“ сөзүнден ве түрк дилиндәки *буржак* диен халк адындан.

Долунь — Хытайда, Ичерки Монголия автоном районында шәхер. Бу ат монгол дилиндәки *долоннор* („еди көл“) сөзлериндендир.

Домбай — Демиргазык Кавказда дагың сапалы белент жүлгеси, туристлер базасы. Бу ат илкми гарачый-

лыларың дилинде *Домбайөлген* („зубруң өлөн ери“) болуп, дагың белент гершине дегишли экен.

Доминика Республикасы — Гаити адасынын гундогарында дөвлөт. Она 1697-нжи йылда шу ердәки *Санто-Доминго* шәхериниң ады дакыляр, 1496-нжи йылың екшенбе (испанча *доминго*) гүнүнде дүйби тутуландыгы үчин, шәхере шу ады дакярлар.

Дон — РСФСР-де Азов деңзине гуйян деря. Онун гадымы ады *Танаисдир*. *Дон* сөзүни эйран диллеринде (меселем, осетия дилинде) „деря“, „сув“ манысыны аңладян *дон*, *дану*, *дн* (*Днестр*, *Днепр*) сөзүнден хасаплайрлар.

Донбас, **Донец бассейни** — Север Донеци диен деряның ады дакылан көмүр бассейни. Бу ат *Дон* (*Донец*) ве *бассейн* сөзлериниң илкинжи богунларындан эмеле гелипдир.

Дон боюндакы Ростов — Дон дерясынын боюнда шәхер, Ростов областының меркөзи. 1761-нжи йылда шу ердәки гала Дмитрий Ростовский диен епископың ады дакыляр. Бу руханы XVIII асырда Ярославлдакы Ростовда яшапдыр. Сонра шу галаның ады шәхере гечйәр.

Донецк — УССР-де шәхер ве область. Бу сөз *Донец* (*көмүр*) *бассейни* диен адың гысгалан гөрнүшидир.

Дордонь — Францияда деря. Бу ады кельт дилиндеки *дор* („сув“, „деря“) сөзи билен багланышдырлар.

Дортмунд — ГФР-де шәхер. 890-нжи йылда хем душ гелйән бу ат „богаз“, „сувуң богазы“ манысында болуп, илки сув акян ериң ады экен.

Доусон, **Даусон** — Канаданың демиргазык-гүнбатарында даг ве шол ерде ерлешен шәхер. 1787—1788-нжи йылларда геолог Д. Доусон тарапындан ачылан бу дага шол шахсың ады дакыляр.

Дөртгүл — Гарагалпагыстанда шәхер, район. Гарагалпак, газак ве гыргыз диллеринде *төрткүл*, түркмен дилинде *дөрдүл* сөзи инедөрдүл депелери, галалары аңладяр. 1873-нжи йылда руслар тарапындан гала хөкмүнде дүйби тутулан ве 1920-нжи йыла ченли *Петроалександровск* дийип ат берлен бу шәхере хем шейле галаның ады дакылыпдыр.

Драва — Европада деря, Дунайың сак гошанды.

Алымлар бу ады хинди-европа диллериндәки *дравас* я-да *дровас* („акым“, „деря“) сөзүнден хасапаярлар.

Дрезден — ГДР-де Эльба дерясының боюнда шәхер. Она *дрездане* (*дрезг*—„токай“, *-ане*—*-лы* гошулмасы, ягны „токайлы“) диен славян тайпасының ады дакылыпдыр.

Дрезна — Москва областында деря, Клязьма дерясының бир гошанды, онуң ады дакылан шәхер. Бу ат хем славян диллериндәки *дрезга* („токай“) сөзи билен багланышыкыдыр („токайлы ерден акян деря“).

Дрен, Дренов, Дреновац — Югославияда деря, шәхер, оба, даг атлары. Буларуң әхлиси серб-хорват диллериндәки *дрен* сөзи билен багланышыкыдыр. *Дрен*—кизил диен мивели өсүмлигиң ады.

Дрин — Албанияда Адриатик деңзине гуйян деря. Югославияда хем Сава дерясының саг гошандына *Дрина* дийилйәр. Алымлар оларың адыны *Драва* сөзи билен асылдаш хасапаярлар. Сер. Драва.

Дрогобыч — УССР-иң Львов областында шәхер. Бу адың манысы барада шейле пикирлер бар: а) *дорога* („ёл“) сөзүнден; б) адам адындан.

Дрязги — РСФСР-иң Липецк областында илатлы пункт. Рус дилиниң диалектлеринде *дрязги*—„чөпли“ диен маныдадыр.

Ду — Францияда деря, Сона дерясының чеп гошанды. Бу ат кельт дилиндәки *дуб* („гара“) сөзүндендир („гара сувлы деря“).

Дублин — Ирландияның пайтагты. Гадымы ирланд дилинде *дуб*—„гара“, *линд*—„көл“ („гара сувлы көл“).

Дубна — Москва областында Дубна дерясының Волга гуйян еринде шәхер. Бу ат „дублы (ерден акян деря)“ диен маныдадыр.

Дубно — УССР-иң Ровно областында шәхер. Молдав ве румын диллеринде *дубас*—„балыкчыларың улы гайыгы“; *-ар*—кесп -кәр билдирйән гошулма („улы гайык ясаияларың обасы я-да шәхери“).

Дубовка — РСФСР-иң Волгоград областында шәхер. XVIII асырда дуб ағачларының көп еринде салнан гала шейле ат дакыляр.

Дубровник — Югославияда, Адриатик деңзиниң кенарында шәхер. Бу ат *дуброва* („дублы“) сөзүндендир.

Дувр — Англияда, Па-де-Кале (я-да Дувр) богазы-

ның кенарында порт шәхер. Кельт дилинде бу ат „сув“ диен маныдадыр.

Дуги-Оток — Югославияда Адриатик деңзиниң бир адасы. Серб-хорват диллеринде *дуги* — „узын“, *оток* — „ада“, Кәбир түрки диллерде-де ада *атак, атав, атал* дийлиһәр.

Дуглас — Англияда шәхер. Кельт дилинде *дуб* — „гара“, уэльс дилинде *глеис* — „деря“, „чешме“.

Дунай — Европада Волгадан соңкы икинжи улы деря. Хинди-европа диллериндәки *дон*, (*дану, дуна, дунай*) сөзлеринден эмеле гелен бу ат аслында „деря“, „акым“, „улы деря“ ялы манылары аңладыпдыр.

Дунауйварош — Венгрияда, Дунай дерясының кенарында порт шәхер. Венгр дилинде бу ат „Дунай шәхери“ диен маныдадыр.

Дурбан — Гүнорта Африка Республикасында улы шәхер. 1824-нжи йылда дүйби тутулан бу шәхере Кап колониясының губернаторы Б. д'Урбаның ады дакылыпдыр. Шәхериң икинжи ады *Порт-Наталь*.

Дургам — Англияның демиргазыгында шәхер. 1000-нжи йылда *Дунхолм* гөрнүшинде душ гелйән бу ат кельт дилиндәки *дун* („байыр“) ве скандинав диллериндәки *холм* („ада“) сөзлеринден эмеле гелип, „байырлы ада“ диен маныны аңладяр. Шәхер гаялы байырлыкда ерлешйәр.

Дурмитор — Югославияда даг. Роман диллериндәки бу ат „уку (даг)“ диен маныдадыр.

Дуррес — Албанияда эсасы порт шәхер. Италиянча *Дураццо*, серб-хорват дилинде *Драч*, гадымы грек дилинде *Диррахрум* гөрнүшлеринде уланылан бу ат соңкы агзалан дилде „толкунуң кенара урян ери“ диен маныны аңладыпдыр.

Душенбе — Тәжигистан ССР-ниң пайтагты (1929—1961-нжи йыллар аралыгында *Сталинабат* — „Сталин шәхери“). 1925-нжи йыла ченли бу ердәки обада душенбе гүнлери базар болян экен.

Дуэро — Пиреней ярым адасында деря. Бу ат кельт дилиндәки *дур* („деря“, „сув“) сөзүндендир.

Дхаулагери — Непалда Гималай дагларының белент герши (8172 м). Бу ат санскрит дилиндәки *дхавала* („ак“) ве *гири* („даг“) сөзлеринден болуп, „ак башлы даг“, „гарлы даг“ диен маныдадыр.

Дымбовица — Румынияда деря ве онуң ады дакылан

район. *Дымбовица* — славян диллериндәки *дубовица* („дублы“) сөзүнің үйтгән гөрнүшидир.

Дьепп — Францияда, Арк дерясының Ла-Манша гу й-ян еринде шәхер. Йлки гәмидуралга хөкмүнде уланыл-ян айлагың (Арк дерясының гуйян ериниң) ады болан бу сөз фламанд дилиндәки *диеб* („чуң“) сөзүндендир.

Дюранс — Францияда деря, Ронаның чеп гошанды, Антик дөвүрде *Дурантия* гөрнүшинде уланылан бу ат кельт дилиндәки *дур* („сув“, „деря“) сөзи билен багла-нышыклыдыр.

Дюрвиль деңзи — Хинди океанында деңиз. Она фран-цуз деңизде йүзүжиси Ж. Дюмон-Дюрвиля (1790—1842) ады дакылыпдыр.

Дюргейм — ГФР-иң гүнорта-гүнбатырында шәхер. 946-нжы йылда *Турингехейм* гөрнүшинде уланылан бу ат „Турингиядан гөчүп геленлерин обасы, шәхери“ ди-ен маныдадыр. ГФР-де, Бадениң якынында шейле ат-да курорт шәхержиги хем бар. 889-нжы йылда *Дурро-хейм* гөрнүшинде уланылан бу ат кельт дилиндәки *дур* („сув“) сөзи билен багланышыклыдыр.

Дюссельдорф — ГФР-де, Дюссель дерясының Рейн дерясына гуял-ян еринде шәхер. Дюссель дерясының ады-ны кельт дилиндәки *дур* („сув“, „деря“) сөзи билен багланышдырлар; немец дилинде *дорф* (*дорп*) — „оба“ („Дюссель дерясының боюндакы оба“).

Е

Евпатория — Крымда шәхер. Б. э. өңки VI—V асыр-ларда оңа *Керкинитида*, гадымы греклер болса *Евпа-тория* дийипдирлер. Грек дилиндәки *эвпатор* („асыл-лы“) сөзи Боспор шасы Митридат Эвпаторың (б. э. өң-ки 132—63-нжи йыллар) лакамыдыр. XIV асырда түрк-лер оңа *Гөзлев* („гөзлег пункты“) дийип ат дакарлар. 1783-нжи йылда Крым Россия гошуландан соң, рус-лар бу сөзи *Козлов* гөрнүшинде үйтгедипдирлер. Соң шәхериң *Евпатория* диен ады дикелдилди.

Евразия — Ер шарының Европа ве Азия бөлеклерини өз ичине алян иң улы материги („Европа-Азия“).

Европа — Дүнийә бөлеги. Бу ат ассириялыларың *эреб* сөзүнден болуп, „гүнбатар“ диен маныдадыр. Ол б. э. хас өң дөрәп, илки Алынкы Азияның гүнбатырыны — Бал-кан ярым адасының бир бөлегини аңладыдыр. Онуң гаршысындакы ерлере Азия („гүндогар“) дийипдирлер,

Гитдигиче Европа сөзүнн географик маньсы гинелип, сонкы асырларда ол дүйнөнн бир белегинн адына өврүлипдир.

Евфрат — Түркийәнн, Сириянн ве Ырагын террито-
рияларындан акян деря. Түркменлер бу ады *Фырат*,
түрклер *Фурат*, *Ферат*, араплар *Эл-Фурат* гөрнүшле-
ринде уланярлар. Оңа гадымы шумерлер *Бура-ну-ну*,
Ур-ат (*Ар-ат*), ассириялылар *Пурагту* дийипдирлер.
Бу адын (Ур-ат) составындакы ур сөзүнн „деря“, *ат*
сөзүнн хем „ата“ („ата деря“, „гүйчли деря“, „улы
деря“) дийип дүшүндирйәрлер. Адын гадымы *Уфратус*
гөрнүшинн „өрән гин“ диен маньсы хем бар. Вавилони-
яда *прат* сөзи „деря“, арамей дилинде *эфрат* сөзи хем
„сүйжи сув“ диен маньадыр.

Егорлык — Ставрополь үлкесинде ики деря, Маньч
дерясынын гошантлары. Бу ат түрки диллердәки *эгри-*
лик („эгрем-буграм“) сөзүндендир. Соңра руслар оны
Егор диен ада якынлашдырыпдырлар.

Егорьевск — Москва областында шәхер. XVI асырда
Высокая („белент“) дийлен бу обанын орнунда му-
каддес Георгинн хатырасына бутхана гурлуп, оңа
Егорье Высокое („Григоринн) — Егорын белент обасы“)
диен ат дакыляр. 1778-нжи йылда бу оба шәхере
өврүлйәр.

Ейск — РСФСР-ин Краснодар үлкесинде шәхер. Ея
дерясынын Азов деңзине гуйян еринде ерлешендиги
үчин, 1848-нжи йылда дөрән бу шәхере шол дерянын ады
дакылыпдыр.

Екатеринбург — сер. Свердловск.

Екатеринодар — сер. Краснодар.

Екатеринослав — сер. Днепропетровск.

Елабуга — сер. Алабуга.

Елань — СССР-ин Европа белегинн гүндогарында
ве гүнорта-гүндогарында бирнәче дерянын ады. Бу ат-
лары түрки диллердәки *ялан* („ялазы мейдан“, „өри“)
сөзүнден хасаплаярлар.

Елгава — Латвияда шәхер (1917-нжи йыла ченли *Ми-*
тава). Фин-угр диллеринде *Йалгаб* — „шәхер“ диймек-
дир. 1226-нжи йылда шу ерде дүйби тутулан гала *Ми-*
тава (латыш диленде „чалшык“, ягны „алыш-чалыш
эдилйән ер“) диен ады аляр.

Еленя-Гура — Польшада шәхер, даг. Поляк дилин-

де бу ат „сугунлы даг“ (русча „Оленья гора“) диймек-дир.

Елец — РСФСР-иң Липецк областында шәхер, Рус дилиниң диалектлеринде *елец* сөзи “яшажык дуб то-кайы” диен маныдадыр.

Ельня — РСФСР-иң Смоленск областында шәхер. Бу ат рус дилиндеки ель („ёлка“) сөзүндендир („ёлкалы“).

Енанжаун — Бирмада шәхер, небитли ер, деря. Бу ат „небит акян ер“ диен маныдадыр.

Енисей — Сибирде улы деря. Бу ады селькуп, хан-ты я-да эвенк диллериндеки *иоанесси*, тунгус дилиндеки *еннеси* („улы деря“) сөзүнден хасап-ланярлар. Оны түрки диллердеки *яңы сай* („төзө деря“) сөзүнден чак-лаянлар хем бар.

Еңиш пики — Кыргызыстандакы Көкшаалтауын (Тянь-Шаның) иң белент (7439 м) депеси. 1943-нжи йылда альпинистлеримиз онуң белентлигини өлчедилер ве Совет халкының Бейик Ватанчылык уршунда газанжак еңшиниң хатырасына шу ады дакдылар.

Ереван — Эрменистан ССР-ниң пайтагты. Бу гадымы адың манысы барада шейле пикирлер бар: а) „Ару ди-ен худайың жайы“; б) *Эру-бу-ни*, ягны „бургүт несли“; в) „Эрванд I-иң еңлен ери“; г) парс дилиндеки *рован* („чалт акян“) сөзүнден ве ш. м.

Ермак — Газагыстан ССР-ниң Павлодар областында шәхер. Оңа XVI асырда Сибири Россия бирикдирмегин башыны башлан казак атаманы Ермак Тимофеевичиң ады дакылыпдыр.

Ерорта деңзи — Азияның, Африканың ве Европаның орталыгында, материклерин (ерин) ортасында ерлешен деңиз. Түркмен дилинде көпленч *Ортаер деңзи* гөрнү-шинде уланылян бу адың *Ерорта деңзи* диен варианты хақыката лайыкдыр. Гадымы греклер бу деңзи ерин ортасы хасап-лап, оңа „Бизиң деңзимиз“ дийип ат дакып-дырлар. Латын дилинде бу ат *Маре Медитерранеум* („ерорта деңзи“) гөрнүшинде уланылыпдыр. Бейлеки диллере шу латынча ат тержиме эдилепдир.

Ерофей Павлович — РСФСР-иң Амур областында де-мир ёл станциясы ве посёлок. Булара XVII асырда шу этрапа гелен Е.П.Хабаровың ады ве атасының ады дакы-лыпдыр.

Еруслан — Волганың ашак ақымында оңа гошулян

чеп гошант. Бу ады түркче *арслан* сөзүнің үйтгедилең гөрнүши хасаплаярлар.

Есеник — Чехословакияда даг. Бу ат *ясень* диен агажың адындандыр.

Есенице — Чехословакияда ве Югославияда даг, деря, оларың ады дакылан шәхерлер. Бу атлар хем *ясень* диен агажың ады билең багланышыклыдыр.

Есил — Газагыстанда деря, Иртыш дерясының чеп гошанды (руслар бу ады *Ишим* гөрнүшинде уланярлар). Е. Койчубаевың пикирине гөрә, газакча *есил* — „яшыл“ диймекдир (яшыл, ягны гөк сувлы деря).

Ессентуки — Ставрополь үлкесинде Ессентук дерясының ады дакылан курорт шәхери. Бу ады черкес дилиндәки *есен* („өвренишмек“) ве *туку* („местен“) сөзлеринден хасаплаярлар („өвренишилен ер“). Оны түркий диллердәки *эсен* ве *түк* („түй“) сөзлери билең багланышдырянлар хем бар.

Ефремов — РСФСР-иң Тула областында шәхер. Бу ады XVII асырда шу этрапда атаманчылык эден Ефремың адындан хасаплаярлар.

Е

Ёкаркы көл (русча В е р х и е е) — Демиргазык Америкадакы *Улы көл* дийип ат алан ве деря аркалы бири-бири билең биригйән бәш көлүң иң улусы, акымың иң ёкары четинде ерлешен көл.

Ёкары Вольта — Африкада дөвлет. Оңа шу ердәки Вольта дерясының ады гечйәр. Деряны XVIII асырда португаллар *Рио де Вольта* („гайдып гидиш, доланыш дерясы“) дийип атландырярлар, чүнки португал экспедициясы шу деря билең ызына гайдян экен.

Ёлбарстокай — Тәжигистан ССР-иң Горгандепе областында горугхана (заповедник, русча бу ат *Тигровая балка*, ягны „гаплаңлы көл“ дийлип нәдогры тержиме эдилипдир). Ерли түркменлер шу ердәки тораңны токайларында ёлбарсларың яшанлыгыны гүрүң берйәрлер.

✓ **Ёлөтен** — Мары областында шәхер, район. Гадымы Марыдан Мургап дерясының бойы билең Овганыстана, Хырада гидйән бир вагткы кервен ёлы Орта Азияда әхмиетли ёлларың бири хасапланыпдыр. Бу ёл билең Хыва ве Бухара хем гитмек мүмкин экен. Шу ёлуң угрунда сөвда кервенлериниң эсасы дүшелгелери Мары

ве Ёлөтен болупдыр. Гадымы ёлун угрунда ерлешендиги үчин хем бу пункта шейле ат гойлупдыр. Шу ердәки Ёлөтен галасының ады 1838-нжи йылда-да душ гелйәр.

Ж

Жаманкөл — Газагыстанда көл. Бу ат „яман көл“ диен маныдадыр.

Жамантуз — Газагыстанда энчеме көллер. Газак дилинде *Жамантуз* — „яман дуз“, „эрбет дузлы көл“.

Жаннетта адасы — Гүндогар Сибирь деңзинде Де-Лонг адаларының бири. 1879-нжы йылда Де-Лонг „Жаннетта“ гәмисинде шу ерлерде барлаг гечирени ве аданы ачаны үчин, оңа шол гәминиң ады дакыляр.

Жданов — УССР-де шәхер, Азов деңзинде улы порт. 1779-нжы йылда дүйби тутулан бу шәхере илки *Мариуполь* („Мария шәхери“) диен ат дакылды. *Мария* — император Павелиң аялы Мария Фёдоровнаның ады; грекче *пол* (*полис*) — „шәхер“. 1948-нжи йылдан сон бу шәхер Компартияның ве Совет дөвлетиниң гөрнүкли ишгәри А.А.Ждановың (1896—1948) адыны гөтерйәр.

Железноводск — Ставрополь үлкесинде Железная дагының этегинде ерлешей шәхер, бүтинсоюз әхмиетли курорт. Бу ат рус дилиндәки *железо* („демир“) ве *вода* („сув“) сөзлеринден дуряр, чүнки дагдан демре бай чешмелер акып чыкяр.

Железногорск — РСФСР-иң Курск областында шәхер. Бу ат рус дилиндәки *железо* („демир“) ве *гора* („даг“) сөзлеринден эмеле гелипдир, чүнки шәхер демир кәниниң янында ерлешйәр.

Женева — Швейцарияда шәхер. Бу шәхер Генуя билең атдашдыр. *Женева* сөзи кельт дилиндәки *гена* — „агыз“, „деряның аягы, ягны деңзе гуюлян ери“ диен маныдадыр. Шу ерде Женева көлүнден Рона дерясы акып чыкяр (көлүн агзыны эмеле гетирйәр).

Женева көли — Францияның ве Швейцарияның арачәгинде улы көл. Оңа кенарындакы шәхериң (Женева-ның) ады дакылыпдыр. Орта асырларда көле *Лозанна көли* хем дийлипдир (*Лозанна* — көлүн демиргазык кенарындакы шәхериң ады). Французлар көле *Леман* диййәрлер. Бу сөз гадымы грек дилиндәки *лимнос* („көл“) сөзи билең асылдашдыр.

Жигули — Волганың саг кенарында, Самара тирсеги дийлиён дагда белент байырылык, ВАЗ-„Жигули“

автомобиллеринин өндүрилгөн ери. Бу ат булгар-татар дилиндәки *жигув* („чигин“, „дүвүн“) сөзүндөн *в-ли* гошулмасындан эмеле гелип, көплөшүп гайык чекмекде уланылган дүвүнли йүпи *в*е шол йүпи чеккөнлери (русча: бурлаклары) аңладыр.

Жиздра — РСФСР-ин Калуга областында деря (Оканын чеп гошанды) *в*е онун ады дакылап шәхер. Литва дилинде *жиздра* — „ири чәге“ диен маныдадыр.

Жиардув — Польшада шәхер. Онун ады кенеп эгрижи машины ойлап тапан *в*е Франциядан шу ере гөчүп гелип, кенеп эгиргөн фабригин дүйбүни тутан Филипп Жиарын (1775—1845) ады билен багланышыккыдыр.

Житомир — УССР-де шәхер *в*е область. Орта асырларда дүйби түтулан бу шәхерин адыны адам адындан хасаплаярлар.

Жиу — Румынияда деря, Дунайын чеп голы. Славян диллеринде бу ат „чалт (акыян деря)“ диен маныдадыр.

Жохов адасы — Гүндогар Сибирь деңзинде Де-Лонг адаларынын бириси. Рус барлагчысы Б.А.Вилькицкийн экспедициясы тарапындан 1914-нжи йылда ачылан бу ада шол экспедициянын члени, шу ерде арадан чыкан А. Жоховын ады дакылар.

Жуковский — Москва областында шәхер (1947-нжи йыла ченлики ады *Отдых*). Оңа 1947-нжи йылда рус авиациясынын атасы, гидромеханиканын *в*е аэромеханиканын дүйбүни тутужы Н. Е. Жуковскийн (1847—1921) ады дакылды.

Жукопа — Волга дерясынын саг гошанды. Балтика диллеринде бу ат „балыккы деря“ диен маныдадыр.

Жэхэ — Хытайда деря *в*е даг. Хытайча *Жэхэ* — „гызгын (сувлы) деря“.

Ж

Жайпур — Хиндистанда шәхер, Ражастхан штатынын меркези. Санскрит дилинде *жайа* — „енижи“, пур — „шәхер“ („енижилер шәхери“).

Жакарта — Индонезиянын пайтагты. Бу ады санскрит дилиндәки *жайя-корта* („енижилер меканы“) сөзлеринден хасаплаярлар. Бу ат илки Ява адасындакы бир обанын адыдыр. 1619-нжы йылда бу юрды голландлар басып аландан соң, оңа Батавия диен ады дакылар (*Батавия* — Голландиянын гадымы ады).

Индонезия өзбашдаклык аландан соң, 1949-нжы йылда оңа ене көне ады дакыляр.

Жамантау — Тянь-Шанда даг герши. Газак-гыргыз диллеринде бу ат „яман даг“ диен маныдадыр.

Жамбыл — Газагыстан ССР-нде шәхер ве область (V асырдан башлап *Тараз*, 1936-нжы йыла ченли *Өвлүй-ата*). Шәхере 1938-нжи йылда мешхур газак шахыры, акын Жамбыл Жабаевин (1846-1945) ады дакылды.

Жамна — Хиндистанда Ганг дерясына гошулян деря. Бу ады санскрит дилиндеки *йамуна* („экиз“, „жүбүт“) сөзүнден хасаплаярлар, чүнки ол көп ерде Ганг дерясы биле параллель акяр.

Жанкой — Крымда шәхер. В. А. Никонов бу ады түрки диллердеки *жаңа* (*яңы*) — „тәзе“ ве *кой* — „оба“ сөзлеринден хасап эдйәр.

Жаргорман — Өзбегистан ССР-нин Сурхандеря областында район, посёлок. Бу ат „жарың якасындакы горман (гала)“ диен маныдадыр.

Жаркент — сер. П а н ф и л о в.

Жезказган — Газагыстан ССР-нде шәхер ве область. Газак дилинде бу ат „мис газан“ (газылып алыннан ер) диен маныдадыр, чүнки бу ерден мис алыннар.

Жейренбатан — Азербайжан ССР-нин Авшаран районнда посёлок. Бу ат „жерениң батан ери“ диен маныдадыр.

Жейхун — Амыдерянын гадымы атларынын бири. XIII асыр алымы Якут бу ады парс сөзи, ягны гадымы *Жейхан* шәхеринин ады хасаплаяр, Вамбери болса оны „деря“ дийип дүшүндирийәр. Башга алымларын пикириче, *Жейхун* (арапча *Гихон*) ве *Сейхун* (*Фисон*, Сыр-дерянын ады) сөзлери „бехишт“ деряларынын ады болмалы. Араплар басып алан дөврүнде бу ерлер оларда улы тәсир галдырандыгы үчин, бу дерялара бехишт деряларынын ады дакылыпдыр.

Желалабат — Гыргызыстан ССР-нде шәхер. В. А. Никонов бу ады арап дилиндеки *желал* („шөхрат“) ве парс-тәжик дилиндеки *абат* („шәхер“) сөзлеринден хасаплаяр. *Желал* сөзүниң адам ады болмагы хем мүмкинدير. Желалабат диен шәхер Овганыстанда-да бар.

Желилабат — Азербайжан ССР-нде шәхер (1967-нжи йыла ченлики ады *Астраханбазар*). Оңа азербайжан азыжысы Желил Мәмметгулызаденин ады дакылды.

Жемшитпур — Хиндистанын гүндогарында шәхер.

Жемшит — адам я-да жемшиди тайпасының ады; *пур* — „шәхер“.

Жерси — Англияда, Ла-Манш богазында Норманд адаларының бири. Бу ады „ота бай ада“ дийип дүшүндирйәрлер.

Жетиөгүз — Кыргызыстанда район, оба. Бу ат гыргыз дилиндәки жети („еди“) ве өгүз (үгүз, ягны „деря“) сөзлөринден эмеле гелипдир.

Жетисуу (русча Семиречье — „еди деря“) — Газагыстаның гүнорта-гүндогарындатарыхы область. Бу ат „еди деря“ диен маныда йүзе чыкяр (гыргыз дилинде *жети* — „еди“, суу-„сув“), чүнки ол *Каратал*, Көксуу, Биен, Аксуу, Баксан, Лепса ве Саркант деряларының бассейнерини аңлатмак үчин дакылан атдыр.

Жидда — Сауд Арабыстанында, Гызыл деңзиң боюнда шәхер. Арап дилинде бу ат „белент кенар“ диен маныдадыр.

Жокьякарта — Ява адасында (Индонезияда) солтанлык ве онуң меркези шәхери. Ерли дилде *Жогиокерто* — „гүллейән (сагдын) гала“.

Жомолунгма — Тибетин (Хытайын) ве Непалын арачегинде Гималай дагларының белент герши, дүнийәде иң белент даг (8848 м). Бу адың тибет дилинде „Ериң (дагын) худаий“ диен манысының тарапыны тутярлар. Оңа *Эверест* хем дийилийәр. *Ж.Эверест* — гечен асырын орталарында Хиндистанда топографик ишлер гечирен иңлис чиновниги.

Жоржия — АБШ-ның бир штаты. Оңа 1733-нжи йылда иңлис королы Георг (Жорж) II-ниң ады дакыляр.

Жума — Самаркант областында шәхер; Пастдаргам районының меркези. Шәхерин өңки ады *Жумабазардыр* („жума гүни болян базар“).

Жунгария — Хытайын Синьцзян - Уйгур автоном районында географик область. Монгол дилинде *дзунгар* — „чеп эл“, ягны гүндогара середип дуран вагтында, чеп эле тарапдакы ер диен маныдадыр (сагда Тибет даглары бар).

Жызак — Өзбегистан ССР-нде шәхер, область (өзбек дилинде *Жиззак*). Орта Азиядакы гадымы шәхерлерин бири болан Жызагың ады X асырда *Дизак* гөрнүшинде душ гелйәр. Согд дилинде *диз* — „гала“ диймекдир, -ак болса кичелтмеклиги аңладян гошулма (галажык). *Дизак* диен ерлер Орта Азияда өң көп экен.

Жылыкөл — Тәжигистан ССР-нің Горгандепе областында район, түркменлерің яшайн обаларының тутуш ады. Бу ат „йылы көл“, „сувы доңмаян көл“ диен маныдадыр, чүнки шу ерде йылы сувлы көл (жар) бар.

3

Заале — ГДР-иң ве ГФР-иң территорияларындан акаян деря, Эльбаның чеп голы. 791-нжи йылда *Сала* гөрнүшинде душ гелйән бу ат хинди-европа диллериндәки *сал* (рус дилинде *соль*, ягны „дуз“) сөзүнден эмеле гелипдир, чүнки деряның боюнда дуз алынаян ерлер көп экен.

Забайкалье — Байкалың гүндогарында гин даглык, область. Рус дилинде бу ат „Байкалың аңрысындакы (ерлер)“ диен маныдадыр. Бу ат Байкалың гүнбатырындакы руслар тарапындан дакылыпдыр.

Загорск — Москва областында шәхер. Она 1930-нжы йылда рус революционери, 1919-нжы йылда контрреволюционерлер тарапындан өлдүрилен В. М. Загорскиниң (Лубоцкиниң) ады дакылды (шәхериң өңки ады *Сергиев*).

Загреб — Югославияда шәхер, Хорватия Социалистик Республикасының пайтагты. Славян диллеринде *греб* „гачы“ диймекдир. (*Загреб* — „гачының аңырысы, арка тарапы“).

Задонск — РСФСР-иң Липецк областында, Дон дерясының чеп кенарында шәхер. Рус дилинде бу ат „Дон дерясының аңрысындакы (шәхер)“ диен маныдадыр. Ир дөвүрде рус ерлери Донда гутарып, деряның гүндогар тараплары дашаркы территория хасапланыпдыр, шонун үчин хем бу ердәки оба, 1779-нжы йылдан сон болса онуң орнунда дөрән шәхере шейле ат дакылар.

Заир — Меркези Африкада дөвлет. Ерли дилде бу сөз „дениз“ я-да „сув“ диен маныдадыр.

Зайсан — Газагыстанда көл ве онуң ады дакылан шәхер. Г.Конкашпаевниң пикириче, бу ат монголларың *засинг* („ягшы“, „оңат“) сөзүндендир. Е. Койчубаев оны ойротларың *захсэн* („балык“) сөзи билен багланышдырар.

Закарпатье — Украинада область. Рус дилинде бу ат „Карпатың аңырысы“ диймекдир, чүнки ол Украинаның әхли областларындан середенде-де Карпатың аңры тарапында ерлешйәр.

Закатала — Азербайжан ССР-нде шәхер. Ерли алым-

лар бу ады „Зэки таласы“ („Зэки дүздүги“) дийип дүшүндирйэрлер.

Закопане — Польшада курорт шэхери. Бу ат „агажы айрылан ериң аңры тарапы“ диен маныдадыр.

Залешики — УССР-ин Тернополь областында шэхер. **Залешики** — „токайың аңрысында яшаянлар обасы“ диймекдир.

Зальцбург — Австрияда шэхер. Немец дилинде *зальц* — „дуз“, *бург* — „шэхер“. Өң бу ерден дуз алынан экен.

Замбези — Гүнорта Африкада деря. Ерли геплешикте бу ат „улы деря“ диен маныдадыр.

Замбия — Меркези Африкада дөвлөт (онун өңки ады *Демиргазык Родезия*). **Замбия** сөзи Замбези дерясының ады билен асылдашдыр.

Замосць — Польшада шэхер (русча *Замостье*). Бу ат „көприниң аңырсы“ диен маныдадыр.

Занзибар — Африканың гүндогарында ада ве онда ерлешен шэхер. Бу ат арап дилиндэки *зеңи* („гара“, „негр“) ве эйран диллериндэки *барр* („үлкө“, „юрт“, „кенар“) сөзүндөндир.

Запорожье — УССР-де шэхер, область, Днепр дерясының боюнда порт. 1775-нжи йылда шу ерде гурлан гала *Александр галасы* диен ат дакыляр. 1921-нжи йылдан бэри шэхере Запорожье дийилийэр. Бу ат „деря босагасының (деряның шаглавук эмеле гетирийэн ериниң) аңырсы“ диймекдир, чүнки Днепр босагасының аңырсында, Хортица адасында украин казакларының Запорожье сечи диен гурамасы ерлешипдир.

Зарайск — Москва областында шэхер. Аслында *Заразеск* болмалы бу ат „керт гая“, „берк гала“ диен маныдадыр.

Зашиверск — Якутыстан АССР-нде шэхер. Рус дилиндэки бу ат „Шиверадан аңырдакы (шэхер)“ диен маныдадыр. Ерли диалектлердэки *шивера* сөзи „деряның шаглавуклы ери, босагасы“ диен маныдадыр.

Збараж — УССР-ин Тернополь областында шэхер. Чаклама гөрө, ол *Збар* диен адам адындан ве *-еж* гошулмасындан эмеле гелипдир.

Зборов — УССР-ин Тернополь областында шэхер. 1166-нжи йылда хем душ гелиян бу ат *Збор* (*Забор*) диен адам адындандыр.

Збруч — Украинада деря, Днестрин чеп гошанды. Бу ат „батгалы чеменлик“ диен маныдадыр.

Звенигород—Москва областында шәхер. Шейле атлы шәхерлер Болгарияда ве Украинада хем бар. Славян диллеринде бу ат „жаңлы шәхер“ диен маныдадыр, чүн-ки ягычылык дөвүрде душманың чозуп гелйәнини билдирмек үчин, жаң какып илата хабар етирипдирлер.

Зворник — Югославияда шәхер. Бу ат славян диллериндәки *извор* сөзүнден болуп, „чешме“ диен маныны аңладяр.

Згожелец — Польшада, Нейсе дерясының кенарында шәхер. Бу ат славян диллериндәки *загорелец*, *горелый* („янан“, „көөн“, „от алан“) сөзи билен асылдашдыр. Деряның бейлеки кенарында-да шу атдакы шәхер бар, йөне немец дилинде ол *Гёрлиц* гөрнүшинде уланыляр.

Зебниц — ГДР-де, Чехословакия билен арачәкде шәхер. 1223-нжи йылда илкинжи гезек душ гелйән бу ат- славян диллериндәки *жабница*, ягны „гурбагалы (көл)“ сөзүнден эмеле гелипдир.

Зеландия — 1) Нидерландларын гүнорта-гүнбатырында, Шельда дерясының адаларында ерлешен провинция. Бу ат герман диллериндәки *зе* („дениз“) ве *ланд* („ер“, „юрт“) сөзлеринден болуп, „дензин ичиндәки ер“ диен маныны аңладяр. 2) Данияның иң улы адасы (Копенгаген шонда ерлешйәр). Даниялыларын дилинде бу ады „нерпа“, (ягны тюленлер машгаласына дегишли хайван) сөзүнден чаклаярлар.

Зелёна-Гура — Польшада шәхер. Адың манысы: „гөк шәхер“.

Зеленогорск — Ленинград областында, Фин айлагының кенарында шәхер. Рус дилинде бу ат „яшыл депе“, „гөк байыр“ диен маныдадыр. 1948-нжи йыла ченли бу шәхерин ады *Териоки* (фин дилинде „байырлы деря“).

Зеленоград — Москва областында шәхер. Бу ат рус дилинде „гөк шәхер“ диен маныдадыр, чүнки 1929-нжы йылда курорт ерде бу шәхерин дүйби тутуляр.

Земгале — Латвияда, Рига айлагының гүнортасында тарыхы ве географик область. Латыш дилинде бу ат „пес ер“ диен маныдадыр.

Зеревшан (өзбекче *З а р а ф ш о н*) — Орта Азияда деря, Амыдеряның саг гошанды. Бу ады *зер* (алтын) сөзи билен багланышдырлар. Деряның хер белегиниң өз ады бар. Онуң ёкары акымына *Матча*, сувуның Гара-көле гелйәнлиги үчин, аягына *Гаракөл деря* дийилйәр. Оң онуң *Сөгд дерясы* диен ады хем болупдыр.

Зейдер-Зе, Зюдер-Зее — Голландияда Демиргазы деңизин айлагы. Бу ат „гүнорта деңиз“ диен маныдадыр.

Зибенгебирге — ГФР-де, Кёльнүн гүнорта-гүндогарында токайлы байырлык. Немец дилинде бу ат „еди даглы (депе)“ диен маныдадыр.

Зилупе — Латвия ССР-нде деря. Латыш дилинде зилс „гөк“, улэ „деря“ („гөк сувлы деря“).

Зильга-Хох — Кавказ дагларының бир герши. Осетиялыларың дилинде *зильга* — „чүри“, „чөммелип дуран“, *хох* (*кух*) — „даг“.

Зирекле — Волга ве Кама деряларының бойларында энчеме деряларың хем-де илатлы пунктларың атлары. Татар дилинде *зирек* — „ольха агажы“, *-ле* хем *-ли* гошулмасы, ягны „ольха агажына бай ер“.

Златоуст — РСФСР-иң Челябинск областында, Гүнорта Уралда шәхер. Косотур дагының этегиндәки демир ве мис алынан заводың янында 1754-нжи йылда дөрән посёлок 1865-нжи йылда шәхере өврүлйәр ве оңа Иоанн Златоуст бутханасының ады дакыляр.

Змеиногорск — РСФСР-иң Алтай үлкесинде шәхер. 1736-нжы йылда, күмүш ве гуршун кәнлериниң үсти ачылан дөвүрде дүйби тутулан бу шәхере шу ердәки *Змеиный* („йыланлы“) дагының ады дакылыпдыр.

Золинген — ГФР-иң Рур областында шәхер. 965-нжи йылда *Золагон* гөрнүшинде душ гелйән бу ат немец дилинде „батгалык“ диен маныдадыр.

Золотурн — Швейцарияның демиргазык-гүнбатырында шәхер. Барып 219-нжы йылда *Залодурн* гөрнүшинде душ гелйән бу адың биринжи бөлегини (*золо* сөзүни) тайпа ады ве латын дилиндәки *сал* („дуз“) сөзи билен багланышдырып, ики хили дүшүндирийәрлер. Онун икинжи бөлеги кельт дилиндәки *дуго* („беркитме“, „дервезе“) сөзүндендир.

Зондерхаузен — ГДР-иң гүнорта-гүнбатырында, Виппер дерясының боюнда шәхер. Бу ат „гүнортадакы жай (шәхер)“ диен маныдадыр.

Зугрәс — УССР-иң Донецк областында шәхер. Зуев дөвлет район электростанциясының янында 20-нжи йылларың аягында дөрән посёлок 1938-нжи йылда шәхере өврүлйәр ве оңа ЗугРЭС диен гысгалдылан ат дакыляр.

Зыряновск — Газагыстаның гүндогарында шәхер. 1794-нжи йылда шу ере сүргүн эдилен Г. Г. Зырянов шу

ерде полиметаллик магданын үстүни ачяр. Илки оба, сонра шэхере онун ады дакыляр.

И

Ибадан — Нигерияда шэхер. Ысламың илки яйран ерлериниң бири боланы үчин, онун адыны „ыбадат эдил-йән ер“, „намазгэх“ дийип дүшүндирйэрлер.

Ибар — Югославиядакы Морава дерясының саг гошанды. Бу ат баск-ибер диллеринде „деря“ манысыны аңладян сөздендир.

Ибреси — Чувашыстан АССР-нде шэхер. Бу ады чуваш дилиндеки *йепре* („эзилмек“, „буймак“) сөзи билен багланышдырлар.

Ивангород — Ленинград областында, Нарва дерясының кенарында шэхер. Бу ат „Иван шэхери“ диен маныдадыр, чүнки Швеция билен арачэке 1492-нжи йылда Иван III диен патыша шу галаның дүйбүни тутяр.

Иваново — РСФСР-де шэхер ве область. Шэхер шу ердеки обаларың өсмеги нетижесинде эмеле гелйэр. XVII асырда Иваново-Кохма (*Кохма* деря ады; Иваның кимлиги белли дэл) обасында докмачылык хас өсүпдир. Оңа сонра ене 4 оба (оларың бири Вознесенск) гошуляр. Нетижеде, 1871-нжи йылда *Иваново-Вознесенск* шэхери дөрөйэр. Онун ады Иваново-Кохма обасының биринжи сөзүнден ве Вознесенск диен обаның адындандыр. 1932-нжи йылда бу адың икинжи бөлеги ташланяр.

Иваново-Франковск — УССР-де шэхер. 1962-нжи йылда өңки Станислав шэхерине гөрнүкли украин языжысы ве жемгыетчилик ишгэри И. Я. Франконың (1856—1916) ады дакылды.

Ивдель — Свердлов областында ики деря ве шэхер. Мансы дилинде *ивдель* — „агачсыз“, „өсүмликсиз“ диен маныдадыр.

Ивиса — Ерорта деңзинде Балеар адаларының бириси, Испания дегишли ада. Б. э. өңки 654-нжи йылда шу ада гелен карфагенлилер тарапындан дакылан бу ады „ада“ дийип тержиме эдйэрлер. Башга бир пикире гөрэ, бу сөз баск дилиндеки *ибис* („чешме“) сөзүндендир.

Ивня — РСФСР-иң Белгород областында шэхер. Оңа деряның ады дакылыпдыр. Деряның ады болса рус дилиндеки *ива* („тал“) сөзи билен багланышыккыдыр.

Иври — Францияда бирнәче шәхер, Парижнң бир бөлегі. Бу ады „екегапан“ манысындакы әбур сөзүнден хасаплаярлар („екегапанлы ер“).

Игарка — Красноярск үлкесинде, Енисейнң аягында шәхер. 1928-нжи йылда дүйби тутулан бу шәхернң орнунда өң *Игарканың ышлагы (кулбеси)* бар экен. *Игарка*—Егор диен авчының ерли илат тарапындан уянылан ады.

Иглезиас — Италияның Сардиния адасында шәхер. Бу ат „килисе“, „бутхана“ диен маныдадыр. Латын дилиндәки *эклесия* („килисе“) диен сөзи сардиниялылар шейле уланярлар.

Идрия — Югославияда шәхер ве деря. Бу ат „симап“ диен маныдадыр (грекче), чүнки бу ерде симабын бай запасы бар.

Иерусалим — Палестинада шәхер, христианларын, жөхитлеринң ве мусулманларын мукаддес дини меркези хасапланылян ер. Б. э. өңки 2-нжи мүнйыллыгын орталарында душ гелйән бу гадымы ат Ассирия язгыларында *Урсалимму*, Мүсүринң иероглиф язгылы текстлеринде *Шалам*, гадымы еврей дилинде *Иерушалаим* гөрнүшлеринде уланылыпдыр. Оны гадымы еврей дилиндәки *шалем* (арапча *салам*, ягны „саламатлык“, „рахатлык“) сөзүнден хасаплаярлар. Семит диллеринде бу сөз өң „даш“, „дашдан эдилен“ манысынын хем аңладыпдыр. *Иеру* сөзи болса „өй“, „ил“ диймекдир. Шейлеликте, бу ат „парахатлык өйи“ я-да „дашдан бежерилен өй“ диен маныда йүзе чыкыпдыр. Араплар бу шәхере *Эл-Кудс* („мукаддес“) диййәрлер.

Ижевск — Удмуртыстан АССР-ниң пайтагты. Она шу ерден акян Иж дерясының ады гечипдир (манысы белли дәл).

Ижора — Ленинградың якынында деря. Бу ат кареллеринң *ингери* (русча ижора) тайпасының адындандыр.

Изар — ГФР-де деря, Дунайынң саг голы. Бу ат хинди-европа диллериндәки *изара* („акар“, „деря“) сөзүндендир.

„Известия“ адалары — Кара деңзинде Красноярск үлкесине дегишли адалар топлумы (Тройной, Пологий ве бейлекилер). Олара „Известия“ газетиниң ады дакылды.

Извор — Балкан юртларында, шонуң ялы-да, Молдавияда ве Украинада көп душ гелйән топоним. Гүнорта славян, румын ве молдав диллеринде бу сөз „чешме“, „булак“ диен маньны аңладяр.

Изер — Францияда деря, Ронаның чеп гошанды. Адын маньсы: „акян сув“, „деря“.

Измир — Түркияде, Эгей деңзиниң кенарында порт шәхер, улы ил (веляят). Өң оңа *Смирна* дийлипдир. Бу ады греклерин *мирра* сөзүнден хасаплаярлар. *Мирра* — медицинада ве парфюмерияда уланылан хошбой смоланың адыдыр.

Измит — Түркияде, Мермер деңзиниң кенарында Хожали диен илиң меркези шәхери. Б. э. өңки 264-нжи йылда Вифинияның патышасы Никомед I бу шәхерин дүйбүни тутяр, шонуң үчин шәхере *Никомедия* диен ат дакыляр. Хәзирки Измит диен ат греклерин *Эис Никомедиян* („Никомедия тарапа“) сөзлериниң түрк дилинде үйтгән гөрнүшидир.

Изяслав, Заславль, Жеслав — УССР-иң Хмельницкий областында шәхер. Барып 1127-нжи йылда душ гелйән бу ады князь Изяслав Ярославич билен багланьшдырлар.

Илек — Урал дерясының чеп гошанды. Бу ат башгьрт дилиниң диалектлеринде „кейик“ диен маньдадыр („кейикли“).

Или — Орта Азияда Тянь-Шандан баш алып, Балкаш көлүне гуйян деря. Монгол дилинде *или* — „ялдыравук“ диймекдир.

Иллинойс — АБШ-да Миссисипи дерясының чеп гошанды ве онуң ады дакылан штат. *Иллини* — 1673-нжи йылда бу ери французлар басып алянча, шу деряның якасында яшан индей тайпасының адыдыр. Ерли дилде бу сөз „эркек адам“, „эсгер“ диен маньны аңладяр.

Иловайск — УССР-иң Донецк областында шәхер. Бу ат Октябрь революциясына ченли шу ере э依лик эден ири помещигиң адындандыр.

Идовля — Дон дерясының чеп гошанды. Бу ат рус дилиндәки *ил* („гырманча“) сөзүндендир („гырманчасы көп деря“).

Илок — Югославияда шәхер. Бу ат венгр дилиндәки уйлак („тәзе жай“) сөзи билен багланышыклыдыр.

Илуксте — Латвия ССР-нде шәхер. Илки деряның ады.

болан бу сөз литва дилинде „гамышлы“ диен маныдадыр.

Иль-де-Франс — Францияда тарыхы область. Бу ат „Франция адасы“ диен маныда болуп, бу области дүрли тарапдан улы деряларың гуршайнлыгы билен багланышкыкыдыр.

Ильич — Газагыстанда шәхер; Азербайжанда посёлок; СССР-иң дүрли областларында энчеме илатлы пунктларың атлары. Буларың әхлисине В. И. Лениниң хорматына шейле ат дакылды.

Ильм — Эльба дерясының бассейнинде Заале дерясының бир гошанды. Бу адың манысыңы дүрлүче дүшүндирийәрлер: а) „батгалык“; б) „акар“ ве ш. м.

Ильмень — РСФСР-иң Новгород областында көл. Гүнорта Уралда ве Волганың аякларында-да шейле атлы көллер бар. Рус дилиниң диалектлеринде бу сөз „кенары гамышлы ялпак көл“ диен маныны аңладяр. Ильмени грек дилиндәки *лиман* („көл“) сөзи билен багланышдырянлар хем бар.

Имандра — РСФСР-иң Мурманск областында (Кола ярым адасында) көл. Чаклама гөрә, бу ат ерли саам дилинде кенарлары эрез-эрез ве адасы көп болан көли аңладяр. Гүндогар Сибирде Имангдра диен деря хем бар. Онуң адыны эвен дилинде „гар дерясы“ манысындакы сөзден чаклаярлар.

Имерети — Грузияның гүнбатырында тарыхы область, орта асырларда өзбашдак дөвлет. Гүржи дилинде *имер* — „аңыркы“, *-ети* — орун билдирйән гошулма („Лих даг гершиниң аңырсындакы юрт“).

Инвернесс — Демиргазык Шотландияда, Несс дерясының аягында шәхер. Бу ат „Несс дерясының аягында ерлешен (шәхер)“ диен маныдадыр.

Ингода — РСФСР-иң Чита областында деря (ол Онон дерясы билен бирлешип, Шилка дерясыны эме-ле гетирйәр). Бу ат эвен дилиндәки *ингактэ* („чагылы“) сөзүндendir.

Ингул — Украинада деря, Гүнорта Буг дерясының чеп гошанды. Бу ады түрки диллердәки „ени (яңы) гөл“ („тәзе көл“) сөзлеринден хасаплаярлар.

Ингулец — Украинада деря, Днеприң саг гошанды. Ингул дерясының якынындадыгы үчин, муңа Ингулец („Ингулжык“) диен ат берлипдир.

Индиана — АБШ-нын бир штаты. 1702-нчи жылда французлар индейлерин яшайн бу территориясыны басып алып, оңа *Индиана* — „индейлер юрды“ дийип ат дакарлар. Гечен асырын башларында индейлер гырлып ёк эдилен хем болса, оларын ады сакланяр.

Индианаполис — АБШ-да Индиана штатынын меркези. Грек дилинде *полис* — „шәхер“ диймекдир („индейлер шәхери“).

Индигирка — Якутыстанда деря: *Индигир* — тайпа ады; *-ка* — рус дилинде ат ясайжы гошулма. Якут дилинин диалектлеринде оңа *Мурулэт* („деря“) дийилйәр.

Индонезия — Гүнорта-гүндогар Азиянын адаларында дөвлет. Бу ат *Индия* („Хиндистан“) ве грек дилиндеки *несос* („ада“) сөзүнден эмеле гелипдир („адалардакы Хиндистан“).

Инжебурун — Кичи Азияда. Гара дензин гүнорта кеңарында улы бурун. Бу ат түрк дилинде „инче бурун“ диймекдир.

Инилчек — Кыргызыстан ССР-нде. Хантеңри даг гершинде дүнйәдеки улы бузлуклар. Олара *Инилчек* („инелге“) диен гершин ады дакылыпдыр.

Инкерман — Крымда, Севастополын якынында посёлок, демир ёл станциясы. Бу ат түрки диллердеки *ени* (яңы, тәзе) *керман* (гала) сөзлериндендир. Башга пикире гөрә, онун *ин* (хин) сөзи „говак“ манасындадыр („говаклы ада“).

Инн — Швейцариянын, Австриянын ве ГФР-ин территорияларындан акян деря, Дунайын саг гошанды. Бу ады кельт дилиндеки *инос* — „сув“, „деря“ сөзүнден хасаплаярлар.

Инсбрук — Австрияда, Инн дерясынын боюнда шәхер. Бу ат *Инн* (деря ады) ве немец дилиндеки *брук* („көпри“) сөзлеринден дуряр. („Инн дерясынын көprüсинин янындакы шәхер“)

Интерлакен — Швейцарияда шәхер. Бу ат латын дилиндеки *интер* („аралык“), *лакус* („көл“) сөзлеринден эмеле гелип, „ики көлүн арасы“ диймекдир, чүнки шәхер Тун ве Бриенц көллеринин аралыгында ерлешйәр.

Инне бурны (русча Игольный мыс, португалча Агульяш) — Африканын гүнорта нокады. Португаллар илки шу ере геленде, деңиздеки магнит аномали-

ясынын компасын дилине (иннесине) тәсир эдйәнди-
гини гөрүп, бу бурна шейле ат берипдирлер.

Иоакимсталь — ГДР-де шәхер. 1604-нжи йылда
бранденбурглы Иоаким-Фридрих тарапындан дүйби
тутулан бу шәхере шол шахсың ады дакыляр; немец
дилинде *таль* „жүлгә“ диен маныдадыр.

Иоганнесбург — Гүнорта Африка Союзында шәхер.
1886-нжы йылда алтын гөзлейжилер тарапындан дүй-
би тутулан бу шәхерин ады Трансваалда топография
ишлерини гечирен *Иоганнесиң* адындан ве голланд
дилиндәки *бург* („шәхер“) сөзүнден дуряр.

Иония. деңзи — Ерорта деңзинде, Демиргазык Ита-
лияның ве Грецияның аралыгында деңиз. Оңа ичин-
дәки адаларың ады гечипдир, адалара болса шу ерде
яшан грек тайпасы *ионилерин* ады дакылыпдыр.

Иордан — Иорданияның ве Ысрайылың аралыгындан
акян деря (арап дилинде *Нахр-аш-Шария*). *Иорданы*
семит диллеринде „канал“, „акым“ ве „шаглавук“ ма-
нысыны аңладян сөзден хасаплаярлар.

Иордания, Иордания Хашимит короллыгы —
Гүнбатар Азияда дәвлет. Оңа Иордан дерясының ады
гечипдир.

Иори — Грузияда, Алазани дерясының саг гошанды.
Бу ат гүржи дилинде „ики айрылан“ диен маныда-
дыр.

Иравади — Хинди-Хытайда (Бирмада) улы деря. Ер-
ли дилде бу ады „улы деря“ дийип дүшүндирйәрлер.
Бирма дилинде *ирават* — „океан“, санскрит дилинде
иравати — „гала“.

Ираклион, Гераклион — Грецияның Крит ада-
сында шәхер. Оңа гадымы грек мифологиясының гах-
рыманы Гераклың ады дакылыпдыр.

Иргиз — сер. Ыргыз.

Иремел — Башгырдыстан билен Челябинск областы
аралыкта (Гүнорта Уралда) даг герши. Бу ат баш-
гыртча *ир* (*эйәр*, ягны „эер“) ве монгол (галмык) ди-
линдәки *эмәл* („эер“) сөзлеринден дуряр. Дагын фор-
масы эере меңзеш. В. А. Никонов бу ады „мукаддес“
дийип нәдогры дүшүндирйәр.

Ирендек (русча *Ирендык*) — Башгырдыстанда Ура-
лың бир герши. *Ирен* сөзүниң манысы белли дәл; *дек* —
„даг“ сөзүндендир.

Иркутск — Гүндогоар Сибирде шәхер ве область. Шәхере деряның ады дакылыпдыр. Бу ады VIII—IX асырларда Байкал этрапларында яшан эрху тайпасының адындан хасаплаярлар, -*т*—көплүк гошулмасы. Эрху сөзи хем „эрке“, „эркана“ манысында болса гөрөк.

Ирландия — Гүнбатар Европада дөвлет, Британ адларының бириси. Ерли халкың дилинде *ире*—„гүнбатар“ диймекдир. Ир диен халкың ады хем шу сөзден эмеле гелипдир. Ирландия—„ирлерин юрды“ диен маныдадыр.

Иртыш (түрки халкларда Ир ти ш, Ер ти с, монголча Ирц и с) — Обь дерясының чеп гошанды. Әхтимал, бу ат ики бөлекден дуряр. Онуң *ир* бөлеги түркче *ирмак* („деря“), өзбекче *ирмок* („деряның шахасы“, „арна“) сөзлери билен асылдашдыр. Бу сөз Иргиз, Ирбит, Иркутск ялы гидронимлерде хем душ гелйәр. Э. М. Мурзаевиң пикириче, адың *тиш* бөлеги кет дилиндәки *сес, шеш* („деря“) сөзүндендир. А. Абдырахманов бу ады „эгри деря“ дийип дүшүндирийәр.

Исгендер — Тәжигистанда деря. Бу ат Исгендер Зулкарнейниң ады билен багланышдырылар.

Исгендеркөл — Тәжигистанда, Хисар дагында Исгендер дерясының гуялян көли.

Искендерон — Түркиеде порт шәхер ве онуң ады дакылан айлаг. Бу гадымы *Александретта* („Александрияжык“) диен адың түркче гөрнүшидир. Б. э. өнки 333-нжи йылда парслардан үстүн чыккандан соң, Исгендер Зулкарнейн шу шәхерин дүйбүни тутяр.

Искыр — Болгарияда деря, Дунайың саг гошанды. Бу ат хинди-европа диллеринде „сув“, „деря“ диен маныны аңладяр.

Исландия — Атлантик океаның демиргазыгында ада ве онда ерлешен дөвлет. 870-нжи йыллар чемесинде бу аданы норвегиялы Флокс ачып, оңа *Исланд*—„бузлы юрт“ дийип ат дакяр, чүнки онуң дүшлән гәми дуралгасында буз көп экен.

Исмаилия — Мүсүрде, Суэц каналының боюнда шәхер. Оңа Түркийәниң Мүсүрдәки патышасы Ысмайыл пашаның (1863—1879) ады дакылар, чүнки шонуң дөрүнде Суэц каналының гурлушыгы гутаряр.

Испания — Пиреней ярым адасында дөвлет. Бу адың йүзе чыкышы барада шейле чакламалар бар: а) „әйтовшаны“ манысындакы *спан* диен карфаген сөзүнден,

чүнки карфагенлилер бу ери өз колониясына өврөн дөвүрдө, онда өй төвшаны кәң экен. Хатда б. э. башларында бу ерде зикгеленен пулларда-да өй төвшанынын сураты чекилипдир; б) баскларың „кенар“ манысындакы *эспана* сөзүнден; в) тайпа адындан.

Истанбул — сер. С т а м б у л.

Истра — Латвия, Литва ССР-леринде, РСФСР-ин Москва, Смоленск ве Калининград областларында дерялар. Манысы хениз долы аныкланмадык бу ады кәбир алымлар „акын“, „акар“ дийип дүшүндирйәрлер. Москва областында шу деряның ады дакылан шәхер хем бар (өң *Воскресенск*).

Истрия — Адриатик деңзиниң демиргазыгында Югославия дегишли ярым ада. Бу ат „истр диен халкын юрды“ диен маныдадыр.

Исфахаң — сер. Ы с п ы х а н.

Итака — Грециядакы Иония адалар топлумының бир адасы. Бу адың өңүнден гелйән и-гошулмасы Ерорта деңзиниң кенарында яшан халкларың диллеринде „ада“, „үлке“ ялы маныны аңладяр. Онуң икинжи белеги *Тхиаки* диен гадымы сөзден дурияң хем болса, манысы белли дәл.

Италия — Гүнорта Европада дөвлет. Бу ат б. э. өңки I мүнйыллыгың ортасында *Виталия* гөрнүшинде йүзе чыкып, илки Апеннин ярым адасының гүнортасындакы кичирәк ериң—Калибрияның ады хөкмүнде уланылыпдыр. Бу ерде болса шол дөвүрдө демиргазыкдан гөчүп гелен *виталлар* диен тайпа яшаян экен. Сонра бу сөзүң манысы өсүп, илки Апеннин ярым адасының Греция дегишли белегини, хас соң онуң әхли ерини аңдатмага башлапдыр.

Итил — сер. Волга, Э д и л.

8 **Итуруп** — Курил адаларының ин улусы. Бу ады айн дилиндеки *эторопа* („медуза“) сөзүнден хасаплаярлар.

Ихә-Хак — Хытайда (Синьцзянда) Манас дерясының гуюляң көли. Моңгол дилинде *ихә*—„улы“, *хак*—„көл“.

Ишембай (русча И ш и м б а й)—Башгырдыстан АССР-нде шәхер, район. Илки шу шәхере гошулан обаның ады болан бу сөз Ишембай диен адамың ады билен багланышыклы йүзе чыкяр. Обаның икинжи ады *Му-сабай*.

Ишим — сер. Е с и л.

Й

Йеллоустон — АБШ-да деря, Миссури дерясының саг толы, онуң кенарындакы мешхур гөрүгхана (*Йеллоустон милли паркы*). Инлис дилинде бу ат „сары гая“ диен маныдадыр.

Йемен — Арабыстан ярым адасының гүнортасыны ве гүнорта-гүнбатырыны эелейән гиң территория; шол территорияда эмеле гелен ики дөвлет: Йемен Халк Демократик Республикасы, ЙХДР ве Йемен Арап Республикасы, ЙАР. Арап дилинде *Йемен* — „сагдакы“ диен маныдадыр, чүнки йүзүңи гүндогара тутанында, Йемен саг тарапда, Шам (Сирия) болса чеп тарапдадыр (*Шам* — „чепдәки“ диен маныда).

Йена — ГДР-иң гүнортасында шәхер. Бу ады *Йан* (*Иоганн*, ягны мукаддес Иоанн бутханасы) ве көне чех дилиндәки *йан* („золак ер“) сөзлери билен багланышдырып, ики хили дүшүндирийәрлер.

Йенчөпинг — Швецияның гүнортасында шәхер. Бу ат Йона дерясының адындан ве швед дилиндәки *чөпинг* („базар“) сөзүнден эмеле гелипдир.

Йокохама (рус дилинде бу ат *Иокогама* гөрнүшинде-де языляр) — Японияда, Хонсю адасында улы шәхер. Япон дилинде *йоко* — „тарап“, кама — „кенар“ (ягны „кесе кенар“).

Йорк — Англияның демиргазык-гүндогарында шәхер. Б. э. башларында хем душ гелиән бу ат *эбурос* диен гырымсы агажың ады билен багланышыклыдыр. Сонра бу сөз дүрли фонетик үйтгешмелер нетижесинде хәзирки гөрнүшине гечипдир. Бу ады „батгалык“ дийип дүшүндирийәнлер хем бар. *Йорк* сөзи Англиядан хас узакдакы (АБШ-дакы, Гренландиядакы, Австралиядакы) объектлере хем дакылыпдыр.

Йоркшир — Англияда графлык. *Йорк* — шу ердәки шәхериң ады; *шир* — „графлык“.

Йыланлы адасы — Дунай дерясының Гара деңзегуюлян еринде СССР-е дегишли ада.

К

Кабарда-Балкария — Демиргазык Кавказда АССР. Бу ат *кабарда* ве *балкар* диен ики халкың адындан дуряр. Кабардалар өзлерине *адыге* диййәр, *Кабарда* диен сөзи болса өз яшан ериниң ады хөкмүнде уланяр (русча кабардинцы — „кабардалы“).

Кабот богазы — Канаданың гүндогарында богаз.

Она 1497-нжи йылда шу богазы ачан инлис деңизчиси Жон Каботын ады дакылыпдыр.

Кабул (түркмен дилинде уланылышы *Кәбил*) — Овганыстанын пайтагты ве деря. Бу адын манысы барада шейле чакламалар бар: а) „харыт-аммары“; б) „гызыл шәхер“; в) „атхана“ ве ш. м. Хакыкы манысы анык дәл.

Каварна — Болгарияда, Гара деңизн кенарында шәхер. Бу ады „говы (якымлы) сув“ дийип дүшүндир-йәрлер.

Кавказ — Гара ве Каспи деңизлеринин аралыгында даг герши. Гадымы грек алымы Плиний скиф дилинде бу адын „гарлы даг“ манысындагыны беллейәр. *Кавказ* сөзүнн *кав* (*ков, ку, кух*) бөлегинин эйран диллериндәки „даг“ сөзүнден болмагы хем мүмкиндр (*каз*—этноним? Деңешдириң: *газак, казак*).

Кагальник — РСФСР-нн Ростов областында деря, Донун саг гошанды. Бу ады ногай дилиндәки көгөләнлик („гөк өлеңлик“, „отлук“) сөзлеринин рус дилинде үйтгедилең гөрнүши хасап эдйәрлер.

Кадис — Гүнорта Испанияда порт шәхер. Б. э. өңки 1100-нжи йылда дүйби тутулан бу шәхерин ады карфаген дилиндәки *гадир* („дивар“, „гала“) сөзүнден эмеле гелипдир. Римлилер бу ады *Кадес*, араплар хем *Кадис* гөрнүшинде уланыпдырлар.

Казалинск — сер. Казалы.

Казалы — Газагыстанын гүнорта-гүнбатырында, Сыр-дерянын ашак акымында шәхер (русча *Казалинск*). В. А. Никонов бу ады „газлы“, А. Абдырахманов хем *газаллы* („кейикли“) дийип дүшүндирйәрлер. Е. Койчубаев болса оны *каз* („газ“) ве *алы* (?) диен түрк тайпаларынын адындан эмеле гелең топоним хасаплаяр.

Казанлык — Болгарияда улы чөкетлик ве шол ерде ерлешен шәхер. Бу ерде *казан* (*газан*) сөзи „ой“, „чөкетлик“ диен маныдадыр.

Казань — сер. *Газан*.

Казбек — Грузияда Кавказ дагларынын бир герши (5047 м). Грузияда бу герше *Мкинвари* („бузлы даг“), Осетияда хем *Урехох* („ак даг“) дийилйәр. XIX асырда бу ере руслар гелеңден соң, дагын этегиндәки оба Казы бег эелик эдипдир. Онуң *Казы бег* (*Казы бек—Казбек*) диен ады илки оба дакыляр, руслар дагы хем шу обаның ады билең атландырырлар.

Казвин — Эйраның демиргазыгында шәхер (түрк-менлер оңа *Газмын* хем диййәрлер). Бу ады *каспи* диен халкың адының үйтгән гөрнүшн хасаплайрлар.

Каир — Мүсүр Арап Республикасының пайтагты. 969-нжы йылда бу ерде Византияның *Фоссатум* диен галасы бар экен. Бу ат латын дилиндәки *фосса* („гарым“) сөзүндендир, чүнки галаның төверегинде гарым газылып, оңа сув гойберилипдир. Араплар гала *ал-Фустат*, онуң орнунда дөрән шәхере хем *Миср-ал-Кахира* („енижи Мүсүр“) дийипдирлер. Соңкы адың *Миср* сөзи сонра тутуш юрдуң, *Кахира* („енижи“) сөзи хем шәхериң ады хөкмүнде уланылмага башлапдыр.

Кайенна — Гүнорта Американың демиргазык кенарында француз Гвианасының административ меркези. Французча *Кайенне*, испанча *Гвиана* сөзлериниң аслы бир сөзден болуп, ол ерли индей тайпасының адындандыр. Сер. Гвиана.

Кайсери — Түркийәниң меркези бөлегинде улы шәхер. Рим империясы дөврүнде бу шәхере император Августың хатырасына *Кесариа* (*Цезария*, ягны „патыша шәхери“, „ша шәхери“) диен ат дакылыпдыр. Түрклер бу ады өзлериңе үйтгедипдирлер.

Кайраккум — сер. Гайракгум.

Кайфын — Хытайда, Хуанхэ дерясының кенарында шәхер. Хытай дилинде *кай* — „ачык“, *фын* — „серхет“, „арачэк“.

Калабрия — Италияда Апеннин ярым адасының бир бөлеги. Бу ат шу ерде яшан *калабри* диен халкың адындандыр. Алымлар онуң *кал* диен бөлегини „ак“ дийип тержиме эдйәрлер.

Калахари — Гүнорта Африкада гум. Бу ат ерли дилдәки *карри-карри* („азап“, „эжир“, „гузаплык“) сөзүндендир.

Калач — РСФСР-иң Воронеж ве Волгоград областларында шәхерлер. Рус дилиниң диалектлеринде *калач* сөзи деряның эгремини аңладяр.

Кале — Францияда, Па-де-Кале богазының кенарында шәхер. Бу ат шу ерде яшан *калети* тайпасының ады билен багланышыкдыр.

Калимантан (икинжи ады Борнео) — Индонезия адаларының иң улусы. *Калимантан* сөзүни „манго диен мивели өсүмлигиң ватаны“ дийип дүшүндирийәрлер. Оң ерли илат арасында бу аданың тутуш ады өк экен,

онун гүнортасына *Кемантан*, демиргазыгына болса *Берунай солтанлыгы* дийлилдир. 1521-нжи йылда испанлар бу аданы ачып, онун ики адын хем хас үйтгедип уланмага башлаярлар: *Калимантан* ве *Борнео*. Бу сөзлериң икиси-де аслында “өсүмлик”, „баг“ диен маныны аңладыр.

Калинин — РСФСР-де область ве шәхер (шәхериң өңки ады *Тверь*). Олара 1931-нжи йылда Коммунисттик партияның ве Совет дәвлетиниң гөрнүкли ишгәри М. И. Калининниң (1875—1946) ады дакылды. Ол шу областда догулды ве өнүп-өсди.

Калининабат — Тәжигистанда, Вахш дерясының кенарында М. И. Калининниң ады дакылан шәхер. Тәжик дилинде *абат*—„шәхер“

Калининград — I. РСФСР-де область ве шәхер (шәхериң өңки ады *Кенигсберг*). Оңа 1946-нжы йылда М. И. Калининниң ады дакылды. Славян диллеринде *град*—„шәхер“ диймекдир. *Кенигсберг*—немец дилинде „королын дагы“ диен маныдадыр, чүнки 1255-нжи йылда хач гетерижилер шу ерде гала салып, она Оттокар II-ниң хорматына шу ады дакярлар. 2. Москва областында 1938-нжи йылда дөредилең ве М. И. Калининниң ады дакылан шәхер.

210 **Калифорния** — Мексикада ярым ада, АБШ-да онун ады дакылан штат. Бу ат испан дилинде „гызгын көрүк“ манысындадыр. Адын йүзе чыкышыны бу ерин ыссы ховасы билең багланышдырлар.

Калиш — Польшада шәхер. Бу ады Плиний ве Птолемейниң эсерлеринде душ гелйән *Калисия* билең бир хасаплап, онун манысыны „батгалык“, „палчык“ дийип дүшүндирийәрлер.

Калуга—РСФСР -де, Ока дерясының кенарында шәхер, область. Рус дилиниң диалектлеринде *калуга* сөзи „батгалык“ диен маныдадыр. Шәхериң адыны шу сөз билең багланышдырлар.

Калькутта — Хиндистанда улы шәхер, Гүнбатар Бенгалияның пайтагты. Хиндилер бу ады *Каликата* гөрнүшинде уланярлар. Бу сөз ики бөлекден дуряр: *Кали*—хинди мифологиясында Шива диен худаын аялының ады; *ката*—„жай“, „юрт“ (денешдириң: рус ве украин диллериндәки *хата*, энчеме диллердәки *кәт*, *кент* сөзлери).

Кама — СССР-иң Европа бөлегинде деря, Волганың

чеп гошанды. Удмурт дилинде *кам* сөзи „деря“ диен маныны аңладяр. Волганың якасындакы түрки халклар бу деря *Ак Идил* („ак деря“) дийярлер. Деряның гадымы ады *Чулман*.

Камбожа — сер. Кампучия.

Камене́ц-Подольский — УССР-иң Хмельницкий областында шәхер. *Камене́ц* сөзи славян диллериндәки *камень* („даш“, „даг“, „гая“) сөзүндендир. Камене́ц диен шәхерлер көп боланы үчин, бу шәхери бейлекилерден тапавутландырмак максады билен, онун адының ызына *Подольский* сөзи гошулыпдыр. Бу сөз *подол* („этек“, „дагың этеги“) сөзүндендир.

Каменка — СССР-де энчеме деряның ады. Бу ат „дашлы“ диен маныдадыр.

Камень — Гүндогар славян диллериниң яйран территориясында энчеме дагларың, оларың ады дакылан шәхерлериң ады. *Камень* — „даг“, „даш“, „гая“.

Камерун, Бирлешен Камерун Республикасы — Меркези Африкада дәвлет. Оңа деряның ады гечипдир, деряда болса деңиз леңнежи көп экен, шонун үчин португаллар оңа *Рио дес камаронес* („леңнечли деря“) дийип ат берипдирлер. Деряның ады сонра *Камерун* гөрнүшинде гысгалып, илки шу ердәки дага, сонра тутуш юрда дакылыпдыр.

Кампала — Уганданың пайтагты. Чаклама гөрә, бу ат банту диллериндәки „кейик“, „умга“ манысындакы сөзден эмеле гелипдир.

Кампания — Италияның гүнортасында тарыхы область. Бу ат латын дилиндәки *кампус* („мейдан“, „дүзлүк“) сөзүндендир.

Кампос — Бразилияда географик область. Бу ат португал дилинде „дүзлүк“ диен маныны аңладяр.

Кампучия, Кампучия Халк Республикасы, КХР — Гүнорта-Гүндогар Азияда, Хиндихытай ярым адасында дәвлет (өңки ады *Камбожа*). Кампучиялылар өз юрдуна *Срок кхмер* („Кхмер юрды“) дийярлер. *Кампучия* сөзүни ики хили дүшүндирийәрлер: а) кхмерлериң мифик баштутаны Камбувың адындан; б) Хиндистанда яшан *бхожа* диен тайпаның адындан; *кам* — гошулма (префикс).

Камчатка — СССР-иң гүндогарында Юваш океаның ярым адасы, область ве деря. XVIII асырда рус барлагчылары бу ярым ада деряның адыны дакыпдырлар.

Адың хақыкы манысы анык дәл, оны дүрлүче дүшүн-дирийэрлер: а) душманлары алдава салып еңен коряк йигиди *Хончатың* адындан; б) ительменлере корякларын дакан *хончало* диен адындан; в) ительмен дилинде *камчачу* — „бурун“, „ярым ада“.

Камышин — Волгоград областында шәхер. Илки шу шәхердәки оба *Камышинка* („гамышлы“) дәрәжыгының ады дакыляр. 1692-нжи йылда оба шәхере өврүлип, оңа *Дмитриевский* диен ат берилйэр. Шәхерин илаты Пугачёвың тарапыны тутаны үчин, 1780-нжи йылда онуң ады үйтгедилип, *Камышин* диен көне ады билен чалшырыляр.

Кан — Гүнорта Сибирде дәрә, Енисейиң саг гошанды. Тунгус-манжур диллеринде бу ат „дәрә“ диен маныдадыр. Э. М. Мурзаев шу маныда корей дилинде *ган*, хытай дилинде *цзян*, Хиндистанда *Ганг* сөзлериниң уланылындыгыны, оларын бир системаны эмеле гетир-йөндигини беллейэр.

Канада — Демиргазык Америкада дөвлет. Илки оба-ның ады болан бу сөз соңра онуң төвөреклериниң, хас соң тутуш дөвлетин ады хөкмүнде кабул эдилйэр. *Каната* сөзи ерли илатың (ирокезлерин) дилинде „оба“ диен маныны аңладяр. Французларын агалыгы дөврүнде бу юрда *Тәве Франция* хем дийилди.

Канар адалары — Атланттик океанда, Африканың демиргазык-гүнбатырында Испания дегишли адалар. Оң олар латын дилинде *Инсулае Фортунатае* („багтлы адалар“) дийлипдир. 1402-нжи йылда испанлар олары тәзеден ачып, адалара *Канар* („ит“) адалары дийип ат дакярлар, чүнки ол ерде ерли улы итлер өсдүрилип етиш-дирилипдир. Башга маглумата гөрә, бу адың дөредил-мегине шу ерде ит келлели адамларын яшаяндыгы барадакы роваят себәп болупдыр.

Канаш — Чувашыстан АССР-нде шәхер (1925-нжи йыла ченли *Шихраны*). Чуваш дилинде *канаш* — „геңеш“ (рус дилинде *Совет*) диймекдир.

Канберра — Австралиянын пайтагты. Илки бу ат шу ерден акян Млонго дәрәсының белли бир участогының ады болуп, ол соңра 1821-нжи йылда шу этрапта гурлан гоюндарчылык фермасының ады хөкмүнде хем уланылмага башлаяр. Ферма өсүп шәхере, соңра пай-тагта өврүлйэр.

Кандагар — Овганыстаның гүнортасында шәхер. *Кандагар* — *Искандер* диен адың хас үйтгедилең гөрнүшидир. Б. э. өңки 329-нжы йылда Искендер Зулкарнейн бу шәхерин дүйбүни тутяр.

Кандалакша — РСФСР-ин Мурманск областында шәхер, айлаг. Карел дилинде *канта лахши* — „чүңкдәки (четки) айлаг“ диен маныдадыр.

Канди — Шри-Ланкада даг. Сингал дилинде *канди* — „даг“ диймекдир.

Канев — УССР-ин Черкасск областында шәхер, ГЭС. Бу ады Днеприң шу ердәки гечелгесине эелик эден татар ханының ады билең багланышдырлар. Украин алымы М. Ф. Пономаренко болса бу ады *Канимир* диен славян адыңны гысгалаң гөрнүши хасаплаяр. *Канимир* сөзи „парахатлыгы ислеян“ диен маныдадыр.

Канзас — АБШ-да деря ве онун ады дакылан штат. Бу ады ерли индейлерин бир тайпасының ады хасаплаярлар, тайпаның *канзас* диен адыны болса „гүнортадан өвүсйән ел“ (ягны шол тарапта яшаян илат) дийип дүшүндирийәрлер.

Канзас-Сити — АБШ-ның Канзас ве Миссури штатларында ики шәхер. Бу ат „Канзас шәхери“ диен маныдадыр.

Канибадам — Тәжигистаның демиргазыгында шәхер. Э. М. Мурзаевин пикириче, бу ат *Кент-и бадам* („бадамлы оба“) сөзлеринин үйтгән гөрнүшидир.

Канин ярм адасы — РСФСР-ин Архангельск областында, Баренц ве Ак деңизлеринин аралыгында ярм ада. Бу ады ненец дилиндәки *канинзь* („аяз“) сөзүнден хасаплаярлар. Ярм аданың демиргазык четине *Канин бурны* (русча Канин Нос) дийилйәр.

Кани — Гүнорта Францияда, Ерорта деңзинин кенарында курорт шәхери. Бу ады латын дилиндәки *Канна* („гамыш“, ягны „гамышлы ер“) сөзүнден хасаплаярлар.

Канск — РСФСР-ин Красноярск үлкесинде шәхер. Она шу ердәки *Кан* (сер.) дерясының ады дакылыпдыр. Деряның кенарында 1640-нжы йылда рус казаклары *Кан галасының* (*Канский острог*) дүйбүни тутупдырлар. Бу ат сонра гысгалыпдыр.

Кантабрия дагы — Испанияда даг, Пиреней дагыларының гүнбатар чети. Она *кантабри* диен гадымы халкың ады дакылыпдыр.

Канченжанга — Гималайда Тибетин, Хиндистанның ве Непалын серхединде белентлиги боюнча икинжи орунда дурия даг герши (8585 м). Тибет дилиндеки бу ады "үсти гарлы ве хазыналы бәш саны даг депеси" дийип дүшүндирйәрлер.

Кап провинциясы — Гүнорта Африка Республикасында провинция. Бу ат Ягшы Умыт бурнуның иңдисче *Кэйплэнд* ("бурун ер") вариантындан эмеле гелипдир. Голланд дилинде-де *каап* "бурун" диймекдир.

Кап-Блан — Тунисде бурун, Африканың демиргазыкдакы четки нокады. Бу ат француз дилинде "ак бурун" диен маныдадыр.

Капри — Италияда, Тиррен деңзиниң бир адасы. Бу ады ики хили дүшүндирйәрлер: а) гадымы грек дилиндеки *каброс* ("екегапан", ягны "екегапанлы") сөзүнден, б) этрус дилиндеки *капра* ("габыр", ягны "мазарлы") сөзүнден.

Капчагай — Газагыстанын Алмаата областында шәхер, Или дерясында ГЭС, Жунгария Алатаувының гысысы. Е. Койчубаев газак дилинде *Каптагай* гөрнүшинде уланылян бу сөзи найманларын бир тайпасынын ады хасаплаяр. Бизин пикиримизче, бу *гапы*, *гапжык* сөзи билен асылдаш болуп, "дар жүлге", "гысы" диен маныда йүзе чыкан болса герек. С. Караев монгол дилинде бу сөзүн "дере" манысында уланыляндыгыны беллейәр.

Капырлөхен — Кафирниган дерясынын шу ерли түркменлерин арасында уланылян йөргүнли ады. Середин: Кафирниган.

Карагай — Башгырдыстан АССР-нде ве Пермь областында энчеме илатлы пунктларын атлары. Башгырт дилинде *карагай* — "сосна" диймекдир.

Караганда — сер. Караганды.

Караганды — Газагыстанда шәхәр ве область. Бу ат илки *гараганлы* (газакча *караганды*) ерин ады экен. Рус дилинде бу сөз *Караганда* гөрнүшинде уланыляр.

Кара деңзи (русча Карское море) — Демиргазык Бузлук океанын бир деңзи. Оңа шу деңзе гуюлян Кара диен дерянын ады дакылыпдыр.

Кара дервезеси — Тәзе Ер ве Вайгач адаларынын аралыгында богаз. Оңа Кара деңзиниң ады дакылыпдыр.

Каракас — Венесуэланын пайтагты. Бу ат ерли ии-

дейлерин *карана* тайпасының адындандыр. Испанияның колониясына өврүленден сон, 1567-нжи йылда бу ерде гала салнып, она *Сант Яго де Леон де Каракас* диен ат дакыляр. Сонра бу узын ат гысгалдылып, онун дине сонкы сөзи уланылмага башляяр.

Каракаш—Хытайың Синьцзян—Уйгур автоном районнда деря, Хотаның чеп голы, Бу ат „гара гашлы“ диен маныдадыр. *Гаш*—гыммат даш, нефрит. Шу ерде шейле даш алынар.

Каракорум—Меркези Азияда даг, онун ады дакылан шәхер. Бу ат түрки диллердәки *гара* ве *корум* (түркмен топонимиясында *гурум*, сер. *Гурумсай*) сөздериндендир, *Корум*—„дагың этегине я-да деряның ханасына үйшен даш“ диен маныдадыр.

Карамай—Хытайың Синьцзян—Уйгур автоном районнда шәхер. Небитли ерде дөрән бу шәхерин ады уйгур дилинде „гара яг“ диен маныдадыр.

Каратал—Газагыстанда деря, шәхер, район ве энчеме бейлеки ерлерин ады. *Гаратал*—тал агажының бир гөрүши. Г. К. Конкашпаевин пикириче, бу атлар шу сөзден эмеле гелипдир. Е. Койчубаев бу сөзи этноним хасаплайр.

Каратау—сер. *Гарадаг*.

Каратөбе—Газагыстанда энчеме депелерин ве обаларың атлары. Бу ат газак дилинде „гара дөпе“ диймекдир.

Карачаевск—Ставрополь уәкесинде *Гарачай-Черкес* автоном областының меркези. Бу ат „гарачайлар (шәхери)“ диен маныдадыр.

Карачи—Пакистанда шәхер. XVIII асырда балыкчыларың кичижик обасының ады болан бу сөз булучларың *кулачи* тиресиниң адындандыр.

Каргополь—РСФСР-иң Архангельск областында шәхер, 1380-нжи йылдан бәри душ гел йән бу ады „гаргалы ер“, „гаргалы шәхер“ дийип дүшүндирийән хем болсалар, онун хақыкы маньсы белли дәл.

Кардифф—Англияда (Уэльсде) Тафф дерясының боюнда шәхер. Бу ат кельт дилиндәки *кар* („гала“) сөзүнден ве *Дидд* диен адам адындан я-да *Тафф* дерясының адындан хасыл болупдыр.

Карелия—РСФСР-иң составында АССР. *Кареллер* (ерли илатың уланышы *карьяла*)—халк ады.

Кариб деңизи—Меркези ве Гүнорта Американың

аралыгында Атлантик океанын бир деңзи. *Кариб*—шу ерде яшан индей тайпасының ады болуп, „батыр адамлар“ диен маныдадыр.

Каринтия — Австрияның гүнортасында, Альп дағларының этегинде федерал ер. Бу ат б. э. башларында шу дағлык юртада яшан кельт тайпаларының бириниң адыдыр. Оны *карант* („гая“) сөзи билен бағланышдырьянлар хем бар.

Каркинит айлагы—Крымын демиргазык-гүнбатар кенарларында Гара деңзинң бир айлагы; *Керкинит*—шу ерде антик дәвүрде бар болан шәхер (хәзирки Евпаторияның яқынында). Б. э. башында хем бар болан бу ады *каркана* („хораз“) сөзи билен бағланышдырьян болсалар-да, онуң хақыкы манысы белли дәл.

Карлайл — Англияның демиргазыгында шәхер. Бу ат кельт дилиндәки *кар* („гала“) ве *лайл* („чил“, „сув сакланын гарым“) сөзлеринден эмеле гелипдир, чүнки гала Рим императоры Адрианың чекдирен чилиниң яқынында ерлешйән экен.

Карл-Маркс-Штадт—ГДР-де шәхер. Она 1953-нжи йылың 5-нжи майында, К., Марксын доглан гүнүниң 135 йыллыгында шу ат дакылды. Өңки ады *Хемниц* (славян диллериндәки *Каменица* диен деряның адының немецчелешдирилен гөрнүши).

Карлови-Вари — Чехословакиядакы Тепла дерясының боюнда, гызгын чешмелеринң гөзбашында ерлешен курорт шәхери (онуң өңки немецче ады *Карлсбад*, *Карл*—адам ады; *бад*—„минерал чешме“). *Карлы* герман императоры Карл IV-ниң ады хасаплаярлар; чех дилинде *вари*—„гайнаг“, „гайнаян“ диймекдир.

Карлсбад — сер. Карлови-Вари.

Карлскруна — Швецияның гүнортасында, Балтика деңзинде шәхер. Бу ат „Карлын тәжи“ диен маныдадыр, чүнки Швецияда абсолют монархияны гиризен Карл 1 диен королың хатырасына 1680-нжи йылда оңа шу ат берилйәр.

Карлсруэ—ГФР-иң гүнорта-гүнбатарында шәхер. Бу ат „Карлын дынч алян ери“ диен маныдадыр, чүнки 1715-нжи йылда Баден герцогы Карл шу ерде ав этмек үчин көшк гурдуряр.

Каролина, **Демиргазык** ве **Гүнорта Каролина** — АБШ-ның ики штаты. Бу ат Карл диен корол-

ларын бириниң адындандыр. 1560-нжы йылда Жан Ри-
бо шу ерде француз обасынын дүйбүни тутуп, оңа
Карл IX диен француз королының адыны дакяр. Эмма
бу ат кабул эдилмейер. 1629-нжы йылда инлислер
Виргиниянын гүнортасындакы территория өз королла-
ры Карл I-нин адыны дакярлар. 1665-нжи йылда ол ики
штата бөлүнйер.

Каролина адалары — Юваш океаның гүнорта-гүн-
батырында адалар топлумы. Булары ачан испан деңиз-
чилери 1528-нжи йылда олара „сакгаллак адамларын
адалары“, 1542-нжи йылда болса „баглы адалар“ ди-
йип ат дакярлар. Бу атларын икиси-де кабул эдилмән,
1686-нжы йылда олара испан королы Карл II-нин ады
дакыляр.

Карпат даглары — Гүндогар Европада даг. Б. э.
II асырында хем душ гелйән бу ады „даг“, „гая“ ма-
нысындакы *карпе* сөзүнден хасаплаярлар. Хас өң *каро*
сөзи „даш“, „даг“ манысыны хем аңладыпдыр.

Карпентарий айлагы — Австралиянын демиргазык
кенарларында Арафур деңзиниң бир айлагы. Оңа Гол-
ландия Хиндистанында 1623—1627-нжи йылларда гене-
рал-губернатор болан П. Карпентерин ады дакылыпдыр.

Карпинск — РСФСР-иң Свердлов областында шә-
хер. Өң Богословск дийлен бу шәхере 1941-нжи йыл-
да гөрнүкли совет. геологы А. П. Карпинскиниң ады
дакылды. Алым шу шәхерде өнүп-өсди. Уралын де-
миргазыгында бир дага ве Курил адаларында бир вул-
кана хем шу алымың ады дакылды.

Каррара — Меркези Италияда шәхер, мешхур ак
мермериң алынян ве ишленйән ери. Бу ады латын ди-
линдәки *гуадрариа* („даш алынян ер“) сөзүнден хасап-
лаярлар. *Карьер* сөзи хем шу шәхерин адындандыр.

Карру — Африканың гүнортасында дашлы байыр-
лык. Готтентотларын дилинде бу ат „гуры чөл“ диен
маныдадыр.

Карс — Түркийәниң демиргазык-гүндогарында ил, онуң
меркези шәхери ве деря. Бу ады гүржи дилиндәки
кари („дервезе“) ве эрмени дилиндәки *харс* („гелин“) сөзүнден хасаплап, ики хили дүшүндирйәрлер. Адын ха-
кыкы манысы белли дәл.

Карсакпай — Караганды областында посёлок, демир
ёл станциясы. *Карсак*—*гарсак* диен хайваның (чөл тил-

кисиниң) ады дакылан адам ады; *пай*—„бай“ (*Гарсак-бай*).

Карталы — РСФСР-иң Челябинск областында шәхер. В. А. Никонов бу ады түрки диллердәки *карт* („агыл“, „хаят“) сөзүнден хасаплайр (башгырт дилинде бу сөз уланылар); *-лы*—гошулма.

Картахена — Испанияда шәхер. Гадым дөвүрде карфагенлилер тарапындан дүйби тутулан бу шәхере илки *Тәзе Карфаген* диен ат дакылар, сонра бу ат гысгалдылар ве бирнеме үйтгедилйәр (*Карфаген—Картахена*).

Карфаген — Демиргазык Африкада, хәзирки Тунис шәхериниң якынында б. э. өңки 825-нжи йылда дүйби тутулан шәхер — дөвлет. Бу ат финикиялыларың дилинде *Картадашт* гөрнүшинде уланылыпдыр ве „тәзе шәхер“ диен маныны аңладыпдыр.

Касабланка — Мароккода, Атлантик океаның кенарында шәхер (онун гадымы ады *Анфа*). 1515-нжи йылда көне шәхерин орнунда португаллар шу шәхерин дүйбүни тутярлар ве оңа шу ады дакярлар. Оларын дилинде *каса*—„өй“, *бранко*—„ак“. Арап дилинде бу ат *Дар-эл-Банда* гөрнүшинде уланылар. Ол хем „ак жай“ диен маныдадыр.

Касимов — РСФСР-иң Рязань областында, Оканың боюнда шәхер. Москва патышасы Василий Тёмный 1467-нжи йылда бу ери татар шазадасы Касыма мүлк эдип берйәр, чүнки ол Газан ханлыгында Москва патышасының тарапдары болуп чыкыш эдйән экен. Оңдан өң бу шәхере *Мешер шәхери* дийилйән экен (мешер я-да *мишер*—тайпа ады).

→ **Каскад даглары** — Демиргазык Америкада Кордильер дагларының бир бөлеги. *Каскад*—„шаглавук“ диймекдир. Бу ерден акян деряларда шаглавук көп.

Каспи деңзи — Дүнйәде иң улы көл. *Каспи*—деңзин кенарында яшан гадымы халкың ады. Түркменлер оңа өң *Хазар деңзи* дийипдирлер (*хазар* хем халк ады). Бу деңзин энчеме ады беллидир: *Гүрген, Албан, Хвалис, Гүржи, Огуз, Түркмен, Табарыстан, Дейлем, Дербент, Маңгышлак, Гулзум, Ак, Гөк, Гара деңиз* ве ш. м. Бу сөзлериң хем көпүси халк я-да деңзин кенарындакы шәхерлериң атларыдыр.

Кассель — ГФР-де шәхер. 913-нжи йылда хем душгелйән бу ат латын дилиндәки *кастеллум* („гала“) сө-

зүндендир, чүнки бу ерде Рим гошунларының галасы болупдыр.

Кастилия — Испанияда тарыхы область. Бу ат испанча *кастелла* („гада“) сөзүндендир, чүнки бу ер хем гадымы Рим, орта асырларда болса вестгот гошунларының дурян галасы экен.

Катав — Урал дагларында Юрюзань дерясының чеп гошанды. Бу ат башгырт дилиндәки *катыу* („гатаян“, „гураян“) сөзүндендир.

Катав-Ивановск — РСФСР-иң Челябинск областында *Катав* дерясының ве шу ердәки *Ивановский* диен заводын ады дакылан шәхер.

Каталония — Испанияда тарыхы область. Бу ады *Гот-Алания* дийип дүшүндирийәрлер. *Гот* ве *алан* — халк атлары. В. А. Никонов бейле пикирин шүбхелидигини белләпдир.

Катманду — Непалың пайтагты. Бу ады ики хили дүшүндирийәрлер: а) „арачәк ер“; б) гадымы *Кастамандап* бутханасының адындан. XVI асыра ченли шәхере *Кантипур* дийлилдир.

Каттегат — Балтика ве Демиргазык деңизлерини тапышдырян, Ютландия ве Скандинавия ярым адааларының аралыгындан гечйән богаз. Скандинав диллеринде бу ат „гәми ёлы“ диен маныдадыр (*кати* — „гәми“, *гата* — „ёл“).

Катунь (алтай дилинде *Кадын*) — Алтайда деря, Обь дерясының чеп гошанды. Э. М. Мурзаев гадымы түрки диллерде бу сөзүн „деря“ манысында уланыландыгыны, бейлеки алымлар болса онун түрки диллерде „аял“, „бике“ манысындақы *хатын*, *катын* сөзи билен багланышыклыдыгыны беллейәрлер. Алтай топонимикасыны өвренижи алым О. Т. Молчанова соңқы пикире гошулар ве бу адын „мукаддес сув“, „эне деря“ манысында болаймагының мүмкиндигини язар.

Каунас — Литва ССР-нде шәхер (1917-нжи йыла ченли рус дилинде *Ковно*). Бу ады шәхерин дүйбүни тутан адамың (литвалының) фамилиясы билен багланышдырлар.

Кафирниган — Тәжигистанда деря, Амыдеряның саг гошанды (оңа ерли түркменлер *Капырләхен* диййәрлер). Э. М. Мурзаевиң пикирине гөрә, бу ат „капырларын гизленен ери“ диен маныдадыр ве Орта Азия

ыслам яйран дөврүндө бу дерянын боюндакы Хисар жүлгесинин илатынын мусулман болман, будда ве бейлеки динлерин тәсиринде галанлыгы билен багланышыклыдыр.

Каховка — УССР-ин Херсон областында, Днеприн боюнда шәхер, ГЭС. XIX асырда бу ер *Каховский* диен помещиге дегишли экен.

Кача — Крымда деря; Енисейин чеп голы, Бу деряларын адыны „гөч“ манысындакы *кач* диен түрки сөз билен багланышдырлар.

Кашгадеря — Өзбегистанда деря ве онун ады дакылан область. Өзбек алымлары С. Караевин ве Т. Нафасовын пикириче, бу адын шейле маныларда йүзе чыкан болмагы мүмкин; а) *кашга* диен тайпанын я-да тирәнин адындан; б) с-влы ерлерин атларында „акма-ян“ диен маныдакы *кашга* сөзүнден; в) *кашга* (ягны кел) депелерин адындан. Түрки диллерде *кашга* сөзүнин „кел“ ве „сакар“ диен манылары бар.

Кашгар — Хытайын Синьцзян—Уйгур автоном районында шәхер, XI асырын мешхур дилчиси Ахмывт Кашгарлынын доглан ери, деря. Бу адын манысы барада шейле пикирлер бар: а) „реңкленен өй“ (өйлерин ашакы этажны гызыл ренке боямаклык дэбине гөрә); б) „гаш (йүзүгин гашы) алынан даг“; в) Э. М. Мурзаевин пикириче, „дашлы даг“.

Кашира — Москва областында, Ока дерясынын кенарында шәхер. В. А. Никонов бу ады рус диалектлериндәки *кашира* („агыл“) сөзүнден хасаплаяр ве аслында бу сөзүн түрки диллердәки *кашар*, *кошар* сөзи билен багланышыкы болаймагынын мүмкиндигини беллейәр.

Кашмир — Азияда, Хинд дерясынын ёкары акымында тагыхы область, Хиндистанын бир штаты (Жамму билен бирликде). Бу ады санскрит дилиндәки *Кашьяпа-мира* („Кашьяпа дензи“) сөзи билен багланышдырлар. *Кашьяпа* — дагы дешип, көлүн сувуны Хинд дерясына сапан мифик гахрыманын ады.

Квантун — сер. Гуандун.

Квебек — Канадада порт шәхер. Чаклама гөрә, ерли индейлерин дилинде бу ат „атышхана“ диен маныдадыр.

Кветта — Пакистанда шәхер, Булужыстанын мерке-

зи. Бу сөз (кветта) эйран диллеринде „гала“ диен маныдадыр.

Квинсленд — Австралияда бир штат. Бу ат „король аялың ери“ диен маныдадыр. Оңа 1859-нжы йылда иңлис королевасы Викторияның хорматына шейле ат дакылыпдыр.

Кегейли — Гарагалпагыстан АССР-нде улы канал, онуң ады дакылан район ве посёлок. *Кегей*-арабаның тигрини ясамак үчин уланылян берк агажың ады. Каналың боюнда шол агач көп битйёр.

Кейптаун — Гүнорта Африка Республикасында шәхер. 1652-нжи йылда дүйби тутулан бу шәхере голландлар *Капштадт* (*кап*— „бурун“, *штадт*— „шәхер“, ягны „бурун, депәниң янындакы шәхер“) дийип ат дакярлар. Соңра иңлислер бу ады өз дилине тержиме эдйёр (*Кейптаун*).

Келиф — Чәржез областының гүндогарында ве Овганыстанда гадымы шәхерлер. Амыдеряның хер кенарында бир бөлеги ерлешен бу шәхерин ады барып Х асырда-да душ гелиёр. Онуң адыны *зу-л-кифил* диен арап сөзлериниң гысгалан, фонетик үйтгешмә сезевар болан гөрнүши хасап эдйёрлер ве „ики бөлек“, „хер бөлеги бир кенара дүшен (шәхер)“, дийип дүшүндирийёрлер.

Кембриж — Англияда шәхер. Бу ат „Гранта дерясының көпрүси“ диен адың фонетик тайдан үйтгән гөрнүшидир. Кембриж диен шәхер АБШ-ның Массачусетс штатында хем бар. Оңа Англиядан гөчүп геленлер өз өңки шәхериниң адыны дакыпдырлар.

Кемерово — РСФСР-де (Сибирде) шәхер ве область. Э. М. Мурзаевиң пикириче, бу ат түрки диллердәки *кемер* (дагың, депәниң кемери, гуршавы, чеммери) диен сөздендир.

Кемпер — Францияның демиргазык-гүнбатырында шәхер. Бу ат бретон дилиндәки *кенбера* („чат“, „ики деряның чатрыгы“) диен сөздендир, чүнки шәхер Одет ве Стейр деряларының биригйән еринде ерлешйёр.

Кемь — Карелия АССР-нде деря ве онуң ады дакылан шәхер. Бу ады Сибирдәки „деря“ манысындакы *кем*, *хем* сөзи билен багланышдырлар.

Кенитра — Мароккода, Атлантик океаның кенарында шәхер. Бу ат арап дилиндәки *кантар* („көпри“) сөзүндендир.

Кент — 1. Англияда графлык. Б. э. өңки 51-нжи йылда *Кантиум* гөрнүшинде душ гелйән бу ат кельт дилиндәки *канто* („чет“, „кенар“, „арачәк“) сөзүнден-дир. Башга маглумата гөрә, *кент*—тайпа ады. 2. Газагыстанда Бетпакдаланың бир бөлеги, гадымы мис газылып алнан ве эредилен ериң (шәхерин) галындысы. Бу ерде *кент*—„шәхер“, „отурымлы ер“ диен маныдадыр.

Кентау — Газагыстаның Чимкент областында шәхер. В. А. Никонов бу ады „гиң даг“ дийип дүшүндирийәр. Бизин пикиримизче, бу ат „кән (кәнли, магданлы) даг“ диен маныда болса гөрәк, чүнки бу ерден полиметаллнк магдан чыкяр.

Кентербери — Англияда Кент графлыгының меркези. 754-нжи йылда *Кантварабург* („кент тайпасының галасы“) гөрнүшинде душ гелйән бу ат соңра бирнеме үйтгедилипдир.

Кентшин — Польшаның демиргазык-гүндогарында шәхер. Оңа 1946-нжы йылда дилчи ве топонимист К. Нитшин теклиби боюнча, поляк топонимисти В. Кентшинскиниң (1838—1918) ады дакылды. Шәхерин өңки ады *Растенборк* (немецче „дынч алыннан шәхер“).

Кентукки — АБШ-ның бир штаты ве деря. Ерли индейлерин *кан-тук-кес* сөзлеринден дийип чакланылн бу адын манысы барада энчеме пикирлер бар: а) „ганлы ер“ (ерли индейлерин гырлан ери); б) „гөк гамышлы ер“; в) көлли юрт“; г) „гиң сәхра“, „дүзлүк“.

Кенсай — Газагыстанда деря, энчеме чешмелер. Бу ат „гиң сай“ диен маныдадыр.

Кентүбек — Балкаш көлүнде ярым ада. Газак дилинде *кең*—„гиң“; *түбек*—„ярым ада“.

Кергелен — Хинди океанында Франция дегишли адалар. Олары 1772-нжи йылда француз деңизчиси И. Кергелен—Тремарегиң илки ачанлыгы үчин, адалара *Кергелен* диен ат дакылар.

Керженец — РСФСР-ин Горький областында деря, Волга дерясының чеп голы ве оңуң ады дакылан посёлок. Бу ады мордва дилиндәки *керж* („чеп“, ягны деряның чеп голы) сөзүнден хасаплаярлар.

Керки — Чәржев областында, Амыдеряның орта акымында шәхер, район. Х асырда хем шәхер эдил хәзиркиси ялы ики бөлекден ыбарат болуп, Керкиниң орундакы эсасы бөлеги *Земм*, Керкичиниң орундакысы

(саг кенардакы кичи бөлеги) хем *Ахсисак* дийлип атландырылган экен. Бу адын манысы барада шейле чакламалары беллемекчидирис: а) „гала“ манысындакы *керки* сөзүндөн; б) *Каркух* (бу адын гадымы формасы) — „дагын үстүндөки гала“; в) Г. Гейбуллаевин пикириче, *керки*—түрки (түркмен) тайпасынын ады.

Керкира — Грецияда Иония деңзинин арасында өскөн шаар. Бу ады „эгри (кенарлы ада)“ же „гайык“ (ягны „гайыга мензеш ада“) дийип, ики хили дүшүндүрөүчүлөр.

Керман — Эйранын гүнорта-гүнодогарында шаар. Бизин пикиримизче, бу ат „гала“ манысындакы *керман* сөзүндөн.

Керманшах — Эйранда шаар, Керманшахан астанасынын (веляатынын) меркези. Бизин пикиримизче, бу ат *керман* („гала“) же *шах* („ша“, „патыша“) сөзлөрүнөн эмеле гелип, „Керман шаларынын шаары“ деген маныда йүзө чыккан болса керек.

Кермене — Бухара областындакы Новайы шаарынын өңкү ады. Сер. Новайы.

Керулен — Монголиядагы Хытайын территорияларындан акян деген. Э. М. Мурзаевин пикирине гөрө, бу ат эвенк дилинде „песлик“, „дерянын гин жүлгеси“ манысында уланылган *хэрэлгэн* сөзү биле асылдаш болса керек.

Керчь — Крымдын кенарында шаар, ярым ада, богаз. Б. э. өңкү IV асырда бу ер Грециянын колониясы болуп, онун ады *Пантикапейон* экен. Бу ады эйран диллериндөки *панта* („ёл“) же *аб* („сув“) сөзлөрүнөн хасаплайлар („сув ёлы“, „бокурдак“, ягны сув богазы). Керчь сөзүн хем дүрлүчө дүшүндүрөүчүлөр: а) славян диллериндөки *кърк* („бокурдак“, „богаз“) сөзүндөн; б) шол диллердөки *крч* („демирчилик“) сөзүндөн; в) черкес деген халк адынын үйтгөн гөрнүшү; г) түрки диллердөки *керчемек* сөзүндөн же ш. м.

Кетдегорман (өзбекче Каттакурман) — Самарканд областында шаар. Түрки диллерде бу ат „кетде (улы) горман (гала)“ деген маныдадыр.

Кетментау — Тянь-Шань дагларынын гүнодогар герши (газакча *Кетпентау*, бейлеки түрки халкларда *Кетментау*, *Кетмендаг*, русча *Кетмень*). Бизин пикиримизче, бу ат *кетмен*, *кетменчи* деген этноним биле я-да дагын формасы биле багланышыктыдыр. Е. Кой-

чубаев бу ады ики бөлүп, онун *кет* сөзүни халк ады хасаплайар, *мен* я-да *пен* сөзүни болса „бент“, „пәсгел“ дийип дүшүндирйяр.

Кеть — Обь дерясының саг голы, Бу ады *кет* диен халкың адындан хасаплайарлар.

Кёльн — ГФР-де, Рейн дерясының кенарында шәхер. *Кёльн (Колн)*—*колония* сөзүнің гысгалан гөрнүшидир, чүнки гадымы римлилер бу ере *Агриппина Клавдийиң колониясы* дийипдирлер. *Агриппина*—Рим императоры Клавдийиң аялы, Нероның эжеси. Юрдун сыясы дурмушында тәсири гүйчли болан бу аял б. э. 50-нжи йылында шу ерде гала салдыяр.

Кёнигсберг — сер. Калининград.

Кивач — Карелия АССР-нде Суна дерясының шаглавугы, горугхана (заповедник). Фин дилинде бу ат „мөвч урян“, „жошгунлы“ диен маныдадыр.

Киев — Украинаның пайтагты ве область. Шәхерин гадымы атлары: *Метрополис* („пайтагт“), *Самбатас*, скандинав ве исланд диллеринде *Данапар-стадир* („Днепр шәхери“), түрки диллерде *Аккерман* („ак гала“, „ак шәхер“) ве ш. м. *Киев (Кый)* сөзүни адам ады хасаплайарлар (кимдиги белли дәл). Роваята гөрә, *Кый* — шу ерде, Днепр дерясында гайыкчы болупдыр. Бу сөзи башга хили дүшүндирйәнлер хем көп.

Кизляр — Дагыстан АССР-нде шәхер. Роваята эссланып, бу ады түрки диллердәки „гызлар“ сөзи билен багланышдырлар, эмма онун „гызыл гая“, „гызыл горп“ манысындакы *гызыл яр* сөзлеринден болмагы мүмкүндир (шәхер Терек дерясының кенарында ерлешйяр).

Кийиккоба — Крымда археологик әхмиетли затларын тапылан говагы. Түрки диллерде *кийик* — „кейик“, *коба* — „говак“ диймекдир.

Киклад адалары — Эгей деңзиниң гүнортасында Греция дегишли адалар. Бу ат грек дилиндәки *киклос* („төверек“, „айлав“) сөзүндендир, чүнки адалар төвереклейин ерлешйярлер.

✓ **Килиманжаро** — Африканың гүндогарында вулканың эмеле гетирен даглары. Бу ат суахили дилиндәки *килима* („даг“) ве *нжаро* (аяз худаиының ады) сөзлеринден эмеле гелип, „аяз худаиының дагы“ диен маныдадыр (дагын үсти гар ве буз билен өртүлендир).

Килия — УССР-иң Одесса областында, Дунайың кенарында порт шәхер. Бу ат түрк дилиндәки *гилли*

(„лайлы“, „батгалы“) сөзүндөндир (түрк ве парс дил-леринде *гил*—„лай“ диймекдир).

Киль—ГФР-де, Балтика деңзинин Киль голтугынын кенарында ерлешен шәхер. Немец дилинде *киль*—„пах-на“ (ягны „пахна ялы гуры ере сүсчөп дуран сув гол-тугы“) диен маныдадыр.

Кимовск — РСФСР-ин Тула областында шәхер. Бу ат **КИМ** (Коммунистический Интернационал Молодежи—Яшларың Коммунистик Интернационалы) диен гысгал-дылан гошма атдан дуряр.

Кингисепп — 1. Ленинград областында шәхер. Онун өңки ады *Ям* (бу сөз—тайпа ады), 1707-нжи йылдан соң *Ямбург* („ям галасы“). 1922-нжи йылда шәхере Эс-тония Компартиясынын гурамачысы, революционер В. Э. Кингисеппин (1888—1922) ады дакылды. 2. Эстония ССР-нде Сааремаа адасынын эсасы шәхери. Өңки ады *Ку-рессаре* (*Куре*—адам ады; *сааре*—„ада“). Оңа-да шу ер-де өнүп-өсен В. Э. Кингисеппин ады дакыляр.

Кингстон — Ямаиканың пайтагты. Бу ат инлис ди-линде „королын шәхери“ диен маныдадыр. Өң фран-цуз дилинде онун ады Порт-Рояль („королын порты“).

Киншаса — Заириң пайтагты. Киншаса диен обаның орнунда Бельгия колонизаторлары 1881-нжи йылда шәхер гуруп, оңа өз короллары Леопольд II-нин хор-матына *Леопольдвиль* („Леопольд шәхери“) дийип ат дакярлар. 1966-нжы йылда бу ат айрылып, оңа өңки ады гайтарылып берилйәр.

10 **Киото** — Япониянын Хонсю адасында шәхер, 784—1868-нжи йыллар аралыгында онун пайтагты. Япон дилинде бу ат „пайтагт шәхер“ диен маныдадыр. 1868-нжи йылдан соң оңа *Хэйангу* („рахат дүнйә“) диен ат дакыляр. Шәхериң башга атлары хем бар: *Мияко* („көшк“), *Саикио* („гүнбатардакы пайтагт“).

Кипр — Ерорта деңзинин гүндогарында ада ве онда ерлешен дөвлөт. Чаклама гөрә, бу ере Ливандан сер-ви (*кипарис*) агачларынын гетирилип экилендиги үчин, оңа *Кипр* диен ат берлипдир.

Киржач — РСФСР-ин Владимир областында деря ве онун ады дакылан шәхер. Бу ат „чепки“ („дерянын чеп голы“) диен маныдадыр.

Кириллов — РСФСР-ин Вологда областында шәхер. Оңа шу төверекде өрән көп ере эелик эден бутхана-

нын ве галаның ады дакылыпдыр. Бутхана 1397-нжи йылда Кирилл Белозерский (1337—1427) диен руханы (архимандрит) тарапындан эсасландырылыпдыр.

Киров—1. РСФСР-де Вятка дерясының боюнда шәхер ве область (өңки ады *Хлынов*). Оңа Совет дөвлетиниң ве Компартияның гөрнүкли ишгәри, шу ерде өнүп-өсен С. М. Кировың (1886—1934) ады дакылды. 2. РСФСР-иң Калуга областында 1936-нжы йылда С. М. Кировың ады дакылан шәхер. Өңки ады *Песочня* („чәгелик“).

Кировабат — Азербайжанда Генжечайың боюнда ерлешен шәхер. VII асырдан бәри белли болан бу шәхериң өңки ады *Генже* (ерли алымларың пикириче, бу сөз М. Кашгарлы тарапындан агзалаң *генжсек* диен түрки тайпа билен багланышыклыдыр). 1804-нжи йылдан соң шәхере *Елизаветполь* (*Елизавета*—патыша Александр I-ниң аялы; *пол*)/(полис—„шәхер“) дийилди. 1935-нжи йылдан соң болса оңа С. М. Кировың хорматына *Кировабат* диен ат дакылды (*абат*—„шәхер“ диен маныда). С. М. Киров 1921—1925-нжи йылларда Азербайжанда Компартияның секретары болуп ишләпди.

Кировакан — Эрменистан ССР-нде С. М. Кировың хорматына ат дакылан шәхер. Эрмени дилинде *акан*—„шәхер“. Өңки ады *Каракалис*.

Кировград — РСФСР-иң Свердловск областында С. М. Кировың хорматына ат дакылан шәхер (*град*—„шәхер“). Өңки ады *Калата*.

Кировоград — УССР-де С. М. Кировың хорматына ат дакылан шәхер ве область. 1754-нжи йылда император аял Елизаветаның буйругы билен шу ерде гурлан гала ве шәхере илки *Елизавета галасы*, 1775-нжи йылдан соң *Елизаветград*, 1934-нжи йылдан соң *Кирово*, 1939-нжы йылдан соң болса *Кировоград* дийилди.

Кировск — РСФСР-иң Мурманск областында 1934-нжи йылда С. М. Кировың хорматына ат дакылан шәхер. Өңки ады *Хибиногорск* (*Хибин*—даг ады).

Кирсанов — РСФСР-иң Тамбов областында шәхер. XVIII асырың биринжи ярымында илкинжи гезек шу ере Хрисанф Зубакин гөчүп гелияр. Ерли илат онуң адыны *Кирсан* дийип тутяр. 1779-нжы йылда гурлан металлургия заводына ве онуң янында дөрән шәхере хем онуң ады дакыляр.

Кируна — Швецияда шәхер. Бу ат швед дилиндәки *кирунавара* („токай хоразына бай даг“), диен сөздендир.

Кисловодск — Демиргазык Кавказда мешхур курорт шәхери. Рус дилинде бу ат „түршы сувлы“ диен маныдадыр. Минерал чешмелериң сувуның тагамына гөрә, она шу ат дакылыпдыр.

Китап (өзбекче *Китоб*) — Өзбегистаның Кашгадеря областында шәхер. С. Караев бу ады тәжик дилиндәки *кифти об* („сувун ёкарсы“) сөзлеринден чаклаяр.

Кито — Экуадор дәвлетиниң пайтагты. 1533-нжи йылда дөрән бу шәхере шу ерде яшан, эмма испан колонизаторларының агалыгы дәврүнде гырлып ёк эдилен *квиту* диен халкың ады дакылыпдыр.

Кичи Азия — Ерорта, Эгей, Мермер, Гара денизлериниң хем-де Босфор ве Дарданел богазларының аралыгында Түркийә дегишли ярым ада. Б. э. өнки IV асырда Азия материгинден (Улы Азиядан) тапав тландырмак үчин, бу ере *Кичи Азия* дийипдирлер. Византиялылар онуң адыны *Ачатолия* (түркче *Ачадолу*) гөрнүшинде-де уланыңдырлар. Түрклер ве түркменлер бу ярым ада *Рум* хем дийипдирлер (Гүндогар Рим империясының ады боюнча).

Кичи Вишера — РСФСР-иң Новгород областында шәхер. Ол Кичи Вишера дерясының боюнда ерлешйәр (шу ерде Улы Вишера дерясы хем бар, йөне ол хәзир Кичи Вишерадан хас кичидир). *Вишера* сөзүни „деря“ ве халк ады дийип, ики хили дүшүндирийәрлер.

Кичи Ер (русча *Малая Земля*) — Новороссийскиниң якынында 1943-нжи йылың февраль-сентябрь айларында совет гошунларының эелән ве элинде саклан плацдармы, фашистлер тарапындан басылып алнан гин территорияның ичинде „Кичи Ер“.

Кишинёв — Молдавия ССР-ниң пайтагты. В. В. Радлов бу ады „тәзе гышлаг“ дийип дүшүндирийәр (түркче *кышла* — „гышлаг“, молдав дилинде *ноу* — „тәзе“). Оны түркче *кишения* („мавзолей“, „мазар үсти даш“) сөзи билен багланышдырянлар хем бар.

Кия — Гүнбатар Сибирде деря, Чулымың чеп голы. Бу ат түрки диллердәки *гыя* (ягыш сувы зерарлы, эрез-эрез, жылга-жылга болуп ятан япы, байыр) сөзүндендир.

Клагенфурт — Австрияда шәхер. Бу адың *Клавдий Форум* диен сөзлериң үйтгән гөрнүши болмагы мүмкинدير. *Клавдий* — Рим императоры; *форум* — „базар“. I асырың ортасында Клавдий шу ерде базар гурдуряр.

Кладно — Чехословакияда шәхер. Бу ат *клада* („агач“, „пүрс“) сөзүнденدير („агач чапылян ер“).

Клайд — Шотландияда деря. Шу ерде яшаян гэл диен халкың дилинде бу ат „гүйчли акян“ диен маныдадыр.

Клайпеда — Литва ССР-нде, Балтика деңзиниң ке-нарында шәхер. Бу адың *клай* диен бөлегиниң манысы белли дэл, *педа* — „территория“ диймекدير. Немецлер басып алан дөвүрлеринде бу шәхере *Мемель* дийдилер (*Неман* сөзүниң үйтгедилең гөрнүши).

Клермон-Ферран — Францияның гүндогарында шәхер. *Клермон* — „ягты даг“ диен маныдадыр, чүнки шәхериң үстүне абанып дуран даг гершине гүнүң илкинжи шөхлелери дүшйәр. Адың икинжи бөлеги *Ферранд* — якындакы дагың үстүнде көшк гуран феодалың адыдыр. Рим империясы дөврүнде бу шәхере *Августа Неметум* дийилйән экен; *Август* — Рим императоры, *немет* — галлия тайпаларының бириниң ады.

Кливленд — 1. Англияда даг, графлык ве шәхер. Иңлис дилинде *клиф* — „дик гая“, „учут“; *ланд* — „ер“, ягны „дик гаялы ер“, „дагың учутлы ери“. 2. АБШ-ның Огайо штатында улы шәхер. 1796-нжы йылда дүйби тутулан бу шәхере шу төвереклери өзлешдирмәге ёлбашчылык эден *Кливленд* диен генералың ады дакылыпдыр.

Клин — Москва областында шәхер. Рус дилинде *клин* сөзи „пахна“ диймекدير. Шу дилиң диалектлеринде бу сөз „батгалыгың ортасындакы токай золагы“, „деряның токайлы адасы“ ялы манылары хем аңладяр.

Клинцы — РСФСР-иң Брянск областында шәхер. Бу ат „атызың, гиң мейданың бир бөлеги“ манысындакы *клин* сөзүнден эмеле гелипدير.

Клисура — Болгарияда энчеме илатлы пунктларың атлары. Бу ат „дагың гысысы“, „дагың дар гечелгеси“ диен маныдадыр.

Клодэко — Польшаның гүнорта-гүнбатырында деряның ады дакылан шәхер. Бу ат „чешме“, „булак“ диен маныда болса герек.

Клоштар — Югославияда энчеме илатлы пунктларың атлары. Хорватияда *клоштар*, Словенияда *клоштер* сөзи „католик монастыры“ диймекдир.

Клуж — Румынияның Муреш-Венгр автоном областында шәхер. Барып 1173-нжи йылда душ гелйән бу ады латын дилиндәки *клаусум* („бөвет болян“, ягны жүлгәниң дар еринде ерлешйән) диен сөзүнден хасаплаялар.

Клута — Тәзе Зеландияда деря. Оңа Шотландиядан гөчүп геленлер өзлериниң *Клайд* (сер.) диен дерясының адыны дакыпдырлар.

Ключ, Ключи, Ключищи — Славян юртларында энчеме деряларың ве ер-юртларың атлары. Бу ат „чешме“, „деря“ диен маныдадыр.

Кобленц — ГФР-де, Маас ве Рейн деряларының чатрыгында ерлешен шәхер. Бу гадымы ат латын дилиндәки *конфлуэнтес* („деряларың чатрыгы“) сөзүнден эмеле гелипдир.

Кобрин — БССР-иң Брест областында шәхер. XI асырдан бәри мәлим болан бу шәхере адам ады дакылыпдыр.

Кобург — ГФР-де шәхер. Бу ат *Кобенбург* диен адын гысгалан гөрнүши болуп, „доңуз агыллы шәхер“ диен маныдадыр.

Ковда — Уралда ве Мурманск областында дерялар. Бу ат саам дилиндәки *говдаг* — „гин (деря)“ сөзүнден эмеле гелипдир.

Ковель — УССР-иң Волинск областында шәхер. Бу сөзи адам ады (лакамы) хасаплаялар.

Ковентри — Англияда шәхер. Чаклама гөрә, бу ат *Кова* (адам ады) ве *три* („агач“) сөзлериндендир.

Ковров — РСФСР-иң Владимир областында шәхер. Бу ат *Андрей Ковёр* диен князың адындан эмеле гелипдир.

Кодыма — УССР-де деря. Бу ады түрки диллердәки *кадын* („деря“) сөзүнден хасаплаялар.

Кожва — Коми АССР-нде деря, Печораның чеп голы. Пермь диллеринде *кож* — „гирдап“, *ва* — „деря“ („гирдаплы деря“).

Кожаяли — сер. *Х о ж а и л и*.

Козенца — Италияның гүндогарында шәхер. Бу ады латын дилиндәки *консентиа* сөзүнден хасаплаялар.

Бу сөз „бирлешен“, ягны „ики дерянын гошулышян (ериндәки шәхәр)“ диен маныны аңладяр.

Козьмодемьянск — Мари АССР-нде, Волга дерясының боюнда шәхәр. Роваята гөрә, Иван Грозный Газан шәхерини басып алып, ызына гайдып гелиәркә, шу ерде дүшлейәр ве хемме тарапдан оңайлы ер боланы үчин, бу ерде гала салмага буйрук берйәр. Шол гүнүн христиан календары боюнча *Козьма* ве *Дамиан* гүнлери боланы үчин, ол галаны шу „мукаддес“ шахсларың атлары билен атландыяр. Чувашлар бу шәхере *Чикметола* диййәрлер.

Коимбра — Португалияда шәхәр. Ирки орта асыларда *Конимбрига* гөрнүшинде душ гелиән бу адың *брига* сөзи „көпри“ диен маныдадыр, онуң биринжи белегиниң манысы белли дәл.

Козельск — РСФСР-иң Калуга областында шәхәр. Гадымы рус дилинде *козёл* — „чәрдек“, „теләр“, „мейданда галла үчин салнан жай“ диен маныдадыр. Бу ат шу сөзден болса герек.

Кокант — Өзбегистан ССР-ниң Фергана областында шәхәр. Бу адың икинжи, *кант* белеги „кент“, „оба“ диен маныдадыр. Онуң биринжи белегини *хук* („доңуз“, „екегапан“) ве *кух* („даг“) дийип, ики хили дүшүндирйәрлер.

Кокчетав — сер. Көкшетау.

Кола — РСФСР-иң Мурманск областында деря ве онуң ады дакылан шәхәр хем-де ярым ада. Бу ат фин-угр диллериндәки *кол*, *кул* („балык“) сөзүндендир. Деряның өңки ады *Кульйок* (фин дилинде *йокки* — „деря“, ягны „балыклы деря“).

Коларовград — Болгарияда шәхәр. 1950-нжи йыла ченли бу шәхерин ады *Шумен* (түрк дилинде *Шумла*). Бу сөз *Шумка* диен деряның адындан, деряның ады болса болгар дилиндәки *шума* („токай“) сөзүндендир. Шәхере Болгария Компартиясының гөрнүкли ишгәри, шу ерде доглан ве өнүп-өсен Васил Коларовың (1877—1950) ады дакылды; *град* — „шәхәр“.

Колгуев — РСФСР-иң Архангельск областында, Баренц деңзинде улы ада. Бу ады ики хили дүшүндирйәрлер: а) фин дилиндәки *колкка* („бурч“, „чүнк“, „чукур“, „гыра“) сөзүнден; б) ерли рус геплешигиндәки *кола* („лыжа“) сөзүнден.

Колобжег — Польшада, Балтика деңзиниң кенарын-

да порт шәхер (немецлер оңа *Колберг* дийипдирлер). Бу ады славян (поляк) диллериндәки *кол* — „газык“ ве *бжег* (русча *берег*) — „кенар“ сөзүнден хасаплайрлар (газык, агач какылан кенар, гайыклара ёл гөркезйән әлемди кенар).

Кологрив — РСФСР-ин Кострома областында шәхер. Бу ат гадымы рус дилиндәки *Кологрив* (*около гривы*, ягны „инсиз депәниң якыны“) диен сөзлердендир.

Колодезь — Славян диллериниң яйран территориясында йүзлерче деря ве чешмелериң атлары. Бу сөз шу диллерде „чешме“, „булак“, „сув гөзи“, „гуйы“ диен манылардадыр.

Коломбо — Шри-Ланканың пайтагты. Бу ат сингал дилиндәки *корумбу* („гәми дуралга“, „сувун голтугы“) сөзүндендир.

Коломна — Москва областында шәхер. Бу ат славян диллеринде „батгалы ер“ диен маныдадыр.

Коломыя — УССР-ин Ивано-Франковск областында шәхер. Мыя (Мыява) дерясының Прут дерясына гошулян еринде ерлешен бу шәхере *Коломыя* (*около Мыя*, ягны „Мыяның якыны, кенары“) диен ат дакылыпдыр.

Колон — Панамада порт шәхер. *Колон* — Христофор Колумбың адының Испан дилинде уланылян гөрнүшидир.

Колорадо — АБШ-да деря ве штат. Испанлар деряны *Рио Колорадо* („гызыл деря“) дийип атландырырлар, чүнки онун сувы кенардакы гызгылт топрагы ювар. Шу деряның *Грин-ривер* („яшыл деря“), *Блю-ривер* („гөк деря“) диен шахалары хем бар.

Колпино — Ленинград областында шәхер. Бу ады *коль*, *колпица* диен гуш билен багланышдырлар. Түркменлер арасында бу гушун *кашыкчы*, *галамлык*, *пашбурун* ялы атлары бар.

Колумбия — Гүнорта Америкада дәвлет; АБШ-да ве Канадада деря; АБШ-да федерал округ ве шәхерлер; Канадада даг. Буларың әхлисине Христофор Колумбың ады дакылыпдыр.

Колхида — Гара деңзин кенарында Грузия дегишли тарыхы область. Бу ат б. э. өңки биринжи мүнйыллыкта шу ерде яшан *колх* диен экеранчы тайпаның адындандыр.

Колывань — Таллин шәхериниң өң рус дилинде

уланыдан йөргүнли ады. Бу сөзи (*Калев*) адам ады хасаплайрлар. Хәзир Алтай үлкесиндәки ве Новосибирск областындакы посёлокларын *Колывань* диен ады бар.

Колыма — СССР-ин демиргазык-гүндогарында Гүндогар Сибирь деңзине гуйян деря. Бу ады юкагирлерин бир тайпасынын ады билен багланышдырлар.

Кольмар — Франциянын гүндогарында шәхер. Бу ат латын дилиндәки *Колумбариум* („габрыстан“) сөзүндендир.

Командор адалары — Юваш океанда, Камчатканын гүндогарында СССР-е дегйшли адалар. 1728-нжи йылда рус деңизчиси Витус Беринг (1681—1741) тарапындан ачылан бу адалара Берингн *командор* диен чини боюнча ат дакыляр, чүнки 1741-нжи йылда икинжи экспедиция дөврүнде Берингн гәмиси хәзирки Беринг адасынын якынында хеләкчиликке учраяр.

Комарно — УССР-ин Львов областында ве Чехословакияда шәхерлер. Бу ады славян диллериндәки *комар* („чыбын“, „чиркей“) сөзүнден хасаплайрлар. Илки „чыбынлы батгалык“.

Комарово — Ленинград областында курорт шәхери (өнки ады *Келомяки*). Оңа СССР ҖА-нын президенти В. Л. Комаровын (1869—1945) хатырасына 1946-нжи йылда шу ат дакылды.

Коми—РСФСР-ин составында АССР. *Коми*—шу ерде яшан халкын ады. Бу сөзи „адам“, „әркек киши“ дийип дүшүндирйәрлер.

Комо — Италиянын демиргазыгында көл ве шәхер. Б. э. өнки 195-нжи йылда *Комум* гөрнүшинде душ гелйән бу ады кельт дилиндәки *камб* („жүлге“) сөзүнден хасаплайрлар.

Комор адалары — Хинди океанындакы Мозамбик богазынын демиргазыгында адалар топлумы. Арап дилинде бу ат *Жебел-эл-Камар* („ай дагы“) гөрнүшинде уланыляр (*комор*, *камар*—„ай“ диймекдир). Шейлиликде, бу ат Айың культы билең багланышыклы дөрәпдир.

Коморин — Хиндистан ярым адасынын гүнорта нокады, улы бурун. Бу ат хиндилерин Шиву диен хуаынын аялы *Кумарини*ң адындандыр. Дагын шу бурнунын үстүнде шол хуаы сежде эдилйәр.

Комсомолец — Каспи деңзиниң Газагыстана дегйшли

кенарында комсомолың хатырасына ат дакылан айлаг (онун өңки ады *Асуда голтук*, русча *Мёртвый Култук*, ягны сувы асуда голтук).

Комсомольск—РСФСР-иң Иваново ве УССР-иң Полтава областларында комсомолың ады дакылан шәхерлер, бейлеки республикаларда энчеме посёлоклар.

Конго, **Конго Халк Республикасы**—Экваториал Африкада деря ве дөвлет. Бу сөзүн манысы барада шейле чакламалар бар: а) банту дилиндеки *конг* („даг“, ягны дагдан акып чыкян деря) сөзүнден; б) нилот диллериндеки конго („хурма“) сөзүнден. Деряның башга-да энчеме ады бар: *Моиензи-Энзадди* („улы деря“), *Зембере* („эне деря“), *Кулла* („улы деря“), *Луалаба* („улы деря“) ве ш. м.

Конда—Иртыш дерясының чеп голы. Бу ады ики хили дүшүндирйәрлер: а) фин-угр диллериндеки *контио* („айы“) сөзүнден; б) рус дилинің шивелериндеки *конда* („гумлы белент кенар“) сөзүнден.

Кондопога—Карелия АССР-нде деря ве онун ады дакылан шәхер. Бу ады *Конда* (сер.) сөзи билен асылдаш хасаплаярлар.

Конка—Днепр дерясының чеп гошанды. Бу ат XVII-XVIII асырларда *Конские воды* („гылял сувы, дерясы“) гөрнүшинде уданылып, сонра гысгалдылыпдыр (*Конка*—„ат“, „гылял“).

Коннектикут—Атлантук океаның кенарында АБШ-ның бир штаты. Оңа шу ердәки деряның ады дакылыпдыр. Ерли алгонка диллеринде бу ат „узын деря“ диен маныдадыр.

Конотоп—УССР-иң Сум областында шәхер. Бу ат *конь* („ат“) ве *топить* („чүмүрмек“) сөзлеринден болуп, дерядан атлы (арабалы) гечилйән гүзери, паромы аңладяр. Бу ат славян диллериниң яйран юртларында башга-да көп душ гелйәр.

Консепсьон—Чилиде (1550-нжи йылда дүйби тутулан) ве Парагвайда шәхерлер. Бу ат испан дилинде „башлангыч“ диен маныдакы сөзден болуп, католик дининиң бир байрамыны, шәхерлерин хем шол байрамчылыкда дүйбүниң тутуландыгыны аңладяр.

Константина—Алжирде шәхер (өңки ады *Киртхе*, ол финикиялыларың дилиндеки *карта*—„шәхер“ сөзүндендир). 313-нжи йылда шәхери Максенциус юмуряр, рим императоры Константин оны дикелдйәр ве пай-

тагты шу ере гөчүрйөр. Шэхере хем онун ады да-
кыляр.

Константинополь — сер. Стамбул.

Констанц — ГФР-де шәхер. Она Констанция I Хлор (264—306) диен Рим императорының ады дакылыпдыр.

Констанца — Румынияда, Гара деңзин кенарында шәхер. Бизин эрамызын 320-нжи йылларында она Рим императоры Константинын аял доганы Констанциянын ады дакыляр.

Коньяк — Францияның гүнбатарында шәхер. *Коньяк* — кельт дилинде адам ады. *Коньяк* диен спиртли ичгиниң ады хем шу шәхер билен багланышыкдыр.

Копейск — РСФСР-иң Челябинск областында шәхер. Бу ат рус дилиндәки *копи* („кән“, „магдан газылып алынан ер“) сөзүндендир.

Копенгаген — Данияның пайтагты. 1231-нжи йылда хем душ гелйән бу ат *киопман* („тәжир“, „сөвдагәр“) ве *хавн* („порт“, „гәми дуралгасы“) сөзлеринден эмеле гелипдир („сөвда гәмилериниң дуралгасы“).

Коппер — Аляскада деря. Индис дилинде бу ат „мис“ диен маныдадыр, чүнки деряның боюндан мис тапылды.

Копривница — Югославияда, Болгарияда ве Польшада энчеме илатлы пунктларың атлары. Серб-хорват диллеринде *коприва* — „крапива“ диймекдир. Топонимияда бу адың көп гайталанмагы өң шу өсүмлигиң хожалык максатлары үчин уланыландыгына гүвә гечйәр.

Копривштица — Болгарияда илатлы пунктлар. Бу ат хем *коприва* („крапива“) сөзи билен багланышыкдыр.

Корал деңзи — сер. Мерженли деңиз.

Кордильер даглары — Демиргазык ве Меркези Америкада узынлыгы боюнча дүйәде биринжи даг системасы (18 мүн км.). Испан дилинде бу ат „хатар“, „халка“ диен маныдадыр („хатарланышып гидйән даг геришлери“).

Кордова — I. Испанияда шәхер. Б. э. өңки 152-нжи йылда *кордуба* гөрнүшинде душ гелйән бу ады финикиялыларың дилиндәки *карта* („шәхер“) ве *туба* („улы“ я-да „овадан“) сөзлеринден хасаплаярлар.

Корея — Гүндогар Азияда ярым ада ве онда ерлешен дәвлет. Корейлер өз юрдуна *Чосон* диййәрлер, хытай дилинде бу сөз „сәхер шемалы“, „салкын сәхер“ диен маныдадыр. *Корея* сөзүниң манысы белли дәл.

Корженевская пики — Тәжигистан ССР-нде Ылым-

лар академиясы алындакы гершин бир депеси. Она Орта Азия дагларында барлаг гечирен совет алымы Н. Л. Корженевскинин (1879—1962) аялы ве көмөкчиси Е. Корженевскаянын ады дакылды.

Корженевский бузлугы — Памир дагларында бузлук. Она Н. Л. Корженевскинин ады дакылды. Сер. Корженевская пики.

Коринф — Грециянын гүнортасында шәхер ве онун ады дакылан айлаг, канал, богаз. Бу гадымы ады „депәнин үстүндәки (шәхер)“ дийип дүшүндирйәрлер.

Корк — Гүнорта Ирландияда шәхер. Ирланд дилинде бу ат „батгалык“ диен маныдадыр, чүнки шәхер VII асырда батгалыгын гырасында гуруляр.

Корнуэлл — Англияда ярым ада ве онда ерлешен графлык. Бу ат *корнов* тайпасынын ады билен багланшыклыдыр.

Королева Мод Ери — Антарктиданын бир бөлеги. 1930-нжы йылда норвег алымлары Рисер ве Ларсен тарапындан ачылан бу ере Норвегия королынын Мод диен аялынын ады дакыляр. Антарктидада бир даг хем шу королеванын адыны гөтерйәр.

Коромандель кенары — Арабыстан дензинде Хиндистан ярым адасынын кенары. Бу ат санскрит дилиндеки *Чоламанда* („Чола диен династиянын мүлки“) сөзүниң португаллар, италиялылар ве французлар тарапындан гүйчли үйтгешмә сезевар эдилен гөрнүшидир.

Коростень — УССР-ин Житомир областында шәхер (көне рус дилинде *Искоростень*). Бу ады рус дилиндеки *хворост* („чөп-чалам“, „одун“) я-да *кустарник* („гырымсы агач“) сөзүнден хасаплаярлар.

Коротояк — РСФСР-ин Воронеж областында деря ве онун ады дакылан көне шәхер (хәзир посёлок). Бу ады *каратай* диен түрки тайпа билен багланышдырлар.

Корриентес — Аргентинада шәхер ве велаят, 1588-нжи йылда испанлар тарапындан дүйби тутулан бу шәхерин ады „гирдап“ диен маныдадыр, чүнки шәхер Парана дерясынын гирдаплы ериниң якынындадыр.

Корсаков — Сахалин областында шәхер, Она 1946-нжы йылда рус гидрографы Н. А. Римский-Корсаковын (1822—1871) ады дакылды. Шәхерин өңки атлары: Му-

равьев харбы посты (1853), сонра *Корсаков*, японларын агалыгы дөврүндө *Отомари*.

Корсика — Ерорта дензинде ада ве Франциянын шү адада ерлешен департаменти. Бу адын манысы барада шейле чакламалар бар: а) финикиялыларын *хорси* („токайлы“) сөзүндөн, чүнки адада гами гурмак үчин уланылян агач көп; б) ене-де шол дилдэки *кирнос* („гая“, „бүрүн“, „шах“) сөзүндөн; в) адада яшан *корси* тайпасынын адындан.

Корсунь-Шевченковский — УССР-ин Черкасск областында шәхер. *Корсунь* — Крымдакы *Херсонес* шәхеринин адынын үйтгән гөрнүши, чүнки Киев Русунын Византия билен арагатнашыгында хут шу шәхер улы роль ойнаяр. 1944-нжи йылда бу адын ызына бейик украин шахыры Т. Г. Шевченконын (1814—1861) ады хем гошулды, чүнки шахыр шу шәхерден 34 км узаклыкта ерлешен обада догүлды.

Кортина-д'Ампеццо — Италияда (Венецияда) шәхер. Ерли дилде *кортина* — „дайхан меллеги“; шу дилин шивелеринде *ампеццо* сөзи мейдан“, „атыз“ манысындадыр.

Корча — Албанияда шәхер. В. А. Никонов бу ады славян диллериндэки *корча*, *корчевка* („чапмак“, „агажыны чапып айырмак“) сөзи билен багланышдыряр.

Косовска-Митровица — Югославиядакы Косово-Метохия автоном областында шәхер. Бу адын биринжи сөзи адам ады билен багланышыклыдыр. Онуң *Митровица* сөзи мукаддес *Дмитрий* (*Митрий*) бутхана-сынын адындан эмеле гелипдир.

Коста-Рика — Меркези Америкада дәвлет. Бу ат испан дилиндэки *коста* („кенар“) ве *рика* („бай“) сөзлериндендир, чүнки 1502-нжи йылда Колумб шү ерде дүшләнде, ерли индейлерин дакынан алтын шайларыны гөрүп, илки бу ере *Коста-дел-Оро* („алтынлы кенар“) дийип ат дакяр, сонра бу ат бирнеме үйтгедилпдир.

Костин Шар — Тәзе Ер адаларынын гүнорта-гүнбатар кенарларында богаз. *Костя* (*Константин*) — әхтимал, адам ады; ненец дилинде *шар* — „богаз“.

Кострома — РСФСР-де деря, онуң Волга гукулян еринде шәхер ве область. Бу адын манысы барада энчеме чаклама бар: а) „косларын (хазарларын) шәхери“;

б) славян диллериндәки *костра* („сүйүм“) сөзүндөн ве башгалар.

Косьва — РСФСР-иң Пермь областында деря, Каманың чеп голы. Коми дилинде *кось* — „сай ер“, *ва* болса „деря“ диймекдир.

Котантен — Францияда, Ла-Манш богазы төверекде ярым ада. Оңа галаның ады, гала болса III асырда Рим империясының Галлия ве Британиядакы дикмеси *Констанций Хлоруң* ады дакылыпдыр.

Котбус — ГДР-де округ ве онуң меркези. Бу ат славян диллериндәки *Хотебуд* диен адам ады билен багланышыклыдыр.

Кот-д, Ор — Францияда гиң дүзлүк. Бу ат „алтынлы үлке“ диен маныдадыр, чүнки дүзлүкде үзүм говы хасыл ве бол гирдежи берйәр.

Котельнич — РСФСР-иң Киров областында шәхер. Бу ады „чөкетлик“, „ой“ манысындакы *котёл*, *котловина* диен рус сөзлеринден хасаплаярлар.

Д.Р. Восток
Котельный — Демиргазык Бузлук океанда Новосибирск адалар топлумының иң улусы. Рус дилинде *котёл* — „газан“ диймекдир. 1773-нжи йылда якут тәжири И. Ляхов тарапындан үсти ачылан бу ада онуң шол ерде галдырып гайдаң газаны себәпли шу ат дакылар, чүнки 1775-нжи йылда шу адада өлчег гечирен Хвойнов шол газаны тапып, ада Котельный дийип ат дакаяр.

Котлин — Ленинградың якынында Фин айлагының адасы (онда Кронштадт ерлешйәр). Бу ады фин ве эстон диллериндәки *Каттила* ве *Кетусаари* (*каттила* — „газан“, „чөкетлик“, *саари* — „ада“) сөзлери билен багланышдырлар.

Котовск — 1. Молдавия ССР-нде шәхер (1940-нжы йыла ченли *Ганчешты* обасы); 2. УССР-иң Одесса областында шәхер (1938-нжи йыла ченли *Бирзула* обасы); 3. РСФСР-иң Тамбов областында 1940-нжы йылда Тамбов шәхеринден бөлүнип айрылан шәхер. Булара гражданлык уршуның мешхур серкердеси Г. И. Котовскиниң (1881—1925) ады дакылды. Ганчешты обасында серкерде догулды. Бирзула обасыны ол ак гвардиячылардан азат этди.

Котопахи — Дүнйәниң Экуадорда ерлешен иң белент вулканы (5896 м, кратериниң гиңлиги 800 м). Бу ады ерли индейлериң дилиндеки *котто* („кетде“,

“эпет даг”, „улы“) ве *пахи* („ялдыраян“, „ялкым“) сөзлөрүнөн хасаплаярлар („узакдан ялдырап гөрүнйән улы даг“).

Кохтла-Ярве — Эстония ССР-нде шәхер. Эстон дилинде *кохт* — „орун“, „ер“, „месген“, *ярв* — „көл“ диймекдир („көлүн кенарындакы мекан“).

Коцебу — Алясканың гүнбатар кенарында Чукот деңзиниң айлагы. 1816-нжы йылда рус деңизчиси О. Е. Коцебу (1788—1846) тарапындан ачыландыгы үчин, айлага онуң алы дакылды.

Кочабамба — Боливияда шәхер. Ерли индейлерин дилинде *коча* — „сув“, „көл“, *бамба* — „агачсыз дүзлүк“ диймекдир.

Кошице — Чехословакияда шәхер. Бу ат славян диллериндәки *Кош* диен адам адындандыр.

Көзжетпес — Гарагалпагыстан АССР-нде Арал деңзиниң бир адасы. Гарагалпак дилинде бу ат „гөз ет-мез“ диен маныдадыр.

✓ **Көйтендаг** — Республикамызың гүндогарында даг. Илки обаның хем-де деряның ады болан *Көйтен* (*кухи тең*) парс-тәжик диллериндәки *кух* — „даг“ ве *тең* — „дар“ сөзлөрүнөн эмеле гелип, „дар жүлге“, „дар даг“ диен маныны аңладяр ве жүлгәниң географик ягдайыны өрән оңат суратландыряр.

Көкарал — Арал деңзиниң ве Балкаш көлүниң адалары. Газак ве гарагалпак диллеринде бу ат „гөк ада“ диен маныдадыр.

Көк-Арт — Кыргызыстанда даг ве онуң ады дакылан деря. Илки дагың гечелгесиниң ады болан бу сөз гыргыз дилиндәки *көк* („гөк“) ве *арт* („гечелге“) сөзлөрүнөн эмеле гелипдир.

Көксув — Газагыстанда гөк сувлы дерялар, чешмелер.

Көктау — Газагыстанда гөк даглар. *Көк* — „гөк“, *тау* — „даг“.

Көкташ — Кыргызыстан ССР-ниң Ош областында посёлок, илки гөк дашлы ер.

Көкшаалтау — Кыргызыстан ССР-нде Тянь-Шань дагларының бир бөлеги. Гыргыз дилинде бу ат „гөк чал даг“ диен маныдадыр.

Көкшетау — Газагыстан ССР-нде шәхер ве область. 1824-нжы йылда дүйби тутулан бу шәхере гөкже дагың ады гечипдир. Газакча *Көкшетау* — „гөкже даг“.

Көкшетениз — Газагыстанда көл. Газак дилинде бу ат „гөкже деңиз“ диймекдир.

Көкянак — (гыргыз дилинде Көкжанака) — Гыргызыстан ССР-нин Ош областында шәхер. Бу ат „гөк янаклы“ диен маныдадыр. *Янак* (гыргыз дилинде *жаңак*) — „хоз“, „хозун бир гөрнүши“. К. Конкобаев бу ады „дагың гөк япысы“ дийип дүшүндирйэр.

Көне Оскол — РСФСР-ин Белгород областында, *Оскол* (сер.) дерясының якасында шәхер. Сер. Тэзе Оскол.

Көнеүргенч — Дашховуз областында гадымы шәхер, Хорезмин пайтагты, хәзир посёлок, район. Хытай тарыхчыларының ишлеринде *Юе-Гянь*, X асыр арап алымларының ишлеринде *Журжания* гөрнүшлеринде душ гелйән бу ады Хорезмин ерли илаты *Гурганж* гөрнүшинде уланыпдыр. *Гурган* (*гиркан*) — Түркменистанда бизиң эрамыздан өң яшан гадымы халкың адыдыр (түркменче *Гүрген*). Бу адың *ж* бөлеги *жирд* (*кирд*, *керт*) сөзүниң гысгалан гөрнүшидир. Бу сөз, эдил *абат* сөзи ялы, „оба“, „шәхер“ ялы манылары аңладяр (*Гурганж* — „гүргенлер шәхери“). Монголлар басып аландан соң, *Гурганж* диен ат *Үргенч* гөрнүшинде уланылмага башлаяр. 1646-нжы йылда Хыва ханы Абылгазы бу ердәки илаты хәзирки Үргенже гөчүрйэр (чүнки шу ерден гечйән Дерялыгың сувы кесилйэр). Шондан соң гадымы Үргенжин *Көнеүргенч*, тэзе шәхерин хем *Яңы Үргенч* диен ады уланылмага башлаяр. Илки монголларын, сонра Темирлеңиң 5 гезек чозушы нетижесинде дүйп-тейкары билен юмрулан, сува басдырылан ве орнуна арпа экдирилен бу гадымы гөзел шәхерин якынында гурлан посёлога ве района хем Көнеүргенч диен ат дакыляр.

✓ **Көпетдаг** — Түркмен-Хорасан дагларының демиргазык шахасы, Эйран-Түркменистан дәвлет арачаги боюнча 600 км чемеси узалып гидйән даг. *Көпет* сөзи, әхтимал, парс-тәжик диллериндәки *кухи-бет* (*кух* — „даг“, *бет* — „эрбет“) сөзлеринден эмеле гелип, „эрбет даг“, „ёвуз даг“ диен маныны аңладян болса герек. Өң бу дагың әхли ериниң тутуш ады болман, онун хер бөлегине айратын ат берлипдир. Э. М. Мурзаевин пикирине гөрә, шу дагың Ашгабадын гүнбатарында ерлешйән бир бөлегине *Көпетдаг* (*Көпет*, *Купет*) дийилиән экен. Түркменлер арасында дагың шу бөле-

гиниң йөргүнли ады Таңрыгаргандыр. Усти көпленч гарлы, шемаллы, думанлы ве совук боланы үчин, өнем, хэзирем онун үстүнден гечмек өрэн ховплы. Шол себэпли парслар ол дага „эрбет даг“, түркменлер хем Таңрыгарган дийип ат берипдирлер. Гечен асырын икинжи ярымында Көпетдагда барлаг гечирен рус алымлары бу ады дагын эхли ериниң тутуш ады хөкмүнде карта гечирип, көпчүлиге яйрадыпдырлар. Көпетдагын этегинде яшаян яшулуларын көпүси Көпетдаг диен ады билмейэрлер.

Көпру, Көпручай — Түркийэниң гүнорта-гүнбатарында деря („көпрули чай“).

Көпрукөй — Түркийэниң Анкара, Арзырум ве бейлеки веляятларында шәхерлер хем-де обалар. Түрк дилинде *көй* — „оба“ диймекдир („көприниң янындакы оба“, „көпрули оба“).

Крагуевац — Югославияда (Сербияда) шәхер. Серб-хорват диллеринде *крагуй* — „элгуш“, „шункар“ диймекдир („элгуша бай ер“). Шәхериң адынын *Крагуй* диен адам ады билен багланышыклы болмагы хем мүмкинدير.

Крайна — Югославияда (Словенияда) тарыхы область. Бу ады ики хили дүшүндирйэрлер: а) славян диллериндәки *край* („арачәк“) сөзүнден (деңешдириң: Украина); б) *Карния* сөзүниң үйтгән гөрнүши (*карнлар* — тайпа ады).

Крайова — Румынияда шәхер. Бу ат славян диллериндәки *край* („арачәк“) сөзүндендир.

Кракатау — Индонезияда Ява ве Суматра адаларынын аралыгындакы Зонд богазында ада, херекет эдйән вулкан. Ява диллеринде бу ат „пүркүлдәп сес эдйән (вулкан)“ диен маныдадыр.

Краков — Польшада шәхер. Барып 965-нжи йылда душ гелйән бу ат *Крак* диен адам ады билен багланышыклыдыр (Кракын галасы). Славян диллеринде *крак* сөзүниң „гарга“ манысындан угур алып, бу ады „гаргалы“ дийип дүшүндирйәнлер хем бар.

Краматорск — УССР-иң Донецк областында шәхер. Бу ат *Краматор заводы* диен адын гысгалан гөрнүшидир. Француз дилинде *крематор* — „улы печь“ диймекдир.

Крань — Югославияда шәхер. Бу ат *карн* тайпасы билен багланышыклыдыр.

Красноармейск — РСФСР-иң Москва, Саратов, Волгоград, УССР-иң Донецк, Газагыстаның Көкшетау областларында Гызыл Гошуның хорматына ат дакылан шәхерлер. Рус дилинде *Красная Армия* — „Гызыл Гошун“ диймекдир.

Красноводск — Республикамызың гүнбатырында область. Каспи деңзиниң кенарында Орта Азияның деңиз дервезеси хасапланың порт шәхер. Рус дилинде бу ат „гызыл сув (шәхери)“ диен маны аңладар. Харбы гала хөкмүнде Красноводск Пётр Биринжиниң буйругы билең Бекович-Черкасскиниң гошунлары тарапындан 1716-нжи йылың 3-нжи ноябрында хәзирки Гызылсув посёлогының орнунда дөрөдилйәр ве Гызылсув диен ат русча тержиме эдилеп, оңа Красноводск диен ат дакылар. Бекович-Черкасскиниң гошунлары Хывада Ширгазы хан тарапындан хайынлык билең гырландан соң, бу гала ташланяр. 1869-нжы йылың 5-нжи ноябрында полковник Столетовың гошунлары Шагадам диен ерде гала салып, оңа хем өңки галаның адыны дакярлар. Ерли яшулулар хәзир хем шәхере Шагадам диййәрлер. Бу шәхере ады гечен Гызылсув айлагының адының йүзе чыкышы шейле: Гызылсув посёлогының ерлешен чәгели адасында 1930-нжы йыллара ченли (ягны деңзиң сувы песе дүшйәнчә) сәхелче чукур газсаң, ондан сүйжи сув чыкяң экен. Шол дыз бойы чукурлара *ийшме* я-да *черме* дийилйәр. Гызгылт чәгәниң ийшмедәки сува гызыл реңк берени үчин, илки ийшмелере, сонра тутуш ада ве айлага Гызылсув дийлипдир.

Красногорск — Москва ве Сахалин областларында шәхерлер. Олара дагың ады дакылыпдыр. Рус дилинде *красные горы* — „гызыл даг“ диймекдир.

Красноград — УССР-иң Харьков областында шәхер. Рус дилинде бу ат „гызыл шәхер“ диен маныдадыр (*гызыл* — совет дөврүни хәсиетлендирйән эпитет). 1782-нжи йылда дүйби тутулан бу шәхере Екатерина II өз агтыгы Константин Павловичиң хорматына *Константиноград* дийип ат дакяр. 1922-нжи йылда бу ат *Красноград* билең чалшырылар.

Краснодар — РСФСР-де, Кубань дерясының кенарында шәхер, үлке. 1792-нжи йылда дүйби тутулан бу шәхере *Екатеринодар* („Екатерина II-ниң совгат берени“) диен ат дакылар, чүнки Кубаның бойы уруш

ховплы боланы үчин, Екатерина бу ере Запорожьедең казаклары гөчүрүп гетирип, олара шу ери „совгат“ эдйэр. 1920-нжи йылда бу адың составындакы *Екатерина* сөзи *красный* („гызыл“, ягны совет дөврүни хәсиетлендирйән эпитет) билен чалшырылды.

Краснодон — УССР-иң Ворошиловград областында (Донбасда) шәхер. 1938-нжи йыла ченли оңа *Сорокино* дийилди. *Сорокин* — адам ады. Дон дерясының бас-сейнинде ерлешендиги үчин, оңа *Краснодон* („гызыл Дон“, *гызыл* — совет дөврүни хәсиетлендирйән эпитет) диен ат дакылды.

Красное Село — Ленинград областында шәхер. XVIII асырдан аңырда дөрән бу адың *красное* сөзи *красивое* („овадан“, „гелшикли“) манысындадыр; *село* — „оба“ (рус дилинде).

Краснознамёнк — РСФСР-иң Калининград областында шәхер. Рус дилинде бу ат „Гызыл Байдаклы“ диен маныдадыр. Шәхере 1946-нжы йылда шу этрапы немец фашистлеринден азат этмек угрундакы сөвеш-лерде тапавутланып, Гызыл Байдак ордени билен сылагланан гошун бөлүмлериниң хорматына шу ат дакылды. Өңки ады *Лазденен* (немецче).

Краснокамск — РСФСР-иң Пермь областында шәхер, Кама дерясының боюнда порт. Бу ат „Гызыл Кама“ диен маныдадыр. *Гызыл* — революцияның символы.

Краснослободск — 1. Мордва АССР-нде 1627-нжи йылда дүйби тутулан шәхер; 2. РСФСР-иң Волгоград областында шәхер. Бу атлар „овадан“, „гөрнүкли“ манысындакы *красный* ве „эркана“, „тархан“ манысындакы *слобода* (*свобода*) диен рус сөзлеринден эмеле гелипдир, чүнки феодализм дөврүнде оларың илатына дүрли еңилликлер берлипдир.

Красноуральск — РСФСР-иң Свердлов областында шәхер. Урал мис сенагаты комплексиниң гурлушыгы дөврүнде, 1925-нжи йылда дүйби тутулан бу шәхериң ады „гызыл Урал“ (ягны *Совет Уралы*) диен маныдадыр.

Красноуфимск — РСФСР-иң Свердлов областында, Уфа дерясының кенарында 1736-нжы йылда дөрән шәхер. Бу ерде *красный* сөзи „овадан“ диен маныдадыр („Уфа дерясының кенарындакы овадан гала“).

Красноярск — Енисей дерясының кенарында шәхер,

үлке. 1628-нжи йылда руслар бу шәхерин дүйбүни тутуп, она шу ериң *Кызылжар* диен ерли түрки адыны тержиме эдип ат дакярлар: *Красноярский острог* (*острог* — „гала“).

Красный Кут — РСФСР-ин Саратов областында шәхер. Украин дилинде ве рус дилинин гүнорта геплешиклеринде *кут* — „айлагың, бурнун (гершин) чүнки, гутарян ери“ диен маныдадыр. *Красный* — „гызыл“, ягны революцияның символы.

Красный Лиман — УССР-ин Донецк областында шәхер (өнки ады: *Лиман*). *Красный* („гызыл“) — „совет“ манысында; Дон боюндакы геплешиклерде *лиман* — „өсүмликсиз көл“.

Кременец — УССР-ин Тернополь областында шәхер. Бу ат „гаты даш“, „чакмакдаш“ манысындакы *кремень* сөзүндендир.

Кременчуг — УССР-ин Полтава областында, Днеприн боюнда шәхер. В. А. Никонов бу ады түрки дилердәки *керменжик* („галажык“) сөзүнден чаклаяр.

Крещатик — Киев шәхеринин белли көчеси; Украинада обалар ве ер атлары. Украин дилинде бу ат „чатырык“ (ёлларын чатыргы) диен маныдадыр.

Кривой Рог — УССР-ин Днепропетровск областында шәхер. Рус дилиндәки бу ат „эгри шах“ диен маныдадыр. *Рог* („шах“) сөзи географик термин хөкмүнде бурны (бурун болуп дуран депелери) ве ики дерянын гошулышып эмеле гетирйән чатыргыны („шахыны“) анладяр. Сонкы маныда ол *Кривой Рог* ве *Таганрог* ялы атларын составында душ гелйәр. Шу ады башга-ча дүшүндирийәнлер хем бар. М. С. Боднарский шу ердәки демир кәнли районын картада эгри шаха мензейәндиги үчин шәхере шейле ат берлендигини язса, В. А. Никонов *рог* сөзүнин „жар“ я-да „бурун“ маныдадыгыны белләпдир.

Кристиансанн — Норвегияда порт шәхер. Дания ве Норвегия королы Кристиан IV тарапындан 1641-нжи йылда шу шәхерин дүйби тутуляр, шонун үчин хем она шу королын ады дакыляр. *Санн* (*санд*) сөзи болса норвег дилинде „гум“, „чәге“ диймекдир.

Кристианстад — Швецияда шәхер. Балтика деңзинин кенарындакы бу шәхере швед королы Кристианын ады дакылыпдыр; шведче *стад* — „шәхер“.

Кристиансунн — Норвегияда, Демиргазык деңзин

кенарында шәхер. 1742-нжи йылда, Даниянын королы Кристиан VI-ның дөврүнде дүйби тутулан бу шәхере шол королын ады дакыляр (Норвегия шол дөвүрде Даниянын гол астындады); *сунн* (норвегче *сунд*) — „богаз“.

Крит (түрк дилинде *Гирит*)—Ерорта деңзинде Греция дегишли ада. *Крит* сөзи шу этрапта яшан гадымы тайпаның адыдыр.

Кронах — ГФР-де (Баварияда) дерянын ады дакылан шәхер. Бу ат кельт дилиндәки *глан* („арасса“, „дуры“) сөзүнден эмеле гелипдир.

Кронштадт — Ленинград областында, Фин айлагының Котлин адасында шәхер. 1704-нжи йылда Пётр I тарапындан гала хөкмүнде дүйби тутулан бу шәхере илки *Кроншлот* (швед дилинде „хөкүмет көшги“, „тәч гейдирилйән көшк“) диен ат дакыляр. 1723-нжи йылда бу ат немец дилиндәки *Кронштадт* сөзи билен чалшырыляр (*кроне* — „тәч“, *штадт* — „шәхер“).

Кропоткин — РСФСР-иң Краснодар үлкесинде шәхер. О а 1921-нжи йылда революционер ве алым-географ хем-де геолог П. А. Кропоткинның (1842—1921) ады дакылды.

Крушевац — Югославияда шәхер. Бу ат „армытлы“ диен маныдадыр.

Крым — УССР-де Гара деңзин ярым адасы ве онда ерлешен область, 1443—1783-нжи йылар аралыгында *Крым ханлыгы* (түрки диллерде *Кырым*). Ярым аданың өңки атлары: *Таврида* (*таврлар* диен халк адындан), *Киммерия*, *Херсонес* (русча *Корсунь*) ве ш. м. Түрклерин агалыгы дөврүнде йүзе чыкан *Крым* (*Кырым*) сөзүни *гарым* диен түрки сөзден хасаплаярлар ве оны ярым аданы материк билен бирлешдирйән иңчежик гуры ер золагында газылан гарым билен багланышдырярлар (*Перекоп* диен адын дөремегине-де шу гарым себәп болупдыр). Монгол дилинде-де галаның диварына ве онун төверегинде газылан гарыма *хэрэм* дийилйәр.

Куала-Лумпур — Малайзиянын пайтагты, Малакка адасында улы шәхер. Малайя диллеринде *куала* — „дерянын деңзе гуйян агзы, аягы“, *лумпур* хем „гырманча“ диймекдир.

Куба — Меркези Америкада Кариб деңзининг бир адасы ве шол адада ерлешен дәвлет. 1492-нжи йылда

(Колумбың шу аданы илки ачан дөврүнде) обаның ады хөкмүнде уланылан бу сөз ерли индейлерин дөреден ады болуп, онуң хақыкы манысы хенизе ченли белли дәл. Онуң гадымы тайпа-тире ады билен багланышыклы болмагы мүмкиндр. Испанлар аданы *Хуана* дийип атландырыпдырлар.

Кубань — Демиргазык Кавказда деря. Бу гадымы ады дүрли хили дүшүндирйәрлер: а) грек дилиндәки *Гипанис* („ат“, „гылял“, ягны „аты көп ер“); б) эйран диллериндәки *гупана* („алланың назар эден дерясы“) сөзүнден; в) гыпжакларың бир тайпасының ады; г) түрки диллердәки *кобан* („дәли деря“) сөзүнден.

Кувандык — РСФСР-иң Оренбург областында шәхер. Газакча *Кувандык* — адам ады.

Кувейт — Арабыстан ярым адасында дәвлет (онун арапча ады *Эл-Кувейт*. Рус ве түркмен диллеринде дәвлетин адында *Эл*-артикли ташланып уланыляр, эмма онуң пайтагтының адында сакланяр: *Эл-Кувейт*). Бу ады „дашы беркидилен“, „габалаң“ дийип дүшүндирйәрлер (илки галаның ады).

Кудымкар — Коми-Пермяк милли округының меркези шәхери. Чаклама гөрә, фин-угр диллеринде *Кудым* — адам ады; *кар* — „шәхер“.

Кузбас — РСФСР-иң Кемеров областында (Гүнбаттар Сибирде) даш көмүр чыкян гиң территория. *Донбас* диен ат ялы, бу топоним хем рус дилиндәки *Кузнецкий* (*каменноугольный*) *бассейн* сөзлериниң илкинжи богунларыңдан дуряр. *Кузнец* — „демирчи“ диймекдир. XVII—XVIII асырларда руслар Томь дерясының боюнда яшаян татарлара *демирчи* дийипдирлер, чүнки олар демир эретмек билен мешгулланыпдырлар.

Кузнецк — РСФСР-иң Пенза областында шәхер. 1780-нжи йылдан өң бу шәхерин орнундакы оба *Нарышкино* дийлипдир (*Нарышкин* — шу ере эелик эден баярың ады). Рус дилинде *Кузнецк* — „демирчилер (шәхери)“ диймекдир.

Куйбышев — Союзымызда Коммунистик партияның ве Совет дәвлетиниң гөрнүкли ишгәри В. В. Куйбышевиң (1888—1935) хорматына ат дакылан энчеме шәхерлер ве посёлоклар, Волга боюнда (РСФСР-де) область ве онуң меркези. Соңкы агзалан шәхере өң шу ерден акян деряның ады боюнча *Самара* дийилийәрди.

Кук адалары — Юваш океанда Тәзе Зеландия де-

гишли ики топар ада. Олара инлис деңизчиси Жеймс Кукуң (1728—1779) ады дакылыпдыр.

Кук дагы — Тәзе Зеландияда Жеймс Кукуң ады дакылан даг. Онуң өңки ады Аоранги (бу сөз Полинезия диллеринде „депеси булутлара етип дуран даг“ диен маныдадыр).

Кукунор — Тибетде шор сувлы улы көл. Бу ат монгол дилиндәки *хух* („гөк“) ве *нор* („көл“) сөзлеринден эмеле гелип, „гөк көл“ диен маныны аңладяр (көлүн сувы гөк). Бу монголча ады хытайлар *Пинхай* (*пин* — „гөк“, *хай* — „көл“), тибетлилер хем *Цонг-нонг-пу* („гөк көл“) дийип, өз диллерине тержиме эдипдирлер.

Куланды — Арал деңзинде Газагыстан ССР-ниң Гызылорда областына дегишли ярым ада. Газак дилинде бу ат „гуланлы“ диймекдир.

Куланөтпес — Газагыстан ССР-ниң Караганды ве Целиноград областларында деря. Газак дилинде бу ат „гулан өтмез“, „гулан гечип билмейән деря“ диен маныдадыр.

Култук — РСФСР-иң Иркутск областында посёлок. Бу ат „(деряның) голтугы“ диен маныдадыр. Түрки халклар Каспи ве Арал деңизлериниң ве Байкал көлүниң даражык айлаглаарына *голтук* диййәрлер. Бу сөз „бухта“ манысында хем уланыляр.

Кульм — ГДР-де даг. Бу ат славян диллериндәки *холм* („байыр“) сөзүндендир.

Кума — Демиргазык Кавказда деря (шу деряның боюнда яшаян Ставрополь түркменлери оңа *Куми* диййәрлер). В. А. Никонов деряның адыны түрки диллердәки *кум* („гум“, ягны „гумаксы ерден акян деря“) сөзүнден хасаплаяр. Грек алымы Птолемей (II асыр) бу деряның адыны *Ойдон* гөрнүшинде уланыпдыр. Бу сөз (*ойдон*, *удон*) „деря“ диймекдир.

Кунашир — Курил адаларының гүнортасында ада. Шу ерде яшан айн халкының дилинде *куна* — „гара“, *шари* хем „ада“ диймекдир („гара ада“, вулканың эмеле гетирен гара топраклы адасы).

Кунград — сер. Г о н р а т.

Куньлунь — Хытайда даг. Бу ат хытай дилинде „соганлы даг“ диен маныдадыр, чүнки дагда дүрли реңкли соган көп битйәр.

Кура — Түркийәниң ве Кавказың территорияларындан акян деря (азербайжанча *Кур*, эрмениче *Кур*,

грузинче *Мтквари* — „говы сув“). Страбон бу сөзи Эйран шасы Кириң ады билен багланышдырар, эмма ол, А. Ахундовың пикириче, гадымы албан дилиндәки „ховдан“ манысындакы *кур* сөзүндендир.

Курган — РСФСР-де, Тобол дерясының боюнда шәхер ве область. XVII асырда дүйби тутулан бу шәхере шу ердәки белент горганың („галаның“) ады дакылыпдыр.

Кургантепа — Өзбегистаның Андыжан областында горганың (галаның, депәниң) ады дакылан шәхер.

Курган-тюбе — сер. Горган депе.

Курземе — Латвияда тарыхы область (она *Курляндия* хем дийилйәр). *Кур* — Балтика дензиниң кенарында яшан тайпаның ады; *земе* (рус дилинде *земля*) — „ер“, „мекан“, „юрт“.

Курил адалары — СССР-иң Камчатка ярым адасындан тә Японияның Хоккайдо адасына ченли узалып гидйән адалар топлумы. Бу ады айн дилиндәки *кури* („булут“, „думан“) ве рус дилиндәки *куриться* („түс-селемек“) сөзлеринден хасап эдип, ики хили дүшүндирийәрлер. Айнларда *кур* („адамлар“) диен тайпа ады хем бар. Японлар бу адалара *Чишима* — „мүн ада“ диййәрлер.

Курильск — Курил адаларының бири болан Итуруп адасында шәхер. Она шу адаларың *Курил* диен ады дакылды.

Куросио, Куро-Сиво, Япон акымы — Япон адаларының якынында Юваш океаның йылы акымы. Бу ат японча „гөк дуз“ диен маныдадыр (гөк шор сув?).

Курск — РСФСР-де, Кур дерясының боюнда дөрән шәхер ве область. Деряның адыны Балтика дензиниң кенарларында яшан *кур* тайпасының ады билен багланышдырлар. Кәбир алымлар болса оны *куру* („жүлге“) сөзүнден хасаплайар.

Куршенай — Литва ССР-нде шәхер. Бу ат гадымы латышларың *курш* тайпасы билен багланышыклыдыр.

Куско — Перувда шәхер. Кечуа дилинде *коско* сөзи „меркез“ диен маныдадыр, чүнки шәхер IX асырда инк дәвлетиниң пайтагты болупдыр.

Кустанай — Газагыстан ССР-нде Тобол дерясының боюнда 1883-нжи йылда дөрән шәхер ве область. Шәхер Кустанай диен ерде гурлан хем болса, она илки

Тәзе Урдабай диен ат дакылды, чүнки шәхер план боюнча Урдабай диен ерде гурулмалы экен. (*Урдабай* — эхтимал, адам ады). *Кустанай* диен ады газак дилиндәки кус („гуш“) ве тана („гөле“) сөзлери биле багланышдырян болсалар-да, онун хақыкы манысы белли дәл.

Кутаиси — Грузия ССР-нде шәхер. Бу ат гадымы гүржи дилиндәки *куата* („дашлы“) сөзүнден ве *-иси* ат ясайжы гошулмадан эмеле гелипдир, чүнки шәхерин орнунда ве шу ерден акян Риоми дерясынын угрунда даш өрән көп. Э. М. Мурзаевин пикириче болса, *кута* — „шәхер“ диймекдир.

Кухистан — Орта Азияда Дашкент — Душенбе ве Эиранда хем Дештикебир — Дештилүт аралыкта даглар. Парс-тәжик диллеринде бу ат „даглык юрт“ диен маныдадыр.

Куча — Хытайын Синьзиян — Уйгур автоном районында шәхер. Бу ат „көчө“, „өл“ сөзүнден эмеле гелипдир (шәхер гадымы өлүн угрунда ерлешйр).

Кушва — РСФСР-ин Свердлов областында деря ве онун ады дакылдан шәхер. Бу ат фин-угр диллериндәки *куш* („токайлыктагы мейданча“) ве *ва* („деря“) сөзлерицен эмеле гелипдир.

Кушка — сер. Г у ш к ы.

Күмертау — Башгырстанда даг, онун ады дакылдан шәхер ве район. Башгырт дилиндәки бу ат „көмүрли даг“ диен маныдадыр, чүнки шу ерден гонур көмүр алыняр.

Күмметковус (парсча Г у м м е з -и К а б у с) — Эиранын демиргазыгында шәхер, Гүрген түркменлеринин меркези. Бу ат „Ковусын гүммези“ диен маныдадыр чүнки шәхерин якынындакы белент депәнин үстүнде 1006—1007-нжи йылларда эмир Ковус (Кабус, эмир Вашмгириң оглы, хөкүм сүрен йыллары 976—1012) тарапындан өзи үчин салдырылан конус гөрнүшли дин (гүммез, мавзолей) болуп, онун белентлиги 49, гүммезин дашынын диаметри 15,64, ичинин диаметри хем 9,64 метрдир.

Күмүшдепе — Эиранын Гүрген веляатында шәхер. Илки шу шәхерин якынындакы археологик әхмиетли белент депәнин ады болан бу топоним „күмүшли депе“, „күмүш шай-сеплерин тапылян депеси“ диен маныдадыр.

Күңгөй-Алатау — Кыргызстандагы Алатау дагы-
рының бир бөлегі. *Күңгөй* (*гүней*, рус дилинде ула-
нылышы *Кунгей*) — „гүнорта“ диен маныдадыр, чүнки
бу даг Ыссыккөлүн гүнортасындадыр.

Күр — сер. *Кура*.

Күртүстан — Азияның гүнбатарында, Эяраның,
Түркийэниң ве Ырагың территорияларында юрт ады.
Бу ат „күртлериң юрды“ диен маныдадыр, чүнки онда
күртлер яшайр.

Кызкеткен — Гарагалпагыстан АССР-нде улы канал.
Гарагалпак дилинде бу ат „гыз гиден“ (гызың гарк
болан каналы) диен маныдадыр.

Кызыл — Тува АССР-ниң пайтагты. Бу ат револю-
цияның символы болан „гызыл“ сөзүнден эмеле гелип-
дир. 1914-нжи йылда дүйби тутулан бу шәхере илки
Белоцарск („ак патышаның, ягны рус патышасының шә-
хери“) диен ат дакылды, 1917-нжи йылда бу ат *Кызыл*
сөзи билен чалшырылды.

Кызылжар — Газагыстанда гызыл жарың ады дакы-
лан шәхер ве ер атлары.

Кызылкия — Кыргызыстаның Ош областында гызыл
гыялы ерин ады дакылан шәхер. Түрки диллерде
гыз//*кия* сөзи *гызмак* ишлиги билен асылдаш болуп,
ягыш сувуның япылары, байырлары эрез-эрез, жылга-
жылга эден ерлерини аңладар. Красноводск областын-
дакы Гызылгаяның ады хем шейле ер билен багланы-
шыккылдыр.

Кызылсув — сер. *Гызылсув*.

Кызылтас — Газагыстанда гызыл дашлы ерин ады
дакылан шәхер, чешмелер. Газак дилинде *тас* — „даш“.

Кызылтау — Газагыстанда, Кыргызыстанда даглар.
Сер. *Гызылдаг*.

Кызылырмак — Түркиеде деря (оңа *Ажысув* хем
диййәрлер, чүнки сувы шор). Гызылдагдан баш алян
бу деряның сувы гызгылт боланы үчин, оңа Кызылыр-
мак („гызыл деря“) диен ат берлипдир. Хас гадым
дөвүрде хетлер хем оңа *Марашшанда* („гызыл деря“)
диййән экенлер.

Кымпулунг — Румынияда шәхер. Румын дилинде
кымп — „мейдан“, „атыз“, *лунг* — „узын“ („узын мей-
дан“).

Кыркларели — Түркийэниң демиргазык-гүнбатарын-
да ил ве онуң меркези шәхери. *Кырк* — тайпа ады я-да

шу илде яшайн энчеме тайпаның саны билен багланышкы болса герек.

Кыштым — РСФСР-иң Челябинск областында шәхер, Г. Ф. Миллерин пикириче, бу ат түрки диллердәки *кыштым* („бакна тайпа“, „башга халка салгыт төлейән халк“) диен сөздән эмеле гелипдир.

Кыятау — Башгырдыстан АССР-нде даг. Башгырт дилинде кыя — „гыя“, „эрез“, „эрез“, *тау* хем „даг“ диймекдир.

Кэбе — Мекге шәхеринде мусулман метжиди, куб формалы гара (метеорит) дашының сакланян ери. *Кэбе* — „куб“ диймекдир.

Кэбил — сер. *К а б у л*.

Кәнли даг — Чехословакияның ве ГДР-иң арачәгинде даг. Чехлер оңа *Крушны горы* („армытлы даг“) немецлер *Эрцгебирге* („кәнли даглар“) диййәрлер, чүнки бу ерде армыт көп ве онда күмүш кәнлери бар. Руслар бу ады *Рудные горы* дийип, немец дилинден тержиме эдипдирлер.

Кәнсай — Тәжигистаның Ленинабат областында посёлок. *Кән* — „магдан кәни“, *сай* хем „ялпак жар“ диен маныдадыр. Бу ерден полиметаллик магдан чықяр.

Кәт (өзбекче *Кот*, *Кос*) — Хорезмиң гадымы пайтагты (оңуң харабалары хәзирки Бируны шәхериниң янындакы Кәтгалада ерлешйәр). *Кәт* (*Кат*, *Кас*) — хорезмдилерин дилинде „чөлдәки гала“, „дөрдүл гала“ диен маныдадыр.

Кюрасао — Кариб деңзинде Нидерландлара дегишли ада, Кичи Антил адаларының бири. Бу ат испан дилинде „шыпа берижи“, „сагалдыжы“ диен маныдадыр, чүнки 1499-нжы йылда испай колонизаторлары агыр дерде учран матрослары шу адада ташлап гидйәрлер. Бирнәче йылдан соң бу ере гелен башга бир испан экспедициясы ол нәхошларың сагаландыгыны гөрүп гең гаяяр ве ада шу ады дақяр.

Кюстендил — Болгарияда округ ве оңуң меркези. Бу ат түрк дилиндәки *Күстенд* или сөзлериндендир, чүнки XIV асырың ахырында бу шәхери *Константин* (түркче *Күстенд*) Драгаш эелейәр. Шәхериң өңки атлары: *Пауталия* (фракия дилинде „чешме“), XI асырда *Вельбуждь* (славян диллеринде „дүе“ манысында).

Кюсю — Япония адаларының бири. Япон дилинде бу ат „докуз ил (юрт)“ диен маныдадыр, чүнки ада 9 са-

ны административ провинциядан ыбарат. Бу ады *кю* — „тэзе“, *сю* — „юрт“, ягны „тэзе юрт“ дийип дүшүндир-йәнлер хем бар.

Кяхта — Бурятыстан АССР-нде шәхер. Бу ат монгол дилиндәки *Киэ-ту* („гамышлы“) сөзүнден болуп, илки Селенга дерясының бир голуның (гамышлы деряның) адыдыр.

Л

Лаба — Демиргазык Кавказда деря, Кубань дерясының чеп голы. М. Фасмер Лаба ве Эльба деряларының адының хинди-европа диллеринде „деря“ манысыны аңладяндыгыны беллейәр. Ене-де сер. *Эльба*.

Лабрадор — Демиргазык Америкада ярым ада, 1000-нжи йылда бу ери илкинжи гезек норманлар ачяр ве она *Хеллаланд* („дашлы юрт“) ве *Винланд* („үзүмли юрт“) дийип ат дакяр. 1500-нжи йылда бу ери испан колонизаторлары тәзеден „ачып“, оны *Терра де Лабрадорес* — „гуллар юрды“ дийип атландырылар, чүнки олар ерли индейлери зорлук билен өз пейдасына ишлетмәге башлаярлар. Бу ат соңра ғысгалдылар.

Ла-Валлетта — сер. *Валлетта*.

Лаго-Мажоре — Италия ве Швейцария аралыкта (Альп дагларында) көл. Бу ат италиялыларын дилиндәки *лаго* — „көл“ ве *мажоре* — „улы“ сөзлеринден дир („улы көл“).

Лагос — Нигерияның пайтагты (ерли илат бу шәхере *Эко* дийәр). Шәхерин орнуна португаллар XVI асырда *Лагос* диен ады дакярлар. Бу ат *лагуна* сөзүнден дир. *Лагуна* — инчежик сув ёлы аркалы деңиз билен бирлешйән сай айлагы аңладяр.

Ладога — РСФСР-ин Ленинград областында ики шәхер: Көне ве Тэзе Ладога. Көне Ладога шәхерине Волхов дерясының бир голуның ады дакылыпдыр. Бу деряның *Алоде-йоки* диен ады фин дилинде „ашакы деря“ диен маныдадыр. Бу ады фин дилиндәки *аалто* („толкун“) сөзүнден хасапаянлар хем бар. Шәхерин ады соңра көле ве канала хем дакылыпдыр.

Ладога көли — СССР-ин Европа бөлегинде көл. Ол деряның ады я-да „толкун“ манысындакы *аалто* сөзи билен багланышыкдыр. Сер. *Ладога*.

Ладушкин — РСФСР-иң Калининград областында шәхер (1946-нжы йыла ченлики ады *Людвигсорт*). Шәхере Кёнигсберг уgrundакы сөвешде 1945-нжи йылын 16-нжы мартында гурбан болан Совет Союзының Гах-рыманы И. М. Ладушкинин ады дакылды.

Лазарев адасы — Арал деңзиниң гүнортасында ада. Оңа рус деңизчиси, үч гезек дүнйениң төверегини айланып чыкан, Беллинсгаузиниң экспедициясына гатнашан адмирал М. П. Лазаревин (1788—1851) ады дакылыпдыр. Лазарев Аралда болмандыр.

Лазаревац — Югославияда шәхер. Оңа 1389-нжы йылда түрклер билен болан сөвешде өлдүрилен Сербия королы Лазарың ады дакылыпдыр.

Андрей **Лазарев деңзи** — Антарктиканың кенарында Атлант-ик океаның бир деңзи. Оңа адмирал М. П. Лазаревин ады дакылыпдыр. Сер. Лазарев адасы.

Лаккадив адалары — Арабыстан деңзинде Хиндистана дегишли адалар топлумы. Бу ат санскрит дилиндеки *лакшина* („йүз мүн“) ве *двина* („ада“) сөзлеринден дуряр („йүз мүн ада“, ягны көп ада).

Лақхнау — Хиндистанда Уттар-Прадеш штатының меркези шәхери. Бу адың манысыны „говы гелжеги болан шәхер“ дийип дүшүндирйәрлер.

Лама — РСФСР-иң Москва областында деря. Бу ады литва дилиндеки *лома* („ой“) ве латыш дилиндеки *лама* („батга“) сөзлери билен багланышдырлар.

Ла-Манча — Испанияда гин дүзлүк. Бу ат арап дилинде „гуры ер“ диен маныдадыр.

Ла-Манш — Англияның ве Францияның аралыгындан гечйән, Демиргазык деңзи Атлант-ик океаны билен тапышдырян богаз. Француз дилинде онун ады „ең“, „гол“ диен маныдадыр. Иңлис-лер богаза *Иңлис каналы*, немец-лер хем *Армелканал* („гол—канал“) диййәр-лер.

Лампедуза — Ерорта деңзинде, Сицилия билен Африканың аралыгында ада. Италиялыларың дилинде бу ат (Лампада) „чыра“ диен маныда болуп, адада отурдылан маяклар билен багланышыклы йүзе чыкыпдыр.

Лангедок — Францияда тарыхы область. XIII асырда дөрән бу ат *ланге* („дил“) ве *д'ок* („ок диййән-лер“) сөзлеринден эмеле гелип, әдеби дилдеки *оуи* („хава“)

сөзүнө дерек ок диййән адамларын юрдуны аңладыпдыр.

Ландо, Ландау — ГФР-де шәхер. Француз дилинде *ландо* сөзи үсти ачылып-япылян арабалары (экипажы), хәзир болса ызкы отургыжынын үсти ачылян автомобиль кузовыны аңладяр. Шу шәхерде илкинжи гезек шол арабалар ясалыпдыр.

Ланкастер — Гүнбатар Англияда шәхер. Бу ат латын дилинде „Лан дерясынын боюндакы лагерь“ диен маныдадыр. *Лан* диен гидроними „шыпалы (сув)“ дийип тержиме эдйәрлер.

Ланкашир — Англиянын гүнбатарында графлык. Бу ат *Ланкастер* диен адың гысгалан гөрнүшинден ве *шир* („графлык“) сөзүнден дуряр.

Ланьчжоу — Хытайда Хуанхэ дерясынын боюнда шәхер, Ганьсу веляатынын меркези. Хытай дилинде *лань* — „орхидея“ (якымлы ыслы гүли болан өсүмлик), *чжоу* хем „область“, „улы шәхер“ (ягны меркез) диен маныны аңладяр („гүлләп өсийән меркези шәхер“).

Лаос, Лаос Халк — Демократик Республикасы, ЛХДР — Гүнорта-Гүндогар Азияда дөвлет. Бу ат *лао (лава)* диен ерли халкың адындан ве португал дилинде көплүк саны билдирйән -с гошулмасындан дуряр.

Ла-Пас — Боливиянын пайтагты. 1548-нжи йылда дөрән бу шәхерин ады испан дилинде „ярашык“ диен маныда болуп, ол испан басыбалыжыларынын узак вагтлап бири-бирине душман болан топарларынын ярашмагы нетижесинде дөрәпдир.

Лаперуз богазы — Сахалин ве Хоккайдо адаларынын арасындакы богаз. 1747-нжи йылда француз деңизчиси Ж. Ф. Лаперуз (1741—1788) шу богаздан геченден соң, оңа шейле ат дакыляр. Эмма Лаперуздан өң, 1643-нжи йылда бу богаздан голландиялы М. Г. Фриз, 1742-нжи йылда рус деңизчиси М. П. Шпанберг хем гечипди. Японлар бу богаза *Соя* диййәрлер.

Ла-Плата — Гүнорта Американың кенарында Атлантик океаның бир айлагы, Парана дерясынын океана гуйян ери. 1526-нжы йылда испан колонизаторлары ерли илатын күмүш шайларыны гөрүп, бу айлага *Рио де ла Плата* — „күмүш дерясы“ дийип ат дакярлар (яöne бу ерде күмүш ёк).

Лаптев Дмитрий богазы — Демиргазык Бузлук

28
1600
Воду

океанда Лаптевлер деңзи билен Гүндогар Сибирь деңзини тапышдырян богаз. Оны 1740-нжы йылда Бейик Демиргазык экспедициясына гатнашыжы Д. Я. Лаптев ачандыгы үчин, богаза онуң ады дакыляр.

Лаптевлер деңзи — Демиргазык Бузлук океанда Таймыр ярым адасы билен Новосибирск адаларының аралыгында ерлешен деңиз. Она Россия география жемгыети 1913-нжи йылда рус деңизчилери, 1733—1741-нжи йылларда Бейик Демиргазык экспедиция гатнашыжылар Дмитрий ве Харитон Лаптевлериң адыны дакды.

Лар — Гарагалпагыстаның Чимбай районында деряның гуры ханасы, көне деря. *Лар* сөзи „сув йыгнанян ер“, „жар“, „акын угры“ ялы манылары аңладяр.

Ларга — Румынияда ве Молдавияда дерялар. Румын ве молдав диллериинде *ларга* — „гин“ диймекдир.

Лариса — Грецияда шәхер. Шу ерде греклерден өн яшан пеласг диен халкың дилинде бу ат „гала“ диен маныны аңладыпдыр.

Ла-Рошель — Францияның гүнбатарында шәхер. Бу ат француз дилинде „дагың үстүндәки галажык“ диен маныдадыр.

Латвия — Балтика деңзиниң кенарында союз республика. Бу ат *летт* (ерли ялатың өз уланышы *латвиеш*, рус дилинде *латыш*) диен халкың ады билен багланышыкдыр.

Латгалия — Латвияның гүндогарында тарыхы область. Бу ат *латгала* диен халкың адындандыр, халкың ады болса *летт* (*латыш*) этнониминден ве *гала* („область“, „үлке“) сөзүнден дуряр.

Латын Америкасы — Демиргазык Американың гүнортасында хем Гүнорта Америкада ерлешен ве латын дилинден дөрән роман (испан, португал) диллериин уланыян юртларың тутуш ады. Бу юртлар 29 саныдыр (1979): Аргентина, Багам адалары, Барбадос, Боливия, Бразилия, Венесуэла, Гаити, Гайана, Гватемала, Гондурас, Гренада, Доминика, Доминика Республикасы, Колумбия, Коста-Рика, Куба, Мексика, Никарагуа, Панама, Парагвай, Перу, Сальвадор, Сент-Лусия, Суринам, Тринидад ве Табаго, Уругвай, Чили, Экуадор, Ямайка.

Лауэнберг — ГФР-де, Эльба дерясының боюнда шәхер. 1215-нжи йылда *Лоуэнберг* гөрнүшинде душ геләйән бу адың *лоуэ* (русча *лев*) сөзи „елбарс“ диен ма-

ныда болуп, ол шу ерде илкинжи гезек гала салан феодалын гербиндәки ёлбарсың сураты билен багланышыклыдыр.

Лафайет — АБШ-да энчеме шәхерин ады. Олара 1776-нжы йылдан башлап Демиргазык Америкадакы инлис колонияларыны азат этмек ве АБШ дәвлетини эсасландырмак угрундакы сөвешлере актив гатнашан гөрнүкли француз генералы ве сыясы ишгәри маркиз Мари Жозеф Лафайетин (1757—1834) ады дакылыпдыр.

Лахор — Пакистанда, Рави дерясының кенарында улы шәхер, өң Бейик Моголлар империясының, хәзир болса Пенжап штатының пайтагты. Хинди ровайтына гөрә, Рама диен ерли жудайың оглы *До* (санскритче *Лава*) шу шәхерин дүйбүни тутяр. *Лахор* диен адың аслы *Лахочар* гөрнүшиндедир. *Аер* — „орун“, „мекан“. Диймек, бу ат „Лаваның меканы“ диен маныдадыр.

Лахта — СССР-ин Европа бөлегиниң демиргазык-гүнбатырында деңзин айлагы. Ленинград областында деря. Бу ат фин дилиндеки *лахти* („көл“) сөзүндендыр.

Лахти — Финляндияда порт шәхер. Бу ат фин дилинде „көл“ диен маныдадыр, чүнки шәхер Пяйяние көллериниң кенарында ерлешйәр.

Лаче — РСФСР-ин Архангельск областында улы көл. Демиргазык рус шивелеринде *лач* сөзи „ичинде улы денелери болан батгалык“ диен маныны аңладяр. Бу ат шу сөздендыр.

Лебедин — УССР-ниң Сумы областында 1653-нжи йылда дүйби тутудан шәхер. Славян диллеринде *лебедь* — „гув“ диймекдир, йөне бу ады Лебедь диен адамың ады билен багланышдырярлар („Лебедин обасы“, сонра шәхер).

Лебедянь — РСФСР-ин Липецк областында, Дон дерясының боюнда шәхер. *Лебедь* — „гув“. Бу ады „гувлы“ ве „Лебедь диен адамың обасы“ дийип, ики хили дүшүндирйәрлер.

Лев Толстой — РСФСР-ин Липецк областында посёлок (өнки *Астапово* обасы). Оңа бейик рус языжысы Л. Н. Толстойың ады дакылды, чүнки шу ердәки демир ёл станциясында 1910-нжы йылда языжы арадан чыкды.

Левада — Югославияда, Румынияда ве Украинада

энчеме ер-юрт атлары. Славян диллеринде *левада* я-да *ливада* сөзи „чеменлик“. „дерянын якасындакы токай“. „өри“, „мивели баг“ ялы манылары аңладяр.

Левант — Ерорта деңзиниң гүндогар кенарында ер-лешен Сирия, Ливан, Мүсүр, Түркие, Греция, Кипр, Ысрайыл дөвлетлериниң, дар маныда болса диңе Сирия ве Ливаның тутуш ады. Бу ат француз ве итальян диллеринде „гүндогар“ манысыны аңладян *левант* сөзүндендир.

Левскиград — Болгариянын Пловдив округында шәхер. Бу ат „Левски шәхери“ диен маныдадыр, чүнки бу ерде Болгарияны түрклерин агалыгындан азат этмек уgrundа гөрешен Васил Левски (1837—1873) догулды. 1953-нжи йыла ченли бу шәхере *Карлово* дийилйәрди, чүнки түрк солтаны Баязит XV асырда бу этрапы Карл Алы бее совгат эдипдир.

Лейден — Голландияда шәхер. Бу ат „канал“ диен маныны аңладяр, чүнки шу шәхерден Демиргазык деңзе ченли канал чекилипдир.

Лейпциг — ГДР-де ярмаркалар шәхери. 920-нжи йылда балыкчы славянар тарапындан дүйби тутулан бу оба *Липск*, ягны „липалы“ („липа токайындакы оба“) диен ат дакыляр. Сонра бу ат немец дилинде бираз үйтгедилип, *Лейпциг* гөрнүшине гечйәр.

Лемнос — Эгей деңзинде Греция дегишли ада. Бу ат финикиялыларын дилинде „ак“ („ак ада“) диен маныдадыр. Ада узакдан ак гөрүнйәр.

Лена — СССР-ин Азия бөлөгинде улы дери. Она якутлар *Өрүс*, бурятлар *Зулхе*, эвенклер *Елюэна* диййәрлер. *Лена* сөзи эвенк дилиндеки айдан болуп, ол „дери“ я-да „улы дери“ диен маныны аңладяр.

Ленин пики — Даглы Бадахшан автоном областында дагын белент депеси. 1878-нжи йылда А. П. Федченко тарапындан ачылан бу депэ илки *Кауфман пики* (*Кауфман* — Дашкентин генерал-губернаторы). 1928-нжи йылдан соң болса В. И. Ленинин хатырасына *Ленин пики* диен ат дакылды.

Ленинабат — Тәжигистанда, Сырдерянын бөюнда шәхер ве область. 1936-нжи йылда она шу ат дакылды; тәжик дилинде *абат* — „абат ер“, „шәхер“ диен маныдадыр. Бу шәхере өң Хожент дийилйәрди. VII асырдан бәри мәлим болан *Хожент*, *Хожант* диен ат

Хожакент („хожа обасы“) диен адың гысгалан гөр-нүшн болса герек (бу ерде хожалар яшапдыр). Б. э. өңки 329-нжы йылда Искендер Зүлкарнейн өзүнн Орта Азия йеришинде шу ере гелип етйәр ве гала гуруп, оңа **Александрия Эсхата** („четки Александрия“) дийип ат дакяр. Ондан хас өң хем бу ерде гала бар экен, б. э. өңки VI—V асырларда греклер оңа **Кирополь** („Кир диен патышаның шәхери“) я-да **Кирэсхат** („Кирин гелен ериниң ин чети“) дийипдирлер. Шейле-ликде, Ленинабат Орта Азияның ин гадымы шәхерле-риниң биридир.

Ленинакан — Эрменистанда шәхер. Эрмени дилинде **акан** — „шәхер“. 1924-нжи йылда оңа шу ат дакылды. 1837-нжи йыла ченли бу шәхере **Кумайри**, **Гумри** дийилди, бу ат „гүмрүк“ (сөвда кервенлеринден пач алынн ер) манысындадыр. 1837-нжи йылдан 1927-нжи йыла ченли шәхериң ады **Александрополь** („Александ-ра шәхери“). **Александра** — рус патышасы Николай I-ниң аялының ады.

Ленинград — РСФСР-де революцияның салланчагы хасаплаган шәхер, область. Рус дилинде **град** (**город**) — „шәхер“. 1703-нжи йылда Пётр I тарапындан дүйби тутулан бу шәхере **Санкт-Петербург** („мукаддес Пёт-рун шәхери“), Петербург („Пётр шәхери“), 1914—1924-нжи йылларда болса **Петроград** дийилди. 1924-нжи йылын 26-нжы январында шәхере В. И. Лениниң ады дакылды.

Лениногорск — 1. Газагыстанда шәхер. 1941-нжи йылда ченлики ады **Риддер**. Бу ат XIX асырда патыша-ның Алтайдакы мүлклерини доландыран саксониялы Риддер билен багланышыклыдыр. 2. Татарыстан АССР-нде шәхер. Бу атлар „Ленин дагындакы шәхер“ диен маныдадыр.

Ленинск — Өзбегистан ССР-нде ве РСФСР-иң Вол-гоград областында В. И. Лениниң хорматына ат дакы-лан шәхерлер.

Ленинск-Кузнецкий — РСФСР-иң Кемерово облас-тында шәхер. Өңки Кольчугино обасына 1925-нжи йылда В. И. Лениниң хатырасына шейле ат дакылды. Адың иккинжи бөлеги **Кузнецкий дашкөмүр бассейни** билен багланышыклыдыр.

Ленкорань (азербайжанча **Ләнкәран**) — Азербайжан ССР-нде шәхер, район, даг, деря, демир ёл станциясы.

оба. Ерли алымлар бу ады талыш дилиндәки сөз хаспаярлар ве оны „гамыш өйлер“ дийип дүшүндир-йәрлер. В. А. Никонов болса онуң „лабыр ташланян ер“, „гәми дуралгасы“ ялы маныдадыгыны беллейәр. Соңкы пикир догры болса герек.

Лениер (Ләнгәр, Лянгар, Ленгер) — Орта Азияда, Эйранда, Овгаңыстанда, Кавказда, Синьцзянда энчеме оба ве ер-юрт атлары. Бу ат „почта станциясы“, „керженсарай“, „гәми дуралгасы“, „лабыр, якорь (түрки диллерде ве түркмен дилинин шивелеринде *чакыр*) ташланян ер“ ялы манылары аңладяр.

Леон — Испанияда шәхер ве область. Бу ат латын дилиндәки *легион* сөзүндендир, чүнки шу ерде өң Рим гошунлары (легион, 4,5—7 мүн эсгер) ерлешипдир.

Леопольд II көли — Меркези Африкада көл. Европалылардан илкинжи болуп, 1883-нжи йылда бу көли журналист ве сыяхатчы Г. Стэнли ачяр ве оңа Бельгия королы Леопольд II-ниң адыны дакяр.

Леопольдвиль — сер. Киншаса.

Лепель — БССР-иң Витебск областында көл ве шәхер. Бу ат латыш дилинде „липа (агажы)“, ягны „кенарында липа агажы көп болан көл“ диен маныны аңладяр.

Лермонтов — РСФСР-иң Ставрополь үлкесинде шәхер. Оңа белли рус шахыры М. Ю. Лермонтовын (1814—1841) ады дакылды.

Лесбос — Эгей деңзинде Греция дегишли ада. Бу ат грек дилинде „токайлык“ диен маныдадыр.

Лесков көли — Атлантик океанда Гүнорта Сандвич (Гавайа) адаларының бириси. Ол 1819-нжы йылда Беллинсгаузиниң ве Лазаревниң рус антарктик экспедициясы тарапындан ачылып, шу экспедиция гатнашан лейтенант А. Лесковын ады дакыляр.

Лесковац — Югославияда (Сербияда) шәхер, Серб ве хорват диллеринде *лесков* — „хоз“ диймекдир („хозлы ер“).

Лесогорск — Сахалин адасының гүнбатар кенарында Лесогорка дерясының ады дакылан шәхер (1946-нжы йыла ченли оңа японлар *Найоси* диййәрдилер). Рус дилинде *Лесогорск* — „токайлы дагдакы шәхер“ диен маныдадыр.

Летняя Ставка — РСФСР-иң Ставрополь үлкесинде посёлок, Түркмен районының меркези. Ерли илат та-

рапындан *Ставка* гөрнүшинде гысгалдылып уланылян бу адың өңки долы формасы *Летняя Туркменская Ставка* болуп, ол рус дилинде „түркменлерин яз ставкасы, штабы, язлагы“ диен маныдадыр. Шу үлкө-нин Нефтекумск районуна *Зимняя (Туркменская) Ставка* („түркменлерин гышлагы“) диен-оба хем бар.

Лефкас — Иония деңзинде Греция дегишли ада. Бу ат грек дилиндеки *леукос* („ак“) сөзүндендир, чүн-ки аданын гүнбаттар кенары хекли ве ак мермерли гаялар биле гуршалыпдыр.

Лех — Австрияда ве ГФР-де деря. Бу ат „дашлы“ диен маныдадыр.

Либерец — Чехословакияда шәхер. 1352-нжи йылда *Рихенберг* гөрнүшинде душ гелйән бу ат немец дилинде „бай шәхер“ диен маныны аңладыр. Соңра бу ат *Риберк*, чех дилинде хем *Либерк*, *Либерец* гөрнүш-леринде үйтгедилип уланылмага башлар.

Либерия — Африканын гүнбаттарында дөвлет. Бу ат „азат юрт“ диен маныдадыр (латын дилинде *либер* — „азатлык“). XIX асырын башында АБШ-нын гулчулы-гындан азат эдиле негрлер шу юрды эмеле гетирйәр.

Либревиль — Экваториал Африкадакы Габон респуб-ликасынын пайтагты. Гүйчли колониал эзилише сезе-вар-эдиле негр юртларынын жуммүшинде ерлешен бу шәхере французлар *Либревиль* („азат шәхер“) диен кинаялы ады дакыпдырлар.

Ливадия — Крымда, Ялтадан 3 км узаклыкда, Гара-деңзин кенарында ерлешен курорт посёлогы. Грек дилинде бу ат „чеменлик“ диен маныдадыр.

Ливан — Азиянын гүнбаттарында, Ерорта деңзинин кенарында дөвлет. Бу юрда шу ердәки *Ливан* (арапча *Жебел Либнан*) дагынын ады гечипдир. Латын дилинде *Либанус*, гадымы грек дилинде *Либанос*, ассирия-лыларын дилинде *Либнана*, еврей дилинде *Ль-банон* гөрнүшлеринде уланылян бу ат „ак даг“ диен маны-дадыр. Дага гарлылыгы үчин шейле ат берлипдир.

Ливерпул — Англияда улы порт шәхер. Бу ат га-дымы иңлис дилинде „керепли сув“, „гурап барян батгалык“ диен маныны аңладыр.

Ливингстон — Замбияда шәхер (ерли илат оңа *Ма-рамба* диййәр). Бу шәхере Меркези Африкада барлаг гечирен иңлис сыяхатчысы Давид Ливингстонын (1813—

1873) ады дакылыпдыр. Конго дерясының боюндакы бир шарлавук ве Танганьикадакы бир даг хем шу сыяхатчының адыны гөтерйэр.

Ливия — Социалистик Халк Ливия Арап Жамахириясы — Демиргазык Африкада дөвлет. Б. э. өңки II мүнйыллыкта да бар болан бу адын маньесыны ики хили дүшүндирийэрлер: а) Мүсүрий гүнбатарында яшан *лбу* диен халкың адындан; б) грек дилиндеки *либа* я-да *липс* (гүнорта-гүнбатардан өвүсйән ве ягыш гетирйән чыглы шемал) сөзүнден, ягны „Грецияның гүнорта-гүнбатарында ерлешен юрт“.

Ливорно — Италияда, Лигурия деңзиниң кенарында порт шәхер. Бу ат хәзирки Хорватияда гадым вагтларда яшан *либурнлар* диен тайпаның адындандыр.

Лигурия — Италияның демиргазыгында область. Бу ат шу ерде б. э. өңки I мүнйыллыкта яшан *лигурлар* диен халкың ады билен багланышыклыдыр („лигурлар юрды“).

Лигурия деңзи — Ерорта деңзинде Италиядакы Лигурия областының ады дакылан деңиз.

Лида — БССР-иң Гродно областында илки князь Гедиминиң көшги хөкмүнде 1326-нжы йылда дүйби тутулан шәхер. Бу ат литва дилинде „токайы чапылан ер“ диен маныдадыр.

Лидия — Кичи Азияның гүнбатарында б. э. өң яшап гечен, соңра эйран дөвлетиниң, Искендер Зүлкарнейниң ве Рим империяларының гарамагында болан тарыхы дөвлет. Онуң ады „лиди халкының юрды“ диен маныдадыр.

Лидс — Демиргазык Англияда шәхер. Бу ат кельт дилиндеки *лод* (*флод*, ягны „деря“) сөзүнден ве *-ис* гошулмасындан ыбарат болуп, „деряның кенарындакы меқан“ диен маньыны аңладяр.

Лиепая — Латвия ССР-нде шәхер. Бу ат латын дилиндеки *лиепа* („липа“) сөзүндендир. Говы чәгели кенарының бардыгы үчин, шәхериң адыны эстои дилиндеки *лива* („чәге“) сөзи билен багланышдырянлар хем бар.

Ликия — Кичи Азияның гүнортасында б. э. өң өзбашдак дөвлет. Соңра ол Эйраның, Искендер Зүлкарнейниң ве Римниң табынлыгында болупдыр. *Ликия* — „лики халкының юрды“ диймекдир.

Лилль — Фрайцияда шәхер. Бу ат француз дилинде

„ада“ диен маныдакы сөзүн үйтгән гөрнүшидир. Шәхер ики дерянын аралыгында ерлешйәр.

Лима — Перувың пайтагты. Оңа шу ердәки *Римак* я-да *Римаң* диен дерянын ады дакылыпдыр. Бу адың *р* сеси *л* билен чалшырылыпдыр, ызындакы чекимсиз хем ташланыпдыр. Дерянын ады ерли индейлерин бир худайының ады болуп, ол „гүррүнчи“, „суханвер“ диен маныны аңладяр. Шәхерде шол худайың хорматына салнан ыбадатхана сежде этмәге илат көп гелйәр.

Лиман — Украинада энчеме топониминң составында душ гелйән сөз. Грек дилинде *лимен* — „айлаг“, „голтук“ диймекдир. Украин ве рус топонимиясына бу сөз түрк дилинден гечипдир.

Лимбург — Голландияда шәхер ве провинция; Бельгияда провинция. Бу ат „липа агачлы шәхер“ диен маныдадыр.

Лимерик — Ирландияда порт шәхер. Бу адың „ялаңач“ (ягны чөл ер) диен манысы бар.

Лимож — Меркези Фрайцияда шәхер. Бу сөз галлия тайпаларының бириниң адыдыр. Рим императоры Августың хөкүм сүрен заманында шәхере *Августоритум* — „Августың гүзери“ диен ат дакыляр.

Лимпопо — Гүнорта Африкада деря. Ерли илат та-рапындан дерянын дине орта акымының ады хөкмүнде уланылан бу сөзүң хақыкы манысы анык дәл. Онуң ашак акымының *Сабиа* диен адының манысы хем ят-дан чыкарылыпдыр. Бу ере гөчүп гелен голландиялы бурлар деряны *Крокодил Ривьер* („Крокодил дерясы“) дийип атландырыпдырлар, чүнки бу ерде крокодиллер өң өрән көп экен.

Лимфьорд — Данияның демиргазыгында-богаз. Скан-динав диллеринде *фьорд* — „айлаг“ диймекдир. *Лим* сөзүни дүрлүче дүшүндирийәрлер: а) норвег дилиндеки *лим* („хек“) сөзүнден; б) немец дилиниң диалектле-риндеки *леем* („налчык“) сөзүнден; в) гадымы скан-динав диллериндеки *лим* („шаха“) сөзүнден („шахалаян айлаг“).

Линкольн — 1. Англияда шәхер. Оңа көлүң ады дакылыпдыр. Кедьт дилинде *линн* — „көл“. Адың ызындакы *колын* („колония“) сөзүни рим басыбалыжылары гошупдырлар. 2. АБШ-да шәхер. Оңа АБШ-ның 16-нжы президенти Авраам Линкольнының (1809—1865) ады да-кылыпдыр.

Липц — Австрияда шәхер. Бу ат кельт дилиндәки *лента* („липа“) сөзүндендир („липалы ер“).

Лион — Францияда шәхер. Галлиялыларын дилинде *Лугдунум* гөрнүшинде уланылан ве сонра гысгалдылан бу адын манысыны „ялдырап гөрүнйән даг“ (я-да га-ла) дийип дүшүндирйәрлер.

Лион айлагы — Ерорта деңзинде Франция дегишли айлаг. Бу адын Лион шәхериниң ады билен хич хили багланышыгы ёк. Француз дилинде *лион* — „ёлбарс“ диен маныдадыр. Айлагың кенарында ёлбарсың улы хейкеллериниң бардыгы үчин, оңа *Ёлбарс айлагы* диен ат берлипдир.

Липари адалары — Тиррен деңзинде Италия де-гишли 17 саны ада. Булара шу адаларың бирисиниң ады гечипдир. *Липари* сөзи гадымы грек дилинде „хасыллы топрак“ диен маныны аңладяр. Адалара *Эол адалары* хем дийилийәр. Гадымы грек мифология-сында *Эол* — ел худайының адыдыр.

Липецк — РСФСР-де шәхер ве область. Шәхере Липовка дерясының ады гечипдир. Бу ат „липалы“ диен маныдадыр.

Лисабон — Португалияның пайтагты. Португал ди-динде *Лисбоа* гөрнүшиндәки ат рус дилине *Лисабон* (*Лиссабон*) ялы үйтгедилип кабул эдилипдир. Бу ады финикиялыларын дилиндәки *алис-уббо* („шадьян ай-лаг“) сөзлеринден хасаплайарлар.

Лисянский адасы — Гавайа адаларының бири. 1805-нжи йылда рус деңизчиси Ю. Ф. Лисянский (1773—1837) тарапындан илкинжи гезек ачыландыгы үчин, ада онун ады дакылыпдыр. Охота деңзиндәки ярым ада хем шу деңизчиниң адыны гөтерйәр.

Литва — Балтика деңзиниң кенарында союз респуб-лика. *Литва* — халк адыдыр. Кәбир алымлар бу этно-ними Неман дерясының гадымы *Лиете* я-да *Лейте* диен ады билен багланышдырлар.

Литке — Камчатка адасының демиргазыгында богаз; Франц-Иосиф адаларының бири; Демиргазык Бузлук океандакы Тәзе Ер адаларында даг ве айлаг. СССР География жемгыети булара рус деңизчиси Ф. П. Лит-кәниң (1797—1882) адыны дакды.

Литл-Рок — АБШ-да Арканзас штатының меркези шәхери. Бу ат инлис дилинде „кичи гая“ диен маны-дадыр.

Лихославль — РСФСР-ин Калинин областында шәхер. Бу ат *Лихослав* диен адамың (князын) ады билен багланышыклыдыр.

Лихтенштейн — Альп дагларында, Австрия ве Швейцария аралыгында кичижик дәвлет. Немец дилинде бу ат „агымтыл даш“ диен маныдадыр.

Лобнор — Хытайың Синьцзян—Уйгур автоном районында көл. Тибет дилинде *лоб* — „лай“, монгол дилинде *нор* — „көл“ („лайлы көл“ диен маныда).

Ловать — РСФСР-ин Новгород областында Ильмень көлүне гуйян деря. Бу ады фин дилинде „балыгын ишбил ташлаян ери“ диен маныдакы *алватти* сөзүниң фонетик тайдан үйтгән гөрнүши хасаплаярлар.

Лодейное Поле — Ленинград областында шәхер. Рус дилинде *лодейное* (*лодка*, *ладья*) — „гайык“, „гәми“, *поле* — „мейдан“, ягны „гайык ясалян мейдан“. XVIII асырын башында шу ердәки Мокришвица обасынын илаты гайык ясамак билен мешгул болупдыр. 1785-нжи йылда Олонецкий гәми уссаханасынын янында дөрән посёлога *Лодейное Поле* диен ат дакыляр.

Лодзь — Польшада улы шәхер, Поляк дилинде *лодзь* (русча *лодка*) — „гайык“ диймекдир. Кәбир алымларын пикириче, шәхере шу ердәки *Лодка* („гайык“) дерясынын ады гечипдир.

Лозанна — Швейцарияда, Женева көлүниң кенарында шәхер. Илки *Лаусодунум* гөрнүшинде болан бу ат селът дилинде „Лаус дерясынын боюндакы гала“ диен маныны аңладыдыр. *Лаус* — „дашы (деря)“ диймекдир.

Лозница — Болгарияда деря; Югославияда (Сербияда) шәхер. Бу ат славян диллериндәки *лозе*, *лоза*, *лозница* („үзүм“, „үзүм дарагты“) сөзлери билен багланышыклыдыр.

Локарно — Швейцарияда шәхер. Она дагдан акып гелиән *Леук-ара* („ак сув“) деряжыгынын ады гечипдир. Башга пикире гөрә, бу ат *лоукарна* („чыра“) сөзүнден болуп, шу ердәки Лаго-Мажоре көлүниң кенарында диклиен маяк билен багланышыклыдыр.

Лом — Болгарияда деря ве онуң Дуная гошулян еринде шәхер. Б. э. башларында шу ерде *Алмус* диен Рим галасы бар экен. Онуң ады *алмус* диен гаты аҗаҗың адындан эмеле гелипдир (русча вяз).

Ломбардия — Демиргазык Италияның По дерясынын

жүлгесинде ерлешен бөлеги. Бу ат германларын *лан-гобардлар* диен бир тайпасының адындандыр. 569-нжи йылда Дунайың боюндан шу ере гелип месген тутан бу тайпаның адыны „узын сакгаллы“, кәбир алымлар хем „узын саплы палтасы боланлар“ дийип тержиме эдйәрлер.

Ломе — Тогонын пайтагты, Гвинея айлагының кенарында порт. Бу ат (*Луме* сөзи) „базаржык“ диен маныдадыр.

Ломжа — Польшада шәхер. Бу ады литва дилиндәки *ламза* („сугун“) сөзүнден хасаплаярлар, чүнки шәхерин гербинде чапып барян сугуның сурагы бар.

Ломница — славян юртларында энчеме деряларын, ылайта-да даг деряларының атлары. Бу ат көне славян дилиндәки *ломити* (рус дилинде *ломать*) сөзүнден болуп, „дөвмек“, „юурмак“ диен маныны аңладяр ве деряларын өз кенарларыны опуяндыгыны, юмурияндыгыны билдирйәр.

Ломоносов — РСФСРнин Ленинград областында шәхер. 1948-нжи йылда оңа бейик рус алымы М. В. Ломоносовын (1711—1765) ады дакылды. Шәхерин өңки ады *Ораниенбаум* — „апельсин ағажы“, чүнки 1714-нжи йылда Меншиков шу шәхерин орнундакы обажыкда өй гуяр, фонтанды, сув проводлы, оранжереялы багын дүйбүни тутуп, онда дүрли мивели ағачлар өсдүрп етишдирйәр.

Лонг-Айленд — Атлантик океанда АБШ-а дегишли ада. Инлис дилинде бу ат „узын ада“ диен маныдадыр.

Лонгви — Францияда (Лотарингияда) шәхер. Бу ат латын дилиндәки *лонгус* — „узын“ ве *викос* — „оба“ сөзлеринден эмеле гелипдир.

Лондон — Великобританиянын пайтагты, дүнийәнин иң улы порт шәхерлеринин бири. 115-нжи йылда хем душ гелйән бу адын энчеме дүшүндирилиши бар: а) „белентликдәки мекан“; б) „көлли ер“; в) „токайдәки шәхер“; г) „гәми дуралгасы“ ве ш. м. Канададакы Лондон шәхерине-де шу Лондонның ады дакылыпдыр.

Лондондерри — Демиргазык Ирландияда шәхер. Бу ат *Лондон* шәхеринин адындан ве *дерри* („дуб токайы“) сөзүнден дуяр, чүнки 1612-нжи йылда лондонлы тәжирлер шу ердәки дуб токайында обаның дүйбүни тутяр.

Лопань — Демиргазык Донец дерясының бир голы. Бу ат „тилкили“ диен маныдадыр.

Лопатка — Камчатка ярым адасының гүнорта чети, бурун. Рус дилинде *лопатка* — „пил“ (ер газян гурал) диймекдир. Бурна формасына гөрә шейле ат берлип-дир.

Лоренсу-Маркиш — Африканың гүнорта-гүндогарында, Португалияның колониясы болан Мозамбикде шәхер. 1544-нжи йылда шу ердәки айлага португал де-низчиси Лоренсу Маркишның ады дакыляр. Бу ат сонра шәхере гечйәр.

Лорьян — Францияның Бретань ярым адасында, Бискай айлагының кенарында шәхер. 1664-нжи йылда Францияның Ост-Индия компаниясы үчин гурлан порта *Л'Ориент* — „гүндогар“ диен ат дакыляр. Сөзүн әнүндәки л артикли сонра әсасы сөз билен сеплешип, бу ат *Лорьян* гөрнүшинде уланылмага башлаяр.

Лос-Анжелес — АБШ-ның Юваш океан кенарында, Калифорния штатында улы порт шәхер. XVI асырда испанлар бу шәхере *Руэбло де Нуэстра Сеньора ла Регина де лос Ангелес* („перишделерин хөкүмдары Биби Меръемиң шәхери“) диен узын ады дакярлар. Сонра бу ат гысгалып, онуң дине соңкы ики сөзи галдырыляр.

Лотарингия — Францияның гүндогарында тарыхы область. 843-нжи йылда Бейик Карлың агтыклары онун империясыны өзара пайлашмак барада Верденде шертнама баглашярлар. Империяның орта гүрпни Лотара (император Лотар 1-ә) дүшйәр. Бу ере *Лотарингия* („Лотар дөвлети“) диен ат дакыляр.

Лохвица — УССР-иң Полтава областында шәхер. Бу ат славян диллериндәки *лохва* („батгалык“, „чалпав“) сөзүндендир.

Луангпранг — Лаосда порт шәхер. Бу ат „Банг худайының хөкүмдарлык әдйән ери“ диен маныдадыр, чүнки шәхерде Будданың эпет хейкели бар.

Луара — Францияның нң улы дерясы. Б. э. башларында *Лигер* гөрнүшинде душ гелйән бу ады „акым“ дийип тержиме әдйәрлер.

Лубны — УССР-иң Полтава областында шәхер. *Луб* — „агажың габыгы“ диен маныдадыр. Бу ат кенеп сүйүминиң өндүрилиши билен багланышыклы болса герек.

Луга — Ленинград областында деря ве онун ады дакылан шәхер. Чаклама гөрә, бу ат эстон дилиндәки *лаухан* („батгалы“) сөзүндендир.

Лугано — Швейцарияда шәхер ве көл. Бу ады „көлүн кенарында яшайлар“ дийип дүшүндирйәрлер.

Луганск — сер. В о р о ш и л о в г р а д.

Луговой — Газагыстан ССР-ниң Жамбыл областында шәхер. Рус дилинде бу ат „чеменли“ диен маныдадыр.

Луизиана — АБШ-ның бир штаты. Оңа 1682-нжи йылда Францияның королы Людовик (французча Луи) XIV-ниң ады дакылыпдыр.

Луисвилл — АБШ-ның Кентукки штатында шәхер. Бу ат хем Франция королы Людовик (Луи) XIV-ниң ады билен багланышыклыдыр, чүнки шу территория Франция дегишли дөврүнде, 1779-нжы йылда шәхерин дүйби тутуляр; *вилл* — „шәхер“.

Лукоянов — РСФСР-иң Горький областында шәхер. XVI асырда шу шәхерин орнундакы обада Ивашка Лукоянов дегирмен гурандыгы үчин, оңа шу адамың ады гечйәр.

Луксор — Мүсүрде, Нил дерясының орта акымында шәхер. Бу ат „гала“, „көшк“ манысындакы *каср* диен арап сөзүниң көплүк сандакы формасыдыр: *эл-кусур*. Сонра бу ат бирнеме үйтгедилипдир: *Эл-уксур—Луксор*.

Лунга — Молдавия ССР-нде ве Румынияда энчеме илатлы пунктларың атлары. Румын ве молдав диллеринде *лунга* сөзи „узын“ диен маныдадыр. Гошма атларың составында-да бу сөз көп душ гелйәр: Кымпылунг шәхери, Чадыр-лунг-обасы ве ш. м.

Лунд — Швецияда шәхер. Бу ады „токай“ дийип дүшүндирйәрлер.

Лурустан — Эйраның гүнбатарында тарыхы область. Бу ат „лүр халкының юрды“ диен маныдадыр.

Лусон — Филиппин адаларының иң улусы. Испан дилинде бу ат (*лосонг* сөзи) „сокы“, „түвиниң габыгыны айырмак үчин уланылян сокы“ диен маныдадыр („сокулы ада“).

Луховицы — Москва областында шәхер. Көне документлерде *Луховичи* гөрнүшинде душ гелйән бу адың манысыны дүрлүче дүшүндирйәрлер: а) *локва* („батгалык ер“, „лүйк“), сөзүнден; б) фин-угр дилле-

риндәки *лох* („ой“) сөзүнден; в) славян диллериндәки *лука* („тирсек“, ягны „деряның эгреми“) сөзүнден ве ш. м.

Луцк — УССР-иң Волыиск областында шәхер. Бу ат рус дилиндәки *лука* („деряның эгреми“, „тирсек“) сөзүндендир.

Лхаса — Хытайда Тибет автоном районының меркези шәхери. Тибет дилинде *лха* — „худай“, *са* хем „юрт“ диймекдир. Шәхер ламаизм дининиң меркези, будданың мукаддес ожагы хасапланяр.

Лысьва — РСФСР-иң Пермь областында деря ве онуң ады дакылан шәхер. Пермь диллеринде бу ат „хвоя сувы“ диен маныдадыр.

Львов — УССР-де шәхер ве область. Бу ады XIII асырдакы Галич князы Левиң ады билен багланышдыр-ярлар. *Лев* — „ёлбарс“ диймекдир.

Льгов — РСФСР-иң Курск областында шәхер. Князь Олег шу шәхерин дүйбүни тутандыгы үчин, оңа *Ольгов* — „Олегиң (шәхери)“ диен ат дакылыпдыр. Соңра бу адың башындакы *о* сеси дүшүрилипдир.

Льгота — Чехословакияда ве Польшаның шу юрт билен серхетдеш районларында йүзлерче илатлы пунктларың атлары. Славян диллеринде бу сөз „еңиллик“ диен маныда болуп, ол дәвлет я-да ер эеси тарапындан салгытдан бүтинлей я-да кем-кәслейин бошадылан обаларың адында душ гелйәр. Бу сөзе дерек Польшада ве Чехословакияда *воля* („эркин“), Россияда *слобода* (*свобода* — „азат“), мусулман юртларында болса *тархан* сөзлери хем уланыляр.

Льеж — Бельгияда гадымы шәхер. Бу ат шу ерде гала салдыран феодалың адындандыр.

Любек — ГФР-де шәхер. Бу ат славян князы *Любаның* (*Любославың*) ады билен багланышыклыдыр.

Люблин — Польшада шәхер. Бу ат *Лубла* диен адам адындан ве *-ин* дегишлилик гошулмасындан эмеле гелипдир.

Люблина — Югославияда шәхер, Словенияның пайтагты. Бу адың манысы барада дүрли чакламалар бар: а) *люблян* тайпасының адындан; б) *Любарус* диен деря худаиының адындан ве ш. м.

Людвигсхафен — ГФР-де, Рейн дерясының кена-рында порт шәхер. 1843-нжи йылда Бавария королы

Людвиг I шу ерде гәми дуралга (порт) гурдуряр. Оңа-да „Людвигиң порты“ диен ат дакыляр.

Людиново — РСФСР-иң Калуга областында шәхер. Бу ат *Людин* диен адам адындан ве -ов (-ово) дегишлик гошулмасындан дуряр.

Люйда — Хытайың Людун ярым адасында шәхер. Бу ат бири-бири билен гошулышан *Люйшунь* (Порт-Артур) ве *Далян* (Дальний) шәхерлериниң адының биринжи богунларындан дуряр.

Люйшунь — Хытайың Людун ярым адасында порт шәхер. Бу ат хытай дилиндәки *люй* — „гошун“ ве *шунь* — „ербе-ер“ сөзлериндендир. Шәхериң өңки ады *Порт-Артур*.

Люксембург — 1. Европаның гүнбатырында кичижик дәвлет ве онуң пайтагты. 2. Бельгияда веляят. Илки шәхериң ады болан бу сөз „кичи шәхер“ диен маныдадыр.

Люнебург — ГФР-де шәхер. 795-нжи йылда Хлюни гөрнүшинде душ гелйән бу ат „деряның адасы“ манысындадыр; *бург* — „шәхер“.

Люцерн — Швейцарияда курорт шәхер ве кантон. Бу адың манысы барада дүрли чакламалар бар; а) „маяк“ манысында, чүнки шәхер Фирвальдштет көлүниң маяк отурдылан кенарында ерлешйәр; б) „батгалы ер“ ш. м.

Лючжоу — Гүнорта Хытайда шәхер. Хытай дилинде бу ат „таллы, сөвүтли шәхер“ диен маныдадыр.

Людун — Хытайда Сары деңзиң ярым адасы ве айлаг. *Ляо* — шу ерде бир вагтлар ровач болан дәвлетниң ады; *дун* — „гүндогар“.

Ляонин — Хытайың демиргазык-гүндогарында провинция. Бу ат гадымы Ляо дәвлетиниң ады билен баглаиышкылы болуп, ол „манжурлар саг-аман болсун“ диен маныдадыр.

Ляохэ — Хытайың демиргазык-гүндогарында деря. *Ляо* — ирки дәвлетниң ады; *хэ* — „деря“.

Ляхов адалары — Демиргазык Бузлук океандакы Новосибирск архипелагында адалар. Олара 1770, 1773 ве 1775-нжи йылларда шу адаларда болан якут тәжир Иван Ляховың ады дакылындыр. Ляхов деңизден бузуң (гарың) үсти билен материге тарап гелйән су-

Д.г.
Князь
автор

гунлары гөрүп, оларын терс ызыны алып, шу адалары тапыпдыр.

М

Маас — Франциянын, Бельгиянын ве Нидерландларын территорияларындан акян деря. Бу ат кельт дилиндэки *моса* („сув“, „чыг“, „деря“) сөзи билен багланышыклыдыр.

Маастрихт — Голландияда шәхер. Латын дилиндэки бу ат „Маас дерясынын гечелгеси“ диен маныдадыр.

Мавераннахр — Амыдеря ве Сырдеря аралыгынын тутуш ады, Амыдерянын саг тарапы. Бу ат арапча болуп „дерянын анырсы“, „дерянын аркасы“ диен маныдадыр. Рудагы бу адын парсча *Варазруд* („дерянын аркасы“) формасыны уланыпдыр (Эгер билмесен пехлеви дил, *Мавераннахр* аслында *Варазруд*, бил). Европа диллерине бу ады *Трансоксания* дийип тержиме эдипдирлер: *Окс* — Амыдерянын гадымы *Өгүз* диен адынын грекчелешдирилен гөрнүши, *транс* — „анры“ диймекдир.

Маврикий — Хинди океанынын гүнбатырында ада ве онда ерлешен дөвлет. 1598-нжи йылда голландлар оңа шазада *Морицц* (латынча *Мауритиус*) адыны дакыпдырлар.

Мавритания, **Мавритания** Ыслам Республикасы — Африканын демиргазык-гүнбатырында дөвлет. Европалылар тарапындан дакылан бу ады гадымы грек дилиндэки *маурос* („гара реңкли“) сөзүнден хасаплаярлар.

Мавы кенар (русча *Лазурный берег*) — Францияда Ерорта деңзинин Лигурий айлагынын кенары. Бу курорт ере французлар шейле ат дакыпдырлар.

Магадан — Узақ Гүндогарда шәхер ве область. 1933-нжи йылда дүйби тутулан бу шәхерин адыны ерли орочларын дилиндэки *монгодан* („деңиз гырманчасы“) сөзүнден хасаплаярлар.

Магдебург — ГДР-де шәхер. 805-нжи йылда хем душ гелиән бу адын *бург* сөзи „шәхер“ диен маныдадыр. Онун башкы сөзүниң манысы барада дүрли пикирлер бар: а) *Магда* диен аялын адындан: б) *Магдебург* — славян диллериндэки *Девичград* („гызлар галасы“) диен адын немецчә тержимеси.

Магеллан богазы — Гүнорта Американың ве Отлы Ер адаларының аралыгындан гечйән, Атлантик ве Юваши океанлары тапышдырян богаз. Оны 1520-нжи йылда европалылардан илкинжи болуп испан деңизчиси Фернандо Магеллан (1481—1520) ачандыгы үчин, богаза онуң ады дакылар.

Магияндеря — Тәжигистанда деря, Зеревшаның бир гоы. Тәжик-парс диллеринде *маг* (*маги*) сөзи „хәндек“, „чукур“ манысындадыр.

Магнитли дагы — РСФСР-иң Челябинск областында, Уралың гүнортасында магнитли демир кәnine бай даг.

Магнитогорск — РСФСР-иң Челябинск областында, Магнитли дагының этегинде 1930-нжы йылда, Магнитогорск металлургия комбинаты (Магнитка) гуруляң дөвүрде дүйби тутулаң шәхер. Оңа дагың ады дакылыпдыр.

Магруп (*Магриб*) — Африканың демиргазык-гүн-батар бөлегиниң арапча ады. Бу ат арап дилинде „гүй-батар“ диен маныны аңладяр.

Мадагаскар, **Мадагаскар Демократик Республикасы**, **МДР** — Африканың якынында Хинди океанының бир адасы ве шу адада ерлешен дөвлет. Бу ат шу адада яшяң *малагаси* диен халкың ады билең багланышыклы бөлса герек. Бу юрда 1975-нжи йыла ченли Малагаси республикасы дийилди.

Мадейра — Африканың якынында Атлантик океаның адалары ве шол адаларың бири (иң улусы). 1420-нжи йылда португаллар тараындан дакылаң бу ат „токайлы“ диен маныны аңладяр. Адада токай өрән көп экен, йөне португал колонизаторлары онуң токайыны дүйп-тейкары билең ёк эдиңдирлер. *Мадера* чакырының ады хем шу ада билең багланышыклыдыр, чүнки ол илки шу ерде өндүрилнпдир.

Мадона — Латвия ССР-нде шәхер. Бу ат *Маде* диен адам ады билең багланышыклыдыр.

Мадрас — Хиндистанда порт шәхер. Бу ады арап дилиндеки *мадраса* („медресе“) сөзи билең багланышдырлар („медресели шәхер“). Онуң хас ирки ады *Чаннапнатан* (*Ченнап*—адам ады; *патан*—„шәхер“).

Мадрид — Испанияның пайтагты. Бу ат арап дилиндеки *межрид* („агач“, „пүрс“) сөзүндендир. Арап-ларың агалыгы дөврүнде бу ер агажа өрән бай экен.

Мадхья-Прадеш — Хиндистаның бир штаты. Бу ат санскрит дилинде „меркези провинция“ диен маныдадыр.

Мажарыстан — „мажарлар (венгрлер) юрды“. Сер. Венгрия.

Мазары-Шерип — Овганыстаның демиргазыгында шәхер. Бу ат „шерипиң (мукаддес адамың, ягны Алының) мазары“ диен маныдадыр. Бартольдтың язышына гөрә, бу адың дөрөйши шейле: руханыларың тагаласы ве алдавы нетижесинде солтан Санжарың (XII асыр) дөврүнде шу ердәки Хайыр обасының янындан Алының мазары „тапыляр“ (Алы хич вагтда бу ерде болмандыр). Чингиз хан бу төвереги юмрандан сон, бу „мукаддес“ мазар ятдан чыкарыляр. XV асырың сонкы чәръегинде Баязит Бистаминиң небереси Шемседдин Мухаммет Кабулдан гелип, китапда языланлар эсасында, ол мазары тәзеден „тапяр“. Шу ерден „чыкан“ ак дашың йүзүнде шейле язгы бар экен: „Шу мазар алланың арсланы ве иң якыны, онуң Ердәки векилиниң догаы Алының мазарыдыр“. 1480—81-нжи йылда шу дашың „ачылышына“ Хырадың хөкүмдары Солтан Хүсейн (Солтансейүн) хем гатнашяр. Сонкы йылы бу мазарың үстүне кашаң гүмбезли жай салнып, ол зыярат эдилиән мешхур ере өврүлйәр.

Маздубаст — Амыдеряның чеп кенарында, Дүебойн төвереклеринде деряның сувсуз голы. Бирунының язышыча, Амыдеря шу гол аркады Гарагума акыпдыр. Бу гадымы ат *Мазда* (мазданам худаының ады) ве парс-тәжик диллериндәки *багст* („хана“, „канал“) сөзлеринден дуряр.

Мазендеран — Эйранда, Каспи деңзиниң кенарында ерлешен шәхер ве остан (район). Бу ады „Эйраның мазалы ери“, „Эйраның баг-бакжалы, мивели ери“ дийип дүшүндирийәрлер.

Мазлумхансулув — Гарагалпагыстан АССР-ниң Хожаили шәхериниң якынында белент депе, гадымы улы гоңамчылык. Бу ады *Мазлум хан* диен овадан аялың ады билен багланышдырярлар. Түрки диллерде *сулув* — „овадан“, „гөрмегей“ диймекдир.

Мазовия — Польшада тарыхы область. Бу сөзи *Маз* диен адамың ады я-да онуң лакамы (*маз*— „кир“, ягны „кирли“) билен багланышдырярлар.

Майами — АБШ-ның Флорида ярым адасында ку-

порт шәхери. Бу ат ерли индейлерин дилинде „ярым адада яшаянлар“ диен маныдадыр.

Майбалык — Меркези ве Демиргазык Газагыстанда илатлы пунктлары, чешмелерин ве аданын атлары. *Майбалык* („яглы балык“) — балыгын бир гөрнүшинин ады. Е. Койчубаев *май* сөзүни сув перишдесинин ады хасаплаяр.

Майдан — Азияда ве Европада энчеме топонимин составында душ гелйән сөз. Эйран диллеринден түрки диллере, түрк дилинден хем славян диллерине гечен бу сөзүн манылары шейле: „мейдан“, „базар мейданы“, „ачык мейдан“, „айманча“ ве ш. м.

Майданек — Польшадакы Люблин шәхеринин якынында оба, 1941 — 1944-ижи йылларда немец фашистлеринин концлагери. Бу ат „мейданжык“ диен маныдадыр.

Майкоп — РСФСР-ин Адыгея автоном областынын меркези. Дерянын кенарында ердешен бу шәхерин адыны черкес дилиндеки *майкауэс* („алмалы дөрдөк аян дөря“) сөзүнден хасаплаярлар.

Майлыкөл — Газагыстанда көл. Бу ады „яглы көл“ (Г. Конкашпаев) ве „мукаддес көл“ (Е. Койчубаев) дийип дүшүндирйәрлер. Көне түрки диллерде *май* (арапча *маз*) сөзи „сув“ манысында хем уланылыпдыр.

Майлыөзек — Гарагалпагыстан АССР-нин Гократ ве Түркменистанын Көнеүргенч районларынын территориясындан гечйән акын угры. *Май* сөзи барада середин: Майбалык ве Майлыкөл; *өзек* — „дерянын акан ери“, „көл“, „жар“ диен маныдадыр. К. Абдымырадов бу ады „бол хасыл гетирйән акын“ дийип дүшүндирйәр.

Майма — Алтайда дөря, Катунь дөрясынын саг голы. Ол *найман*, *майман* диен тайпанын ады билен багланышыклыдыр. Алтай-кижилерде шейле тайпа бар.

Майн — ГФР-де дөря, Рейн дөрясынын саг голы. Бу ады „юваш аян дөря“ ве „батгалык“ дийип, ики хили дүшүндирйәрлер.

Майн боюндакы Франкфурт — ГФР-де, Майн дөрясынын боюнда шәхер. *Франкфурт* — „франк (түркменче *перен*) диен герман тайпасынын гүзери, гайык гечелгеси“ диен маныдадыр.

Майнц — ГФР-де, Майн дөрясынын Рейне гуйян

еринде шәхер. Бу сөзи адам ады я-да *Могонс* диен худай билен багланышдырлар.

Майсур — Хиндистаның гүнортасында шәхер ве тарыхы область. Бу ат дравид дилиндәки *майса* — „гәвмиш“ ве уру — „ер“ сөзүндендир.

Макао — сер. А о м ы н ь.

Макаров — Сахалин адасында шәхер (1946-нжы йыла ченли онуң японча ады *Сиритору*). Шәхере рус-япон уршы дөврүнде мина билен партладылан „Петропавловск“ харбы гәмисинде вепат болан вице-адмирал ве деңизчи С. О. Макаровың (1848 — 1904) ады дакылды.

Макарьев — РСФСР-иң Кострома областында шәхер. Оңа 1439-нжы йылда Макарий диен руханының гурдуран ыбадатханасының ады гечипдир (*Макарий ыбадатханасы*).

Макасар богазы — Индонезияда Калимантан ве Сулавеси адаларының аралыгындакы богаз. Бу ат шу ердәки Целебес адасында яшаян *манкасар* диен халкыет билен багланышыклыдыр.

Македония — Балкан ярым адасында тарыхы область, Югославияда социалистик республика. Бу ат „македон диен халкың юрды“ диен маныдадыр. Гадымы грек дилинде *македнос* сөзи хем „узын бойлы“, „сыратлы“ манысында уланылыпдыр.

Макеевка — УССР-иң Донецк областында шәхер. *Макеев* — гечен асырың ахырларында шу ердәки шахта эелик эден адамың ады.

Макензи — Канадада деря, даг, гиң ой. Олара шу деряда йүзүп, барлаг гечирен тәжир ве сыхатчы А. Макензиниң (1764—1820) ады дакылыпдыр.

Малабар — Хиндистаның гүнортасында тарыхы область. Бу ат хинди дилиндәки *малай авара* („даглык юрт“) сөзлеринден эмеле-гелипдир. Араплар оңа *Манибар* („гарабурчлы кенар“) дийипдирлер.

Малави — Гүндогар Африкада дөвлет. Бу ат шу юртада яшаян халкың, этноним хем гадымы негрлер дөвлетиниң адындан эмеле гелипдир.

Малага — Ерорта деңзинде Испания дегишли шәхер, „малага“ диен чакырың илкинжи өндүрилен ери. Испан дилинде бу ат „балык дузланың ер“ диен маныдадыр.

Малагаси Республикасы — сер. Мадагаскар.

Маладетта — Испания ве Франциянын арачэгинде Пиреней дагларынын бир бөлеги. Испан дилинде бу ат „гаргыш сицен (даг)“ диен маныдадыр. Үстүнден гечмегин ховплудыгы үчин, ол шейле ат алыпдыр.

Малай архипелагы — Хинди ве Юваш океанларынын, Азия ве Австралия материклеринин аралыгында ерлешен адалар топлумы, дүнйәде адаларын ин көп үйшен ери (10 мүн чемеси ада). *Малай* (я-да *Малайя*) сөзи илки шу адаларын биринин (Суматранын я-да Мадагаскарын) ады болуп, сонра гин территория яйрадылыпдыр. Бу сөзи ики хили дүшүндирийэрлер: а) *малай* — „даг“ (ягны „даглы юрт“); б) ява дилинде *малауу* — „гачгак“ („гачгаклар адасы“).

Малакка — Хиндихытай ярым адасынын гүнорта чети. *Малакка* — шу ерде битйән мивели өсүмлигин адыдыр. Бу сөзи *Махаланка* (*маха* — „улы“, *ланка* — „ада“, ягны „улы ада“) дийип дүшүндирийәнлер хем бар.

Малахов курган — Севастополда улы депе, даг. Бу ат шу дагын этегиндәки базара эелик эден скипер М. М. Малахов билен багланышыкдыр (XIX асыр); *курган* — „депе“, „гала“. Бу депә Севастополь угрундакы сөвешлер (1854 — 1855 ве 1942) улы шөхрат гетирди. Хәзир бу ерде музей-панорама ве нәбелли матросын ядыгәрлиги ерлешйәр.

Мали — Африкада дөвлет, 1960-нжы йылда өзбашдаклык газанандан соң, бу юрт өзүне XI — XV асыларда гин территорияны эелән Мали дөвлетинин адыны дакды. *Мали* сөзүни „гиппопотам“ дийип дүшүндирийэрлер.

Малоархангельск — РСФСР-ин Орлов областында шәхер. 1778-нжи йылда Архангельское обасындан эмеле гелен бу шәхере, Архангельск диен улы шәхерден тапавутландырмак үчин, „Кичи Архангельск“ диен ат дакылыпдыр.

Малоярославец — РСФСР-ин Калуга областында шәхер. Улы Ярославль шәхеринден тапавутландырмак үчин, оңа „кичи Ярославль“ диен ат дакылыпдыр. *Ярослав* — адам ады (князь).

Малыгин богазы — Кара деңзинде, Ямал ве Ак адаларынын аралыгында богаз. Оңа XVIII асырда шу этрапда барлаг гечирен рус алымы С. Т. Малыгинин ады дакылыпдыр.

Мальборк — Польшаның демиргазыгында шәхер. 1274-нжи йылда прус ве славян халкларының гаршысына гөрешмек үчин гала хөкмүнде дүйби тутулан бу шәхере немецлер *Мариенбург* („Биби Мерьемиң шәхери“) дийип ат дакыпдырлар. *Мальборк* — шол немецче адын үйтгән гөрнүшидир.

Мальдива — Хинди океанындакы Арабыстан деңзинде 2 мүн чемеси ададан ыбарат архипелаг ве шу адаларда ерлешен дөвлет. Бу ады *Малайадиба* — „Малайя адасы“, *Малайдиба* — „даглы ада“ ве *мальдива* — „мүн ада“ дийип, дүрлүче дүшүндирйәрлер.

Мальмеди — Бельгияда шәхер. 648-нжи йылда *Мальмундариум* гөрнүшинде душ гелйән бу ады „Маламунд диен адамың мүлки“ дийип дүшүндирйәрлер.

Мальмё (Мальмө) — Швецияда порт шәхер. Швед дилинде *мальм* — „тәге“, ө хем „ада“ диймекдир.

Мальорка, **Майорка** — Ерорта деңзиниң гүнбатырында Испания дегишли ада, Балеар адаларының иң улусы. Латын дилинде *майор* — „улы“, *-ка* — гошулма. Гапдалдакы ада *Менорка* — „кичи ада“ дийилйәр.

Мальта — Ерорта деңзинде, Африка ве Сицилия аралыкда адалар ве шол адаларда ерлешен дөвлет. Бу ады финикиялыларың *Мелита* (*Астарта*) диен аял худаиының ады билен багланышдырлар. Башга пикире гөрө, бу ат „гачыбаталга“ диен маныдадыр.

Мамадыш — Татарыстан АССР-нде шәхер. Оңа *Мамадыш* диен адамың ады дакылыпдыр. Ол Темирленден горкунжына Волганың боюндакы Булгардан гачып шу ере гелйәр.

Мамаев курган — Волгоградда белент байыр, улы депе, 1942—1943-нжи йылларда немец фашистлерине гаршы алдым-бердимли сөвешиң болан ери. Бу ат „Мамайың горганы“ диен маныдадыр. *Мамай* — татар ханы, Алтын Орданың хөкүмдары (?—1380).

Мамисон — Демиргазык Осетиядан Грузия гидйән ёлуң Баш Кавказ гершинден ашян ери, гечелге. Бу ады осетия дилиндәки *ма* („ёк“) ве *мисын* („ятламак“) сөзлеринден хасаплайрлар („ховплы ёл“, „ятламагам четин гечелге“).

Мамонт говагы — АБШ-да говак (дүнийәде иң улы говак). Ичинде дерялары ве көллери болан бу гова-

гың адыны „мамонтларың яшан ери“ дийип дүшүндирийэрлер.

Манатау — Башгырдыстан АССР-нде даг. *Мана* — „гаравуллы“, *тау* хем „даг“ диймекдир.

Манаус — Бразилияда Риу-Негру дерясының Амазонка гуюлян еринде порт шәхер. *Манаус* — ерли индейлеринң бир тайпасының адыдыр.

Мангалуру — Хиндистаның гүнортасында, Арабыстан деңзиниң кенарында порт шәхер. Бу ат *Мангалапур* — „багтлы шәхер“ я-да *Мангалуру* — „багтлы мекан“ сөзүндендир.

Мангейм — ГФР-де, Рейн дерясынын боюнда шәхер. 764-нжи йылда *Манненхейм* гөрнүшинде душ гелйән бу ады „Манно диен адамың меканы“ дийип дүшүндирийэрлер. *Ман* сөзүниң „серхетде дикилийән даш“ манысының тарапыны тутянлар хем бар.

Манглиси — Грузия ССР-нде дагың үстүнде гурлан көне галаның харабалары. Шумер диллеринде бу ат „гала“ манысыны аңладыдыр.

Манжурия (*Маньчжурия*) — Хытайың демиргазык-гүндогарында тарыхы область ве шәхер. Бу ат „манжур халкының юрды“ диен маныдадыр.

Манила — Филлипин республикасының пайтагты. Бу ат „индиго (нила) диен өсүмлигиң көп ери“ диен маныдадыр.

Манитоба — Канадада улы көл ве онуң ады дакылан провинция. Бу сөз илки шу көлүн ичиндәки кичижик аданың адыдыр. Онуң *Манатуана* диен ады ерли индейлеринң дилинде „белент (мукаддес) рух (ху-дай)“ диен мыныдадыр. Оларың кри тайпасы аданы шол худайың меканы хасаплап, она сежде эдипдир.

Маннергейм линиясы — СССР билен Финляндияның арачегинде 1927 — 1933-нжи йылларда финлеринң гуран беркитмеси (узынлыгы 135 км, арачәк билен тыл аралыгы 95 км). Ол фин фельдмаршалы К. Г. Маннергейминң (1867 — 1951) ёлбашчылыгында салынды. Совет гошунлары бу беркитмелери ики гезек бөвүсдилер, 1944-нжи йылда болса ол чым-пытрак эдилди.

Мансанильо — Кубада порт шәхер. Бу ат зәхерли *мансанильо* агажы билен багланышыккыдыр.

Манселькя — Финляндияның, Норвегияның ве Карелия АССР-ниң аралыгында белентлик. Бу ат фин

дилиндэки *ман* — „ер“, *ве селькя* — „гериш“ сөзлеринден эмеле гелип, „ериң герши“ диен маныны аңладяр.

Мантуя — Италияда шәхер, 325-нжи йылда дүйби тутулан бу шәхерин ады этрусларын *Мантус* диен жудайы билен багланышыклы йүзе чыкыпдыр.

Манхаттан (*Манхэттэн*) — АБШ-дакы Нью-Йорк шәхеринин эсасы бөлегинин ерлешен адасы. Ерли индейлерин дилинде бу ат „депели ада“ диен маныны аңладяр.

Манчестер — Англияда шәхер *ве* графлык. Бу адын *ман* бөлеги кельт сөзүдир (манысы белли дәл), *честер* (латынча *каструм*) сөзи болса „гала“, „беркитме“, „лагерь“ диен маныдадыр.

Маныч — Дон дерясынын чеп голы. В. А. Никонов бу ады „ажы“, „шор“ манысындакы түрки *манач* сөзүнден хасаплаяр.

Маңгыт — Гарагалпагыстан АССР-нде шәхер. Оңа шу ерде яшаян *маңгыт* тайпасынын ады гечипдир.

Маңгышлак — Каспи деңзинин гүндогарында ярым ада, огуз түркмеклеринин гадымы меканларынын бири. Орта Азиядакы ин ирки түрки топонимлерин бири болан бу адын *гышлак* сөзи „оба“, „гышлаг“ манысындадыр, онун биринжи, *маң* бөлеги болса, бизин пикиримизче, „гала“, „дашына гала айланан“, „төереги беркидилен“ диен маныда болуп, бу ат „галалы оба“, „дашы берк гышлаг“ диен маныда йүзе чыкыпдыр. М. Кашгары *ман* сөзүн „гушак“, „өртги“, Л. З. Будагов *маң* сөзүн „төверек“, В. В. Радлов хем *ман* сөзүн „хаят“, „беркитме“, „төереги беркидилен ер“ дийип дүшүндирийэр. Монгол дилинде *манаа* — „гаравул“, „сакчы“, „пост“, якутларда „гаравулламак“, ногайларда *мана* — „гала“, алтайларда *ман* — „хаят“, „гермев“, бурятларда *манаха* — „гаравулламак“ ялы манылардадыр. *Ман* сөзи эңчеме атларын составында душ гелйэр: гадымы *Манкент* шәхери (Кашгарда), „диңли“, „гаравулханалы“ манысындакы *Маанты* (*Маңлы*) диен ер (Газыстанда), *Маңгүзер* (Сурхандеря областы), *Маңгыр*, *Маңгыргала*, *Маңгырчардере* (Дашховуз областы), *Манкермен* (Киевин түркче ады) *ве* ш. м. Гөршүмиз ялы, *маң* сөзи, көпленч, гала атларында душ гелйэр. *Маңгышлак* ярым адасына-да шу ердэки улы *ве* берк галанын ады гечипдир. Орта асырларда галасыз ерде

яшамак ховплы болупдыр. Шонуң үчин бу ады гала билен багланышдырмак хакыката хас лайыкдыр. Көп алымлар *Маңгышлак* сөзүни „мүңгышлак“, В. А. Никонов „менк тайпасыныңгышлагы“, газак алымлары болса „гоюнгышлагы“, „маңгыс (мангуста) диен хайваның көп ери“, „маңлайдакы даг“ ялы дүрли хили дүшүндирйэрлер. Эмма бу пикирлер тарыхы тайданда, географик нукдайназардан-да хакыката лайык гелмейэр.

Маракаибо — Венесуэлада шәхер ве көл. 1499-нжы йылда хем душ гелйән бу ат ерли князың адындандыр.

Мараканда — Самаркандың гадымы атларының бири. Сер. Самаркандт.

Мараньон — Перувда Амазонка дерясының ёкары акымының ады. Бу ат испан дилиндеки *марана* — „гүр токай“, „женцел“ сөзүндендир.

Марбург — ГФР-де шәхер. Немец дилинде бу ат *Маркбахбург*: *марк* — „араңэк“, *бах* — „деряжык“, *бург* — „шәхер“ („серхет дерясының боюндакы шәхер“).

Марганец — УССР-иң Днепропетровск областында шәхер; Газагыстан ЁССР-иң Караганды областында посёлок. Олар марганец кәнлериниң янында дөреди.

Маргилан — Ёзбегистаның Фергана областындакы гадымы шәхер. Бу адың ирки формасы *Маргинан* болуп, ол *марг* — „отлук“ сөзүнден эмеле гелипдир. Согд дилинде бу сөзүң „булак“, „деря“ манысы хем бар.

Маргит — Англияда шәхер. Бу ат „дервезе“ („деңиз дервезеси“) диен маныдадыр.

Мари, Мари АССР-и — РСФСР-иң составыида автоном республика. *Мари* — шу ерде яшаян халкың ады. Бейик Октябрь революциясындан өң рус дилинде *мари* сөзүне дерек *черемис* диен ат хем уланыйларды.

Мариа адалары — Юваш океанда Микронезия дегишли адалар. Бу адалары 1521-нжи йылда Магеллан тапяр ве олара „Латын елкәнлериниң адалары“ дийип ат дакяр. Ерли илат арасында адаларың *Ладронес* („огрулар адасы“) диен ады йөргүнли боляр. 1668-нжи йылда олара Испанияның королы Филипп IV-ниң аялы Мариа Австриялының ады дакыляр.

Марианске-Лазне — Чехословакияда курорт шәхери. XVIII асырда онуң ады *Тепел* — славянча *тёплый* („йылы“) сөзүнден болуп, ол сувуң температурасы билен багла-

нышыклы йүзе чыкяр. Немецлер бу курорта *Мариенбад* дийярлер: *Мариен* — „биби Мерьем“, *бад* — „курорт“, чүнки шу йылы сувлы чешмәнин гөзбашында биби Мерьемниң сураты гойлупдыр. Чех дилинде курорта *лазне* дийлияр (бу термин *лазен* — „ванна“ сөзүндендир). Диймек, *Марианске-Лазне* — „биби Мерьем курорты“ диен маныдадыр.

Марибор — Югославияда (Словенияда) шәхер. Немец дилиндеки *Марбург* сөзлеринден болан бу топоним соңра славян диллеринде бирнеме үйтгедилипдир. Сер. *Марбург*.

Мариенбад — сер. *Марианске-Лазне*.

Мариинск — РСФСР-иң Кемерово областында шәхер. Оң *Кийск* (*Кия* — деря ады) дийлен бу шәхере 1857-нжи йылда патыша Александр II-ниң аялы *Мария*ның ады дакыляр.

Мариинский Посад (чуваш дилинде *Сентерварри*) — Чувашыстан АССР-нде, Волга дерясының кенарында шәхер. Оң *Сундырь* дийлип атландырылан обаве онун төвереклери 1856-нжи йылда шәхере өврүлип, оңа *Мариинский Посад* диен ат дакыляр: *Мария* — патыша Александр II-ниң аялының ады; рус дилинде көнелишен сөз болан *посад* — „посёлок“.

Мариуполь — сер. *Жданов*.

Марица — Балкан ярым адасында. Эгей деңзине гуйян деря. Бу ат фракиялыларын *мари* (русча *море*) — „деңиз“, „батгалык“ сөзи билен асылдашдыр.

Маркиз адалары — Юваш океанда Франция дегишли адалар. 1595-нжи йылда испанлар тарапындан ачылган бу адalara Испанияның Перувдакы дикмеси (вице-королы) маркиз де Мендосың ады дакылыпдыр.

Маркс — РСФСР-иң Саратов областында шәхер. 1765-нжи йылда онун дүйби тутуляр, чүнки Екатерина II Германиядан ве Швейцариядан гөчүп гелен немецлере шу шәхерденер берйяр. Шәхере *Екатериненштадт* диен ат дакылса-да, ол ат уланылман, *Баронск* диен ат йөргүнли боляр, чүнки шәхери илки барон Борегард эсасландыяр. Бейик Октябрдан соң бу шәхере К. Марксың хатырасына *Марксштадт* („Маркс шәхери“), 1942-нжи йылдан соң болса диңе *Маркс* диен ат дакылды.

Марк пики — Памирин иң улы депелериниң бири.

Она ылмы коммунизмиң дүйбүни тутужы К. Марксың ады дакылды.

Марна — Францияда деря. Алымлар онун адыны галлиялыларың *матрона* („эне“) сөзи билен багланышдырлар („эне деря“).

Марокко — Африкада дөвлөт. Она шу юрдун улы шәхери *Марракеш* ады дакылыпдыр, йөне ол ады испанлар гүйчли фонетик үйтгешмә сезевар эдиндирлер. Сер. Марракеш.

Марракеш — Мароккода шәхер. 1057-нжи йылда дүйби тутулан бу шәхерин ады бербер дилиндәкй *марракуш* („гала“, „беркитме“) сөзүнден эмеле гелипдир. Гечмишдәкй арап алымлары бу адын „шу ерден өкжәни гөтер“ диен манысыны хем белләпдирлер.

Марсала — Италияда (Сицилияда) шәхер, „марсала“ чакырынын меканы. IX асырда дөрән бу ат арап дилиндәкй *Марс-эл-Аллах* („Алланың гәми дуралгасы“) сөзлеринден эмеле гелипдир.

Марсель — Ерорта деңзиниң кенарында Франциянын улы порт шәхери. Гәми дуралгасы, хөкмүнде өрән оңайлылығы үчин, онун адыны хем *Марсала* билен атдаш хасаплаярлар („Алланың гәми дуралгасы“, „гәми үчин алла тарапын берлен ер“). Башга пикире гөрә, б. э. өңки I мүнйыллыгың башында бу шәхере ливиялыларың *массилия* тайпасының ады дакылыпдыр.

Мартиника — Атлантик океанда Франция дегишли улы ада. Х. Колумб тарапындан католик дининиң Мартин гүнүнде ачыландыгы үчин, она шу ат берлипдир. Ерли илат бу ада *Мадриана* диййәр.

Мархамат — Өзбегистаның Андыжан областында шәхер. В. В. Бартольдның язышына гөрә, 1898-нжи йылда Андыжан гозгалаңына гатнашаны үчин, шу ердәкй бирнәче оба тоздурылып, 1899-нжи йылда бир рус обасы (Русское село) гуруляр. Бу ерден гөчүриленлере-де четрәкден жай берлип, она *Мархамат* („мерхемет“) диен ат дакыляр. Сонра ол шәхере өврүлйәр.

Маршалл адалары — Юваш океанда Микронезия дегишли адалар. Она 1788-нжи йылда шу ерде барлаг гөчирен индис капитаны Ж. Маршаллның ады дакылыпдыр.

Мары — Мургап оазисинде область, шәхер, район (1937-нжи йыла ченли *Мерв*). Инңән гадымы бу адын манысы белли дәл. Зороастризм дининиң мукаддес

текстлериниң йыгындысы болан „Авеста“ диен китапта Согд, Бахти (Бактрия) ялы юртлар билен бирликде „кувватлы ве мукаддес Муруның“ (ягны Мервин) ады тутуляр. „Авестаның“ кәбир бәләмлері болса б. э. өңки биринжи мүнйыллыгың башларында дүзүлипдир. Диймек, мундан үч мүн йыл өң кувватлы шәхер хөкмүнде тарыха гирен бу шәхериң өзүниң ве онуң адының ятланылян дөвүрден онларча асыр өң дөрәндигине шүбхе ёкдур. Мундан 2500 йылдан хем өңрәк Эйрандакы Бехистун гаяларына ёнулып язылан мешхур хатларда-да Маргиананың адына душ гелйәрис. М. Кашгарының сөзлүгинде бу ат *Мерв-аш-Шаху-жан* гөрнүшинде уланылыпдыр ве бу шәхериң Казвиниң атасы Тона Алп әр (Афрасияб) тарапындан Тахмурасдан 300 йыл өң бина эдилендиги белленипдир. *Муру, Мауру, Маргиана, Марг, Маргуш, Мару, Мару-Шаху-Жахан, Мару-Шаху-жан, Мерв, Мары* гөрнүшлерде уланылан бу гадымы адың манысыны дүрлүче дүшүндирийәрлер. Кәбир алымлар оны сакларың *амюргий* тайпасының адындандыр чакласа, бейлекилери *марг* сөзүни „гөк мейдан“, „отлук ер“ дийип дүшүндирийәрлер. X асыр алымы ал-Истахры *марг* сөзүни „от-чөплер“, XV асыр алымы Хафиз-и Абру болса *марг* диен отуң адыны „чырмашык“ дийип тержиме эдйәрлер.

Дүрли тарыхы дөвүрлерде Мары шәхериниң орны энчеме гезек үйтгәпдир. 2,5—3 мүн йыл чемеси мундан өң бу шәхер Байрамалының якынындакы Эркгалада, гул эчилиги дөвүрүнде Гәвүргалада, XI—XII асырларда Солтангалада, Темирлең дөвүрүнде Абдыллахангалада ве Байрамалыхангалада, 1824-нжи йылдан соңра болса хәзирки орнунда ерлешйәр. Шу ат барада ене-де сер. Мургап.

Родригес → **Маскарен адалары** — Хинди океанында, Мадагаскарың гүндогарында Реюньон, Маврикий ве Родригес адаларындан ыбарат архипелаг. Олара XVI асырың башында шу адалары ачан португал деңизчиси Педру ди Маскареньясың ады дакылыпдыр.

Массава — Гызыл деңзин бир адасында Эфиопия дегишли шәхер. Аслында *Медсауа* гөрнүшинде болмалы бу ады ерли диллерде „чагырым“, „сесъетим ер“ манысындакы *дсаува* сөзи билен багланышдырлар

ве оны аданың сесъетим аралыкда ерлешйэндиги билең дүшүндирйэрлер.

Массачусетс — АБШ-ның бир штаты. Индис колонизаторлары бу төвереклерё шу ердёки айлагың адыны дакыпдырлар. Ерли илатың дилинде *Массачусетс* сёзи „белент депёның төверегинде яшаянлар“ диен маныны аңладыпдыр.

Матапан — Пелопеннес ярым адасының гүнорта чети, улы бурун. Грек дилинде *метупон* — „маңлай“ диен маныдадыр (белент бурнуң гөрнүшине гөрё). Бу ериң бейлеки атлары: *Малеа* („даг“ манысында) ве *Тенарон* (демир я-да айна эредилен ер).

Маточкин Шар — Тёзе Ер адаларының Демиргазык ве Гүнорта бөлеклериниң аралыгындан гечйён, Баренц ве Кара деңизлерини тапышдырян богаз. *Маточкин* (*маточка*) — *Матка* сөзүниң (Тёзе Ер адаларының ерли адының) я-да *Матвей* диен адам адының кичелтмеги ве сөйгини аңладян гөрнүши; ерли геплешик-де *шар* — „богаз“ (коми дилинден рус геплешиклерине гечён сөз).

Маттерхорн — Швейцария ве Италия аралыкда Альп дагларының белент герши (4477 м). Немец дилинде бу ат „чеменли даг депеси“ диен маныны аңладяр. Италияда ве Францияда бу герше *Монт Червин* („сугунлы даг“) диййэрлер.

Мату-Гросу — Бразилияда бир штат. *Мату-Гросу* — „улы жеңнел“.

Мауна-Кеа — Гавайа адаларында сёнен вулкан, даг. Гавайалыларың дилинде бу ат „ак (гарлы) даг“ диен маныдадыр.

Мауна-Лоа — Гавайа адаларында херекетэйдён вулкан, даг. Гавайалыларың дилинде *мауна* — „даг“, *лоа* (я-да *роа*) — „узын“, „бейик“ („бейик даг“, бейиклиги 4170 м).

Махарадзе — Грузия ССР-нде шёхер (1934-нжи йыла ченлики ады Озургети. Гүржи дилинде *зурги* — „даг герши“). Шёхере Грузияда совет хёкимieti угрунда гөрешен ве Совет Грузиясының ёлбашчыларының бири, ёдебиятчы Ф. И. Махарадзёниң (1868—1941) ады дакылды.

Махачгала — Дагыстан АССР-ниң пайтагты, улы порт. 1844-нжи йылдан башлап оңа *Пётр галасы* (ро-ваята гөрё, Пётр I-ниң гошунларының дүшлён ери),

1857-нжи йылдан соң болса *Пётр порты* дийлилдир. 1922-нжи йылда бу шәхере *Махачгала* диен ат да-кылды. *Махач* — Дагыстанда, Совет хәкмиети угрунда гөрешижилерин ёлбашчысы Гызыл Гошун коман-дири, ак гвардиячылар тарапындан өлдүрилен рево-люционер Мәхеммет Алы Дахадаевин (1882 — 1918) лакамыдыр.

Мацеста — Минерал чешмелере бай курорт, Сочи шәхеринин бир бөлеги. Гызгын сув чыкянылыгы үчин, бу курортын адыны көпленч „отлы сув“, „гызгын сув“ дийип тержиме әдйәрлер: Ж. Коковын пикириче, бу ат абаза дилиндәки *мца* — „от“, „ялын“, адыгея ди-линдәки *псы* — „сув“ сөзлеринин бирнеме үйтгән гөр-нүши.

Машат — Эйранын демиргазык — гүндогарында шәхер, Хорасан останынын (областынын) пайтагты, мусулман-ларың шайы мезхебинин зыярат меркези. Арап дилин-де *мешхед* — „шехит болан“, „шехит“ диен маныда-дыр, чүнки бу шәхерде 12 ымамың бири ымам Рыза-нын мазары бар.

Машат-Мисирян — Красноводск областынын, Гызы-летрек районындагадымы шәхерин харабачылыгы (онун икинжи ады *Дехистан*). Бу адын „мүсүрлилерин ше-хит болан ери“ диен манысы бар. Роваятда бу ат шу ерде мүсүрлилерин капырлар тарапындан гырылмагы билен багланышдырылар.

Машук — Демиргазык Кавказда Пятигорск шәхери-нин үстүне абанып дуран даг. Л. И. Лавров бу ады арапча хасаплаяр ве оны „овадан“, „гөрмегей“ дийин дүшүндирийәр (түркмен дилиндәки *магшук* сөзи билен деңешдириң).

Маяковский — Грузия ССР-нде посёлок (өңки ады *Багдади*). Шу обада гөрнүкли совет шахыры В. В. Ма-яковскинин (1893 — 1930) догландыгы үчин, оңа 1940-нжы йылда Маяковский диен ат дакылды. Памирин белент геришлеринин бири (пик) хем шу шахырын адыны гөтерийәр.

Мегрега — Карелия АССР-нде деря. Бу ат карел дилиндәки *мягря* — „торсук“ ве *йоки* — „деря“ сөзле-риндендир: „торсуклы деря“.

Мегрелия — Грузиянын гүнбатырында тарыхы об-ласть. Бу ат „мегрел халкынын юрды“ диен маныда-дыр.

Медвежьегорск — Карелия АССР-нде шәхер. Рус дилинде бу ат „айылы даг“ диен маныдадыр. Шәхере дагың ады дакылыпдыр.

Медине — Сауд Арабыстанында шәхер (өнки ады *Ясриб* я-да *Ятриб*). Бу адың арапча долы гөрнүши *Мединет-ан-наби* болуп, ол „пыгамберин шәхери“ диен маныны аңладяр. 622-нжи йылда ыслам динини эсасландырыжы Мухаммет Мекгеден шу ере өз гаршыдашларындан гачып геленден соң, шәхере шейле ат дакыляр. Мединеде шу шахсың мазары хем сакланяр.

Медногорск — РСФСР-ин Оренбург областында дагың ады дакылан шәхер. Рус дилинде бу ат „мисли даг“ диен маныдадыр (дагдан мис алыняр).

Междуреченск — РСФСР-ин Кемерово областында шәхер (1955-нжи йыла ченлики ады *Олжерас* өбасы). Рус дилинде Междуреченск — „ики деряның аралыгындакы шәхер“ диен маныдадыр, чүнки ол Уса дерясының Томь дерясына гуюлян еринде ерлешйәр.

Меймене — Овганыстанда кичи шәхер; Өзбегистанда Кашгадеряның саг голы, оба. Арап дилинде бу ат „саг тарап(да ерлешен)“ диен маныдадыр.

Мекге — Сауд Арабыстанында шәхер, Мухаммедин доглан ери. Кәбе шу шәхерде боланы үчин, бу ер мусулман динине уйяңларын хажа барян иң эсасы ери хасапланяр. Онун ады арап дилиндеки *Макараб* сөзүнден болуп, ол „худайың өйи“, „мукаддес ер“ диен маныны аңладяр. Тарыхда II асырдан бәри мәлим болан шәхер ысламдан өң хем Арабыстан ярым адасында яшаян илатың дини меркези болупдыр. VII асырдан соң ол бүтин мусулманларын меркезине өврүлйәр.

Мекленбург — ГДР-ин демиргазыгында тарыхы область. Бу ат илки галаның ады болуп, соң ол тутуш территория яйрадыляр. 973-нжи йылда бу ерин ады *Велиград*: славян диллеринде *вели* (*великий*) — „улы“, *град* — „шәхер“, „гала“. Соңра бу ат немец дилине тержиме эдилйәр: *Мекленбург* — „улы шәхер“.

Меконг — Хиндихытай ярым адасында иң улы деря. Бу ат *Ма-Ганга* сөзлериндендир: *ма* — „эне“, „эсасы“, *ганга*, *конг* — „деря“ („эсасы деря“, „эне деря“).

Мексика, Мексиканың Бирлешен Штатлары — Демиргазык Америкада дөвлет. Бу ат инлисче *Мексика*, испанча болса *Мехико* ялы айдыляр. Дөв-

летин ве онун пайтагтының ады аслында бир сөзден хем болса, бизде оларың илкинжиси үчин инлисче *Мексика*, шәхер үчин болса испанча *Мехико* гөрнүши кабул эдилепдир. Сер. Мехико.

Меланезия — Юваш океанда (Океанияда) адалар топлумы. Бу ат грек дилиндәки *мелас* — „гара“ ве *не-зос* — „ада“ сөзлериндендир: „гара адамларың адалардан ыбарат юрды“.

Мелвилл — Канадада ярым ада. Оңа 1822-нжи йылда Англияның деңиз флотуның ёлбашчысы, Канаданы зелән лорд Мелвиллиң ады дакылыпдыр.

Меленки — РСФСР-иң Владимир областында шәхер. Бу ат рус дилиндәки *меленка* (*мельница*) — „дегирмен“ сөзүндендир.

Мелитополь — УССР-иң Запорожье областында шәхер. Екатерина II-ниң дөврүнде Таврия сәхрасында уезд дөрөтмек, онун инди гурулжак меркези шәхерине-де *Мелитополь* (грекче *мелита* — „бал“, *полис* — „шәхер“, ягны „бал шәхери“) диен ады дакмак хакында гөркезде берилйәр. Уезд дөрөдилйәр, эмма шәхер үчин ер сайлап билмейәрлер. Ярым асырдан соң, 1841-нжи йылда Ново-Александровка обасына шу ат дакыляр.

Мельбурн — Австралияда 1835-нжи йылда дүйби тутулан шәхер (өңки ады *Дутигала*). 1837-нжи йылда оңа Англияның премьер-министри лорд Мельбурның ады дакыляр. Шол вагтда бу юрт Англияның колониясыды.

Мемфис — 1. Каирин якынында Мүсүрин гадымы шәхери (б. э. эңки III мүнйыллыкта дөрән шәхер, б. э. өңки — 28—23-нжи асырларда Мүсүрин меркези). Бу ады *Ма-м-Фта* — „одун худаы Фтаның меканы“ дийип дүшүндирйәрлер. 2. АБШ-ның Теннесси штатында шәхер. Оңа Мүсүрдәки Мемфисин ады. дакылыпдыр.

Менам, Менам-Чао-Прая — Таиландда деря. Бу ат „эне деря“, „улы деря“ диен маныдадыр.

Мендоса — Аргентинада шәхер ве провинция. Оңа XVI асырда шу ерде губернатор болан испаниялы колонизаторың ады дакылыпдыр.

Менорка — Ерорта деңзиндәки Балеар адаларының бири. Латын дилиндәки бу ат „кичи ада“ манысындадыр. Шу ерде *Мальорка* („улы ада“) хем бар.

Мерженли деңиз (рус дилинде Коралловое море) — Юваш океаның бир бөлеги. Мерженли сувасты гаяларың көпдүги үчин, деңзе шу ат берлипдир.

Мерзебург — ГДР-де шәхер. 800-нжи йылда токайда ерлешен бу галаның ады немец дилиндәки *мари, мери* — „көл“ ве *бург* — „шәхер“, „гала“ сөзлеринден әмеле гелипдир.

Мерида — Испанияда шәхер. Гадымы римлилер оңа *Августа Эмерита* („император Августың ветеранлардан дурияң шәхери“) дийипдирлер, сонра бу ат гысгалдылыпдыр: *эмерита (мерида)* — „ветеран“. Август арачәги беркитмек үчин, гуллуқ мөхлетини гутаран эсгерлере шу шәхерден ер берипдир. Бу ат сонра Венесуэладакы ве Мексикадакы шәхерлере-де дакыляр.

Мермер деңзи (түркче Мармара) — Әгей ве Гара деңизлериниң аралыгында деңиз. Оңа ичиндәки *Мермерли* диен аданың ады гечипдир, бу ададан болса *Стамбулың* ве бейлеки шәхерлериң бедеги үчин ак мермер алныпдыр. Деңзе оң *Пропонтида* дийилиән экен. Грек дилинде бу сөз „Понтуң өңи“, ягны „Понт Эвксин (Гара) деңзиниң өңүндәки деңиз“ диен маныдадыр.

Мерси — Англияда деря. Бу ат гадымы иңлис дилиндәки „серхет“ манысындакы сөздендир.

Месопотамия — Азияның гүнбатырында, Тигр ве Евфрат деряларының ашак акымында тарыхы юрт. Бу ат гадымы грек дилиндәки *месос* — „орта“, „ара“ ве *потамос* — „деря“ сөзлеринден болуп, „ики деряның арасы“ диен маныны аңладяр.

Мехико — Мексиканың пайтагты ве штат. Бу адың манысы барада шейле пикирлер бар: а) шәхериң орнунда оң бар болан улы көле ерли илат *Метс-тли* („ай“) дийиән экен. 1325-нжи йылда бу көлүң бир адасында дүйби тутулан шәхере-де *Метс-хих-ко* („Метц көлүниң гөбеги“, ягны ададакы шәхер) дийип ат дакыпдырлар; б) ерли илатың *Мехи-тли* диен уруш худаиының адындан. Ене-де сер. Мексика.

Мец — Францияда шәхер. Бу ат „матрик тайпасының меркези“ манысындакы *Медиоматрикум* диен адың гысгалан гөрнүшидир.

Мешхед — сер. Машат.

Мешёра — Ока дерясының орта акымында географик область. Бу ады *мещера* диен халк билен, кәбир

алымлар хем *мажарлар* (венгрлер) билен багланышдырлар. Шу ере Газандан гөчүп Гелен татарларда *Мишэр* я-да *Касым татарлары* дийилйэр.

Мещовск — РСФСР-ин Калуга областында шәхер. В. А. Никоновың пикириче, бу Мещерский диен князларын адының үйтгән гөрнүшидир, чүнки Иван Грозный бу ери шол князлара мүлк эдип берйэр.

Мёнхенгладбах — ГФР-де, Рейн дерясының кенарында шәхер. Шу ердәки Бергишгладбахдай („даглы Гладбахдан“) тапавутландырмак үчин, шәхере шейле ат дакылыпдыр: немец дилинде *мёнхей* (*мюнхен*) — „монах“, *гладбах* — „арасса чешме“ я-да „токайлы чешме“ („Монастырың Гладбахы“).

Мидделбург — Голландияда шәхер. Голланд дилинде бу ат „ортадакы (ададакы) шәхер“ диен маныдадыр, чүнки ол Вальхерен адасында ерлешйэр.

Мидия — Эйраның демиргазык-гүнбатырында тарыхы юрт, б. э. өңки VII асырың 70-нжи йылларындан тә VI асырың орталарына ченли өзбашдак дөвлет (меркези Экбатан). Бу ат *мадайы* диен парс тайпасы билен багланышыклыдыр. Эйран алымы Ахмет Кесревиниң пикирине гөрә *мадайы* сөзи сонра *махан*, *мехен*, *мехин* гөрнүшлерине гечипдир.

Мидлсбро — Англияда шәхер. Инлисче бу ат „ортадакы (ададакы) шәхер“ диен маныдадыр.

Мидуэй — Юваш океандакы Гавайа архипелагында адалар. Инлис дилинде бу ат „ёлун ярысы“ диен маныдардыр (Азияның ве АБШ-ның орта ёлундакы адалар Шу ерде аэропорт бар).

Миклухо-Маклай кенары — Тәзе Гвинея адасының демиргазык-гүндогар кенарының бир бөлеги. Европалылардан илкинжи болуп, рус этнографы ве сыяхатчысы Н. Н. Миклухо-Маклай (1846 — 1888) шу ерде узак вагтлап ылмы иш эдендиги, яшандыгы, папуасларын этнографиясыны өвренендиги үчин, ол кенара шейле ат дакылыпдыр.

Микронезия — Юваш океаның гүнбатырында бир топар кичи ада. Грек дилинде *микрос* — „кичи“, *не сос* — „ада“ („кичи адалар юрды“).

Милан — Италияда шәхер ве велаят. Б. э. өңки 222-нжи йылда бу ат *Медиоланум* гөрнүшинде душ

гелйәр: *медчо* — „дүзлүгин орта гүрпн“, *лан* — „чеменлик“, ягны „дүзлүгин ортасындакы чеменлик“.

Милуоки — АБШ-да шәхер. Колонизаторлар тарапындан шу ерден ковлуп чыкарылан ерли индейлерин дилинде бу ат „говы ер“, „арасса ер“ диен маныны аңладяр.

Мингечаур (азербайжанча *Мингэчевир*, аслында *Мингичовр*) — Азербайжанда, Кура дерясынын боюнда шәхер. Бу ады IX асырда араплара хызмат эден түрк серкердесинин ады билен багланышдырярлар.

Минерал Сувлар (русча *Минеральные Воды*) — РСФСР-ин Ставрополь үлкесинде шәхер. Бу ат илки демир ёл станциясынын адыдыр. Бу станциядан минерал сувлы Пятигорск, Ессентуки, Железноводск, Кисловодск курортларына шоссе ве демир ёллары гидйәр.

Миннеаполис — АБШ-да шәхер. *Минне* — Миннесота дерясынын адының гысгалан гөрнүши, *полис* — „шәхер“ диймекдир.

Миннесота — АБШ-да деря ве онун ады дакылан штат. Бу ат ерли сиу тайпасынын дилиндеки *минни* („сув“) ве *сота* („буланык“) сөзлеринден болуп, „буланык сувлы деря“ диен маныдадыр.

Минск — БССР-ин пайтагты. Чаклама гөрә, шәхере деряның ады дакылыпдыр. *Минь*, *мень*, *майн* ялы деря атларында көп душ гелйән сөзлери латыш дилиндеки *майн* („батгалык“) сөзи билен асылдаш хасаплайярлар.

Минусинск — РСФСР-ин Красноярск үлкесинде шәхер. Оңа Минуса дерясынын ады дакылыпдыр. *Минуса* сөзүниң манысы белли дэл, роваят оны татар дилиндеки *мин уса* („мен шол“, „мениңки“) сөзлери билен багланышдыряр.

Мирбешир — Азербайжан ССР-нде шәхер ве район (шәхерин өңки ады *Тартар*). Булара революционер Мирбешир Касымовын ады дакылды.

Мирзাপур — Хиндистаның демиргазыгында шәхер. *Мирза* — „мүрзе“, санскрит дилинде *пур* — „шәхер“ диймекдир („мүрзениң шәхери“).

Мирный — Якутыстан АССР-нде шәхер; Антарктида совет поляр экспедициясынын посёлогы. Рус дилинде *мирный* — „парахатчылыклы“ диен маныда болуп, совет халкынын парахатчылык угрундакы гөрешини ала-матландыряр.

Миссисипи — АБШ-да улы деря онун ве ады дакылан штат. Ерли индейлерин дилинде бу ат „улы деря“ диен маныдадыр.

Миссури — АБШ-да деря, Миссисипинин саг голы ве онун ады дакылан штат. Ерли индейлерин дилинде бу ат „буланык сувлы деря“ диен маныдадыр. Хакыкатдан-да, онун сувы өрэн буланык.

Михайлов — РСФСР-ин Рязань областында шәхер. Бу ат архангел Михаилн ады билен багланышдырылар.

Михайловград — Болгарияда шәхер. Оңа 1944-нжи йылда фашизме гаршы актив гөрешен Христо Михайловн ады дакылды. Өңки атлары *Голяма Кутловица* („улы ой“), 1891-нжи йылдан соң *Фердинанд* (болгар патышасы).

Мичиган — Демиргазык Америкада Улы көллерин бириси ве онун ады дакылан штат. Бу ат *мичав* („улы“) ве *сасиган* („көл“) сөзлеринден эмеле гелипдир.

Мичурин — Болгарияда шәхер. Оңа гөрнүкли рус биологы, багбан И. В. Мичуринин (1855—1936) ады дакылды.

Мичуринск — РСФСР-ин Тамбов областында шәхер (өңки ады Козлов). Бу ерде рус алымы багбан И. В. Мичуринин яшандыгы ве ишлэндиги үчин, шәхере онун ады дакылды.

Миянкәл — Зеревшаның Акдеря ве Гарадеря голларының (ягны Бухара ве Кетдегорганың) аралыгы. Түркмен классык шахырларының гошгуларында көп гайталанян бу ат „орта кәл“ диен маныдадыр.

Могилёв — БССР-де шәхер ве область. В. А. Жучкевич бу адың манысы барадакы шейле пикирлери белләпдир: а) *Могило* диен адам адындан; б) Киев князы Л. Д. Могий (могучий) билен баглы; в) славян диллериндәки *могила* („түммек“, „мазар“) диен сөзден.

Могилёв-Подольский — УССР-ин Винница областында, Днестр дерясының боюнда шәхер. XV асырда поляк магнаты воевода Потоцкий шу ерде көшк групп, оңа өз гайын атасы, молдав ханы Пётр Могила-ның адыны дакяр (*Могила* — *Могилёв*). Бу шәхери Днепр боюндакы Могилёвдан тапавутландырмак үчин, онун адының ызына сонра *Подольский* („этеkdәки Могилёв“) диен айыклайжы сөз гошулар.

Моголтау — Тәжигистанда, Сырдерянын саг кена-рында даг. Тьргыз дилинде *могол* — „монгол“, *тау* хем „даг“ диймекдир.

Моголыстан — XIV асырын ортасында Чагатайын оглы Тоглук-Темир тарапындан дүйби тутулан ве Гүндогар Түркүстаны, Жетисувы, Гүнорта Сибири өзичине алан феодал дөвлет. Бу ат „моголлар (монголлар) юрды“ диен маныдадыр. Азия юртларында *монгол* сөзи *могол, могоул, мугал* гөрнүшлеринде уланылар. Бу дөвлет Чингиз ханың неберелери тарапындан эсасландырыландыгы үчин шейле ат алыпдыр, эмма онуң илаты монголлар дөл-де, Мавераннахрда ве Дештигып-жакда яшаян түрки халклар болупдыр.

Модена — Италияда гадымы шәхер. Онуң ади „шәхер“, „оба“ диен маныдадыр.

Модлин — Польшада шәхер. Адың манысы: „чыглыер“.

Можайск — Москва областында шәхер. Бу ады литвалыларың *мажас* („кичи“) ве латышларың *межс* („токай“) сөзи билен багланышдырып, ики хили дүшүндирийәрлер.

Мозамбик, Мозамбик Халк Республикасы — Африканың гүнорта-гүндогарында дөвлет. Ерли банту халкының дилинде бу ат „гәмилерин үйшен ери“ диен маныны аңладяр. Португал колонизаторлары бу ады илки шәхере, соң бүтин юрда яйрадыпдырлар.

Моздок — Демиргазык Осетия АССР-нде шәхер. Бу ады черкес дилиндәки *мэз* („токай“) ве *дэгу* („гүр“) сөзлеринден хасаплайрлар („гүр токай“).

Мозель — Францияның, Люксембургын ве ГФР-иң территорияларындан акян деря. Бу ат „кичи Маас“, „Маасжык“ диен маныдадыр Сер. Маас.

Мозырь — БССР-иң Гомель областында шәхер. Бу ат *мазур (мозьр)* диен тайпаның ады билен багланышыклы болса герек.

Мойнак — Гарагалпагыстанда район, посёлок. Олара Арал деңзиниң эгри айлагының ады дакылыпдыр. Дүйәниң бойны ялы эгри дерялара, көллере *Мойнак*, (*Бойнак, Дүебойн*) дийилияр.

Мойынкум — Газагыстан ССР-ниң Алмаата ве Жамбыл областларында гум. Бу ат „боюнгум“, ягны „дүйәниң бойны ялы эгри гум“ диен маныдадыр.

Молдавия — союз республика. *Молдав, молдова* —

халк ады. Бу халка Румыниядакы *Молдова* диен тарыхы областың ады дакылыпдыр. *Молдова* сөзүниң *молде* („ой ер“) сөзи билен асылдаш болмагы мүмкиндир.

Молдова — сер. Молдавия.

Молдотау — Тянь-Шанда даг герши. Гыргыз дилинде *молдо* — „молла“, *тау* — „даг“.

Моллагара — Небитдаг шәхерине гарашлы посёлок, бүтинсоюз әхмиетли курорт. Булара шу ердәки *Моллагарры* диен өвлүйәниң ады дакылыпдыр, өвлүйәде болса илкинжи гезек Моллагарры диен адам жайланан болмага чемеи. Онуң (Моллагараның оглы Моллагаррының) адына биз шу ерлерде яшан ата түркменлериң сежресинде душ гелйәрис. Ерли яшулулар бу ере *Моллагарры* диййәрлер, гечен асырда рус дилинде чыкан карталарда-да ол *Молла-Карры* гөрнүшинде язылыпдыр, әмма сонра рус дилинде бу адың Молла-Кара формасы уланылмага башлап, түркменчә хем онуң шу ёйлан гөрнүши кабул эдилипдир.

Молукк адалары — Индонезиядакы Малайя архипелагында адалар. Бу ат *молук* („эсасы“, „важып“) сөзүндендир. Молукк деңзине-де шу адаларың ады дакылыпдыр.

Монако — Франциядакы Ницца шәхериниң якынында, Лигурия деңзиниң кенарында кичижик дәвлет, шәхер. Бу шәхериң орны б. э. өңки VII—VI асырларда Геркулес Монахың хорматына сежде эдилйән ер боланы үчин Геркулесиң *моноикос* („межнун“, „екегезер“, ягны монах) диен лакамы бу ериң ады хөкмүнде кабул эдилипдир.

Монблан — Францияның ве Италияның аралыгында Альп дагларының иң белент депеси (4807 м). Француз дилинде *монт* — „даг“, *бланк* — „ак“ („ак, гарлы даг“).

Монголия — Монгол халкының яшаян гиң территориясыны өз ичине алян тарыхы область. Бу ат „монголлар юрды“ диен маныдадыр. XII асыр төвөреклеринде дөрән монгол этнониминиң манысыны „батырлар“, „еңилмезеклер“ дийип дүшүндирийәрлер. Өң бу халк өзүни *биде* („биз“) дийип атландырыпдыр. Бу территорияның эсли бөлегини манжурлар басып алып, оңа *Ичерки Монголия* дийип ат дакяр, хәзир бу ер Хытайың бир автоном районыдыр. XVII асырда манжурлар Монголияның бейлеки бөлегини (Дашаркы

Монголияны) хем басып аляр. Бу ерде 1924-нжи йылда Монголия Халк Республикасы (МХР) эмеле гелди.

Мон-Пеле — Франция дегишли Мартиника адасында сөнмедик вулкан. Француз дилинде *монт* — „даг“, *пеле* хем „кел“, „от-чөпсүз“ диймекдир.

Монпелье — Францияда шәхер. 975-нжи йылда *Монс пестеллариус* гөрнүшинде душ гелйән бу адың *Монс* сөзи латынча „даг“, икинжи бөлеги хем „бояг“ диен маныны аңладяр („бояглы даг“). Бу ады „гыз дагы“ дийип дүшүндирийәнлер хем бар.

Монреаль — Канадада иң улы шәхер. 1642-нжи йылда французлар тарапындан дакылан бу ат *монтье* — „даг“ ве *роял* — „король“ сөзлеринден дуряр („королян дагы“). Шәхериң ортасындакы улы ве овадан депә шейле ат берлипдир. Ерли индейлер оңа *Мохелага* диййән экенлер.

Монровия — Либерияның пайтагты. Оңа АБШ-ның 5-нжи президенти Ж. Монроның (1758—1831) ады дакылыпдыр.

Монс — Бельгияда шәхер. Бу ат „даглар“ диен маныдадыр.

Монтана — АБШ-ның бир штаты. Латын дилинде „даглык“ манысында болан бу ат илки алтын гөзлей-жилериң посёлогына дегишли экен.

Монтевидео — Уругвайың пайтагты. 1520-нжи йылда Магеллан шу айлага геленде гин дүзлүгин ичиндәки дагы (яшыл дагы) гөрүп, „даг гөрйәрин“ дийип гыгыряр (португал дилинде *монте* — „даг“, *види* — „гөрйәрин“). Айлага, соңра 1726-нжы йылда дөрән шәхере хем шу ат дакыляр.

Монте-Карло — Монако дәвлетини эмеле гетирйән ики шәхериң бири. Бу ат „үвдл дагы“ диен маныдадыр.

Монтрё — Швейцарияда, Женева көлуниң кенарында курорт шәхери. Бу ат „монастырь“ сөзүниң үйтгән гөрнүшидир.

Мончегорск — РСФСР-иң Мурманск областында шәхер. Бу ат „Мончетундра дагындакы шәхер“ диен маныдадыр (сер. Мончетундра). Оң оңа *Мончегуба* обасы дийилйәрди. Губа — „айлаг“, „деряның аягы“.

Мончетундра — Кола ярым адасында даг. Саам дилинде *монче* — „овадан“, „гөрмегей“ диен маныдадыр („овадан тундра“).

Морава — Чехословакияда ве Югославияда дерялар, Дунайың саг ве чеп голлары. Бу ады славян диллериндәки *море* („дениз“) сөзи билен асылдаш хасап-лаянлар-да, хинди-европа диллеринде „сув“, „деря“, „батгалык“, „чеменлик“ манысыны; аңладян *марус*, *маргус*, *мар*, *мурава* сөзлери билен багланышдыр-лар-да бар.

Моравия — Чехословакияда тарыхы область. Онун ады *Морава* (сер.) дерясының адындандыр.

Морадабат — Хиндистанда шәхер. *Морад* (*Мырат*) — адам ады; абат — „шәхер“.

Морбиан — Францияның Бретань кенарында айлаг. Бу ат „кичи дениз“, „денізжик“ диен маныдадыр.

Морван — Мәркези Францияда белентлик. Адың манысы: „гара (токайлы) даг“.

Мордовия — РСФСР-иң составында автоном республика. Бу ат „мордвалар юрды“ диен маныдадыр. *Морд-ва* сөзүниң биринжи (*морд*, *мард*) бөлеги эйран диллеринде „адам“ манысында уланылян *мәрд* сөзүнден-дир (түркменче *мерт*).

Моржовец — Ак деңизде Архангельск областына де-гишли ада. Бу ат „моржлы“ диен маныдадыр.

Москва — СССР-иң ве РСФСР-иң пайтагты, область. Илкинжи гезек 1147-нжи йылда душ гелйән бу ат *Москва дерясы* (сер.) билен багланышыклыдыр.

Москва адындакы канал — Волганы Москва дерясы билен сапмак үчин 1932—1937-нжи йылларда газылан канал (128 км.). 1947-нжи йылда, Москва шәхериниң 800 йыллыгы беллененде, канала пайтагтың ады да-кылды.

Москва дерясы — СССР-иң Европа бөлегинде деря, Ока дерясының чеп голы. Бу адың манысы барада өрән көп дүрли пикирлер бар: а) „сыгыр сувы“, ягны пермь диллериндәки *моска* („гөле“) сөзүнден; б) мари дилиндәки *маска* („айы“) ве *ава* („эне“) сөзлеринден; в) эйран диллеринде „чалт акян деря“; г) славян диллериндәки *маска* („батгалык“) сөзүнден ве ш. м. -*ва* гошулмасы билен гутарян *Лысьва*, *Сылва*, *Косьва* ялы онларча атлары билеликте, деңешдирип дернемезден, Москва гидрониминиң хақыкы манысыны аныкламак мүмкин дәл.

Мост — Чехословакияда шәхер. *Мост* — „көпри“, хас өңлер „батгалыгың үстүне ташланян агач дүшек“.

Өңлөр көпүүлөр энчеме топонимин йүзе чыкмагына себеп болупдыр: *Мостовая*, *Мостище*, *Мосты*, *Мостар* (славян юртлары), *Оснабрюк* (Германия), *Көprü* (Түркия), *Эл-Кантара*, (Мүсүр), *Дашкөprü*, *Пулхатын* (Түркменистан) ве ш. м.

Мостар — Югославияда шәхер. Бу ат *мост* („көprü“) сөзүндендир. Сер. Мост.

Мосты — БССР-ин Гродно областында шәхер. Белорус дилинде *мосты* — „көprüлөр“ диймекдир. Шәхерин якынында Неман дерясының көprüлери бар.

Мосул — Ыракда, Тигр дерясының боюнда шәхер. Бу ат арап дилиндеки *мосул* („бирлешдирижи“, „гүзер“) диен сөздендир, чүнки шу ерде деряның улы гечелгеси бар.

Мста — СССР-ин Европа бәлегинде Ильмен көлүне гуйян деря. Бу ат балтика диллериндеки муста („гара“) сөзүндендир („гара сув“).

Мстиславль — БССР-ин Могилёв областында шәхер. XII асырын биринжи ярымында Смоленск князы *Мстислав* тарапындан дүйби тутуландыгы үчин, шәхере шу князың ады дакылыпдыр.

Муг — Тәжигистан ССР-нде, Зеревшан дерясының ёкары акымында орта (VIII) асыр көшгүнің харабалары, Пенжикент хөкүмдарының диванының (Муг документлеринин) тапылан ери. Бу ат (*Калаи-Муг*) „отпаразың галасы“ диен маныдадыр. Орта Азияда яшан лулилер (люлилер) өзлерине *муг*, *муган* диййәрлер (Чәржев областында лулилерин, йөргүнли ады *жөгүдир*. Бу сөз *йог*, Хиндистандакы *йоглар* сөзлери билен асылдашдыр. Диймек, бу адын „Лули галасы“ манысында болмагы хем мүмкиндыр.

Мугажар — Газагыстан ССР-нин гүнбатырында даг. Е. Койчубаев бу ады түрклерин *муган* тайпасы билен багланышдырар: *Муган жары*, *Мугажар*. Дагың адының „мугат жары“ манысында болмагы хем мүмкиндыр. Сер. Муг, Мугат. А. Абдырахманов дагың адыны *мажар* (венгр) сөзүндендир чаклайр.

Муган — Азербайжан ССР-нде ве Эйран Азербайжанында гин дүзлүк, сәхра, даг. *Муг* — „отпараз“ диймекдир; *-ан* — көплүк гошулмасы. Азербайжанда өн отпараз динине уйяңлар болупдыр. *Муган* диен оба Эзбегистан ССР-нин Жызак областының Галлаарал ра-

йонында хем бар. Бакувлы тарыхчы А. Фазылының пикириче, *муган* — халк я-да тайпа адыдыр.

Мугат — Бухара областының Вабкент районында оба. Бу ат „мугатлар, ягны лүлүлер, отпаразлар“ диен маныдадыр (*муг* — „отпараз“, *-ат* — арап дилинде көп-лүк саның гошулмасы). Сер. Муг, Муган.

Мудъюг — Ак деңзиң бир адасы; Демиргазык Двина дерясына гошулян деря (*Мудъюга*). Бу атлар фин дилиндеки *мута* — „гырманча“ ве *юги* — „деря“ сөзлеринден болуп, „гырманчады деря“ диен маныдадыр.

Музарт — Тянь-Шаның гүнортасында дагың гечелгеси. Газак дилинде *муз* — „буз“, *арт* — „ашалға“, „гечелге“ („бузлы дагың гечелгеси“).

Музбел — Газагыстанда даглар *Муз* — „буз“; бел — „бил“ („бузлы бил“).

Музкөл — Памирде белент даг герши (6233 м) ве улы бузлук, *Муз* — „буз“ диймекдир („буз көли“).

Музшат — Газагыстанда жүлге ве онуң ады дакылан посёлок. *Муз* — „буз“; *шат (чат)* — „жүлге“ („бузлы жүлге“).

AK
Мукаддес Лаврентий айлагы — Канадада Атлантик океаның бир айлагы. 1534-нжи йылда француз деңизчиси Ж. Картье шу ерде барлаг гечирип, айлага *мукаддес Лаврентий* диен католик байрамчылыгының адыны дакяр. Ж. Картье Демиргазык Америкадакы бир деряны хем шу байрамчылыгың ады билен атландыяр.

Мукачево — УССР-иң Закарпатье областында шәхер. Бу ат *Мукач* диен адам ады билен багланышык-лыдыр.

Мукден — Хытайда шәхер. Сер. Шэньян.

Мулен — Францияда шәхер. Бу ат „дегирмен“ диен маныдадыр.

Мунтения — Румынияда (Валахияда) тарыхы область. Румын дилинде бу ат „даглылар юрды“ диен маныдадыр.

Мур, Мурах — Австрияда ве Югославияда деря. Бу ат „батгалык“ диен маныдадыр.

Мургап — Мары областында деря ве онуң ады дакылан оазис. Бу ады көпленч „гуш сувы“ (*мург* — „гуш“, *аб* — „сув“) дийип тержиме эдйәрлер, эмма бу нәдогрудыр. В. В. Бартольдың пикириче, деряның ил-кинжи парсча ады *Маргаб* („Марг сувы“, „Марг, ягны

Мары дерясы“) болуп, соңра халк этимологиясы нети-
жесинде биринжи богундакы *a* сеси у сеси билен чал-
шырылыпдыр. XV асыр алымы Хафиз-и Абру илки
Мерваб („Мерв дерясы“) формасында уланылан бу
адың соңра *Маргаб* төрнүшине гечендигини, башга
маглуматлара гөрө болса, бу деряның *марг* („чырма-
шык“) диен ота бай жүлгелерден акып гечйэндиги
үчин Маргаб („чырмашыклы деря“) диен ада эе болан-
дыгыны язар. В. В. Бартольд ве Хафиз-и Абру Мар-
гиана округына хем шу деряның адының дакыланды-
гыны беллейэрлер, эмма бу нэдогры болса герек, чүн-
ки Орта ве Меркези Азияда дерялара, көпленч, өз
кенарларындакы шэхерлерин ады дакыляр. Мургап
дерясына-да *Мары* (*Мерв, Марг*) шэхеринин гадымы
адының дакылан болмагы хаыкката лайыкдыр. Ене-де
сер. *Мары*.

Муреш — Венгрияда ве Румынияда деря, Дунайын
бир голы. Бу ат „батгалык“ я-да „деңиз“, „көл“ ма-
нысындакы сөздендир.

Мурманск — РСФСР-де шэхер ве область. Руслар
орта асырларда-да бу ере *Мурман* дийипдирлер. Бу
сөзи *норманлар* („демиргазыклылар“) диен халкын
ады билен багланышдырлар. Бу ады „деңзин кена-
рындакы ер“ дийип дүшүндирйәнлер хем бар (саам
дилинде *мур* — „деңиз“; *ма* — „ер“).

Муром — РСФСР-ин Владимир областында гадымы
рус шэхери. Бу ат фин-угр диллеринде геплэн *муро-*
ма тайпасының ады билен багланышыкдыр.

Муррей, *Марри* — Австралияның ин улы дерясы.
Бу ады Шотландиядан гөчүп геленлер гетирипдир-
лер. Шотланд дилинде бу сөз „бол сувлы ер“, „дең-
зин кенарындакы юрт“ диен маныдадыр. Ерли илат
деряны *Каела* я-да *Миллева* ялы атландырар.

Мурэн — Монголияда деря ве онун ады дакылан
шэхер. Монгол диллеринде *мурэн* — „улы деря“ диен
маныны аңладар.

Муствээ — Эстония ССР-нде деря. Бу ат эстон ди-
линдэки *муста* („гара“) ве *вэ* (*вэси*, ягны „сув“) сөз-
леринден дуяр („гара сув“).

Мустла — Эстония ССР-нде шэхер. Бу ат хем „гара“
манысындакы сөздендир.

Мүбэрек — Өзбегистан ССР-нин Кашгадеря облас-
тында шэхер. Шу ерде яшаян түркменлер оңа *Хожжа*

Мүбәрек хем диййәр. Илки шу ердәки өвлүйә ве онда жайланан руханының мазарына Хожа Мүбәрек дийип-дирлер.

Мүрзечөл (русча Голодная степь— „ач чөл“) — Орта Азияда, Сырдеря ве Нурата аралыкта улы чөллүк, Гызылгумун гүнорта-гүндогар тарапы. XVI асыра ченли *Чыназ-Жызак чөли* диен ат билен мәлим болан бу чөлде Бухара ханы Абдылланың мүрзе-си кервенсарай гурдуряр ве абаданчылык ишлерини ёла гойяр. Шондан соң кервенсарая *Мүрзерабат*, чө-ле-де *Мүрзечөл* диен ат галяр. Башга маглумата гөрә, бу чөлүн ады Мүрзе Улугбегиң ады билен багланышкыкдыр.

Мүсүр, Мүсүр Арап Республикасы, МАР — Африканың демиргазык-гүндогарында ве Синай ярым адасында ерлешен дәвлет. Арапча *миср* — „шәхер“ дий-мекдир. Бу юрдун пайтагты Каириң *Миср-ал-Кахи-ра* диен адының биринжи бөлеги дәвлетин, иккинжи (*Кахира*, *Каир*) бөлеги хем онун пайтагтының ады хөкмүнде кабул эдиллипдир. Сер. Каир.

Михета — Грузияда гадымы шәхер. Бу ады месхи тайпасының ады билен багланышдырлар.

Мытищи — РСФСР-иң Москва областында шәхер. Бу ат рус дилиндәки *мыт* („гүмрүкхана“, „пач алынян ер“) сөзүнден эмелә гелипдир, *-ище* гошулмасы орны билдирйәр.

Мэн — Ирландия деңзинде Англия дегишли ада. Бу ат кельт дилиндәки *мэннин* („орта“, „аралык“) сөзүн-дендир, чүнки ада Великобританияның ве Ирландия-ның аралыгында ерлешйәр.

Мэн — АБШ-ның демиргазык-гүндогарында бир штат. 1622-нжи йылда бу төверек колония өврүлип, она *Мэнленд* дийип ат дакыляр: *Мэн*-бир капи-таның фамилиясы; *ленд* — „ер“. Сонра бу ат гыс-галяр.

Мэри Бэрд Ери — Юваш океаның Антарктида де-гишли бөлегинде, Беллинсгаузен ве Росс деңизлери-ниң арасында территория. Бу ере 1929-нжы йылда Ан-тарктиданы барлан америкалы алым Р. Бэрд өз аялы-ның адыны дакар.

Мэриленд — АБШ-ның бир штаты. Англияның ко-лониясы болан бу ере 1632-нжи йылда инлис короле-васы Мария-(Генриетаның) ады дакыляр: *Мэриленд* — „Марияның ери“ диймекдир.

Мәне — Ашгабат областының Кака районында тарыхы юрт, гадымы шәхер, хәзир оба. Бу обада Абывердин *Мейхене* (*Мехене, Мехне, Мәхне, Мәне*) диен гадымы шәхериниң галындысы ве Авиценнаның якын таншы Абу-Сейит ибн Абыл Хайыр Мейхениниң (968—1049) мавзолейи ерлешйәр. *Мейхене* сөзи орта парс дилиндәки *мәтхана* билен асылдаш болуп, „оба“, „яшайыш жай“, „юрт“, „фамилия“ ялы манылары аңладыпдыр.

Мюльхейм — ГФР-де (Рурда) шәхер. Бу ат немец дилиндәки *молин* („дегирмен“) ве *хейм* („юрт“) сөзлеринден болуп, „дегирмениң янындакы оба“ диен маныны аңладыр.

Мюнстер — ГФР-де шәхер. Онуң ады „монастырь“ диен маныдадыр, чүнки шәхер монастырың (бутханының) төверегинде гуруляр.

Мюнхен — ГФР-де улы шәхер, Баварияның меркези. Бу ат немец дилиндәки *мюнх* („монах“) сөзүнден эмеле гелипдир, чүнки өң (XII асырда) шу ер бир монаха дегишли экен.

Н

Набережные Челны, татарча Яр-Чаллы, хәзирки ады Брежнев — Татарыстан АССР-нде шәхер. Г. Ф. Саттаровың пикириче, шу этрапда кичи деряларың ады хөкмүнде уланылян *чал* диен түрки сөз ак ве чал дашлары аңладыр. (*чаллы* — „ак дашлы“). Руслар бу сөзи өз *челн* („гайык“) сөзи билен чалшыпдырлар (илки *Бережные Челны* — „кенардакы Челны“, сонра *Набережные Челны*). Татарча *Яр-Чаллы* — „ак дашлы гая, жар“ диен маныдадыр.

Наварра — Испанияда тарыхы область. VIII асырдан бәри бар болан бу ат басқ дилинде „дүзлүк“ диен маныдадыр.

Наволоки — РСФСР-иң Иваново областында шәхер. Рус дилинде *наволоки* сөзи „деряның боюндакы отлук ер“ диен маныны аңладыр.

Нагаев бухтасы — Охота деңзинде бухта. Оңа шу төверекде барлаг гечирен картограф ве гидрограф, адмирал А. И. Нагаевың (1704 — 1781) ады дакылыпдыр.

Нагасаки — Япониянын Кюсю адасында порт шәхер. 1568-нжи йылда дүйби тутулан бу шәхерин ады япон дилинде „узын даг“ диен маныдадыр.

Надьварад — Венгрияда шәхер. Бу ат „улы га-ла“ диен маныдадыр (*нади* — „улы“, *варад* — „га-ла“).

Назарет — Палестинада шәхер. Бу ат семит (арап, еврей) диллеринде „назар эдилйән ер“, „гөзегчилик пункты“, „диң“ ялы манылары ақладяр.

Найман — Кыргызыстаның Ош областында посёлок, Орта Азияда ве Газагыстанда энчеме обаларын атла-ры. *Найман* — тайпа ады. Бу сөз монгол дилинде „се-киз“, ягны „8 тайпаның бирлешиги“ диен маныны аң-ладяр. Умуман, монголлар *секизогуз* тайпасына *най-ман* дийипдирлер.

Нальчик — Кабарда-Балкария АССР-ниң пайтагты. Бу ады черкес дилиндәки *налшыч* („атың налыны го-парян палчыклы ер“) дийип дүшүндирийәрлер. Бу адың „налжык“ („нал ялыжа эгри ер“) диен маныда болмагы хем мүмкинدير.

Наманган — Өзбегистанда шәхер ве область. Ил-кинжи гезек „Бабурнама“ (XV асыр) диен эсерде душ гелиән бу адың манысы хенизе ченли аныкланан дәл-дир.

Намцо — Хытайда (Тибетде) белент дагын үстүнде ерлешен көл. Тибет дилинде бу ат „асмандакы көл“ диен маныдадыр. Монголлар оңа *Теңринур* дийяр-лер: *теңри* — „асман“, *нур* — „көл“.

Нанкин — Хытайда шәхер. Бу ат „гүнортадакы пай-тагт“ диен маныдадыр: *нань* — „гүнорта“, *кин* — „пай-тагт“. Ене сер.: Пекин.

Нант — Францияда шәхер. Бу ат *намнетлер* тай-пасы билен багланышыклыдыр.

Наньшань — Хытайда даг. Хытай дилинде *нань* — „гүнорта“, *шань* — „даг“ („гүнортадакы даг“).

Нара — Ока дерясынын чеп гошанды. Бу ады дүр-лүче дүшүндирийәрлер: а) эрзя дилиндәки *нар* („че-менлик“) сөзүнден; б) рус дилиндәки *нырять* („чүм-мек“) сөзүнден; в) „тирсек“, ягны „дерянын эгрелиән ери“ манысында.

Нарва — Чудь көлүнден башланып, Фин айлагына гуйян деря ве Эстонияда шу дерянын ады дакылан шәхер. 1221-нжи йылда хем душ гелиән бу ады вепс

дилиндэки „шаглавук“, „деряның босагалы ери“ манысыны аңладян *нарваине* сөзүнден хасаплайрлар.

Нарвик — Норвегияның демиргазыгында шәхер. Бу ат көне скандинав диллерийдэки *нарду вик* сөзлеринден болуп, „даралып гидйән айлагын кенарындакы оба“ диен маныдадыр.

Нарев — Буг дерясының саг гошанды. Онуң адыны *Нара* гидроними билен асылдаш хасаплайрлар. Сер. *Нара*.

Наро-Фоминск — Москва областында *Нара* дерясының боюнда ерлешйән ве шол деряның ады дакылан шәхер. XVI асырда шу ерде *Фоминское* обасы бар экен. Оңа *Фоминский мыт* хем дийлилдир: *Фомин* — бириниң фамилиясы; *мыт* — „пач“, ягны „Фоминиң пач алян ери“.

Нарым — 1. РСФСР-иң Томск областында тарыхы юрт. Бу ады ханты дилиндэки *нарым* („батгалык“) сөзи билен багланышдырлар. 2. Иртыш дерясының саг голы. Бу ат *Нарын* сөзи билен асылдаш болса гөрөк. Е. Койчубаев оны адам ады, М. Н. Мельхеев болса „батгалык“ манысындакы *нарым* сөзи билен багланышдырлар.

Нарын — Гырғызыстанда шәхер, область, деря (Сыр-деряның саг голы). Бу ады монгол дилиндэки *нарын* („дар“, „сай деря“) сөзүнден хасаплайрлар. Е. Койчубаев бу адың илки белент даг ве гум депелериниң адыны аңладандыгыны беллейәр.

Нарынкол — Газагыстаның Алмаата областында деря ве онуң ады дакылан поселок. Монгол дилинде бу ат „даражык деря“ диен маныдадыр.

Нарьян-Мар — РСФСР-иң Архангельск областында шәхер, Ненец автоном округының меркези. Ненец дилинде *нарьян* — „гызыл“ (революцияның символы); *мар* — „шәхер“.

Нассау — ГФР-де деря ве онуң ады дакылан шәхер. Бу ат „батгалы деря“ диен маныдадыр.

Наталь — Гүнорта Африка Республикасында провинция. Португалиялы Васко да Гаманың экспедициясы 1498-нжи йылың дини рождество байрамчылыгы гүнүнде шу кенарда дүшлейәр ве оңа *Коста до Натале* („Рождество кенары“) дийип ат дакяр. Шу ерде дөрән шәхере-де сонра *Порт-Наталь* диен ат галяр. 1824-нжи йылда бу шәхерин ады *Дурбан* сөзи билен

чалшырыляр (Б. д'Урбан — Кап колониясының губернаторы).

Нафталан — Азербайжан ССР-нде курорт шәхер, шыпалы нафталаның (небитиң бир гөрнүшиниң) чыккан ери.

Нахичеван — Азербайжанда автоном республика ве онуң пайтагты (азербайжанча Нахчыван). Чаклама гөрә, бу ат эрмениче *нах* („биринжи“) ве *ишчыван* („кенара чыкан“) сөзлеринден болуп, бу шәхер бүтин дүйнәни сув аланда, Нухуң гәмисиниң кенара илкинжи чыкан ери хасапланыляр. Азербайжан алымлары бу пикири инкәр эдйәрлер ве *Нахчыван* (я-да *Наксу-ан*) сөзүни тайпаның (я-да тайпа серкердесиниң) ады билен багланышдырлар.

Неаполь — Италияда, шәхер. Бу ат гадымы грек дилинде *Неаполис* гөрнүшинде болуп, „тәзе шәхер“ диен маныны аңладяр: *неа* — „тәзе“, *полис* — „шәхер“.

Небитдаг — Красноводск областында небитли даг ве онуң ады дакылан шәхер. Өнлер небитиң ерин йүзүне чыкып, акып ятандыгы үчин, дага Небитдаг дийип ат берлипдир. Соңра Улы Балканың этегинде шәхер дөрәп, оңа хем шу дагың ады дакыляр. Шәхер небитчилер посёлогы хөкмүнде 1933-нжи йылда дөрәп, 1946-нжы йылда ол шәхере өврүлйәр.

Небит дашлары — Азербайжанда, Каспи деңзиниң жүммүшинде, полат сүтүнлерин үстүнде гурлан посёлок ве небит промысели. Бу ат „небитли дашлар“ диен маныдадыр.

Небраска — АБШ-да деря ве онуң ады дакылан штат. Ерли индейлерин дилинде бу ат „дүзлүк“ („дүзлүкден акян деря“) ве „сай (деря)“ ялы манылары аңладяр.

Нева — Ленинград областында Ладога көлүнден баш алып, Фин айлагына гуйян деря. Бу ат фин дилиндеки *нева* („батгалык“) сөзүндендир.

Невада — АБШ-ның бир штаты. Оңа гоңшы штатда (Калифорнияда) ерлешен даг гершиниң ады дакылыпдыр. Ол гершин испанча *Сиерра Невада* диен ады „гарлы даг“ манысындадыр.

Невельск — Сахалин адасында шәхер. Японларын басып алан дөврүнде (1904—1944) *Хонт* дийлен бу шәхере 1946-нжы йылда рус алымы, узак Гүндогары барлан Г. И. Невельскиниң (1813—1876) ады дакылды.

Невельский богазы — Сахалин адасы билен матери-
гиң аралыгындан гечйән дар богаз. 1849-нжы йылда
Г. И. Невельский (сер. Невельск) шу богаздан ге-
чип, Сахалиниң ададыгыны илкинжи гезек аныклар.
Богаза, айлага ве бир дага шу алымың ады дакылар.

Невшатель — Швейцарияда шәхер, кантон, шәхе-
риң ады дакылан көл. Бу ат „тәзе көшк“, „тәзе гала“
диен маныдадыр.

Невьянск — РСФСР-иң Свердлов областында Нейва
дерясының кенарында ерлешен шәхер. Оңа деряның
ады дакылыпдыр. *Нейва* — фин дилиндәки *нева* („бат-
гадык“) сөзүндендир.

Негрос — Филиппин адаларының бириси. Испан ди-
линде бу ат „гара (адамлар)“ диен маныдадыр. 1780-
-нжи йылда испаниялы Маурелле негрлер яшаян бу
ада шу ады дакяр.

Негря — Молдавияда энчеме деряларын ве оларын
атлары дакылан илатлы пунктларың атлары. Молдав
дилинде *негря*, румын дилинде *нягру* сөзлери „гара“
диен маныдадыр („гара сувлы деря“)

Нежд — Сауд Арабыстанында область. Арап дилин-
де бу ат „белентлик“, „ясы даг“ диен маныдадыр.

Нежин — СССР-иң Чернигов областында шәхер.
Алымлар бу топоними адам ады билен багланышдыр-
ярлар.

Неймеген — Голландияда шәхер. Антик дөвүрде
Новиомагус гөрнүшинде душ гелйән бу ат „тәзе ачы-
лан мейдан“ диен маныдадыр.

Неккар — ГФР-де деря, Рейн дерясының саг го-
шанды. Бу ады дүрлүче дүшүндирийәрлер: (хинди-ев-
ропа диллериндәки неик аха („чалт акян сув“) сөзлө-
ринден; б) инлис дилиндәки никор, немец дилиндәки
неккер („сув худаы“) сөзлеринден.

Неман — СССР-де Балтика деңзине гуйян деря. Бу
адың манысы барада бирнәче чаклама бар: а) *нами-
нис* — „бизиң дерямыз“, ягны литвалыларын дерясы;
б) „эгри деря“; в) „юваш деря“ ве ш. м.

Неңец автоном округы — РСФСР-иң Архангельск
областында автоном округ. *Неңец* — халк ады. Неңец
дилинде бу сөз „адамлар“ диен маныны аңладяр.

Непал — Гүнорта Азияда дөвлет (тибет дилинде
онун ады Бал-по). *Непал* сөзүни санскрит дилиндәки

нипалайя („дагың этегиндәки юрт“) ве *ниямпал* („мукаддес юрт“) дийип, ики хили дүшүндирйәрлер.

Нерчинск — РСФСР-иң Чита областында Нерча дерясының ады дакылан шәхер. Эвенк дилинде *нёрча* сөзи „бай“, „мешхур“ диен маныны аңладяр.

Несебыр — Болгарияда, Гара дензиң кенарында шәхер. Б. э. өңки 510-нжы йылда дүйби тутулан бу шәхере өң *Месемерия* дийлипдир. Бу сөз „дензиң ичине сүснәп гиден дилкавдакы (бурундакы) шәхер“ диен маныдадыр.

Нестеров — 1. УССР-иң Львов областында шәхер (1951-нжи йыла ченли онуң ады *Жолква*). Бу шәхере мешхур рус лётчиги, Жолква угрундакы сөвешде батырларча гурбан болан штабс-капитан П. Н. Нестеровың (1887—1914) ады дакылды. 2. РСФСР-иң Калининград областында шәхер (1946-нжы йыла ченли онуң ады *Шталлунен*). Оңа Совет Союзының Гахрыманы, шу шәхер угрундакы сөвешде вепат болан полковник С. К. Нестеровың (1906—1944) ады дакылды.

Нефтеабат — Тәжигистанда посёлок. Бу ат „небитли шәхер“ „небит шәхери“ диен маныдадыр.

Нефтегорск — РСФСР-иң Краснодар үлкесинде посёлок. Бу ат „небитли дагдакы посёлок“ диен маныдадыр. Шейле атлы посёлок Куйбышев областында хем бар.

Нефтекамск — Башгырдыстан АССР-нде, Кама дерясының боюнда шәхер. 1963-нжи йылда небит промыселиниң янында дөрән бу шәхериң адының манысы „Каманың боюндакы небитли шәхер“.

Нефтекумск — РСФСР-иң Ставрополь үлкесинде, Кума (Күми) дерясының якынында шәхер ве район. *Нефтекумск* — „Кума дерясының боюндакы небитли шәхер“.

Нефтеюганск — Ханты-Мансы автоном округында, Юган дерясының кенарында шәхер (өңки ады *Усть-Балык*). *Нефтеюганск* — „Юган дерясының кенарындакы небитли шәхер“.

Нефтчала — Азербайжан ССР-нде шәхер, даг, небите бай ер. Бу ат „небит чукуры“, „небит чыкарылан чукур“ диен маныдадыр.

Нейбранденбург — ГДР-де шәхер. 1248-нжи йылда маркграф Иоанн Бранденбургский шу шәхериң дүйбү-

ни тутуп. оңа „Тэзе Бранденбург“ (*нэй* — „тэзе“) дийип ат дақяр. *Бранденбург* (сер.) — пайтагт шәхерин ады.

Ниагара — АБШ билен Канаданың аралыгында Эри көлүнден баш алып, Онтарио көлүне гуйян деря ве шу деряның мешхур шаглавугы. Бу ат „әпәт шаглавук“ диен маныдадыр. Шаглавугың якынында, деряның хер кенарында (бири АБШ-а, бейлекиси Канада дегишли) *Ниагара-Фолс* диен ики шәхер бар. Оларың *фолс* сөзи хем „шаглавук“ диймекдир.

Нива — Кола ярым адасында деря. *Нива* — „чалт ақян (деря)“.

Нигер — Африканың гүнбатырында деря ве онун ады дақылан дәвлет (Нигер Республикасы — пайтагты Ниамей). Ерли туареглеринң дилинде *нигер* (*негирен*, *егирен*) сөзи „деря“ диен маныдадыр. Шу этрапда яшаян бейлеки халклар оңа *Желиба* („улы деря“), *Ковара*, *Квора*, *Майо* („деря“) диййәрлер.

Нигерия, Нигерия Федератив Республикасы — Африканың гүнбатырында *Нигер* (сер.) дерясының ады дақылан дәвлет (пайтагты *Лагос*).

Нидерландлар — Европада дәвлет, Голландияның ресми ады. Герман диллеринде *Нидерланд* — „песдәки юрт“ диен маныдадыр, чүнки бу юрдун демирғазык кенары ве гүнбатар тарапы тутушлығына деңиз дережесинден песде ерлешйәр (сувун өңүне гачы галдырылыпдыр). Нидерландлар *Голландия* сөзүни өзлериниң ики веляатының ады хөкмүнде уланярлар. Бу ат хем (*Хал-ланд*) „песдәки юрт“ диен маныдадыр.

Нижний Тагил — РСФСР-иң Свердлов областында шәхер. Бу ат „Тагил дерясының ашак (акымында ерлешен шәхер)“ диен маныдадыр. Онун ёкары акымында *Верхний Тагил* („ёкаркы Тагил“) шәхери хем бар. *Тагил* сөзи угр диллеринде „акым“, „деряның голы“ ялы манылары аңладяр.

Нингата — Японияның Хонсю адасында порт шәхер. Япон дилинде бу ат „тэзе гәми, дуралгасы“ диен маныдадыр.

Никарагуа — Меркези Америкада дәвлет ве көл. 1522-нжи йылда испанлар басып алан дәврүнде, бу юрда ерли индейлерден *Никарагуа* диен серкерде баштутанлык эдипдир. Онун ады сонра тутуш юрда дақыляр.

Никель — РСФСР-иң Мурманск областында шәхер, никель алынган ер.

Никельтау — Газагыстаның Актюбинск областында никелли даг.

Никозия — сер. Никосия.

Николаев — УССР-де шәхер ве область. В. А. Ни-
коновың пикириче, 1784-нжи йылда руслар гала сал-
ярлар, сонра бу ер Гара деңизде гәми гурлушыгын
эсасы меканына өврүлйәр. Заводың илкинжи ясан
„Святой (мукаддес) Николай“ диен гәмисиниң ады хем
шәхере дакыляр. М. С. Боднарский бу адың дөрөй-
шини башгача дүшүндирйәр, ягны Потёмкин 1788-нжи
йылың 6-нжы декабрында, *мукаддес Николай* диен
дини байрам гүни Очаков шәхеринде түрклерин үс-
түне хүжүм эдйәр ве шол гүн шәхерин дүйбүни ту-
туп, оңа *Николаев* диен ады дакяр.

Никопол — Болгарияда, Дунайың кенарында шәхер.
VII асырда дөрән бу шәхере грекче *Никополис* —
„еңиш шәхери“ диен ат дакыляр.

Никополь — УССР-иң Днепропетровск областында
шәхер. 1781-нжи йылда Никитин обасының орнунда
дөрән бу шәхере грекче *Никополь* диен ат дакыляр:
Нико — еңиш худайының ады; *полис* — „шәхер“.

Никосия, **Никозия** — Киприң пайтагты. Бу ат
Нико диен еңиш худайының ады билен багланышык-
лыдыр.

Нил — Африканың иң улы дерясы. Дүнйәде иң узын
деря (6671 км) хасаплаган Нилиң адыны семит-ха-
мит диллериндәки *нагал* („деря“) сөзүнден хасапла-
ярлар.

Нимбурк — Чехословакияда шәхер. Немец дилинде
бу ат „тәзе шәхер“ диен маныдадыр.

Ницца — Францияда курорт шәхери, Ерорта деңзи-
ниң кенарында порт. Шәхере еңиш худайы *Никоның*
(*Нисаның*, *Ниццаның*) ады дакылыпдыр. Бу ат б. э.
өңки III—II асырларда греклер лигуриялылары енен-
ден соң дөрөйәр.

Новабат — Овганыстанда шәхер; Тәжигистанда ики
посёлок. Бу ат „тәзе шәхер“ диен маныдадыр: тәжик-
че *нов* — „тәзе“, *абат* — „шәхер“, „абат ер“.

Новайы — Өзбегистан ССР-нде бейик шахыр Алы-
шир Новайының — Мыралының (1441—1501) хорматы-
на ат дакылан шәхер ве область. Шәхерин өңки ады

Кермене. Орта асырларда шәхере *Карминия*, Бухаралы алым Наршахының эсерлеринде *Кармина* дийлилдир. Бу адың манысы белли дәл, онуң „гала“ манысындакы *кермен* сөзи билен багланышыклы болаймагы мүмкиндр. Бу шәхериң өң *Дештек* („чөлжагаз“) ве *Бадияи-Хурдак* („кичи чөл“) ялы атлары хем болупдыр.

Новгород — Волхов дерясының ики кенарында ерлешен шәхер ве область. IX асырда дүйби тутулан бу гадымы рус шәхериниң ады рус дилинде „тәзе шәхер“ диен маныны аңладяр. Арап алымлары бу шәхере *Славия* („славян юрды“), скандинавиялылар болса *Хольмгард* (*холм* — „ада“ ве „депе“; *гард* — „шәхер“) дийлилдирлер.

Новгород-Северский — УССР-иң Чернигов областында гадымы шәхер. 1044-нжи йылдан бәри белли болан бу шәхериң ады „демиргазыклыларын тәзе шәхери“ диен маныдадыр. Демиргазыкда яшан славяна *демиргазыклылар* (русча *северяне*) дийлилдир.

Новогрудок — БССР-иң Гродно областында шәхер. Поляк дилинде бу ат „тәзе шәхер“ диен маныны аңладяр.

Новокузнецк — РСФСР-иң Кемерово областында шәхер. Демир эредилендиги үчин, XVI асырда бу шәхере *Кузнецк* („демирчилер шәхери“) диен ат дакылыпдыр. Пенза областындакы Кузнецк шәхеринден тапавутландырмак үчин, соңра бу адың өңүне *ново* — („тәзе“) сөзи гошулды.

Новомосковск — 1. РСФСР-иң Тула областында шәхер, Москваның этеклериндәки даш көмүр бассейниниң меркези. Оңа илки *Бобрики* обасы дийлилдир. (*Бобрик* диен чешмәниң адындан, чешмә болса шу оба эелик эден граф Бобринскиниң ады дакылыпдыр). Соңра оба *Бобрик-Донской* дийилди, чүнки оба Дон дерясының ёкары акымында ерлешйәр. Барха улалып шәхере өврүлен бу пункта 1930—1961-нжи йылларда *Сталиногорск*, соңра хем *Новомосковск* („тәзе Москва шәхери“) дийип ат дакылды; 2. УССР-иң Днепропетровск областында шәхер. 1687-нжи йылда рус дәвлетиниң иң чети болан Самара дерясының боюнда *Самара* галасы салнып, онуң янында *Самарчик* диен шәхер дөрәйәр. Бу шәхере *Новоселице* („тәзе оба“)

хем дийилйэр. 1784-нжи йылда шәхер башга ере гөчүрилип, оңа *Новомосковск* диен ат дакыляр.

Новоржев — РСФСР-иң Псков областында шәхер. 1777-нжи йылда дөрән бу шәхере *Ржев* диен чешмә-нин ады дакылыпдыр. Гидроним рус дилиндәки *ржавый* сөзи билен асылдаш болуп, „послы“, „хенли“ диен маныдадыр (демир гатанчлы я-да буланык сув хенли ялы гөрүнйэр. Адың *ново-*(„тәзе“) диен бөлеги бу шәхери Волга дерясының боюндакы Ржев шәхеринден тапавутландырмак үчин сонра гошулыпдыр.

Новороссийск — 1. РСФСР-иң Краснодар үлкесинде шәхер, Гара деңзиң кенарында порт (түрклерин агалыгы дөврүнде *Сужуккала*). Бу этрап түрклерден азат эдиленден соң, оңа *Новороссийск* („тәзе Россия“) диен ат дакылды. 2. Днепропетровск шәхериниң өнки ады. Сер. Днепропетровск.

Новосибирск — Обь дерясының кенарында Сибириң улы шәхери, область (өнки ады *Новониколаевск*, патыша Николай 1-ниң хатырасына дакылан ат). 1926-нжы йылда оңа *Новосибирск* („Сибириң тәзе шәхери“) диен ат гоюлды.

Новоузенск — РСФСР-иң Саратов областында, Узен дерясының кенарында шәхер. XVIII асырың икинжи ярымында оңа *Чортанлы* („чортан диен балыклы“), 1835-нжи йылдан соң *Новый Узен* („тәзе үзен“), сонра хем *Новоузенск* диен ат дакыляр. Түрки диллерде *узен* сөзи „деря“, „чешме“ диен маныдадыр.

Новочеркасск — РСФСР-иң Ростов областында, Тузлов ве Аксай деряларының кенарында шәхер. 1805-нжи йылда бу ере Дон боюндакы Черкасск обасындан илат гөчүрилип гетирилйэр ве оңа *Новочеркасск* („тәзе Черкасск“) диен ат дакыляр. Дон боюндакы обада түрклерин агалыгы дөврүнде, XVI асырың башында черкеслер яшаян экен.

Новшәхер — Эйранда, Каспи деңзиниң кенарында шәхер. *Новшәхер* — „тәзе шәхер“.

Ногай сәхрасы — Терек ве Кума деряларының аралыгындакы гиң сәхра. *Ногай* — түрки халкың ады. Бу халка Чингиз ханың агтыгы, Жучының оглы, Дондан тә Дуная ченли аралыгы соран татар хөкүмдары Ногайың (? — 1300) ады гечипдир.

Ногинск — РСФСР-иң Москва областында шәхер. Өнки атлары: *Рогожи* (*Рогоза*, ягны „екенли“ деря-

сының ады билен багланышыклы); *Көне Рогож ямы* (ям — „почта станциясы“); *Богородицк* (бутхананың ады боюнча). 1930-нжы йылда бу шәхере көне большевик В. П. Ногиниң (1878—1924) ады дакылды.

Нолинск—РСФСР-иң Киров областында Ноля дерясының ады дакылан шәхер. Бу ады манси дилиндәки *нол* („бурун болуп дуран депе“) сөзүнден хасаплаялар.

Ном—АБШ-а дегишли Аляскада, Беринг богазының кенарында шәхер: *Ном* — „ат“ диймекдир. Бу адың йүзе чыкыш тарыхы шейле: бир деңизчи француз офицери шу пункты карта гечиренде, онун деңинде „?номе“ диен беллик гойяр. Сораг алааматлы бу сөз „атсыз“, „ады нәбелли“ диймекдир. 1849-нжы йылда навигацион карта дүзүленде сораг аламатына үнс бермән, *номе* сөзүни бу ерин хақыкы ады хөкмүнде карта гечирйәрлер.

Норвегия — Европаның Скандинавия ярым адасында дәвлет. Орта асырларда норманлар шу этрапдакы сув ёлларыны шейле атландырыпдырлар: *Аустрвег* — „гүндогар ёл“ (Балтика сув ёлы); *Вестрвег* — „гүнбаттар ёл“ (Демиргазык деңзинден Англия барян сув ёлы); *Норвег* — „демиргазык ёл“ (Скандинавияның кенарлары билен демиргазыга гидйән ёл). Соңкы ат IX асырда дәвлете дакылар.

Норденшельд архипелагы — Кара деңзинде адалар топлумы. Олара швед алымы, 1878—1879-нжы йылларда Демиргазык деңиз ёлы билен Европадан Юваш океана йүзүп гечен А. Э. Норденшельдин (1832—1901) ады дакылыпдыр.

Нордкап — Европаның иң демиргазык четинде, Норвегия дегишли Магерё адасында бурун болуп дуран улы гая. Норвег дилинде *нордкап* сөзи „демиргазыкдакы бурун“ диен маныны аңладяр.

Норильск — РСФСР-иң Красноярск үлкесинде 1937-нжи йылда никель комбинатының янында дүйби туулан шәхер. Бу ады *нор* сөзи билен багланышдырлар. Гүнбаттар сибирлилер сувлы чукура, монголлар көле *нор* диййәрлер.

Нормандия — Францияның демиргазыгында тарыхы юрт. Бу ат *норман* диен халкың ады билен багланышыкдыр, чүнки X асырда шу ери норманлар элейяр. *Норман* сөзүни герман диллериндәки *норд* („де-

миргазык“) ве *манн* („адам“) сөзлеринден хасаплайрлар.

Нортгемптон — Англияда шәхер. 917-нжи йылда *Хамтун* гөрнүшинде душ гелйән бу ат „оба“ диен маныны аңладяр, чүнки бири-биринден узак аралыкда ерлешен фермаларың меркези обасына шу ады дакыпдырлар. *Норт* — „демиргазык“ диймекдир. Гүнорта Гемптон шәхеринден тапавутландырмак үчин, шәхере шейлѐ ат берлипдир.

Норфолк — Англияда порт шәхер. Бу ат „демиргазыкдакы илат“ диен маныдадыр. Онун гоңшы территориясына *Суффолк* („гүнортадакы илат“) дийлипдир.

Норчѐпинг — Швецияда шәхер. Бу ат „демиргазыкдакы базар“ диен маныдадыр. Шу ерде *Сѐдерчѐпинг* („гүнортадакы базар“) хем бар.

Ноттингем — Англияда шәхер. 868-нжи йылда *Сноттингем*, сонра с сеси дүшүп галыпдыр. *Сноттингем* — „Снотун адамларының яшайн обасы“ диен маныдадыр.

Нөкүс (русча Н у к у с) — Гарәгалпатыстан АССР-нин пайтагты. Орта Азияның гадымы топонимлеринин бири болан бу адың аслы *Нузкас* болуп, ол хорезмилерин *нуз* („тәзе“) ве *кас* („гәла“, „шәхер“) сөзүнден эмеле гелипдир („тәзе гәла“). *Кас* сөзи *кат*, *кәт* гөрнүшинде-де уланыляр. Хорезмин гадымы пайтагты *Кәт* шу ере гөчүрилип, оңа *Нузкас* диен ат берилйәр.

Нубия — Африкада, Нил дерясы билен Гызыл деңиз аралыкдакы территорияның гадымы ады (X асыра ченли онун ады *Куш* я-да *Кайш*). Мүсүр дилинде *Нуба* — „алтын“ диймекдир.

Нукус — сер. Н ө к ү с.

Нурата — Өзбегистаның Самарканд областында шәхер, район, даг. Классык шахырларымызың гошгуларында көп гайталанян бу ат *нур* („ялкым“, „ышык“, „нур“) ве *ата* (ягны „мукаддес“, „зыяратхана“) сөзлеринден эмеле гелипдир. Орта асыр алымы Наршахы шу ере узак үлкелерден хем зыярата гелинйәнлигини, оңа „Бухараның нуры“ хем дийилйәнлигини язяр.

Нурек — Тәжигистан ССР-ндәки Вахш дерясында ГЭС гурулян дөвүрде дөрән шәхер. *Нурек* сөзүни шу ерде яп газан адамың ады хасаплайрлар.

Нусай — Ашгабадың этегинде мешхур гадымы шәхерин харабачылыгы, Парфия дөвлетинин гадымы пай-

тагты (Көне ве Тэзе Нусай дийлип атландырылян ики гала). М. Е. Массон өң *Нисайя* гөрнүшинде уланылан бу парс сөзүни „отурымлы ер“, „оба“ дийип дүшүндирйэр. Грек тарыхчысы Ф. Арриан греклерин чакыр худаы Дионисиң өз энекеси Нисаңың хатырасына шәхере *Ниса*, бу этрапа болса *Нисайя* дийип ат-дакандыгыны беллөпдир. Абу Са'д ас-Сам'ани (XII асыр) бу адың арапча „аяллар“ диен маныдадыгыны, чүнки араплар шу ери алжак боланларында, галадакы аялларын оlara берк гайтавул берендигини язар. Эмма бу нәдогрудыр, себәби бу ат араплар Орта Азияны алманка хем болупдыр, Хас өң Нусай *Митридаткирд* („Мидридат шәхери“) дийлип атландырылян экен. Рус дилинде бу ат *Ниса* гөрнүшинде уланылар.

Нуха — Азербайжан ССР-нде шәхер. Бу ады авар дилиндеки *нух* („ёл“). сөзүнден чаклаярлар, чүнки Улы Кавказ гершинден ашян ёл шу ерден гечйэр.

Ньиредьхаза — Венгрияда шәхер. Бу ат венгр дилиндеки *ньирес* („берёза токайы“) ве *хаз* („ёй“) сөзлеринден эмеле гелип, „берёза токайлыгында ерлешен оба“ диен маныны анладяр.

Нью-Гемпшир — АБШ-ның штаты. 1622-нжи йылда Англиядан гөчүп геленлер бу штата өзлериниң *Гемпшир* графлыгының адыны дакярлар. *Нью* — „тэзе“ диймекдир.

Нью-Дели — Хиндистаның пайтагтының тэзе бөлеги. *Нью* — „тэзе“ („тэзе Дели“).

Нью-Жерси — АБШ-ның штаты. Бу ат „тэзе жерси“ диен маныдадыр. Штата Ла-Маншдакы Жерси адасындан илкинжи гөчүп гелен ве онуң губернаторы болан Беркли шейле ат дакыпдыр.

Нью-Йорк — АБШ-да иң улы шәхер ве штат. Оңа XVII асырда голландлар *Тэзе Амстердам* дийип ат дакярлар. 1664-нжи йылда иңлислер бу ери голландлардан басып алып, онуң адыны *Нью-Йорк* билей чалышяр. *Нью* — „тэзе“; *Йорк* — иңлис королының эркек доганының фамилиясы (нисбасы). Умуман, *Йорк* сөзи Англиядакы гадымы шәхерин адыдыр.

Нью-Касл — Англияда шәхер. Бу ат „тэзе гала“ диен маныдадыр.

Нью-Мексико — АБШ-да штат. Бу ат „тэзе Мексика“ диен маныдадыр, чүнки ол Мексиканың еридир.

Ньюпорт — Англияда шәхер. Адың манысы: „тәзе порт“.

Ньюфаундленд — Атлантик океанда Канада дегишли ада. Ж. Кабот 1497-нжи йылда бу аданы тапяр ве оңа „тәзе тапылан ер“ диен ады дакяр.

Ньюхейвен — АБШ-да шәхер; 1638-нжи йылда иңлислер тарапындан дүйби тутулан бу шәхере „тәзе гәми дуралгасы“ диен ат дакыляр.

Ньяса — Африканың гүнорта-гүндогарында көл. Банту дилинде ньяса — „көл“ диймекдир.

Нюрнберг — ГФР-де (Баварияда) шәхер, Икинжи жахан уршы дөврүнде адамзада гаршы эден женаятлары үчин фашистик желлатларың суд эдилен ери. Немец дилинде бу ат „гаялы, хасылсыз даг“ диен маңыдадыр.

О

Оахака — Мексикада улы шәхер. Бу ат ерли ацтеклеринң дилиндәки *хуаксыак* („ябаны гандым“) сөзүндендир, чүнки 1486-нжы йылда шейле өсүмлигин көп еринде шу шәхеринң дүйби тутуляр.

Об — Францияда деря. Бу ат *алба* („ак сув“) сөзүниң гысгалан гөрнүшидир.

Обва — Кама дерясының саг голы. Кәбир алымларың пикириче, бу адың *об* ве *ва* бөлеклериниң икиси-де „сув“, „деря“ манысындадыр.

Обигарм — Тәжигистанда, Душенбәниң якынында курорт посёлогы. Тәжикче *об* — „сув“; *гарм* — „гызгын“. Бу ерден гызгын сув чыкяр.

Обь — Сибирде улы деря. Бу ады эйран диллери-ндәки „сув“, „деря“ манысындакы *об*, *аб* сөзүнден хасап-лаярлар. Татарча бу деря *Умар* (манысы белли дәл), манси дилинде *Ас* („сув“, „деря“), кет дилинде *ю* (*чу*, *су*, ягны „сув“) дийилйәр.

Овганыстан, Овганыстан Демократик Республикасы, ОДР — Азияда дәвлет. Бу ат „овган халкының юрды“ диен маңыдадыр.

Овруч — УССР-иң Житомир областында шәхер. *Овруч* — славян диллеринде „чешме“ манысындадыр.

Огайо — АБШ-да деря, Миссисипиниң иң көп сувлы чеп голы. Ерли илатың дилинде бу ат „овадан“ дий-

мекдир. Француз дилине бу ат „овадан деря“ гөрнүшинде тержиме эдилепдир.

Огуржалы (рус дилинде Огурчинский) — Красноводск областында, Челекениң якынында Каспи деңзиниң бир адасы (оңа *Айдак* хем дийилйэр. Бу сөз „ада“ диен сөзүң гадымы формасыдыр). Түркмен топонимиясында *огры* сөзи „чет“, „гизлин“, „сова“ ялы манылары аңладяр. Диймек, бу ат илки Огружаада, ягны „гизлин кичи ада“, „четде ерлешен адажык“ гөрнүшинде йүзе чыкыпдыр. Муны XIV асырда, ягны Темирлениң йеришлериниң тарыхында бу адың *Огурча* ве *Агырча* (ягны „огружа“) гөрнүшинде язылышы хем тассыкляяр. Балкан төвереклеринде яшаян түркменлериң бир бөлеги (эсасан, дүежилер) монголларын (галмыкларын) чозушларындан горанмак максады биле шу гизлин ада гөчйэрлер. Олара Огуржалы, ягны „Огуржада яшаянлар“ диен ат берилйэр. Каспини барлан илкинжи рус деңизчилери бу ады *Огурчинск* гөрнүшинде ёюп уланярлар. Олар бу адың составындакы *огры* сөзүниң асыл манысындан угур алып, Огуржалы (Огурчинск) топонимине „огрулар меканы“, „деңиз галтаманларының адасы“ ялы нэдогры дүшүндириш берипдирлер.

Оденвальд — ГФР-де, Рейн, Майн ве Неккар деряларының аралыгында даг. Немец дилинде бу ат „гур токайлы даг“ диен маныдадыр.

Одер — сер. О д р а.

Одер боюндакы Франкфурт — ГДР-де, Одер дерясының боюнда шәхер. Муна ГФР-дәки Майн боюндакы Франкфуртын ады гечипдир. Бу ерде франклар (перенлер) яшамандыр.

Одесса — УССР-де гахрыман шәхер, Гара деңзин кенарында улы порт, область. 1795-нжи йылда Хажыбай диен түрк обасының орнунда гурлан шәхере Екатерина I-ниң буйругы боюнча Гара деңзин демиргазык кенарындакы гадымы *Одессос* шәхериниң ады дакыляр.

Одинцово — РСФСР-иң Москва областында шәхер. Бу ере өң А. И. Одинец-Домотканов диен баярың эзлик эдеңдиги үчин, она *Одинцово* диен ат дакыляр.

Одра — Меркези Европада Балтика деңзине гуйян деря (немецче ады *Одер*). Алымларын аглабасы бу ады „деря“, „акым“ манысындакы сөзден хасапляяр.

Ока — Волга дерясының саг голы. Бу адын манысы барада бирнэче чаклама бар: а) фин дилиндэки *йокки* („деря“) сөзүнден; б) герман диллериндэки *аха* („сув“, „деря“) сөзүнден. *Ока* диен деря атлары башга-да бар.

Океания — Юваш океаның меркези ве гүнорта-гүн-батырындакы адалар топлумы. XIX асырың башында бу адалар топлумының әхлисине *Океания* („океандакы юрт“, „океан юрды“) диен ат дакыляр.

Окжетпес — Газагыстанда Көкшетау дагының меш-хур гаясы. Газакча бу ат „ок етмез“ диен маныда-дыр.

Оклахома — АБШ-да штат. Бу ат ерли индейлерин дилиндэки *окла* („халк“, „илат“) ве *хома* („гызыл“) сөзлеринден эмеле гелип, адамларың реңки билен баг-ланышыклыдыр.

Окленд — Тэзе Зеландияда шәхер. Хениз гурлуп башланманка, бу шәхере лорд Оклендин ады дакыляр (Англия). *Окленд* диен шәхер АБШ-да хем бар.

Оксенфурт — ГФР-де шәхер. Немец дилинде бу ат „өкүз гүзери“ диен маныдадыр.

Оксфорд — Англияда шәхер, Бу ат инлис дилин-дэки *окс* („өкүз“) ве *форд* („гүзер“) сөзлеринден эме-ле гелипдир.

Октемберян — Эрменистан ССР-нде шәхер. Бу ат „Октябрь“ диен маныдадыр. Шәхере 1947-нжи йылда Бейик Октябрың 30 йыллыгында шу ат дакылды. Онуң өңки ады *Сердарабат* („сердарың шәхери“).

Олденбург — ГФР-де шәхер ве онуң ады дакылан тарыхы область. Немец дилинде бу ат „көне шәхер“ диен маныдадыр.

Оленегорск — РСФСР-иң Мурманск областында шә-хер. Оңа сугунлы дагың ады дакылыпдыр. Рус дилин-де бу ат „сугунлы дагың үстүндэки шәхер“ диен ма-ныдадыр.

Олимп — Грецияның демиргазыгында даг. Роваята гөрә, ол мукаддес даг, Зевс диен худайың баштутан-лыгында әхли худайларың болян ери хасапланяр. Грек дилинде бу ады „шөхле сачян“ дийип дүшүндирийәр-лер, эмма В. А. Никонов оны греклерден хас өң дөрән ат хасаплайяр ве бу адын „даг“ манысында болаймагы-ның мүмкиндигини чаклайяр. *Олимпиада* сөзи хем шу дагың ады билен багланышыклыдыр.

Олонец — Карелия АССР-нде Олонка дерясынын ады дакылан шәхер. Бу ат *алан* („песлик“, „чөкетлик“) сөзүнден эмеле гелипдир.

Ольборг — Данияда порт шәхер. Бу ат *але* („даражык чешме“) ве *бург* („шәхер“) сөзлеринден дуряр, чүнки шәхер Лимфьорд дерясынын ёкары акымында (дар еринде) ерлешйәр.

Ольгополь — УССР-иң Винница областында шәхер. 1795-нжи йылда Екатерина II Рогузка-Чечельник диен ерде шәхер гурмагы буюряр ве оңа Ольгополь („Ольга шәхери“) диен ады дакяр.

Ольховатка — УССР-де посёлок, дерялар ве обалар. *Ольховатка* (украин дилинде *Вильховатка*) — „ольхалы“, „ольха агажының бол ери“.

Ольховка — РСФСР-де, УССР-де, БССР-де дерялар, обалар; посёлоклар. Бу ат „ольхалы“ диен маныдадыр.

Ольхон — Байкал көлүниң бир адасы. Бурят дилинде *ольхон* — „гурак“ диймекдир.

Ольшанка — Украинада ве РСФСР-иң гүнортасында энчеме дерялар, посёлоклар, обалар. Бу ат хем *ольха* диен ағач билен багланышыклыдыр.

Олыштын — Польшаның демиргазыгында шәхер. Бу ат немец дилиндеки *Алленштейн* („Алле дерясының боюндакы көшк“) диен адың үйтгән гөрнүшидир. Алле дерясының ады бөлсә „хайваны көп ер“ диен маныны аңладыр.

Оман — Арабыстан ярым адасында дәвлет. Илки гадымы шәхере дегишли болан ве б. э. башларында-да душ гелйән бу ады дүрлүче дүшүндирийәрлер: а) *оман* диен халкың адындан; б) арапча „отурымлы ил“ манысындакы сөзден (ягны чарвадан отурымлылыга гечен илат); в) шәхериң дүйбүни тутан Омарбин Ибрагим диен адамың адындан.

Омаха — АБШ-да, Миссури дерясының боюнда шәхер. Бу сөз ерли индейлериң бир тайпасының ады болуп, ол „дөряның ёкары акымындакылар“ диен маныны аңладыр.

Омдурман — Суданда, Ак Нилиң кенарында шәхер. Онуң ады, В. А. Никоновың пикириче, шу ерде яшан мусулман руханысы Ум-Мариумың (1646—1730) ады билен багланышыклыдыр.

Омск — Сибирде шәхер ве область. 1716-нжы йылда дүйби тутулан бу шәхере Ом дерясының ады дакылыпдыр (ол Ом дерясының Иртыша гуйян еринде ерлешйәр). Деряның адыны бараба татарларының сөзи хасапаярлар ве оны „юваш акян“ дийип дүшүндирйәрлер.

Онега — РСФСР-иң Архангельск областында деря, шу деряның гуйян айлагы ве шәхер. Илки деряның ады болан *Онега* сөзүни дүрлүче дүшүндирйәрлер: а) „сес“ манысында, ягны деряның шаглап акышы билен багланышыклы; б) фин дилиндәки *eno* („улы“) ве *jo-ki* („деря“) сөзүнден.

Онега көли — СССР-иң Европа бөлегиниң демиргазык-гүнбатырында көл. Бу ады „чәгели чөкетлик“ дийип дүшүндирйән болсалар-да, онуң хакыкы аңладяң манысы анык дәл.

Онтарио — Демиргазык Америкада көл ве Канадада онуң ады дакылан провинция. Ерли индейлериң дилинде бу ат „овадан көл“ диен маныдадыр.

Опава — Чехословакияда деря ве онуң ады дакылан шәхер. Бу ады хинди-европа диллериндәки *ap* („сув“, „деря“) сөзүнден хасапаярлар. Адың ызындакы *ava* сөзи хем „сув“ диен маныда болса герек.

Опатия — Югославияда (Хорватияда) курорт шәхер, порт. Бу ат *аббатия* („аббатлык“, ягны католик бутханасы) сөзүндендир.

Опатов — Польшада ики шәхер. Бу ат хем *опат* („аббатлык“, ягны католик бутханасы) сөзи билен багланышыклыдыр.

Ополе — Польшада шәхер. Бу ады „горанмак үчин дөредилен тайпалар бирлешиги“ манысындакы *ополе* (*ополчение*) сөзүнден хасапаярлар.

Опорто — сер. Порту.

Опочка — РСФСР-иң Псков областында шәхер. Бу ат *опока* (гурлушык дашының бир гөрнүши, чакмак дашына меңзеш даш) сөзүндендир.

Ор — Газагыстаның ве РСФСР-иң территорияларындан акян деря, Уралың чеп гөлы. Бу ат түрки диллердәки *ор* сөзүндендир. Түркмен дилинде-де ол *ор*, *орача*, *уры* сөзлеринде сакланып, „гарым“, „арым“ манысыны аңладяң.

Орадя — Румынияда шәхер. Бу ат венгр дилиндәки *вар* („шәхер“) сөзүнден ве *ад* гошулмасындан эме-

де гелипдир. Оларын ызына сонра роман диллеринде орун билдирйән *иа* (я) аффикси гошулыпдыр.

Оран — Алжирде шәхер ве веляят. Бу ады орта асыр бербер дөвлетиниң баштутанларынын бири *Вараханың* ады билен багланышдырлар.

Оранжевая — Гүнорта Африкада улы деря ве Гүнорта Африка Республикасында онун ады дакылан веляят. 1777-нжи йылда голландлар бу деря Голландияның хөкүмдары герцог Оранскилериң адыны дакярлар, сонра бу ат *Оранжевая* гөрнүшине гечйәр. Илат арасында онун йөргүнли ады „улы дерядыр“.

Оргеев — Молдавияда шәхер. Бу ат венгр дилиндәки *вар* („шәхер“; *хейу* („орун“, „ер“) сөзлеринден ве славян диллериндәки *ев* гошулмасындан дурыр.

Ордубат — Нахичеван АССР-нде шәхер. Бу ат түрки диллердәки *орда* („шәхер“) ве эйран диллериндәки *абат* („шәхер“) сөзлеринден эмеле гелипдир.

Орегон — АБШ-ның Юваш океаның кенарындакы штаты. Бу ат картографың гойберей ялңышлыгы себәпли йүзе чыкяр: 1715-нжи йылда *Висконсин* дерясының адыны *Уарикон-синт* гөрнүшинде карта ялңыш гөчүрийәр. Онун *Уарикон* сөзи сонра *Орегона* өврүлйәр ве штата дакылар.

Орель — УССР-де деря, Днеприң сағ голы. Гадымы рус дилиндәки бу ады (*Ерель* сөзүни) „эгри“, „чүнк“ дийип тержиме эдйәрлер. В. А. Никонов бу адың түрки диллердәки „эгрили“, „эйрили“ сөзүнден эмеле гелендигини беллейәр.

Оренбург — РСФСР-де, Урал дерясының кенарында шәхер ве область. 1735-нжи йылда Ор дерясының боюнда (хәзирки Орск шәхериниң орнунда) дүйби тутулан бу шәхере патыша хөкүмети Оренбург („Ор шәхери“, „Оруң боюндакы шәхер“) дийип, немецче ат дакяр. 1739-нжы йылда шәхер Сакмар дерясының боюна, 1743-нжи йылда болса өнки орнундан (Орскиден) 280 км гүнбатара гөчүрилийәр, эмма онун ады сакланяр. 1938—1957-нжи йылларда бу шәхере *Чкалов* хем дийилди.

Орехово-Зуево — Москва областында шәхер. 1917-нжи йылда Орехово, Зуево, Никольское, Дубовка обалары бирлешип, шәхерә өврүлйәр. Оңа Орехово ве Зуево обаларының ады дакылар.

Орёл — РСФСР-де, Ока дерясының кенарында шә-

хер ве область. В. А. Никонов бұ ады гадымы рус дилиндәки *орель* („эгри“, сер. О р е л ь) сөзи билен багланышды яр.

Оржоникидзе — Демиргазык Осетия АССР-ниң пайтагты. 1931-нжи йылда оңа Коммунисттик партияның ве Совет дөвлетиниң гөрнүкли ишгәри Г. К. Оржоникидзеңиң (1886—1937) ады дакылды, чүнки ол шәхери ак гвардиячылардан горамак ишине ёлбашчылык этди. Шәхериң орнундакы оба өң *Капкай* („гапы“, ягны „дагың даражык гечелгеси“), 1784-нжи йылдан соң *Владикавказ* галасы ве шәхери (*владесть Кавказом* — „Кавказа эелик этмек“, Екатерина II-ниң дөврүнде дакылан ат), 1944—1954-нжи йылларда *Дзаужикау* (*Дзаужа* — адам ады; *кау* — „оба“) дийилди. Балкарлар бу шәхере *Терекбашы* („Терек дерясының башы“), чеченлер *Терккале* („Терек галасы“) дийярлер. *Оржоникидзе* диен шәхер УССР-иң Днепропетровск областында-да бар.

Оржоникидзеабат — Тәжигистан ССР-нде шәхер ве район. Шәхериң өңки ады *Яңыбазар* („тәзе базар“). Оңа 1936-нжы йылда Г. К. Оржоникидзеңиң ады дакылды; *абат* — „шәхер“.

Ориноко — Гүнорта Америкада (Венесуэлада ве Колумбияда) деря. Ерли кариб индейлериниң дилинде *ориноко* — „деря“ диймекдир.

Орисаба — Мексикада вулкан, шәхер, штат. Мексиканың иң белент (5700 м) нокады болан бу вулкана ерли илат Цитлальтепетл („йылдыз дагы“) дийяр. Оңа *Орисаба* диен ады испанлар дакыпдырлар. Дагың этегиндәки шәхериң *Азуайалисапан* („ажайып сув“) диен ерли адыны олар *Орисаба* гөрнүшинде ёюп, илки вулкана, сонра штата дакярлар.

Оркану — Перекопың түркче ады. Сер. П е р е к о п.

Оркней адалары — Великобританияда адалар. Оларың адыны иңлис дилиндәки *оркн* („дельфин“) ве *эй* („ада“) сөзлериндән хасаплап, „дельфинли адалар“ дийип дүшүндирийән болсалар-да, бу адың хакыкы маньысы белли дәл, чүнки б. э. I асырында ол *Оркадес* гөрнүшинде душ гелйәр.

Орлеан — Францияда шәхер. Б. э. башында оңа *Кеннабиум* (кельт дилинде *кенна* — „депе“) дийилиән экен. Ю. Цезарь тарапындан юмрулан бу шәхери III

асыр Рим императоры Аврелиан дикелдип, она өз адыны дақяр. *Аврелиан* сонра *Орлеана* өврүлйәр.

Ормуз богазы — Парс ве Оман айлағларыны тапышдырян богаз. Она өз ичиндәки адаларың бириниң — Ормузың ады дакылыпдыр. *Ормуз* сөзүни гадымы парсларың *Ормузда* диен нур худаының ады хасаплаярлар.

Орск — РСФСР-иң Оренбург областында шәхәр. Оренбург шәхериниң илкинжи дүйби тутулан еринде гала хөкмүнде эмеле гелен бу шәхере *Ор* (сер.) дерясының ады дакылыпдыр („Ор галасы“).

Орта Азия — Өзбекистан, Түркменистан, Тәжигистан, Гырғызыстан ССР-лерини ве Газагыстан ССР-ниң хем гүнорта бөлегини өз ичине алян гиң территория.

Азия (*Асыя*) — ассириялыларың *асу* („гүндогар“) сөзүндендир. Меркези Азиядан тапавутландырмак үчин, бу ере Европа (рус) алымлары шейле ат дақярлар. Революциядан өң она *Түркүстан* дийилйәрди.

Ортаер дензи — сер. Е р ор та ден зи.

Орхус — Данияда шәхәр. XI асырда она Арос („деряның аягы“) дийилйән экен.

Орша — Белоруссия ССР-ндәки Орша дерясының аягында ерлешип, шол деряның ады дакылан шәхәр. 1067-нжи йылда *Рша* гөрнүшинде душ гелйән бу адың манысыны дүрлүче дүшүндирийәрлер: а) Балтика деңзиниң кенарында яшаян халкларың диллериндәки *рус* („юваш акян“) сөзүнден; б) „ягты“, „ак“ манысындакы *рось* сөзүнден; в) *Ржев*, *Ржавец* гидроними билен асылдаш (сер. Р же в).

Орьенте — Куба Республикасының гүндогарында ерлешен шәхәр. Испанча *орьенте* — „гүндогар“.

Оряхово — Болгарияда шәхәр. Илки Дунайың бир адасының ады болан *Оряхово* сөзи „хозлы“ диен маныдадыр.

Осака — Японияның Хоңсю адасында улы шәхәр. Япон дилинде *Оо-са-ка* — „улы депе“ диймекдир.

Осетия — Улы Кавказ гершиниң ики тарапында ерлешен территория. РСФСР-иң составындакы Демиртазык Осетия АССР-и ве Грузия ССР-ниң составындакы Гүнорта Осетия автоном областы шу территориядадыр. Осетиялылар өзлерине *иронлар* диййәрлер. Гадымы тарыхы чешмелерде олар *аланлар*, рус тарыхы язгыларында *яслар* (ягны *аслар*) дийлилдир. *Осетий-*

ялы (рус дилиндеки *осетин*) сөзи шу территорияның ады билен багланышыклыдыр: *ас* — этноним, - *етия* — грузин дилинде орун билдирйән гошулма (*сван* — *Сванетия*, *ас* — *Асетия*, *Осетия*).

Осиек — Югославияда (Хорватияның гүндогарында) шәхер. Славян диллеринден болан бу ат „токайы чапылып ачылан ер“ диен маныдадыр.

Осинники — РСФСР-иң Кемерово областында шәхер. Бу ат „осина агажының бол ери“ диен маныдадыр.

Оскол — СССР-иң Европа бөлегинде деря, онуң ады дакылан ики шәхер: *Тәзе* ве *Көне Оскол*. *Оскол* сөзүниң манысы барада бирнече пикир бар: а) эйран диллериндәки *ворс* („ак“, ягны „ак сув“) сөзүнден; б) славян диллеринде „шарлаян“ манысындакы *вркати* сөзүнден; в) „гаялы“, „бөлек-бөлек гая“ манысындакы *осколок* сөзүнден ве ш. м.

Осло — Норвегияның пайтагты. 1048-нжи йылда викинг (варяг) Харольд Хардрад тарапындан дүйби тулан бу шәхериң ады *ос* (*ус*, рус дилинде *устье* — „агыз“, ягны деряның аягы, деңзе гуйян агзы) сөзүнден ве *Ло* диен деряның адындан дуряр („Ло дерясының аягындакы шәхер“). Норвег алымларының кәбири бу ады *асс ог ло* („токайдакы айманча“) дийип дүшүндирийәрлер.

Осман империясы — XV асырдан тә Биринжи жахан уршуна ченли довам эден Түркие солтанларының империясы (Европада оңа *Оттоман империясы* хем дийилйәр). Түркийәни, Балкан ярим адасының эхли ерини, Африканың демиргазыгындакы энчеме юртлары, Месопотамияны, Демиргазык Кавказы ве бейлеки ерлери өзичине алан бу империяның ады огузларын гайы тайпасындан болан Осман бейиң (1258(9) — 1324) ады билен багланышыклыдыр. Эртогрулуң оглы Осман бей *Осман I Гара Осман*, *Осман паша* ялы атлар билен хем мәлимдир. Атасы Эртогрул өленден соң, Осман бей өзүни *гарашсыз хөкүмдар* (*паша*) дийип ыглан эдйәр ве Осман империясының башлангыжыны гойяр. Империя-да онуң ады дакылар.

Оснабрюк — ГФР-де шәхер. Бу ат *Осна* (деря ады) ве *брюк* (*брук* — „көпри“) сөзлеринден дуряр („Осна дерясының көпрүсиниң янында гурлан шәхер“).

Осойе — Югославияда энчеме илатлы пунктларың

атлары. Бу ат серб-хорват диллериндәки *осой* сөзүндөн болуп, „гузай“, „дагын“, байрын, депәниң гүн дүшмейән демиргазык тарапы“ диен маныны аңладяр.

Остенде — Бельгияда, Демиргазык деңзин кенарында шәхер. Бу ат „гүндогарда ерлешен иң четки пункт“ диен маныдадыр.

Остия — Италияда, Тибр дерясынын аягында шәхер, гадымы Римин гәми дуралгасы ве харабалары. Бу ат *остиа* (рус дилинде *устье* — „деряның аягы, деңзе гуйян агзы“) сөзүндендир.

Острава — Чехословакияда, Одра дерясынын кенарында шәхер. Бу ады славян диллериндәки *остров* („ада“, „деряның адасы“) сөзи билен багланышдырлар.

Остров — РСФСР-иң Псков областында шәхер; славян юртларында энчеме обаларың ве ерлерин атлары. *Остров* — „ада“ диймекдир. Бу сөз дине бир сувун адасыны дәл, эйсем токайың ичиндәки бош ери, дүзлүкдәки токайы ве ш. м. аңладяр.

Острог — УССР-иң Ровно областында шәхер. 1100-нжи йылда душ гелйән бу ат ёгын агачлар дикилип эдилен гермеви, беркитмәни аңладяр. Соңра бу сөз „түрме“ манысында хем уланылмага башлаяр.

Остроленка — Польшадакы Нарев дерясынын кенарында, деряның йити бурч эмеле гетирйән, ягны бирден эгрелйән еринде ерлешйән шәхер. Бу адын *остро* (*острый*) сөзи „йити“, *ленка* сөзи хем *лука* — „тирсек“, „эгрем“ манысындадыр.

Отлы Ер — Чилиде ве Аргентинада, Магеллан богазының гүнортасында адалар. Магеллан 1520-нжи йылда шу ерде гижесинә өрән көп ышык гөрөндиги үчин, бу адалара *Отлы Ер* дийип ат дакяр.

Отранто — Италияда шәхер ве богаз. Бу ат грек дилиндәки *гидрунтум* („сувлы“) сөзүндендир.

Отрар — Газагыстандакы гадымы Фарап шәхериниң бир ады. А. Абдырахманов оны „отурар“ диен түрки сөзден хасаплаяр („отурымлы ер, шәхер“).

Оттава — Канаданың пайтагты ве деря. Бу ат ики хили дүшүндирилйәр: а) *Оттава* илки деряның ады болуп, ерли индейлерин дилинде „улы деря“ диен маныны аңладяр; б) бу ат *оттава* („тәжир“, „сөвдәгәр“) диен индей тайпасының адындандыр.

Охота — РСФСР-иң Хабаров үлкесинде деңиз ве

оңа гуялян деря. Деңзе деряның ады дакылыпдыр. Деряның хакыкы ады Оката болуп, ол тунгус-манжур диллеринде „деря“ диен маныны аңладяр. XVII асырда руслар ерли *Оката* диен ады рус дилиндәки *Охота* („ав“) сөзи билен чалышярлар.

Охотск — РСФСР-иң Хабаров үлкесинде шәхер. Охота деңзиниң кенарында ерлешендиги үчин, оңа шу деңзин ады дакылыпдыр.

Охрид — Балкан ярым адасында улы көл ве Югославияда оңуң ады дакылан шәхер. Адың манысы барада шейле чакламалар бар: а) *Мохри* диен болгар патышасының адында; б) серб-хорват диллериндәки *хрид* („гая“) сөзүнден.

Охта — Нева дерясының бир голы ве оңуң кенарындакы ерлер. Чаклама гөрә, бу ат *охт* („айы“) сөзүндендир.

Очаков — УССР-иң Николаев областында шәхер. Б. э. өң оңуң ады *Алектор*. 1492-нжи йылдан соң оңа түрклер *Гаракермен* („гара гала“) диен ады дакярлар. Соңра бу шәхере *Очак* (белки, *Ожак*) диен ат берилйәр.

Оять — РСФСР-иң Вологда ве Ленинград областларында деря. Бу ат карел дилиндәки *ойя* („чешме“, „булак“) сөзүндендир.

Ө

Өгүзарал — Балкаш көлүниң бир адасы. Газак дилинде *өгүз* — „деря“, *арал* — „ада“ („чешмели ада“).

Өгүзсай — Газагыстанда деря. Түрки диллерде *өгүз* — „деря“, *сай* — „деряның орны“, „көл“.

Өзбегистан — Орта Азияда социалистик республика. Бу ат „өзбеклер юрды“ диен маныдадыр. Халкың ады Алтын Орданың ханы, Чингиз ханың небереси *Өзбек ханың* (? — 1342) ады билен багланышыклыдыр.

Өли деңиз — Алыңкы Азияда (Иордания ве Ысраильның территорияларында) шор сувлы улы көл. Сувуның дузлудыгы үчин, онда кәбир бактериялар болаймаса, хич хили жандар яшап билмейәр. Шонуң үчин муңа шейле ат дакылыпдыр.

Өли голтук (рус дилинде *Мёртвый Култук*, хәзирки ады *Комсомолец*) — Каспи деңзиниң демиргазык-гүңдогар кенарында айлаг. *Голтук* — „су-

вун голтугы“, „айлаг“, „бухта“, „гәми дуралга“ ялы манылардадыр. Кенарында өсүмлик битмейэнлиги үчин, оңа „өли“ дийлен болса герек.

Өлүм жүлгеси — АБШ-дакы Мохане чөллүгинде сувсуз аун жүлге. Ыссының дережеси 56,7 градуса етйән бу жүлгеде 1849-нжы йылда алтын гөзлейжилерин сувсуз гырландыгы үчин, оңа шейле ат галыпдыр.

П

Павлово — РСФСР-ин Горький областында шәхер. 1608-нжи йылдан бәри мәлим болан бу шәхере илки *Павлов Перевоз* („Павел диен адамың гүзери, дерядан адам гечирйән ери“), сонра *Павлов острог* („Павелиң галасы“) дийлипдир.

Павловск — I. РСФСР-ин Волгоград областында шәхер. 1709-нжы йылда Пётр I-нин буйругы билен шу ерде гала гурлуп, мукаддес Павелиң ады дакыляр. 2. РСФСР-ин Ленинград областында шәхер. Екатерина II бу ери шазада Павеле мүлк эдип берйәр. Бу ерде гурлан көшге, сонра оба ве шәхере онуң ады дакыляр.

Павловский Посад — Москва областында шәхер. Бу ат „Павел посёлогы“ диен маныдадыр.

Павлоград — УССР-ин Днепропетровск областында шәхер. XVIII асырын икинжи ярымында дөрән бу шәхере шазада Павелиң ады дакыляр. *Павлоград* — „Павел шәхери“.

Павлодар — Газагыстанда шәхер ве область. Бу ат „Павелиң совгады“ диен маныдадыр. 1720-нжи йылда дүйби тутулан бу шәхере илки *Коряков галасы* дийлиән экен. 1861-нжи йылда оңа *Павлодар* диен ат дакыляр.

Па-де-Кале — Францияның ве Великобританиянын аралыгындан гечйән богаз. Француз дилинде бу ат „Кале шәхериниң богазы“ диен маныдадыр. Инлислер оңа „Дувр шәхериниң богазы“ диййәрлер.

Падуя — Италияның демиргазыгында шәхер. 302-нжи йылда *Патавиум* гөрнүшинде уланылан бу ады „смолалы агач“, „сосна“ дийип дүшүндирийәрлер.

Пазаржык — Болгарияның гүнортасында округ ве онуң меркези шәхери. XIV асырда дөрән бу шәхере

илки *Татар базаржык* (ягны базаржыгы) дийи пдир-лер.

— **Пайде** — Эстония ССР-нде шәхер (онун 1917-нжи йыла ченлики ады Вайсенштейн). Фин дилинде *пайде* сөзи „даш плита“ диен маныны аңладяр („даш плитадан салнан жайлар“).

Пай-Хой — РСФСР-иң Архангельск областында (Ненец милли округында) даг герши. Бу ат ненец дилиндеки *пай* („даг“) ве *хой* („тундра“) сөзлеринден эмеле гелипдир.

Пакистан, **Пакистан Ыслам Республикасы** — Азияда дөвлет. 1931-нжи йылда Лондон конференциясында Кембриж университетиниң студенти пенжаплы Чаудхри Рахмат Алы Хиндистаның демиргазык-гүнбатырындакы мусулман районларыны өзбашдак юрт хөкмүнде бөлүп айырмагы ве оңа Пакистан дийип атакмагы теклип эдйэр. Арап язувында *Пакстан* гөрнүшинде язылан бу ат гелжекки юрды эмеле гетиржек веляятларың адының баш харпларындан дуряр: *п* — Пенжап, *а* — Афгания (Овганыстан), *к* — Кашмир, *с* — Синд, *тан* — Булужыстан диен адың соңкы богны. Урду дилинде *пак* сөзи „пэк“, „арасса“ диен маныны аңладяр. Шейлеликте, Ч. Р. Алының пикириче, бу ады „пэк мусулмаиларың юрды“ дийип дүшүнмек хем мүмкин. Реакцион ыслампаразлар бу идеяны голдап, *Пакистан* диен адың мазмунуны хас хем гинелдйэрлер: *п* — Пенжап, *а* — Афгания, *к* — Кашмир, *и* — Иран (Эйран), *с* — Синд, *т* — Тохарыстан, *а* — Афганыстан, *н* — Булужыстан (соңкы харпы). 1947-нжи йылда дин эсасында Хиндистандан бөлүнип айрылан дөвлете хем шу ат дакыляр.

Палау — Юваш океанда адалар. Меланезия диллеринде бу ат „адалар“ диен маныдадыр.

Палванташ — Өзбегистаның Андыжан областында посёлок. Бу ат „пэлван даш“ (ягны „улы дашлы ер“) диен маныдадыр. Красноводск областының гумлук районларында дүзлүкте я-да ёлуң угрунда ятан улы дашлы ерлере *Бөкедаш* дийилйэр (*бөке* — „пэлван“, ягны „пэлваның гөтерип билжек дашы“).

Палдиски — Эстония ССР-нде шәхер. Бу ат рус дилиндеки *Балтийский порт* („Балтика порты“) диен адың эстонча гөрнүшидир.

Палембанг — Индонезияның Суматра адасында улы

порт шәхер. Бу адың манысы барада шейле пикирлер бар: а) „гырманчалы-деря“; б) „алтын ювлуп алынган ер“.

Палермо — Италияның Сицилия адасында порт шәхер. Гадымы грек дилинде *Панормос* гөрнүшинде уланылан бу ат *пан* („тутуш“, „бүтин“) ве *хормос* („лабыр ташланган ер“) сөзлеринден эмеле гелипдир.

Пальма — Испания дегидили Балеар адаларында порт шәхер. Бу ат „пальмалы“ диен маныдадыр. Финикиялылар хем оңа *Тамар* („пальма“) дийипдирлер.

Памир — Орта Азияда улы даглык юрт. Бу адың манысы барада энчеме пикирлер бар: а) хинди мифологиясына гөрә, *Упа-Меру*: *упа* — „ашак“, „аяк“; *Меру* — дүнйәнің меркези хасаплаган дагың ады, ягны „Меру дагының этеги“; б) санскритче Памир — „көлди даг“ (дагда көл көп); в) тәжикче *По-и-мург* — „гушун аягының ашагындагы (юрт)“; г) тәжикче *Бом-и-дуньё* (*Бом-и-мир*) — „дүнйәнің депеси“; д) *По-и-михр* — „гүнүң ашагы“, ягны депеси гүнә етйән даг ве ш. м.

Памплона — Испанияның демиргазыгында шәхер. Б. э. өңки 68-нжи йылда дүйби тутудан бу шәхере илки *Помпейо полис* („Помпей шәхери“) дийипдирлер. Ол Италиядагы Помпей билен багланышыклыдыр.

Панагюриште — Болгарияда шәхер. Гадымы грек дилинде *панигюрис* сөзи „умумы йыгнанышык“ (ягны дине уйяңларың үйшмелениниң болян ери) манысындадыр. Түрклер бу ере *Отлукөй* („отлы оба“) дийипдирлер, сонра бу *Атлыкөе* өврүлипдир.

Панама — Меркези Америкада дәвлет ве онуң пайтагты. Бу ады ерли индейлерин дилиндеки „балыклы“ манысындагы сөзден ве *панама* диен улы кебелеклерин адындан хасаплап, ики хили дүшүндирийрлер.

Пан-ди-Асукар — Бразилияда даг. Португал дилинде „бир келле гант“ диен маныны аңладян бу ат дагың формасы билән багланышыклыдыр. Бу этрапта конус шекилли делелере шейле ат берилийр.

Паннония — Хәзирки Венгрияның. Югославияның ве Австрияның территорияларында ерлешен тарыхы область, VIII асырда Римин бир провинциясы. Бу ат „паннонлар диен халкын юрды“ диен маныдадыр.

Панфилов — Газагыстан ССР-нин Талдыкурған об-

ластында шәхер. 1942-нжи йылда Жаркент шәхерине Совет Союзының Гахырманы, Москваның этегинде болан сөвешде эдәрменлик гөркезей генерал-майор И. В. Панфиловың (1893 — 1941) ады дакылды. *Жаркент* диен ат „жарлы оба“ диен маныдадыр.

Папанин бурны — Таймыр ярм адасының бир бурны. Оңа Арктикада барлаг гечирен гөрнүкли совет алымы, Совет Союзының ики гезек Гахрыманы И. Д. Папаниның (1894-нжи йылда доглан) ады дакылды,

Папуа—Океанияда Папуа—Тәзе Гвинея дәвлетиниң бир бөлеги. *Папуа* (я-да *папуас*) — ерли илата малайалар тарапындан дакылан ат болуп, *папуах* („буйра сачлы“) я-да *пуа-пуа* („гарамтыл-меле адамлар“) диен маныны аңладяр.

Парагвай — Гүнорта Америкада дәвлет. Оңа Парана дерясының саг голы болан Парагвай дерясының ады дакылыпдыр. Ерли индейлериң дилинде *пара* — „деңиз“, *гуай* хем „чешме“ диймекдир. В. А. Никоннов бу сөзи тайпа ады хасаплаяр.

Параиба — Бразилияның бир штаты, 1930-нжы йыла ченли шәхер (онуң хәзирки ады *Жуан-Песоа*). Булара деряның ады дакылыпдыр. *Параиба* — „эрбет сувлы“ диймекдир.

Парамарибо — Суринамың пайтагты. Ерли индейлериң дилинде *пара* — „сув“, „деңиз“, *марибо* — „илат“ диймекдир („деңиз илаты“, „адада яшаянлар“).

Парамушир — Курил адаларының иң улусы. Айнларың дилинде *пара* — „гиң“, „улы“, *мушир* хем „ада“ диен маныны аңладяр.

Парана — Бразилияда ве Аргентинада деря, Аргентинада онуң ады дакылан шәхер, Бразилияның бир штаты. Ерли индейлериң дилинде *парана* — „улы деря“ диймекдир.

Париж — Францияның пайтагты. Бу ат *паризилер* диен тайпаның адындандыр. *Паризй* этнонимини „гайыкчы“, „гәми ясаян“ манысындакы *пар* сөзүнден хасаплаярлар. Оны „серхетдәки халк“ дийип дүшүндирйәнлер хем бар.

Парма — Италияда деря ве онуң ады дакылан шәхер. Бу ады семит (арап) диллериндәки *барма* („деряның эгреми“, „тирсек“) сөзи билен багланышдыярлар.

Парнаиб — Гүнортā Америкада деря, Парана дерясының бир голы. Бу ат ерли индейлерің дилинде „эрбет сувлы (деря)“ диен маныны аңладяр.

Парнас — Грецияда даг, гадымы грек мифологиясына гөрә, ылма ве сунгата хемаят эдйән Муза худайының яшаян ери, ылхамың, йүрек жошгунының меканы. Бу ады „ыбадатхана“ дийип дүшүндирийәрлер.

Парри архипелагы — Демиргазык. Бузлук океанда, Канада дегишли адалар. Инлис деңизчиси У. Э. Парри (1790—1855) тарапындан 1819—1820-нжи йылларда ачылан бу адалара шол барлагчының ады дакыляр.

Парс — Эйраның гадымы ады. Сер. Эйран.

Парс айлагы — Эйранда Хинди океанының бир айлагы (оңа *Арап айлагы* хем дийилйәр). *Парс* (*фарс*, *перс*) сөзи халк адыдыр.

Парфия — Каспи деңзиниң гүнорта-гүндогарында б. э. өңки 250-нжи йылдан бизиң эрамызың 224-нжи йылына ченли гүлләп өсен гүйчли дәвлет (пайтагты Нусай). *Парфия* — „парф халкының юрды“ диен маныдадыр. Эйран дилли парфлар соңра парсларың, түркменлерің составына сиңип гидипдир.

Пасха адасы — Юваш океаның гүндогарында ада. Голландиялы Роггезен 1722-нжи йылың дини пасха байрамчылыгы гүнүнде бу аданы ачяр ве оңа шу ады дакяр. Ерли илат ада *Ранануи* диййәр.

Патна — Хиндистанда Бихар штатының меркези. *Патна* — „шәхер“ диен маныдадыр.

Пахтакор — Өзбегистаның Жызак областында шәхер. Өзбек дилинде *пахтакор* — „пагтачы“ диймекдир.

Пахтусов адалары — Кара деңзинде адалар. Олара шу адалары ачан рус деңизчиси П. К. Пахтусовың (1800—1835) ады дакылыпдыр.

Пекин (Бейцзин, Бэйпин) — Хытай Халк Республикасының пайтагты. Дүнйәниң иң гадымы шәхерлериниң бири болан бу шәхериң ады *бэй* („демиргазык“) ве *цзин* („пайтагт“) сөзлеринден дуряр. Монголлар оңа *Ханбалгат* (*Ханбалык*, ягны „ханың шәхери“) дийипдирлер.

Пекша — РСФСР-иң Ярославль областында деря. Бу ат мордва дилиндәки *пекше* („липа“) сөзүндендир.

Пелопоннес — Грецияда ярым ада ве тарыхы—географик область. Бу ат „Пелопс адасы“ диймекдир. Грек мифологиясына гөрә, *Пелопс*—Танталың оглы, пеласг-

ларын тайпабашысыдыр. Ол араба чапышыгында Элида пагышасыны еңип, онун гызыны ве шу ярым аданы утуп аляр. Ярым ада *Мореа* („тут агажы“) хем дийилйэр.

Пемба — Хинди океанында Танзания дегишли ада. Араплар оңа *Жезират-ал-Кхазра* („смарадларын адасы“) я-да *Жезират-ал-Кхутра* („яшыл ада“) дий-йэрлер.

Пенди — Мары областында, Мургап дерясынын ёка-ры акымында оазис. Бу ат аслында *Пенждех* болуп, парсларын *пенж* („бэш“) ве *дех* („оба“) сөзлеринден эмеле гелипдир („бэш оба“), сонра бу ат түркмен дилинин фонетикасына уйгунлашдырылыпдыр: *Пенждех* — *Пенжде* — *Пенде* — *Пенди*. XII асырын гөрнүкли алымы Ас- Сам'ани бу топоними *Хамскара* гөрнүшинде улан-яр ве оңа *Пенжоех* хем дийилйэндигини ятлаяр. Арап дилинде „бэш оба“ диен маныны аңладян ве Пенжде-хин гөс-гөни арапча тержимеси болан *Хамскара* сөзи шейле дүшүндирилийэр: „*Хамскара*, оңа *Пенждех* хем диййэрлер. Бу *Алган*, *Мараст*, *Мадуя*, *Карикан* ве *Бахвана* диен бирлешен обалардыр. Шонун үчин-де олары *Хамскара* — „бэш оба“ дийип атландырылар“. 1220-нжи йылда, эдил монгол чозушларынын өң янын-да бу обаны гөзи билен гөрен Якут өң бири-бирине якын ерлешен бу бэш обанын бирлешип, хэзир шэхе-рин кварталларына өврүлендигини ве онун болса Хо-расанын овадан хем-де ровач шэхерлеринин биридиги-ни языпдыр. X. Казвининин (XIII асыр) пикириче, бу шэхери солтан Меликша турдуряр.

Пенж — Амыдерянын чеп голы. Тэжик дилинде бу ат „бэш“ (деря)“ диен маңыдадыр. Ол бэш дерянын хайсылардыгы барада дүрли пикирлер бар: а) Памир, Алычур, Бертең, Язгулем, Ванч; б) Памир, Вахан, Гунт, Бертең, Ванч; в) Вахан, Гунт, Шахзара, Яхсув, Гөкже. Тэжигистанын Көлап областында, шу дерянын кена-рында ерлешен шэхере-де *Пенж* диен ат-дакылды (онун өңки атлары: *Сарайкомар*, *Бауманабат*, *Киро-вабат*).

Пенжап — Хинд дерясынын чепинде хэзир Пакис-тана ве Хиндистана дегишли географик область. Бу ат *пенж* — „бэш“ ве *аб* — „сув“, „деря“ сөзлеринден эмеле гелипдир. Ол 5 деря шулардыр: Желам, Чынап, Рави, Биас ве Сетлеж (Хинд дерясынын чеп голлары).

Пенжикент — Тәжигистаның Ленинабат областында шәхер. Бу ат *пенж* — „бәш“ ве *кент* — „оба“ сөзлеринден болуп, пеншенбе гүни шу ерде болян базар билен багланышыклыдыр. Өң бу ере *Пеншенбе* хем дийлипдир.

Пенза — РСФСР-де область ве шәхер. Шәхере деряның ады дакылыпдыр. Манысы белли дәл.

Пеннин даглары — Англияда даг. Бу ат кельт дилиндәки *пен* („даг“) сөзүндендир.

Пенсильвания — АБШ-да штат. 1681-нжи йылда инлис королы Карл II-ден бу ери Вильям Пенн диен руханы сатын аляр. Оңа, соңра шу ерде дөрән штата *Пенсильвания* диен ат дакыляр. *Пен* — фамилия; латынча *сильванис* — „токай“ („Пениң токайы“).

Пентагон — Вашингтоның яңынында АБШ-ның Харбы министрлигиниң жайы. Грек дилиндәки бу сөз „бәш бурчлы“ диен маныдадыр, чүнки жай бәшбурчлук гөрнүшинде гурлупдыр.

Пентидактилон — Кипрде даг. Грек дилиндәки бу ат „бәш бармак“ диен маныда болуп, даг депелериниң саны билен багланышыклыдыр.

Первомай — Болгарияда зәхметкешлерин халкара райдашлык гүни болан 1-нжи Майың хорматына ат дакылан шәхер. XVII асырда оңа *Хажы Елез* дийилиән экен (*Хажы Елез* — шу ере зелик эдей феодалың ады). 1894—1944-нжи йылларда бу шәхере *Борисоград* („Борис шәхери“) дийилди. *Борис* — болгар патышасы Борис Кобурскиниң ады.

Первомайск — СССР-де 1-нжи Майың хорматына ат дакылан энчеме шәхерлер, посёлоклар, обалар.

Первоуральск — РСФСР-иң Свердлов областында шәхер. Өңки ады *Шайтанка* (Шейтан дерясының адындан). Шу ерде Уралда илкинжи гезек металлургия заводы гурлуп, оңа ве тәзе дөрән шәхере 1933-нжи йылда *Первоуральск* диен ат дакыляр (*Первоуральск* — „илкинжи Урал шәхери“).

Перекоп — УССР-иң Крым областында шәхер. Крым ханлыгы дөврүнде Крым ярым адасыны материк билен тапышдырып дуран инчежик гуры ер золагында харбы максат билен гарым газылыпдыр (Гара деңзиңден Сиваш айлагына ченли). Оңа түрки халклар *Оркану* (*ор* — „гарым“, *кану* — „гапы“), руслар болса *Перекоп* („гарым“) дийипдирлер.

Перемышль — Польшадакы *Пшемысль* шәһериниң русча ады. Сер. П ш е м ы с л ь.

Переславль-Залесский — РСФСР-иң Ярославль областында шәһер. В. А. Никоновың пикириче, бу шәһериң өңки *Переяслав* диен ады Днеприң боюндакы Переяслав-Хмельницкий билен багланышыклыдыр. Бу шәһерлери бири-биринден тапавутландырмак үчин, *Залесский* („токайың аңырсындакы“) сөзи гошулыпдыр.

Переяслав-Хмельницкий — УССР-иң Киев областында шәһер. 906-нжы йылда *Переяслав* гөрнүшинде душ гелйән бу ады адам ады билен багланышдырлар. 1953-нжи йылда шәһериң адының ызына гетман Ботдан Хмельницкиниң ады хем гошулды, чүнки 1654-нжи йылда Украинаның Россия билен гошулмагы барада шу шәһерде йөрите карар кабул эдилди. Онуң инициаторы ве ёлбашчысы Б. Хмельницкий болупды.

Перловка — Москваның якынында посёлок ве демир ёл станциясы. Гечен асырың ахырларында бу ер чай сөвдасыны эдйән Перлов диен тәжире дегишли экен.

Перл-Харбор — Гавайа адаларында АБШ-ның харбы базасы ве аматлы гәми дуралга. Ёң мержен алнандыгы үчин, оңа инлислер *Перл-Харбор* („мерженли голтук“) дийип ат дакыпдырлар.

Пермь — РСФСР-де шәһер ве область. *Пермь* сөзүни халк ады хасаплайрлар. Оны „тайга“ дийип дүшүндирйәнлер хем бар.

Пернамбуку — Бразилияның бир штаты, өң шәһер (шәһериң хәзирки ады *Ресифе*). Бу ат ерли индейлериң дилиндәки *парана* („улы деря“) ве *мбуку* („гол“, „деряның голы“) сөзлериндендир, чүнки шәһер деряның ики айрылаң еринде ерлешйәр.

Персеполь — Эйранда, Ширазың якынында гадымы шәһер. *Перс* (*парс*) — халк ады; грекче *полис* — „шәһер“.

Перу — Гүнорта Америкада дәвлет. XVI асырда испанлар оңа шу ердәки *Биру* я-да *Пиру* диен деряның адыны дакярлар (өң бу ериң ады башга экен). *Биру* сөзи ерли индейлериң дилинде „деря“ диен маныдадыр.

Перушица — Югославияда шәһер. Бу ат серб-хорват диллериндәки *перач* („алтын ювлуп алынян ер“) сөзүндендир.

Петербург — сер. Ленинград.

Петергоф — сер. Петродворец.

Петр 1 адасы — Беллинсгаузен деңзинде ада. Оңа

1821-нжи йылда Пётр I-нин ады дакылды. Бейик Пётруң ады дакылан ерлер башга-да бар: Япон деңзиндәки *Бейик Пётруң айлагы*; Меркези Азиядакы *Пётр I герши* диен даг.

Петровск — РСФСР-иң Саратов областында шәхер. 1698-нжи йылда Пётр I шу ерде галаның дүйбүни тутяр, оңа-да шол императорың ады дакыляр.

Петроград — сер. Ленинград.

Петродворец — Ленинград областында шәхер. 1943-нжи йыла ченли оңа *Петергоф* („Пётруң көшги“) дийилди. Бу немецче адың сонра русча варианты кабул эдилди (*Петродворец* — „Пётруң көшги“). Шу ердәки көшк ве гәми дуралгасы 1709-нжы йылда Пётр I-нин буйругы эсасында гурлуп башланды.

Петрозаводск — Карелия АССР-ниң пайтагты. 1703-нжи йылда Пётр I шу ерде топ ясалян заводың дүйбүни тутяр, оңа *Пётруң заводы* дийип ат дакярлар. 1777-нжи йылда бу ат *Петрозаводскә* өврүлйәр.

Петрокрепость — Ленинград областында шәхер. Бу ат „Пётруң галасы“ диен маныдадыр. 1323-нжи йылда Новгородлылар Орехово („хозлы“) адасында гала салып, оңа *Орешек* (сонра *Орешек*, ягны „хозлы“) дийип ат дакярлар. 1611-нжи йылда бу ери швед феодаллары басып алып, *Нотебург* („хозды шәхер“) диййәрлер. 1702-нжи йылда Пётр I оны гайтарып аляр ве *Шлиссельбург* („ачар—шәхер“, ягны Балтика деңзине чыкмак үчин ачар, гапы) дийип ат гойяр. 1943-нжи йылдан соң шәхериң ады *Петрокрепостдыр*.

Петропавловск — Демиргазык Газагыстанда шәхер. 1752-нжи йылда гала хөкмүнде дүйби тутулан бу шәхере мукаддес Пётруң ве Павелиң ады дакыляр.

Петропавловск-Камчатский — РСФСР-иң Камчатка областында шәхер. 1740-нжы йылда В. Берингиң экспедициясына дегишли „Мукаддес Пётр“ ве „Мукаддес Павел“ гәмилери шу портда гышланы үчин, илки оба, сонра порта ве шәхере *Петропавловск* диен ат дакыляр. Бейлеки атдашларыңдан тапавутландырмак үчин, бу адың ызына *Камчатский* („Камчаткадакы“) сөзи гошуляр.

Петрополис — Бразилияда 1845-нжи йылда дүйби тутулан шәхер. *Петро*—Бразилия королы Педро II-ниң ды; *полис*—„шәхер“.

Печ — Югославияда ве Венгрияда шәхерлер. Бу ат

славян диллериндәки *пещера* („говак“) сөзи билен асылдаш болса гөрөк.

Печеига — РСФСР-иң Мұрманск областында деря ве шәхер (фин дилинде оларың ады *Петсамо*). Бу ады фин-угр диллериндәки „сосна“ манысындакы сөз билен багланышдырлар.

Печора — СССР-иң Европа бөлегинде деря ве онун ады дакылан шәхер. Бу ады *пещера* („говак“) сөзүнден хасаплаярлар. *Печора* диен тайпа хем болупдыр.

Пешавар — Пакистанда гадымы шәхер, Бу ат санскрит дилиндеки *Пураша-пура* сөзлеринден болуп, „серхетдәки шәхер“ диен маныны аңладыр.

Пиза — Италияда, Арно дерясының аягында шәхер, Галилейиң ватаны. Йыкылып барян дини билен мешхур болан бу шәхериң адыны „деряның аягында ерлешен“ дийип дүшүндирийәрлер.

Пикардия — Францияның демиргазыгында тарыхы область. XIII асырдан бәри мәлим болан бу ат „найзалы“, „найза билен ярагланан илат“ диймекдир.

Пилат — Швейцарияда Альп дагларының бир бөлегі. Латын дилиндеки бу ады *пилеут* — „кече телпек“ дийип дүшүндирийәрлер ве оны дагың депесини бүрәп дуран булутлар билен багланышдырлар.

Пинд — Грецияда даг герши. Бу ат (*Пиндос*) гадымы грек дилинде „аибашлы (ягны хекли) даг“ диен маныдадыр. Кәбир алымларың пикирине гөрә болса бу ат хинди—европа диллериндәки *пен* („даг“) сөзүндендир.

Пинегә — РСФСР-иң Архангельск областында деря. Бу ады фин диллериндәки *пиени йога* („кичи деря“) ве *пени-йокки* („ит дерясы“) сөзлеринден хасаплаярлар.

Пирей — Грецияда порт шәхер, Афинының гәми дуралгасы. Бу ат „аңыркы (аңры тарапкы) шәхер“ диен маныдадыр (грекче *Переиос*), чүнки Страбонның дөврүнде бу шәхериң орны өзбашдак ада экен.

Пиреней даглары ве **ярым адасы** — Францияның ве Испанияның аралыгында даг. Бу ат Баск дилиндеки *пирен* („даг“) сөзүндендир. Пиреней ярым адасына-да шу дагың ады дакылыпдыр.

Пирин — Болгарияда даг. Бу ат хем *Пиреней* (сер.) сөзи билен маныдаш болса гөрөк.

Пирна — ГДР-де, Эльбаның боюнда шәхер. Славян

диллеринде бу ады „аммар“, „сарай“ дийип дүшүндир-
йэрлер. Кэбир алымлар болса оны гадымы славянла-
рын *Перун* диен худаынын ады билен баганышдыр-
ярлар.

Пирятин — УССР-ин Полтава областында шәхер.
Онуң ады *Пирята* диен адам адындан ве *-ин* дегиш-
лилик гошулмасындан дуряр.

Питермарицбург — Гүнорта Африка Республикасын-
да шәхер. *Питер* ве *Мариц* — шу ере илки гөчүп ге-
лен хем-де ерли илаты (кафр тайпасыны) өз юрдундан ко-
вуп чыкаран голландиялы колонизаторларын ёлбашчы-
ларынын ады; *бург* — „шәхер“.

Питиуз адалары — Пиреней ярым адасынын якы-
нында Ерорта деңзиниң адалары. Бу ат грек дилинде-
ки *пителиос* („сосна“) сөзүндендир („сосналы ада-
лар“).

Питсбург — АБШ-нын Пенсильвания штатында шә-
хер. Французлар тарапындан 1754-нжи йылда дүйби
тутулан бу шәхере илки *Форт Дюкэнь* дийилйэр (ол
Канаданың франциялы хөкүмдарынын адыдыр). 1758-
нжи йылда бу ери индислер басып аляр ве шәхере
Англиянын министри У. Питтиң адыны дакар: *Питс-
бург* — „Питт шәхери“.

Пичеляй — РСФСР-ин Тамбов областында деря. Бу
ат мордва дилиндеки *пиче* („сосна“) ве *ляй* („деря“) сөз-
лериндендир: „сосналы деря“.

Пишпек — сер. Фрунзе.

Плевен — Болгарияда шәхер ве округ. Бу ады „йуз-
дүрмек“ манасындакы *плавам* сөзи билен багланыш-
дырярлар (кесилен агачларын акдырылан ери).

Плещеев көли — РСФСР-ин Ярославль областында
көл. Бу ат *Плёс* (сер.) билен маныдаш болса герек
(ягны „көл“ манасында). Оңа *Переяслав көли* хем ди-
йилйэр, чүнки көлүн кенарында Переяслав-Залесский
шәхери ерлешйэр.

Плёс — РСФСР-ин Иваново областында шәхер. Гады-
мы рус дилинде *плёс* сөзи „көл“ манасында уланылыпдыр.
Хэзир бу сөз дерянын чуң участогыны аңладяр.

Плимут — Англияда порт шәхер. Бу ат „Пли деря-
сынын аягы, деңзе гуюлян агзы“ диен маныдадыр. Шә-
хер Пли дерясынын аягында ерлешйэр.

Пловдив — Болгарияда, Марица дерясынын кена-
рында шәхер. Б. э. өңки 359-нжы йылда Македония-
нын патышасы Филипп II (Исгендер Зулкарнейниң атасы)

тарапындан дүйби тутулан бу шәхере грекче *Филиппополис* („Филипп шәхери“) диен ат дакыляр. Дак тайпасы бу ады *Пульпудава* (*Пульп*—„Филипп“, *дава*—„шәхер“) гөрнүшинде уланяр. *Пульпудава* сөзи соңра *Пловдиве* өврүлйәр. Шәхерин иң гадымы ады *Эвполис* болуп, ол „говы шәхер“ диен маныны аңладяр.

Плоешти — Румынияда шәхер ве область. Бу ат румын дилиндәки *Плоае* сөзүнден (түркмен дилиндәки Ягмыр билен маныдаш адам адындан) *ве-ешти* гошулмасындан ыбаратдыр.

Пльзень — Чехословакияда шәхер. Алымлар бу ады *оползень* („ерин сүйшмеси“, ягны сүйшен я-да чөкөн ер) дийип дүшүндирийәрлер. Бу адың чех дилинде „хассыллы ер“ манысының тарапыны тутянлар хем бар.

Пиомпень — Кампучияның пайтагты. Бу ат кхмер дилинде „болчулык даты“ диен маныны аңладяр.

По — Италияның иң улы дерясы. Бу адың манысы барада шейле пикирлер бар: а) лигуриялыларын дилинде „дүйпсүз“, „чуң“ манысында; б) галлиялыларын дилиндәки *пади* („сосна“) сөзүнден; в) „канал“, „гарым“ манысында.

Подкумок — РСФСР-иң Ставрополь үлкесинде *Кума* (сер.) дерясының саг голы. Рус дилинде бу ат „Кумажык“, „кичи Кума“ диен маныдадыр.

Подолье — Днестр ве Гүнорта Буг деряларының аралыгында тарыхы область. Бу ат „этек“, „дагың (Карпатын) этеги“ диен маныдадыр.

Подольск — Москва областында Пахра дерясының кенарында ерлешен ве шонуң үчин хем илки *Подол-Пахра* („Пахраның этеги“, ягны Пахраның боюндакы песлиқ ер) дийип ат берлен шәхер.

Подпорожье — Ленинград областында шәхер. Рус дилинде бу ат „деряның босагасындан ашакдакы ер“ диен маныдадыр, чүнки шәхер Свирь дерясының босагасының янында ерлешйәр. Бу ерде ГЭС гурулды.

Пожаревац — Югославияда (Сербияда) шәхер. Бу ат „якылан ер“ диен маныдадыр. От-чөпи, токайы якылып ачылан ере шейле ат берлипдир.

Познань — Польшада шәхер. 970-нжи йылда бу ат *Познани кивитас* („Познан диен адамың мүлки“) гөрнүшинде уланылыпдыр.

Пола — Ильмень көлүне гуйян Ловать дерясының

саг голы. Бу ат „батгалык“ манысындакы *пал* сөзүндендир.

Полесье — БССР-де ве УССР-де географик область. Славян диллеринде бу ат „токайлык“ диен маныдадыр.

Полинезия — Океанияның гүндогарында ерлешен адалар топлумының тутуш ады (оңа Гавайа, Феникс, Тайти, Кук, Самоа, Маркиз ве бейлеки архипелаглар дегишлидир). Бу ат грек дилиндәки *поли* („көп“) ве *несос* („ада“) сөзлеринден болуп, ол португалиялы Баррос тарапындан XVI асырда дакыляр.

Полисть — Ильмень көлүне гуйян Ловать, дерясының чеп голы. Бу ат „батгалык“ манысындакы *пал* сөзүндендир.

Пологи — УССР-иң Запорожье областында шәхер. Бу ат *по-* гошулмасындан ве *лог* („жүлге“) сөзүнден дуря: „жүлгедәки оба“.

Полота — Белоруссияның демиртазыгында деря, Демиртазык Двинаның саг голы. Бу ады *пал* („батгалык“) сөзи билен багланышдырлар.

Полоцк — Белоруссияда Полота дерясының ады дакылан шәхер.

Полтава — УССР-де шәхер ве область. Булара деряның ады дакылыпдыр. Деряның *Лтава* (*Олтава*) диен адыны латыш дилиндәки *лутум* („батгалык“) сөзи билен багланышдырлар.

Польша, Польша Халк Республикасы, ПХР — Европада дөвлет. Бу ат *полянлар* диен халкың ады билен багланышыклыдыр. Түрклер бу юрда *Лехистан* („лехлер юрды“) дийипдирлер. *Лех* (русча *лях*) — этноним.

Померания, Поморье — Балтика деңзиниң гүнорта кенарында тарыхы область. Бу ат *поморлар* диен славян тайпасы билен багланышыклыдыр.

Поморие — Болгарияда, Гара деңзиң кенарында шәхер. Бу ат „деңзиң кенары“ диен маныдадыр.

Пондишери — Хиндистаның гүнортасында шәхер. Бу ат *подутшери* („тәзе шәхер“) сөзлериндендир.

Понтий даглары — Түркияде, Гара деңзиң кенарында даг. Бу ат *Гара деңзиң* (сер.) *Понт* диен ады билен багланышыклыдыр.

Понтуаз — Францияда, Уаз дерясының кенарында шәхер. *Понт* — „көпри“, *Уаз* — деря ады („Уазың көпрүсиниң якынындакы шәхер“).

Попокатепетль — Мексикада вулкан. Бу ат *попокани* („түсселәп дуран“) ве тепетль („даг“) сөзлериндендир.

Поронай — Сахалин адасында деря. Айн дилинде *поро* — „улы“, *най* — „деря“: „улы-деря“.

Порт-Артур — Хытайдакы Люйшунь шәхериниң әңки ады. Сер. Люйшунь.

Портленд — Англияда шәхер, Ла-Маншын боюнда порт. Бу ат „порт ер“, „порт үлкеси“ диен маныдадыр. Шу шәхерден чыканлар АБШ-да ики шәхере Портленд диен ат дакыпдырлар.

Порт-Луи — Маврикий дәвлетиниң пайтагты. Бу ат „Луи порты“ диймекдир (*Луи* — адам ады).

Порто-Веккьо — Италиянын Корсика адасында шәхер. Бу ат „көне порт“ диен маныдадыр.

Порт-Ново — Бенин дәвлетиниң пайтагты, Гвинея айлагында порт. Бу ат португал дилинде „тәзе порт“ диймекдир.

Порт-Саид — Мүсүрде, Суэц каналынын кенарында ерлешен порт шәхер. Бу ат „Сейидиң порты“ диен маныдадыр. 1860-нжы йылда, Суэц каналынын гурлушыгы дәврүнде дүйби тутулан бу шәхере Түркийәнин Мүсүрдәки хөкүмдары Сейит пашаның (1822—1863) ады дакылыпдыр.

Портсмут — Англияда, Ла-Манш богазынын кенарында ерлешен шәхер. Бу ат „богазың агзындакы порт“ диен маныдадыр. АБШ-дакы Порсмута шу шәхерден баранлар ат дакыпдырлар.

Порту — Португалияда Дору дерясынын Атлантик океанына гуйян еринде порт шәхер (она *Опорто* хем дийилйәр). Бу ат „порт“ сөзүндендир. Гадымы римлилер шәхере *Портус-Гале* („йылы порт“, „сувы доңмаян порт“) дийипдирлер. Португалия дәвлетиниң ады хем шу атдан эмеле гелипдир.

Порту-Алегри — Бразилияда порт шәхер. Бу ат „гелим-гидими көп болан порт“ диен маныдадыр.

Португалия — Европада, Пиреней ярым адасында дәвлет. XI асырда *Портус-Гале* („йылы порт“, хәзирки *Опорто*) шәхериниң төверегинде графлык, XII асырда болса короллык эмеле гелип, она *Португалия* диен ат дакылар. Бу ерин гадымы ады *Лузитания*дыр (*лузитанлар* — халк ады).

Порт-Элизабет — Гүнорта Африка Республикасында шәхер. 1820-нжи йылда колониянын губернаторы Р. Дун-

кин бу порт шәхере өзүниң өлен аялынын адыны даяр.

Посьет айлагы — Япон деңзиниң бир айлагы. Оңа рус деңизчиси, 1852—1855-нжи йылларда шу төверекде барлаг гечирен К. Н. Посьетин (1819—1899) ады дакылыпдыр.

Потсдам — ГДР-де шәхер ве округ. В. А. Никоновың пикириче, 993-нжи йылда *Поступими* гөрнүшинде душ гелйән бу ат *Постан* (*Постамп*) диен адам ады билен багланышыклыдыр.

Починок — РСФСР-иң Смоленск областында шәхер; РСФСР-иң Европа бөлегинде энчеме обалар ве посёлклар. Бу ат „тәзе ачылан ер“, „токайдан арассаланып, экише тайяр эдилен ер“ ялы маныны аңладяр.

Прага — Чехословакияның пайтагты. *Прага* диен атлар славян юртларында башга-да көп. Меселем, Варшаваның Висла дерясының кенарындакы бөлегиниң *Прага* диен адыны чех дилиндәки *прах* (рус дилинде *порог*, яғны „деряның шаглавугы“) сөзүнден хасаплаярлар, чүнки шу ердәки Карл көпрүсиниң янында шаглавук бар. Чехословакиядакы Прага шәхерине-де бир шаглавугың ады дакылан болса герек.

Прахова — Румынияда деря ве онуң ады дакылан жудец (область). Бу ады *порог* („деряның шаглавугы“) сөзүнден хасаплаярлар, чүнки деряда шаглавук көп.

Пресня — Москвада деря. Бу ат „сүйжи сувлы“ диен маныдадыр.

Претория — Гүнорта Африка Республикасының пайтагты. Оңа Африкадакы Голландия гошунларының серкердеси Андрис Преториусың (1799—1853) ады дакылыпдыр.

Пржевальск — Кыргызыстан ССР-нде Ыссыкөл областының меркези (өңки ады *Каракөл*). Шәхере 1889-нжы йылда гөрнүкли рус сыяхатчысы, Меркези Азияны барлаң ве шу шәхерде арадан чыкан Н. М. Пржевальскиниң (1839—1888) ады дакылды.

Прибылов адалары — Беринг деңзинде АБШ-а дегишли адалар. Олара 1786—1787-нжи йылларда шу ерде барлаг гечирен ве адалары ачан рус деңизчиси Г. Л. Прибыловың ады дакылыпдыр.

Приволжск — РСФСР-иң Иваново областында шәхер. Рус дилинде бу ат „Волганың якынындакы (кенарындакы) шәхер“ диен маныдадыр.

Прилуки — УССР-иң Чернигов областында шәхер. Бу ат „деряның эгреминдәки (оба, шәхер)“ диен маныдадыр.

Приморск — 1. Ленинград областында, Фин айлагының кенарында шәхер (1949-нжы йыла ченли ады *Койвисто*); 2. РСФСР-иң Калининград областында, Балтика деңзиниң кенарында шәхер (1946-нжы йыла ченлики ады *Фишхаузен*). **Приморск** — „деңзин кенарындакы (оба, шәхер)“ диен маныны аңладяр.

Принц адалары — Мермер деңзинде Түркийә дегишли 9 саны ада. Бу ат „шазаданың адалары“ диен маныдадыр. Түрклер оңа *Кызыл адалар* („гызыл ренкли адалар“) диййәрлер.

Приозёрск — Ленинград областында, Ладога көлүниң кенарында шәхер. Рус дилинде бу ат „көлүң якасындакы (шәхер)“ диен маныдадыр. 1948-нжи йыла ченли онуң ады *Кексгольм*. Бу ат карел дилиндәки *Кекки-саари* („икатёклы ада“) сөзлериниң швед дилине гөни тержиме эдилен гөрнүшидир.

Приштина — Югославияда шәхер. Чех дилинде бу ат „чешме“, „деря“ диен маныдадыр.

Прованс — Францияда тарыхы область. Рим империясы дәврүнде бу ере *провинция* („область“) дийлип, сонра ол хас ада өврүлйәр ве **Прованс** гөрнүшинде бирнеме үйтгедилип уланыляр.

Пронск — РСФСР-иң Рязань областында *Проня* дерясының (сер.) ады дакылан шәхер.

Проня — Ока дерясының саг голы. Бу ады чех дилиндәки *прони* („чалт акян“, „окгунлы“) сөзи билен багланышдырлар.

Прохладный — Кабарда-Балкария АССР-нде шәхер. Рус дилинде бу ат „салкын“ диен маныдадыр.

Пруссия — Европада (Германияда) тарыхы область. Бу ат „пруслар юрды“ диен маныдадыр. *Пруслар* — Балтика кенарларында яшан, сонра XII-XIII асырларда немецлер тарапындан ёк эдилен халк.

Прут — СССР-иң ве Румынияның арачегинде дөря, Дунайың чеп голы. Б. э. өнки V асырда Геродот бу деряның адының „гүзер“ манысыны белләпдир. Хинди-европа диллеринде *пруд*, *брод* — „гүзер“.

Псков — РСФСР-де гадымы рус шәхерлериниң бири, область. Шәхере деряның ады дакылыпдыр. *Псков*, *Пьсков*, *Пльсков*, *Плескав* гөрнүшлеринде уланылан

бу адың манысы барада дүрли пикирлер бар: а) „чәге“ манысындакы *песок* сөзүнден; б) „шаглаян“, „гүвлейән“, „чырпынян“ манысындакы сөздән; в) „смола“ манысында ве ш. м.

Птичь — Белоруссияда деря. Бу ады „гуш сувы“ дийип дүшүндирйәрлер.

Пуатьё — Францияда гадымы шәхер. Бу ат *пиктавлар* я-да *пиктонлар* диен халкың адының гүйчли үйтгешмә сезевар эдилен гөрнүшидир.

Пугачёв — РСФСР-иң Саратов областында шәхер (1835-нжи йыла ченли онуң ады *Метжитли* обасы, 1918-нжи йыла ченли *Николаевск* шәхери, патыша Николай I-ниң адындан). 1918-нжи йылда бу шәхере дайханлар гозгалаңының баштутаны Е. И. Пугачёвын (1742—1775) ады дакылды. 1772-нжи йылда Пугачёв шу шәхерде дүшләпдир.

Пусан — Гүнорта Кореяда улы порт шәхер. Япон дилинде бу ат „голча—даг“ манысында болуп, дагың форма ы билен багланышыклыдыр.

Пушкин — РСФСР-иң Ленинград областында шәхер. Илки оңа *Саари* обасы дийлипдир. Эстон дилинде *саари*—„ада“, „депе“. XVIII асырың башларында бу обаның ады *Сарское село* („Сар обасы“) гөрнүшинде душ гелйәр. XIX асырың башында ол ат *Царское село* („патышаның обасы“) ялы үйтгедилйәр, чүнки бу ер патышаның якынларының дынч алян ерине өврүлйәр. 1918-нжи йылда шәхере *Детское село* („чагалар обасы“) диен ат дакыляр, чүнки оны чагаларың дынч алян ерине өвүрмек планлашдырыляр. Пушкиниң яшлык йылларының шу ерде гечендиги, лицейи шу шәхерде тамамланлыгы үчин, 1937-нжи йылда оңа бейик шахырың ады дакыляр.

Пушкино — Москва областында шәхер. XIV асырда бу ер Григорий Пушка диен баяра дегишли экен. Онуң *Пушка* („топ“) диен лакамы илки обаның, сонра шәхериң ады хөкмүнде уланылмага башлаяр: *Пушкино*—„Пушкиниң обасы“.

Пуэбла — Мексикада шәхер ве штат. Испан дилинде бу ат „оба“, „шәхер“ диен маныдадыр.

Пуэрто-Рико — Антил адаларының бириси. 1493-нжи йылда Колумб бу аданы ачып, оңа *Сан-Хуан* дийип ат дакяр (бу ат католик дининиң бир байрамчылык гүнүни билдирйәр. Ада шол гүн ачыляр). Онуң демир-

газык кенарындакы айлага Колумб *Пуэрто-Рико* дийип ат дакар: Испанча *пуэрто*— „порт“, *рико*— „бай“. Портун ады сонра тутуш ада гечйэр, аданын *Сан-Хуан* диен ады болса шэхере дакылар (ики объектн ады өзара ерини чалышяр).

Пфафц — ГФР-де тарыхы область. Бу ат латын дилиндеки *палатиум* („көшк“) сөзүнн немец дилинде гүйчли үйтгешмэ сезевар эдилен гөрнүсидир.

Пхеньян — Кореянын (КХДР-ин) пайтагты. Корей дилинде бу ат „дүзлүк“ диен маныдадыр.

Пшемьсль — Польшада шэхер. Илки *Премьсль*, рус дилинде *Перемышль* гөрнүшинде уланылан бу ат *Премьсл* диен адам ады билен багланышыккыдыр.

Пьемонт — Италиянын демиргазык — гүнбатырында шэхер. Италиялыларын дилинде *Пие ди Монте* — „дагын этеги“ диен маныдадыр.

Пьятра-Нямц — Румынияда Быстрица дерясынын кенарында шэхер. Румын дилинде бу ат „немецлерин галасы“ (гаясы) диен маныда болуп, XIII асырдакы *Тевтон лагери* диен адын тержимесидир.

Пектусан — сер. Байтоушань.

Пэнхуледао — Хытайда, Тайвань богазында адалар. Хытай дилинде бу ат „дашгын көллерин адасы“ диен маныдадыр.

Пярну — Эстония ССР-нде деря ве онун ады дакылан шэхер. Эстон дилинде *пярн* — „липа“, *йоки* — „деря“ („липалы деря“).

Пятигорск — РСФСР-ин Ставрополь үлкесинде курорт шэхери. Бу ат түркче *Бештау* диен адын тержимесидир. Сер. Бештау.

Пятихатки — УССР-ин Днепропетровск областында шэхер. Украин дилинде бу ат „бэш өйли оба“ диен маныдадыр.

Р

Рабат — Марокконын пайтагты. 1306-нжы йылда дүйби тутулан бу шэхерин ады арап дилиндеки *рабат* („кичирик шэхер“, „гала“, „дашы беркидилен кервенсарай“) сөзүнден эмеле гелипдир.

Рава — Польшада, БССР-де, Украинада дерялар ве оларын ады дакылан шэхерлер, обалар. Бу сөз хинди-европа диллеринде „чешме“, „деря“ диен маныдадыр.

Равалпинди — Пакистанда шэхер. Б. э. өң *Гаджи*-

пур дийлен бу шәхери XIV асырда монголлар юмур-яр, эмма чалт оны гаккар тайпасының серкердеси Ра-вал хан дикелдип, оңа өз адыны дакар.

Радехов — УССР-иң Львов областында шәхер. Бу ат шу ере эелик эдей *Радех* диен адамың адынландыр.

Радом — Польшада шәхер. Бу ат *Радомир* диен адам адының гысгалан [гөрнүшидир.

Радомышль — УССР-иң Житомир областында шәхер. Бу ат *Радомысл* диен адам адындан эмеле гелипдир.

Ражастхан — Хиндистанда тарыхы область. Бу ат „ражлар (ханлар) юрды“ диен маныдадыр.

Разград — Болгарияда шәхер. Түрклерин агалыгы дөврүнде эмеле гелен бу шәхере илки *Хразград*, *Аразград* дийлип, сонра онун биринжи сеси дүшүп галыпды; Бу адың *Хезарград* гөрнүшинде-де уланыландыгыны назара алсак, онун „хазар (халкының) шәхери“ манысындадыгыны чакламак мүмкин.

Раменское — Москва областында шәхер. Бу ат рус шивелеринде „токайдан арассаланан ер“, „токай“ ялы манылары аңладян *рамень* сөзүндендир.

Рангун — Бирманың пайтагты. Бу шәхерин өңки атлары *Оккала* ве *Дагон*. *Дагон* сөзи будда храмының ады болуи, ол бирма дилиндәки *такун* („тогалак агац“) сөзүндендир. *Дагон* сонра *Рангуна* өврүлипдир. Шәхерин адыны „еңишли шәхер“ дийип дүшүндирийәнлер хем бар.

Рацибуж — Польшада шәхер. Бу ат *Ратибор* диен адам адындан, *Ратибор* болса *рать* — „гошун“ ве *бороть* — „еңмек“ сөзлеринден эмеле гелипдир.

Ревда — РСФСР-иң Свердлов областында деря ве шәхер. А. К. Матвеев бу ады фин-угр диллериндәки *раута* („демир“) сөзүнден хасаплаяр. Бу ер гара ве реңкли металлургияның меркезидир.

Регистан — Овганыстанда чөл. Бу ат парс-тәжик диллеринде „чөлүстан“ диен маныдадыр. Орта Азия шәхерлеринде гум (чәге) дөкүлен мейданчалара-да *Регистан* дийлипдир. Меселем, Самаркандакы ве Бухарадакы Регистанлар.

Ред-Ривер — АБШ-да ве Канадада дерялар. Инлис дилинде бу ат „гызыл деря“ диен маныны аңладып, ол буланык сувуның гызгылт реңки билен багланышыклыдыр.

Рейкьявик — Исландияның пайтагты. Исланд дилинде бу ат „түссели (буглы) голтук (я-да оба)“ диен маныда болуп, гейзерлерден чыккан буг билән багланышыклыдыр.

Реймс — Францияда шәхер. Оңа галлиялыларың *рем* диен тайпасының ады дакылыпдыр.

Рейн — Гүнбатар Европада деря. Кельт диллеринде *рейн* сөзи „деря“ манысындадыр.

Ренн — Францияда шәхер. Ирки орта асылларда *Редоннес* гөрнүшинде уланылан бу ат *редон* тайпасы билән багланышыклыдыр.

Речица — БССР-иң Гомель областында деряның ады дакылан шәхер. *Речица* — „деряжык“ диймекдир.

Решица — Румынияда шәхер. Бу ат славян диллериндәки *речица* (сер. Р е ч и ц а) сөзи билән маныдашдыр.

Рейн — Хинди океанында Франция дегишли ада Француз дилинде бу ат „бирлешик“ диен маныда болуп, 1792-нжи йылың 10-нжы августында, революция дөврүнде марселлилеринң милли герия билән бирлешмегиниң хатырасына дакылыпдыр.

Ржев — РСФСР-иң Калининград областында шәхер. *Ржев* (*ржава*, ягны „послы“, „послы реңкли“) сөзи илки сувлы ерин (чешмәниң, көлүң, ята сувуң) ады болуп, сувуң реңки билән багланышыклы йүзе чыкыпдыр.

Рига — Латвия ССР-иң пайтагты. Даугава дерясының кенарында XII-XIII асылларда дөрән бу шәхеринң ады барада ики дүрли чаклама бар: а) славян диллериндәки *река* („деря“) сөзүнден; б) литва дилиндәки *ринга* („деряның эгреми“, „тирсек“) сөзүнден.

Рига айлагы — Балтика деңзиниң айлагы. Оңа Рига шәхериниң ады дакылыпдыр. Эстонлар бу айлага *Лива айлагы* диййәрлер (*лива* — халк ады).

Риека — Югославияда, Андриатик деңзиниң кенарында деряның ады дакылан порт шәхер. Славян диллеринде *ријека* (*река*) — „деря“ диймекдир.

Рила — Болгарияда даг (болгарча *Рила планина*). Оңа деряның ады дакылыпдыр. Бу сөз *рыть* („газмак“, „көвмек“, ягны кенарыны юмурияң деря) сөзи билән асылдашдыр.

Рим (адың хақыкы болмалысы *Рома*, кәбир юртларда *Ром*, *Рум*) — Италияның пайтагты, дүниәниң

„бакы шәхер“ дийип ат алан иң гадымы шәхерлериниң бири. Роваят бу ады мөжөк эмип улалан Ромул ве Рем диен экиз доганлар билен багланышдырар, эмма алымлар гадымы *Рума* сөзүни шу шәхериң ичинден акып гечйән хәзирки Тибр дерясының өңки ады хасапла-ярлар.

Рио-Гранде — Латын Америкасы юртларында дерялар. Испан дилинде *рио* — „деря“; *гранде* — „улы“.

Рио-де-Жанейро — Бразилияда улы порт шәхер. Америго Веспуччи 1502-нжи йылың 1-нжи январында (төзе йылың илкинжи гүни) шу айлагы гөрйәр, оны деряның аягыдыр өйдйәр ве „январың дерясы“ дийип ат даяр (испан дилинде *рио* — „деря“, *жанейро* — „январь“). Шу айлагың кенарында 1566-нжы йылда дөрән шәхере-де шу ат гечйәр.

Рио-Негро — Гүнорта Америкада дерялар. Испан дилинде бу ат „гара деря“ диен маныдадыр (оларың) сувуның реңки гарамтыл).

Риони — Грузияда деря. Бу ат сван дилиндәки *риен* (улы деря“) сөзүндендир.

Рио-Бранку — Бразилияда дерялар ве шәхерлер. Бу ат португал дилинде „ак деря“ диен маныдадыр.

Рио-Гранди — Бразилияда дерялар ве шәхерлер. Португал дилинде бу ат „улы деря“ манысындадыр.

Риу-Негру — Бразилияда гарамтыл сувлы деря. Адың манысы: „гара деря“.

Риф — Мароккода, Ерорта дензиниң кенарында тарыхы область. Арап дилинде бу сөз „кенар“ диен маныдадыр.

Ровно — УССР-де шәхер ве область. Бу ады славян диллериндәки *ров* („гарым“, „жар“) ве *ровный* („дүз-лүк“, „текизлик“) сөзлери билен багланышдырып, ики хили дүшүндирйәрлер.

Рогачёв — БССР-де шәхер. Бу ады *Рогач* диен адам ады (лакамы) билен багланышдырярлар. Эмма онун „шах“ манысында болмагы хем мүмкинди (сер. Кривой Рог), чүнки бу шәхер Днепр ве Друть деряларының чатрыгында ерлешйәр.

Род-Айленд — АБШ-ның бир штаты. Оңа аданың ады дакылыпдыр. Голланд дилинде бу ат „меле (чал) топраклы ада“ диен маныдадыр.

Родезия — Гүнорта Африкада тарыхы юрт. 1884-нжи йылда Англия тарапындан басылып алнан бу ере колонизатор Сесиль Родсуң (1853—1902) ады дакылыпдыр (*Родезия* — „Родс юрды“).

Родники — РСФСР-иң Иваново областында чешмә-
ниң ады дакылан шәхер. Рус дилинде *родник* — „чешме“.

Родоп — Болгарияның гүнортасында даг. Бу ады
латын дилиндәки *ардус* („белент“ „учут“) сөзи билен
багланышдырлар. Түрклер оңа *Деспотдаг* дийипдир-
лер (түркче *деспот* — „епископ“), чүнки бу ерде бут-
хана дегишли ер болупдыр.

Родос — Эгей деңзинде Греция дегишли ада. Бу ат
грек дилиндәки *родон* („бәгүл“) сөзүндендир, чүнки
адада шол гүл көп.

Рождество адасы — Юваш океанда ада. Жеймс Кук
тарапындан 1777-нжи йылың рождество байрамчылы-
гында (Исаның доглан гүнүнде) ачыландыгы үчин, оңа
шейле ат берлипдир.

Рока бурны — Португалияда даг бурны, Европаның
иң четки гүнбаттар нокады. Португал дилинде *рока* —
„гая“ диймекдир.

Рона — Францияда деря. Бу ады „чалт акян“ дийип
дүшүндирйәрлер. Онуң бир голы болан Сонаның ады
„юваш акян“ диен маныдадыр.

Рославль — РСФСР-иң Смоленск областында шә-
хер. 1150-нжи йылдан бәри душ гелйән бу ады князь
Владимир I-ниң оглы Ярослав билен багланышдыр-
ярлар.

Росс деңзи — Юваш океаның Антарктида сүснәп
гиден бир деңзи. 1841-нжи йылда иңлис деңизчиси
Ж. К. Росс (1800—1862) тарапындан ачыландыгы үчин,
оңа шол деңизчиниң ады дакылар.

Россошь — РСФСР-иң Воронеж областында деря ве
онуң ады дакылан шәхер. Украин диалектлеринде *Рос-
сошь* — „жар“ диен маныдадыр.

Ростов — 1. РСФСР-иң Ярославль областында шә-
хер. 862-нжи йылдан бәри мәлим болан бу шәхериң
адының манысы белли дәл (белки, адам ады); 2. Дон
боюндакы Ростовың йөргүнли ады (сер.).

Росток — ГДР-де, Балтика деңзиниң кенарында порт
шәхер. 1219-нжи йылдан бәри мәлим болан бу шәхе-
риң ады славян диллериндәки *раз* (*разделение*, ягны
„бөлүнөт“) диен приставкадан ве *ток* (*течение*, ягны
„акым“) сөзүнден дуряр („икә бөлүнйән акым, деря“),
чүнки шәхер Варнов дерясының икә бөлүнйән еринде
ерлешйәр.

Роттердам — Голландияда, Ротте дерясының аягын-

да шәхер. *Дам* (*дамба*) — „гачы“ диймекдир: „Ротте дерясының гачысының янындакы шәхер“.

Рочестер — 1. Англияда шәхер. Бу ат латын дилиндеки *руфус каструм* („гызыл гала“) сөзлериндендир; 2. АБШ-да бирнәче шәхер. Олара Англиядан геленлер өңки шәхерлериниң адыны дакыпдырлар.

Рошфор — Францияда, Бискай айлагының кенарында шәхер. Бу ат *рош* („гая“) ве *фор* (*форт*, „гала“) сөзлеринден дуряр: „гайаның үстүндеки гала“.

Руанда — Африкада дәвлет. *Руанда* — халк ады.

Рубежное — УССР-иң Ворошиловград областында шәхер. Бу ат „арачәкде (серхетде) ерлешен (шәхер)“ диен маныдадыр.

Руб-эл-Хали — Арабыстан ярым адасында чөл. Бу ат „чәрәк чөл“ диен маныдадыр (ярым аданың чәрәк территориясы).

Рувензори — Гүнорта Африкада даг. Адың манысы: „булутлар хәкими“. Даг өрән белент, 5109 м.

Рузаевка — Мордва АССР-нде шәхер. 1631-нжи йылда *Ураз* (*Уразай*) диен татар ханына шу ер мүлк эдиллип берилйәр. Илки шол мүлке, сонра демир ёл станциясына ве шәхере хем онун ады гечйәр (*Оразай*) Бу ады руслар *Рузаевка* гөрнүшинде уланярлар.

Рум — Түркийёниң Орта Азияда уланылан йөргүнли ады. Бу ат гадымы Рим дәвлетиниң (шәхериниң) *Рома*, *Рум* диен адындандыр. Онун манысы барада сер.: Рим.

Румыния, **Румыния** **Социалистик Республикасы**, **РСР** — Европада дәвлет. Бу ат „румынлар юрды“ диен маныдадыр. Шу этрапта яшан дак ве мизия тайпалары Римден гөчүп геленлер билен гатышяр. Олара *румынлар* („румлулар“, ягны „римлидер“) диен ат дакыляр. Түрклеринң агалыгындан дынан Валахия ве Молдова 1861-нжи йылда бирлешйәр, оңа-да *Румыния* диен ат дакыляр.

Русе — Болгарияда порт (онун түркче ады *Рушук*). Бу ады славян диллериндәки *рус* („гызыл“) сөзи билен багланышдырярлар.

Россия, **Россия** **Совет Федератив Социалистик Республикасы**, **РСФСР** — союз республика. Бу ат „руслар юрды“ диен маныдадыр.

Рустави — Грузия ССР-нде шәхер. Грузин дилинде бу ат „каналың башланян ери“ диймекдир (*ру* — „баш-

лангыч", *тави*— „канал“), чүнки Кура дерясының чеп кенарындан чекилен канал шу ерден баш алян экен.

Рыбачье — Гырғызыстанда шәхер. Бу ат „балыкчылар (шәхери)“ диен маныдадыр.

Рыбинск — РСФСР-иң Ярославль областында шәхер. Бу ат хем „балыкчылар (шәхери)“ диен маныдадыр.

Рыльск — РСФСР-иң Курск областында шәхер. Она Рыло дерясының ады дакылыпдыр. *Рыло рыть*— „газ-мак“ сөзүнден болуп, „сувун газан, көвлән ери“ диен маныдадыр.

Рымник — Румынияга шәхер. *Рымник (рыбник)* сөзи славян диллеринде „көл“, „балыкчы ер“ диен маныдадыр. Илки көле ве деря, сонра шәхере шу ат дакылыпдыр.

Рюкю—Юваш океанда Япония дегишли адалар. Япон дилинде бу ат „зүмеррет шар“ диен маныдадыр („зүмерретли тогалак ада?“).

Рязск — РСФСР-иң Рязань областында шәхер. Она шәхериң 30 км гапдалындан акаян Ряса дерясының ады дакылыпдыр. *Ряса*— „батгалык“ диймекдир.

Рязань — РСФСР-де шәхер ве область. Бу адын манысы барада шейле пикирлер бар: а) *ряса* („батгалык“) сөзүнден; б) мордваларың *эрзянь* тайпасының адындан (руслар гелйәнче, эрзянлар шу ерде яшапдыр).

С

Саар — Францияда ве ГФР-де деря, ГФР-де онун ады дакылан область (она *Саарланд*— „Саар юрды“ хем дийилйәр). Деряның адыны санскрит дилиндеки *сарас* („сув“, „деря“) сөзи билен багланышдырлар.

Саарбрюккен — ГФР-де, Саар дерясының боюнда шәхер. Немец дилинде бу ат „Саар дерясының көпрүси(ниң янындакы шәхер)“ диен маныдадыр.

Сааремаа — Балтика деңзинде Эстония дегишли ада. Эстон дилинде *сааре*— „ада“, *маа* хем „ер“ диймекдир („ада ери“, „ада юрды“).

Сабырабат — Азербайжанда шәхер ве район. Олара гөрнүкли азербайжан шахыры М. А. Сабырын ады дакылды; *абат*— „шәхер“.

Сабырлылык айлагы ве ярым адасы (русча *залив Терпения*) — Сахалинде айлаг, ярым ада ве бурун.

Голланд деңизчиси М. Г. Фриз 1643-нчи йылда думан зерарлы узак вагтлап шу айлагда дураны үчин, оңа ш ейле ат даяр.

Сайгон — сер. Хошимин.

Сайда — Ливанда, Ерорта деңзиниң кенарында порт шәхер. Бу ат финикиялыларың *сидон* („балык тутулян ер“) сөзүндендир.

Сайрам — Газагыстаның Чимкент областында деря ве онун ады дакылан гадымы шәхер. М. Кашгарынын язышына гөрә, *Акшәхер* ве *Исфижаб* хем дийлен Сайрам шәхериниң ады „сай сув“ диен маныдадыр (*сайрам сув* — „топукдан пес акян аз сув“).

Саки — УССР-ин Крым областында курорт шәхер. Бу ат гадымы *сак* тайпасының ады билен багланьшыккыдыр.

Сакмара — Урал дерясының бу голы. Оренбурглы алым Б. А. Моисеев бу түрки адың көне карталарда *Саркарама* гөрнүшинде язылышындан угур алып, оны „чалт акян“ дийип дүшүндирйәр. *Сакмара* сөзүни *сокма* (*сокмак*, ягны „ёда“) ве башгырт дилиндәки *сакма* („чакмак даш“) сөзлери билен багланышдырянлар хем бар. Бу ат барада Г. Е. Корниловың пикири хақыката лайыккыдыр. Ол бу ады үче бөлийәр: *сак* — гадымы халк ады; *мар* — „деря“, *-ы* — дегишлилик гошулмасы („сакларың дерясы“).

Сакраменто — АБШ-да деря ве шәхер. Испан дилинде бу ат „сырлы (деря)“ диен маныдадыр.

Саксония — ГФР-де тарыхы область. Бу ат „саксонлар юрды“ диен маныда йүзе чыккыдыр.

Сал — Дон дерясының чеп голы. Бу адың манысы барада шейле пикирлер бар: а) ногай дилиндәки *салт* („чалт акян“) сөзүнден; б) *сол* („чеп гол“) сөзүнден; в) галмык дилиндәки *сал* („деряның голы“) сөзүнден. *Сал* сөзүниң тайпа ады болмагы хем мүмкиндири. Сер. Салян.

Салават — Башгырдыстанда шәхер. Оңа Пугачёвың эгиндеши, шахыр ве серкерде Салават Юлаевың (1752 — 1800) ады дакылды.

Салгир — Крымда деряның ады. Бу ат түркменлериң салыр тайпасының адындандыр. XIII асырда Салтык Бабаның ёлбашчылыгында салырлар бу ере төчүп гелипдирлер ве яшапдырлар.

Салдус — Латвия ССР-нде шәхер. Бу ат „леззетли“.

„якымлы“ диен маныдадыр. Немецлер бу шәхерә *Фрауенбург* („аяллар шәхери“) дийипдирлер.

Салехард — Ямал-Ненец милли округының меркези шәхери. Ненец дилинде сая — „бурун“, „даг бурны“, *хард* — „жай“ („даг бурнуның үстүндәки жай“). Хантылар оңа *Пулинг-ават-ваш* дийипдирлер: *Полуй* — деря ады; *ават* — „бурун“; *важ* — „шәхер“. XVI асырдан тә 1933-нжи йыла ченли рус дилинде бу ат *Обдорск* гөрнүшинде уланылды: *Обь* — деря ады; коми дилинде *дор* — „юрт“.

Салми — Карелия АССР-нде шәхер. Фин дилинде бу ат „богаз“ („сув богазы“) диен маныдадыр.

Салоники — Грецияда шәхер (греклер оңа *Фессалоники* дийерлер). Б. э. өңки 315-нжи йылда дүйби тутулан бу шәхерин адыны Игендер Зулкарнейнин овадан гыз доганы Фессалоники билен багланышдырлар. Башга пикире гөрә, бу ат греклерин фессаллары еңмеги билен багланышыклыдыр. Грек дилинде *нике* — „еңиш“ диймекдир.

Салуин — Хытайың ве Бирманың территорияларындан акян деря. Тибет дилинде бу ат „гөк сувлы деря“ диен маныдадыр.

Сальвадор — Меркези Америкада дәвлет. Ерли илат оңа *Коцкатлан* („гымматбаха дашдарың меканы“) дийипдир. Испанлар бу ери эеләнден соң, 1525-нжи йылда шу ерде гала салып, оңа *Сан-Сальвадор* („мукаддес халасгәр“, Иса пыгамберин лакамы) диен ат дакярлар. Соң бу ат шәхерин, онуң *Сальвадор* („халасгәр“) сөзи болса юрдуң ады хөкмүнде уланылмага башлаяр.

Сальск — РСФСР-ин Ростов областында шәхер. Оңа *Сал* (сер.) дерясының ады дакылыпдыр. Шу ердәки гиң сәхралыга-да *Сал сәхрасы* дийилйәр.

Салян — Азербайжанда шәхер. Ерли алымлар бу адың „сал тайпасының меканы“ диен манасының та-рапыны тутярлар.

Самара — Волга ве Днепр деряларының чеп голлары; Куйбышев шәхеринин өңки ады. Алымлар бу ады түрки диллердәки *самар* („окара“, ягны „ой“) сөзи билен багланышдырлар.

Самарканд — Өзбегистанда шәхер, Орта Азияның иң гадымы шәхерлеринин бири. *Мараканда*, *Самариана*, *Сараманка*, *Саканна*, *Шамаркент*, *Самаран*

ялы дүрли гөрнүшлерде уланылан бу адың *кант* бө-
леги „оба“, „шәхер“ манасындакы *кент* сөзүниң өң-
дәки ёгын чекимлили сөзе ассимиллешен гөрнүшидир
Бируны, Кашгары, Бабыр, Мирхонд, Клавихо ялы
алымдар *Самаркант* сөзүни „семиз кент“, ягны „улы
шәхер“ дийип дүшүндирипдирлер. Рясянен бу ады *са-*
мар диен түрки сөзден хасаплайр (сер. Самара).
Фасмер болса онуң эйран диллериндәки *асмара* („даш“,
„дашдан бежерилен“) манасында болаймагының мүм-
киндигини беллейәр.

Самоа — Юваш океаның гүнортасында 14 саны ада.
Бу адың манасы барада ики хили пикир бар: а) шу
адалара илкинжи гелен илатың серкердесиниң ады;
б) дүегушлар машгаласына дегишли *моа* диен эпет
гушуң месгени (*самоа*—„моа юрды“).

Самос — Эгей деңзинде Греция дегишли ада. Грек
дилинде бу ат „даг герши“ диен маныдадыр (адада
даг бар).

Самсун — Түркиеде, Гара деңзиң кенарында порт
шәхер ве ил. Бу ады лаз дилиндәки *сами-зенс* („үч
гат ер“, ягны белентли-песли үч гат ер) сөзлеринден
хасаплайрлар.

Сандомир — Польшада шәхер. Бу ат *Судомир* диен
адам ады билән багланышыклыдыр.

Сандыклы — Амыдеряның саг кенарында Түркме-
нистана дегишли чөллер. *Сандыклы*—кичи түркмен тай-
паларының биридир. Сандыклыларың эсасы кәри чөле
ве онуң одунларына гөзегчилик этмек болупдыр. Шо-
нуң үчин хем илки Фарап районындакы чөллере Сан-
дыклы чөли дийлипдир. Соңра илкинжи топографлар
ве картографлар тарапындан бу ат саг кенар чөллерин
тутуш ады хөкмүнде карталара гечирилип, көпчүлиге
яйрадылындыр. Фарапдан башга ерде бу чөлүн Сан-
дыклы диен ады йөргүнли дэлдир.

Сан-Марино — Апеннин ярым адасында, Италияның
ичинде ерлешен дөвлет. IV асырда Маринус диен жай
уссасы шу ерде юрт тутуып, төверегине адам йыгна-
яр. Соңра бу ил өзбашдак дөвлете өврүлйәр. *Сан-Ма-*
рино — „кераматлы Марино (Маринус)“ диймекдир.

Санников богазы — Демиргазык Бузлук океанда
Новосибирск адаларының аралыгында богаз. Ол 1808—
1811-нжи йылларда Я. Санников тарапындан ачылдыр.

Сан-Паулу — Бразилияда шәхер ве штат. Дини эсасда 1554-нжи йылда дакылан бу ат „кераматлы Павел“ диен маныны аңладяр. Ерли индейлер өң бу ере *Пира-Тининг* („балык какадылян ер“) диййән экенлер.

Сан-Сальвадор — Сальвадорың пайтагты. Сөр. С а л ь в а д о р .

Сан-Себастьян — Испанияда порт шәхер. VIII асырда дүйби тутулан католик ыбадатханасына, соңра шәхере дакылан бу ат „кераматлы Себастьян“ диен маныдадыр (дини ат).

Санта-Клара — Кубада шәхер. Испан дилинде бу ат „кераматлы Клара“ диен маныдадыр.

Санта-Крус — Латын Америкасында шәхерлер, испанларын агалыгындакы ерлерде адалар, посёлоклар. Испан дилинде бу ат „мукаддес хач“ диен маныда болуп, католик дининиң байрамы билен багланышыклыдыр.

Санта-Роса — Аргентинада шәхер. Бу ат „кераматлы Роза“ диен маныдадыр (дини ат).

Санта-Фе — АБШ-да ве Аргентинада шәхерлер. Испан дилинде бу ат „мукаддес дин“ диен маныдадыр.

Санта-Доминго — Доминика Республикасының пайтагты. 1496-нжы йылда испанлар бу шәхериң дүйбүни тутуп, она шу ады дакярлар. Адың манысы: „мукаддес екшенбе“.

Санторин — Ерорта деңзинде Греция дегишли ада. Бу ат „кераматлы Ирина“ манысындадыр.

Сантус — Бразилияда шәхер. Бу ат „эхли кераматлылар“ диен маныда болуп, дини байрамчылык гүни билен багланышыклыдыр. Португаллар 1515-нжи йылын шол гүнүндө бу шәхериң дүйбүни тутярлар.

Сантьяго — Чилиниң пайтагты. 1541-нжи йылын *Яго (Иаков, Якуп)* диен дини байрамчылык гүнүнде испан колонизаторлары тарапындан дүйби тутулан бу шәхере „кераматлы Яго“ диен ат дакыляр. Шу атдакы шәхерлер Кубада ве Испанияда хем бар.

Сан-Франциско — АБШ-да, Юваш океаның кеңарында порт шәхер. Бу ат „мукаддес Франциско“ диен маныдадыр. 1776-нжы йылда католик дининиң франциско ордениниң монахлары шу шәхериң дүйбүни тутярлар.

Сан-Хосе — Коста-Риканың пайтагты. 1780-нжы йылда испанлар тарапындан дүйби тутулан бу шәхере

кераматлы Хосе, (ягны *Иосиф, Юсуп*) диен дини ат дакыляр. Сан-Хосе диен шәхерлер АБШ-да ве Гвае малада хем бар.

Сан-Хуан — Пуэрто-Рикода ве Аргентинада шәхерлер. Бу ат „кераматлы Хуан“ (ягны *Иоанн, Иван*) диен маныдадыр (дини ат).

Сапун-гора — Крымда, Севастополың якынында белент байыр, Бейик Ватанчылык уршы дөврүнде газаплы сөвешин болан ери. Өң түрки халклар бу дага (байра) *Сабындаг* дийипдирлер, чүнки ягыш яганда онуң үсти тайганчак болян экен. Руслар бу ады бир-неме үйтгедипдирлер; *Сабындаг—Сапун-гора*.

Сарагоса — Испанияда шәхер. Римлилер б. э. өңки 27-нжи йылда шу ердәки Салдуба шәхерини басып алып, оңа император Августың адыны дакярлар; *Цезареа Августа* (ягны „патыша Август“). Бу ат сонра *Сарагоса* гөрнүшине гечйәр.

Сарагт — Ашгабат областында гадымы шәхерин га-лындылары ве онуң ады дакылан посёлок. Бу адың гадымы формасы ве ерли халк тарапындан уланылышы *Сарахс* болуп, онуң манысы белли дәл. Орта асыр тарыхчылары бу сөзи адам ады хасап әдйәрлер. Меселем, ас- Сам-ани бу шәхерин *Серахс* диен галтаман тарапындан салнандыгыны язар. Якутың географик сөзлүгинде хем шу пикир гайталаняр, онда *Серхас* я-да *Сархас* Жударзың оглы эдилеп гөркезилйәр. XIX-асыр Эйран тарыхчылары хем бу ады Гударзың оглы *Серахс* билен багланышдырлар. II асыр грек алымы Птолемейиң ишлеринде Сарагт оазисиниң *Си-ракена* („сираклар юрды“) диен гадымы адына душ гелйәрис.

Сараево — Югославияда шәхер. XVI асырда түрк пашасы Хузров бег шу ерде көшк салып, оңа *Боснасарай* диен ат дакяр (*Босна*—деряның ады; түрк дилинде *сарай*—„көшк“). Сонра бу ат *Сарай* гөрнүшинде гысгалдыляр (славян диллеринде *Сараево*).

Сарай-Бату — Алтын Орданың биринжи пайтагты (1254—1480). Бу ат „Батыиң көшги, сарайы“ диен маныдадыр. *Көнесарай* хем дийлиән бу шәхерин харабалары Астрахан областының Селитренное обасының янындадыр.

Сарай-Берке — Алтын Орданың икинжи пайтагты (онуң харабалары Волгоград областының Царёв обасы-

нын якынындадыр). Бу ат „Берке ханың көшги“ диен маныдадыр.

Сарайжык — Алтын Орда, соңра Ногай Ордасына дегишли болан орта асыр шәхериниң ғалындысы (ол Гурьев областында, Урал дерясының боюнда, хәзирки Сарайжык обасында ерлешйәр). Бу ат „кичи Сарай“ (яғны „көшк“, „шәхер“) диен маныдадыр. Е. Койчубаев оны „чик тайпасының сарайы“ дийип нәдогры дүшүндирийәр.

Саранск — Мордва АССР-ниң пайтагты. Бу ат шу ердәки Инсар дерясының адындандыр. Мордва дилинде *инс* — „улы“, *сар* сөзи „батғалык, „чалпав“ диен маныдадыр.

Сарапул — Удмуртыстан АССР-нде дәрә. Чуваш дилинде *сарапул* (*сара* — „сары“, *пул* — „балык“) — „чөкебалык“ диен маныдадыр (балыгың бир гөрнүши, стерлядь).

Саратов — РСФСР-де, Волганың кенарында порт шәхер ве область. Бу ат татар дилиндеки *Сарытау* („сары даг“) сөзлериндендир. Волганың сағ кенарында сары реңкли даг бар (оңа хәзир *Соколов дагы* дийилйәр).

Саргассо деңзи — Атлантик океанда деңиз. Португал дилинде *саргассо* — сув өсүмлигиниң ады. Сувуң йүзүнде шол өсүмлик өрән көп.

Сардиния — Ерорта деңзинде Италияның бир адасы. Бу ады гадымы ибериялыларың *сардлар* тайпасы билен бағланышдырлар.

Сарыағач — Газагыстаның Чимкент областында шәхер. Газак дилинде *сарагаш* (*сарыағач*) — мивели ағажың — зиригиң адыдыр („зирикли ер“).

Сарыдаг — түрки халкларын яшаян ерлеринде сары дағлар (вариантлары: *Сарытау*, *Сарытоо*, *Сарытуу*).

Сары деңиз — Хытай билен Кореяның аралыгында Юваш океаның бир деңзи. Бу ат хытайча *Хуанхай* („сары деңиз“) диен адың тержимесидир. Хуанхэ дерясының буланык („сары“) сувуның гуюляндыгы үчин, деңзе шейле ат дакылыпдыр.

Сарыкопа — Газагыстаида шор сувлы улы көл. Газак дилинде *копа* — „батғалы“ диймекдир: „сары, батғалы (көл)“. Е. Койчубаев топонимиядакы *сары* сөзүни „гиң“ дийип дүшүндирийәр. Эмма муна ынанмак кындыр.

Сарымойын — Газагыстанда көл. Бу ат „сары боюн“, ягны „көлдүн дүйөниң бойны ялы эгри ве сары гумлы адасы“ диен маныдадыр.

Сарымсакты — Газагыстанда даг ве деря. Газак дилинде бу ат „сарымсаклы“ (ягны ябаны сарымсага бай даг) диен маныны аңладяр.

Сарыөзек — Газагыстаның Талдыкурған областында сары өзегин (деряның акан угруның) ады дакылан шәхер.

Сарысуу — Газагыстанда сары сувлы деря. Онуң буланык, меле сувы бар.

Саскачеван — Канадада деря ве онуң ады дакылан шәхер. Бу ат ерли индейлерин дилинде „деряның эгрелен ери“ я-да „чалт акян деря“ диен маныдадыр.

Сасык, **Сасыккөл** — түрки халкларын яшаян ерлеринде порсы сувлы көллер. *Сасык* — „порсы“, „ысly“ диймекдир.

Сату-Маре — Румынияда шәхер. Румын дилинде бу ат „улы оба“ диен маныны аңладяр (*сат* — „оба“, *маре* — „улы“).

Сауд Арабыстаны — Арабыстан ярым адасында дөвлет. Оңа 1932-нжи йылда король Ибн-Саудың ады дакыляр.

Сахалин — СССР-иң гүндогарында, Охота ве Япон деңизлириниң аралыгында ада. Чаклама гөрә, бу ат Амур дерясының манжурча ады *Сахалянула* („гара деря“) сөзлериндендир, чүнки ол деряның деңзе гуйян еринде ерлешйәр. Шу ерде яшаян айн халкы оңа *Крапто* дийипдир, японлар бу ады *Карафута* гөрнүшинде үйтгедипдирлер.

Сахара — Африкада улы чөллүк. Бу ат арапларын *сахра* сөзүндендир.

Саян даглары — Азияда даглар. Бу ады монгол дилиндеки *саган* („ак“, ягны „гарлы“) сөзи билен багланышдырярлар.

Сванети — Грузияда тарыхы область. Бу ат *сван* тайпасының адындандыр, *-ети* — орун билдирйән гошулма.

Свердловск — РСФСР-де шәхер ве область. 1721-нжи йылда Пётр I тарапындан дүйби тутулан бу шәхере *Екатеринбург* („Екатерина шәхери“) диен ат дакыляр (*Екатерина* — Пётруң аялы). 1924-нжи йылда бу

ат Коммунистик партияның ве Совет дәвлатиниң гөр-
нүкли ишгәри Я. М. Свердловың (1885—1919) ады би-
лен чалшырылар.

Свиленград — Болгарияда шәхер. Бу ат болгар ди-
линде „йүпек шәхери“ диен маныдадыр, чүнки бу ер
йүпекчилигин меркезидир. Түрклеринң агалыгы дөврүн-
де шәхере *Мустафа паша* дийилиән экен (түрк ве-
зириниң ады).

Севан — Эрменистанда улы көл ве онуң ады дакы-
лан шәхер. Эрмени дилинде *севан* сөзи „гөк көл“ диен
маныдадыр. Түрки халклар бу көле *Гөкча* („гөк чай“,
„гөк сув“) дийерлер.

Севастополь — Крымда, Гара деңзиң кенарында порт
шәхер. 1783-нжи йылда *Актиар* диен татар обасының
орнунда бу шәхеринң дүйби тутулып, оңа грекчә *Се-
вастополь*, ягны „белент мертебели шәхер“ диен ат
дакылар. Бу адын *Актиар* (*акжаяр*) диен ады „ак
гая“ манысындадыр.

Север Донеци — СССР-иң Европа бөлегинде деря,
Дон дерясының саг голы. Бу ады *Северный* („демир-
газык“) *Донец* дийип нәдогры уланярлар. *Северлер*—
славян тайпасы; *Донец*—рус дилинде „кичи Дон“ дий-
мекдир.

Севилья — Испанияда порт шәхер. Бу ады „ашақы“
(ягны Гвадалквивир дерясының ашак акымындакы шә-
хер) дийип дүшүндирерлер.

Сейхун — сер. Сыр деря.

Сейшель адалары — Хинди океанында адалар ве
оларда ерлешен дәвлет. 1756-нжы йылда олара Фран-
цияның малие министри М. Сейшелинң ады дакылар.

Селенга — МХР-иң ве Бурятыстан АССР-ниң терри-
торияларындан акян деря. Бу ады тунгус-манжур дил-
лериндәки *селе* („демир“) сөзи билен багланышдырар-
лар. Бу этрапдан сейрек душ гелиән металллар ве алтын
алынар.

Селигер — РСФСР-иң Калинин ве Новгород област-
ларында көл. Чаклама гөрә, бу ат фин дилинде „дуры
көл“ диен маныдадыр.

Семаранг — Индонезияның Ява адасында шәхер. Ер-
ли дилде бу ат „хөвүртге“ диен маныны аңладяр.

Семипалатинск — Газагыстан ССР-нде шәхер ве об-
ласть. 1718-нжи йылда дүйби тутулан шәхере руслар
Каменные мечети („даш метжитлер“) дийип ат дак-

ярлар, чүнки бу ерде гадымы даш жайларын харабалары бар. Сонра она *Семипалатинск* диен ат берилйэр: рус дилинде *семь*—„еди“; *палата*—„көшк“.

Семиречье — сер. Жетисуу.

Сена — Францияда деря. Бу ат кельт дилиндэки *сог-хан* („юваш акян. деря“) сөзлериндендир.

Сенегал — Америкада деря ве онун ады дакылан дөвлөт. Бу ады шу ерде яшан зенага диен бербер тайпасы билен багланышдырлар.

Сент-Луис — АБШ-да шәхер. Бу ат „кераматлы Луи“ (Луис) диен маныда болуп, католик дининин байрам гүни билен багланышыклыдыр. *Сен-Луи* диен шәхерлерин ады хем шейле маныны аңладяр.

Серафимович — РСФСР-ин Волгоград областында 1933-нжи йылда языжы А. С. Серафимовичин (1863—1949) ады дакылан шәхер. Языжы шу этрапта догулды.

Сербия — Югославияда социалистик республика. Бу ат „серб халкынын юрды“ диен маныдадыр.

Сердобск — РСФСР-ин Пенза областында, Сердоба дерясынын кенарында шәхер. Бу ат *сердоба*—„совук сувлы“ диен маныда йүзе чыкыгдыр.

Сеул — Гүнорта Кореяда шәхер. Бу ат *Сиеур* диен корей адынын хытайча формасы болуп, „улы шәхер“ диен маныны аңладяр. Шәхерин өңки ады *Ханг-Янг* („Хан галасы“) Японлар она *Кеййо* („улы шәхер“) диййерлер.

Севидруд — Эйранда Каспи деңзине гуйан деря. Парс дилинде *сефид*—„ак“, *руд*—„деря“ („ак деря“).

Сиалкот — Пакистанда шәхер. Бу ат хинди диллериндэки *сиал*—„шагал“, *кот* (*кент*, *кат*)—„юрт“, „месген“ сөзлеринден эмеле телипдир („шагалларын меканы“).

Сибирь — СССР-ин Азия бөлегинин Узак Гүндогардан, Газагыстандан ве Орта Азиядан бейдеки территориясы. Илкинжи гезек парс тарыхчысы Решидеддинин (1247—1313) ишлеринде душ гелиэн ве түрк-монгол диллеринде *Сибирь*, *Шибир*, *Шивер*, *Шебер* гөрнүшлеринде уланылян бу адын манысы барада өрән көп чакламалар орта атылды: а) *север*, ягны „демиргазык“; б) „түрме“; в) түрки диллердэки *сибир-жак*, *сыпырмак* сөзүнден; г) монгол дилиндэки *субр*—„даг мөжөгү“ сөзүнден; д) *Сибэр* диен ит адындан; е) *север* диен калк

адындан ве ш. м. Бу пикирлерин хич бириси хем ха-
кыката лайык гелмейер. *Сибирь* (*Шибер*) сөзүни
В. В. Бартольд монголча хасаплап, оны „батгалык“ ди-
йил дүшүндирйер. Өзбек алымы С. Караев бу ат бара-
да йөрите ылмы макала язды. Онуң пикириче, *Сибирь*,
Шибир диен топонимлер түрки ве монгол халклары-
нын яшаян ерлеринде эрэн көп болуп, олар „батгалык“,
„отлы-сувлы ер“ ялы маныны аңладяр. Түркменистан-
дакы *Сибир* ве *Сибирала* диен ерлер хем батга, сув би-
лен багланышыклыдыр. Түркмен дилиндеки *шыбырда-*
мак, онуң шивелериндеки *шибирдемек* („шыбыр-шы-
быр“), *шибер яра* („сувлы яра“) сөзлери хем *Сибир*,
Шибир диен топонимлери эмеле гетирен сөзлер билен
асылдашдыр. Диймек, *Сибирь*—„батгалык“, „сувлы ер“
диен маныдадыр.

Сибирияков адасы — Кара деңзинде ада. Оңа рус
капиталисти А. Сибирияковуң (1849—1893) ады дакылды,
чүнки ол шу этрапы өврөнмек үчин иберилен экспе-
дицияларуң харжыны өз үстүне алыпдыр.

Сивас — Түркиеде шәхер ве ил. Бу ат гадымы грек
дилиндеки *себастос* — „шанлы“, „белент мертебели“ ди-
ен маныда болуп, император Августуң титулы билен баг-
ланышыклыдыр. Шәхерин өңки атлары: *Кабира* („улы“,
„белент“), *Диасполис* („аллануң шәхери“), *Мезаполис*
(„белет мертебелиниң, ягны Помпейиң шәхери“).

Сиваш — Кымың гүңдогар кенарында Азов деңзи-
ниң айлаглары (олара *Чуйрук деңиз* хем дийилйер,
чүнки сувунда чуйругиң ысы бар). Бу ат түрки дил-
лердеки *сываш* (*сувашмак*) сөзүнден болуп, „хапалан-
мак“, „сувашып дурмак“ ялы манылары аңладяр („пал-
чыклы“).

Сигет — Румынияда, Тиса дерясынуң кенарында
шәхер. Венгр дилинде бу ат „ада“ (дерянуң адасы)
диен маныдадыр.

Сидней — Австралияда шәхер. 1788-нжи йылда дүй-
би тутулан бу шәхере Англиянуң министри лорд Сид-
нейиң ады дакылыпдыр.

Сидра — Африканың кенарында Ерорта деңзиниң
айлагы (оңа *Улы Сирт* хем дийилйер). Бу ат грек ди-
линдеки *сиртис* („ялпак сув“) сөзүндендир.

Сикоку — Японияда ада. Япон дилинде *си*—„дөрт“,
коку—„провинция“, чүнки бу ада дөрт провинциядан
ыбарат.

Силезия — Польшада ве Чехословакияда тарыхы область. Оңа Сленза дерясының ады дакылыпдыр. Славян диллеринде бу ат „өл“, „сувлы“ диен маныдадыр.

Силистра — Болгарияда шәхер. Бу ат гадымы *Дуростурум* („берк гала“) сөзлеринин гүйчли өзгердилен гөрнүшидир.

Симферополь — УССР-иң Крым областында, Салгир дерясының кенарында шәхер. Крымда түрк агалыгы сынандан соң, 1784-нжи йылда оңа шу ат дакылды: грек дилинде *симферо* — „бир ере йыгнанан“ я-да „пейдалы“, *полис* — „шәхер“. Шәхерин өңки ады *Акметжит* (ак метжит бар экен).

Сингапур — Малакка ярым адасының якынында ада, шол адада ерлешен шәхер ве дөвлет. Санскрит дилинде бу ат „ёлбарс шәхери“ диен маныдадыр (*синга* — „ёлбарс“, *пур* — „шәхер“),

Синьцзян — Хытайда Синьцзян — Уйгур автоном районының гысга тутулян ады. Хытай дилинде бу ат „тәзе серхет“, „тәзе мүлк“ диен маныны аңладяр, чүнки ол бейлеки әхли веляятлардан Хытая соң бирикдирилип, оңа 1758-нжи йылда шу ат дакыляр. Революциядан өң Россияда бу үлкә *Гүндогар Түркүстан* дийилйәрди.

Сирет — Румыния ве СССР-иң территорияларындан акаян деря, Дунайың чеп голы. Бу ады „акым“, „деря“ дийип дүшүндирийәрлер.

Сирия, **Сирия Арап Республикасы**, **САР** — Азияда дөвлет. Б. э. хас өң *Сури* гөрнүшинде душгелйән бу ады кәбир алымлар *Ассирия* сөзүниң гысгалан гөрнүши хасаплаялар. Өңлер орта Азияда, шол санда Түркменистанда бу дөвлете *Шам* дийилипдир. *Шам* сөзи „чәпдәки (юрт)“ диен маныдадыр. Сер. Йемен.

Сисак — Югославияда шәхер. Кельт дилинде *сисак* — „батгалык“.

Сихотэ-Алинь — Узак Гүндогарда даг. Бу ады манжур дилинде „кенардакы гериш“ (*сихотэ* — „кенар“, *алинь* — „гериш“) ве хытай дилинде „гүнбатардакы деряның улы герши“ дийип, ики хили дүшүндирийәрлер.

Сицзян — Хытайың гүнортасында деря. Хытай дилинде бу ат „гүнбатар деря“ диен маныдадыр. Оңа *Та-хо* („улы деря“) хем дийилйәр.

Сицилия — Ерорта деңзиниң Италия дегишли иң

улы адасы. *Сицуллар* тайпасы билен багланышыклы болан бу ады „оракчылар“ дийип дүшүндирйэрлер.

Скагеррак — Балтика ве Демиргазык деңизлерини бирлешдирйэн богаз. Бу ат голланд дилиндэки *скаги* — „бурун“, „белент дөпө“ ве *рак* — „өз ханасындан акян“, „жошмаян“ сөзлеринден эмеле гелипдир.

Скадовск — УССР-иң Херсон областында шәхер. Бу ердэки оба өң помещик Скадовскэ дегишли экен.

Скандинавия — Европада улы ярым ада. Онун адыны „говы ада“ дийип дүшүндирйэрлер.

Сковородино — РСФСР-иң Амур областында шәхер (1938-нжи йыла ченли *Рухлово*). Оңа Рухловода поссоветиң башлыгы болан ве 1921-нжи йыл япон интервентлери тарапындан атылан А. Сковородиниң ады дакылды.

Скопин — РСФСР-иң Рязань областында шәхер. Бу ат *Скопа* диен гадымы рус адам ады билен багланышыклыдыр.

Славгород — РСФСР-де шәхерлер. Рус дилинде бу ат „шөхратлы шәхер“ диен маныдадыр.

Славянск — УССР-иң Донецк областында курорт шәхер. Илки шу ерде, Тор дерясының кенарында *Торгаласы* гуруляр. Сонра оңа *Соляной* („дузлы“) диййэрлер. 1784-нжи йылда Екатерина II шәхере *Славянск* („славянлар шәхери“) диен ат дакар.

Сланцы — Ленинград областында шәхер, сланец газылып алынган ер.

Сливен — Болгарияда шәхер. Болгар дилинде *сливен* — „гаралылы“ диен маныдадыр.

Слободской — РСФСР-иң Киров областында шәхер. Оба ве шәхер атларында көп душ гелийэн *слобода* сөзи рус дилиндэки *свобода* („азат“) сөзүниң бир гөрнүши болуп, „тархан оба“, ягны „белли бир гуллуқ үчин салгытдан бошадылан оба“ диен маныны аңладяр.

Словения — Югославияда социалистик республика. Бу ат „словене халкының юрды“ диен маныдадыр.

Случь — Днеприң бассейнинде бирнэче деря. Бу ат „сув“, „чыг“ манысындакы сөздөн эмеле гелипдир.

Слюдянка — РСФСР-иң Иркутск областында шәхер, слюда газылып алынган ер.

Смоленск — РСФСР-де шәхер ве область. Бу ат *смола* сөзүнден болуп, ерли илатың кэри билен баг-

ланышыклы йүзе чыкпдыр, чүнки бу ерде смола өндүрилип, онуң билен гайыклары ренкләпдирлер.

Сиейк — АБШ-да деря. Бу ат „йыдан“ („йланлы“) диен маныдадыр.

Советабат — Өзбегистаның Андыжан областында шәхер. Бу ат „советлер шәхери“ диен маныдадыр.

Согд, Согдиана — Орта Азияда Зеревшан ве Кашгадеря бойларыны өз ичине алан тарыхы юрт, б. э. өңки 1 мүнйыллыгың ортасында Согдиана дәвлети, цивилизацияның гадымы меркезләриниң бири. *Согд* сөзүниң манысы хакында шейле пикирлер бар: а) немец алымы И. Марквартың пикириче, ол эйран диллеринде „нур сачян“, „янян“, „ялдыраян“ манысындакы *сух* сөзүнден; б) „сув топланыя пес ер“ („Гыясуллугат“); в) В. Л. Вяткиниң пикириче, *сogd* — „суварылян ер“, „өнүмли ер“. Крымдакы *Судак* (*Сугдак*) диен шәхер хем шу ат билен баглыдыр.

Созопол — Болгарияда курорт шәхери. Онуң өңки ады *Аполония* (*Аполлон* диен худайың адындан). III асырда бу ер христиан динине салнандан соң, оңа *Созопол* („халас эдилен шәхер“) диен дини ат дакыл-
пр.

Сокол — РСФСР-иң Вологда областында шәхер. Оңа гечен асырда гурлан *Сокол* („лачын“) диен кагыз фабригиниң ады гечипдир.

Солигалич — РСФСР-иң Кострома областында шәхер. Рус дилинде бу ат „Галич шәхериниң дузы“ диен маныдадыр. Бу ерден ирден бәри дуз алыняр.

Солигорск — БССР-иң Минск областында шәхер, дуз алынян ер. Солигорск — „дузлы даг (шәхери)“.

Соликамск — РСФСР-иң Пермь областында, Кама дерясының кенарында шәхер. Бу адың манысы: „Кама дузы“.

Солтанвейис дагы — Гарагалпагыстанда даг (*Солтануиздаг* гөрнүшинде хем языляр). Дага мусулманлары теркидүнийәлиге чагыран ве VII асырда Арабыстанда яшан Карны Увайс (Вейис) диен руханының ады дакылыпдыр. Ол өмрүнде Орта Азия гелмедик хем болса, ерли руханыларын тагалласы билеи дагың Солтанбаба дийлен еринде шол шахсың „мазары“ дөредилипдир. Орта Азияда онуң „жайланан“ ерлери башга-да көп.

Солтан Санжар мавзолейи — Байрамалы шәхери.

ниң 7 км гүнбатырында мешхур мавзолей, селжукларың солтаны Санжарың (XII асыр) жайланан ери. Санжар өлмәнкә, 1140-нжы йылларда сарагтлы мешхур усса Мухаммет ибн Атсыза гүммезли жай гурдурып, оңа „Ахырет өйи“ дийип ат берйәр. Санжар өленден соң (1157-нжи йыл) оны шу мавзолейде жайлаярлар.

Солт-Лейк-Сити — АБШ-ның Юта штатында шәхер. Бу ат „дузлы көлүң кенарындакы шәхер“ диен маныдадыр.

Сольвычегодск — РСФСР-иң Архангельск областында шәхер. Бу адың манысы „Вычегда дерясының кенарындакы дуз алынян ер“.

Соль-Илецк — РСФСР-иң Оренбург областында, Илек дерясының кенарында шәхер, даш дузуң меканы. („Илек дузуның алынян ериндәки шәхер“).

Сомали — Африкада дәвлет. Бу ады „гара (халк)“ дийип дүшүндирийәрлер.

Сомерсет — Англияда графлык. Иңлис дилинде бу ат „язлаг“ диен маныдадыр. Канада дегишли адаларада шу ерден баранлар шейле ат дакыпдырлар.

Сона — Францияның гүндогарында деря, Ронаның саг гошанды. Бу ады „юваш (акян деря)“ дийип дүшүндирийәрлер.

Сонудаг — Көһетдагың гүнорта-гүнбатарда гутаран бөлеги, соңы. Э. Мурзаев бу адың *Сангу-даг* гөрнүшинде русча язылышындан угур алып, оны „даш дагы“ дийип тержиме эдйәр. Бу нәдогры болса герек, чүнки оңа „соңкы даг“, „дагың соңы“ дийип ат берипдирлер. Магтымгулы бу ады *Соңдаг* ве *Соңудаг* гөрнүштеринде уланыпдыр.

Сопот — 1. Болгарияда шәхер, Сер. Вазовград. 2. Польшада шәхер. Бу ат славян диллегинде „чешме“ диен маныдадыр.

Сормово — Горький шәхерине гошулан тарыхы шәхер. Марьино көлүниң кенарында ерлешен шәхерин (илки обаның) ады болан бу сөз *сорма* („гырманчалы көл“) диен түрки сөздендир.

Сорока — Карелияда деря ве онун ады дакылан шәхер (шәхере хәзир *Беломорск* диен ат дакылды). Рус дилиндәки сорока („алахекек“) сөзүне уйгунлашдырылып уланылян бу ат аслында карел дилиндәки *сара-йоки* („йылаклы деря“) я-да *саари-йоки* („адалы деря“) сөзлериндендир.

Сороки—Молдавия ССР-нде шәхер. Молдав дилинде бу ат „гарыплар (шәхери)“ диен маныдадыр.

Соська — Краснодар үлкесинде деря, Ея дерясының чеп голы. Бу ат түрки *сасык*—„ыслы“ диен сөздендир.

София — Болгарияның пайтагты. Б. э. өңки VIII-VII асырларда шу ердәки оба *Сердика* дийлипдир (бу сөз *сердлер* тайпасы билен багланышыклыдыр). VI асырда славянлар ол ады өз *Средина* („орталык“, „меркез“) сөзүнә мензедип, *Средец* гөрнүшинде уланыпдырлар. XIV асырда шәхере христиан ыбадатханасы *Кераматлы Софияның* ады дакыляр. Гадымы грек дилинде София диен адам ады „парасатлы“ диен маныны аңладяр.

Сочи — Краснодар үлкесинде порт шәхер ве курорт. Бу ат *соатше* диен черкес тайпасы билен багланышыклыдыр.

Спарта — Грецияда, Пелопоннес ярым адасында шәхер (онун түркче ады *Истарта*). Чаклама гөрә, бу ат грек дилиндеки *спеиро* („дагамак“, „сечилмек“) сөзүнден болуп, шәхерин энчеме депелерин үстүнде ерлешйэндиги билен багланышыклыдыр.

Спас-Клепики — РСФСР-иң Рязань областында шәхер. *Спас*—*спаситель* („халасгәр“) диен рус сөзүниң гысгалан гөрнүши болуп, Иса пыгамберин бир эпите-тидир. Бу сөз билен гелйән атлар дини байрам билен багланышыклыдыр. *Клепики*—„балык арассаланян ер“ диен маныдадыр.

Спасск — РСФСР-де шәхерлер, посёлоклар, обалар, Булара *Спасск* диен ыбадатханаларың ады дакылыпдыр. *Спас* (*спаситель*, ягны „халасгәр“) сөзи Иса пыгамбе-рин (Исос Христосын) эпите-тидир.

Сплит — Югославияда шәхер, Адриатик деңзин кенарында порт. Бу ат *палатиум* (*спалато*, ягны „көшк“) сөзүндендир.

Спорада — Эгей деңзинде Греция дегишли адалар (Демиргазык ве Гүнорта Спорада адалары). Бу ат грек дилиндеки *спорадес* сөзүнден болуп, „пы-ранны“ диен маныдадыр.

Сретенск — РСФСР-иң Чита областында шәхер. Она ыбадатхананың, ыбадатхана болса *сречение* диен дини байрамың ады дакылыпдыр.

Сринагар — Хиндистанда шәхер. Жамму ве Кашмир штатының меркези. Санскрит дилиндеки бу ат

сри — „мукаддес“ ве *нагар* — „шәхер“ сөзлеринден эме-
ле гелипдир („мукаддес шәхер“). *Сри* сөзүни *Шри*
диен худайың ады билен багланышдырянлар хем бар.

Ставрополь — РСФСР-де үлке ве 1777-нжи йылда
дүйби тутулан шәхер. Грек дилинде бу ат „хач шә-
хери“ диен маныны аңладыр.

Стамбул (түрк дилинде *Истанбул*) — Түркиеде
улы порт шәхер ве ил. Б. э. өңки 658-нжи йылдан бә-
ри белли болан бу шәхере өң *Бизант* (*Византия*)
дийлипдир. Бу ат шәхериң дүйбүни тутан *Бизас* диен
адам я-да тайпа билен багланышыклыдыр. Б. э. 330-
нжы йылында император Константин Рим империясы-
нын пайтагтыңы шу шәхере гөчүрип, оңа *Тәзе Рим*
дийип ат дакяр, эмма бу ат дөл-де, *Константинополь*
(„Константиның шәхери“) диен ат кабул эдилйәр.
1453-нжи йылда бу ери түрклер басып алып, шәхериң
адыны *Истанбул* гөрнүшинде уланмага башлайрлар.
Бу ат Константинополың гысгалдылан гөрнүшидир.
Түркменлер Стамбул диен ады *Ыссамбыл* гөрнүшинде
уланярлар.

Становой герши — Узак Гүндогарда даг герши. Бу
ат рус дилиндәки *становой* (ягны *основной*, „эсасы“,
„меркези“) диен маныдадыр („эсасы гериш“).

Стара-Планина — Болгариядакы Балкан даглары-
ның ерли ады. Волгарча *стара* — „көне“, *планина* —
„даг“. Ир заманда бу дага *Хемус*, түрклер болса *Бал-
кан* дийипдирлер.

Старица — РСФСР-ин Калинин областында шәхер.
Рус дилинде бу ат „деряның көне орны“, „деряның
көне ханасы“ диен маныдадыр.

Степанаван — Эрменистан ССР-нде шәхер (онун
өңки ады *Желал-оглы*). *Степан* — 26 Баку комиссар-
ларының бири. Степан Шаумяның (1878—1918) ады;
эрмени дилинде *аван* — „юрт“.

Степанакерт — Азербайжан ССР-нде шәхер, Даглы
Гарабаг автоном областының меркези (өңки ады *Хан-
кенди*, ягны „хан обасы“). Шәхере революционер Сте-
пан Шаумяның ады дакылды; *керт* — „шәхер“.

Стерлитамак (башгыртча *Стәрлетамак*) — Баш-
гырдыстан АССР-нде шәхер. Бу ат *Стәрле* дерясының
адындан ве *тамак* („дамак“, ягны деряның деңзе
я-да башга деря гуйян агзы, аягы) сөзүнден дуряр,
чүңки шәхер деряның даматында ерлешйәр, *Стәрле*

диен ат башгыртча *өс төрлө* („үч дүрлө“) сөзлериен болуп, деряның үч чешмеден башланындыгыны аңладяр.

Стокгольм — Швецияның пайтагты. Швед дилинде бу ат *сток* ве *холм* („ада“) сөзлериен дуряр. *Сток* сөзүниң „сувун голтугы“ ве „сүтүн“ (маяк) ялы манылары бар („маяклы ада“ я-да „айлаглы ада“).

Страсбург — Францияда, Рейн дерясының боюнда шәхер. Бу ат немец дилинде „ёл шәхер“ („ёлун үстүндәки шәхер“) диен маныдадыр, чүнки Рейнден гүнбатара гидйән ёл шу ерден гечйәр.

Стромболи — Тиррен деңзинде Италия дегишли вулканлы ада. Бу ат грек дилинде „тогалак“ диен маныны аңладяр.

Струма — Балкан ярым адасында деря. Хинди-европа диллериендәки бу ат „акын“, „деря“ диен маныдадыр.

Стрый — УССР-иң Львов областында деря ве онуң ады дакылан шәхер. Деряның ады *Струма* (сер.) диен ат билен асылдашдыр.

Стырь — УССР-де ве БССР-де деря. Онуң ады хем *Струма* (сер.) билен асылдашдыр.

Суботица — Югославияда шәхер. Бу ат „шенбе гүни (базар болян ер)“ диен маныдадыр.

Судак — УССР-иң Крым областында посёлок. 212-нжи йылда дүйби тутулан бу посёлогың түркче адыны гадымы *Согдайя* диен адың үйтгедилең гөрнүши хасаплайрлар. *Судак* сөзүни осетиялыларың *суйджак* („мукаддес“) сөзи билең багланышдырянлар-да бар.

Судан — 1. Африкада Сахара билең Атлантик океаның ве Абиссиния дагларының аралыгында ерлешен гин территория. 2. Шу территорияда ерлешен дәвлет, Судан Демократик Республикасы. Бу ат арап дилиндеки *Билад-ас-Судан* („гара адамларын юрды“) сөзлериның гысгалан гөрнүшидир. Шу областда араплар негрлер билең серхетдеш ве гатышып яшайрлар.

Суздаль — РСФСР-иң Владимир областында гадымы рус шәхерлериның бири. Адың манысы барада бирнәче чаклама бар; а) *сух-дол*, ягны „батгасы гурап барян ер“; б) эстон дилиндеки *сузи* („мөжек“, „бери“) сөзүнден.

Сукарнпура — Индонезияда шәхер. Бу ат „Сукар-

но шәхери" диен маиыдадыр, оңа Индонезияның президенти Сукарноның (1901—1970) ады дакылды.

Сукре — Боливияның ресми пайтагты. Оңа 1839-нжы йылда шу шәхери Испания агалыгындан азат эден А. Х. Сукрәниң ады дакылыпдыр.

Сул — Гүнбатар Түркменистанда, Каспи деңзиниң кенарында шәхәр, мешхур түркмен күштчүси ас-Сулының доглан ери. Г. Гейбуллаевниң пикирине гөрә; *сул* (*сол, сур, чур, чул, чөл*) сөзи гадымы түрки тайпаның адыдыр, бу тайпа V асырда Балкан төвереклеринде яшапдыр. Г. Гейбуллаев Ашгабадың якынындакы Чүли жүлгесиниң адыны хем шу тайпа билен багланышдырар.

Сула — СССР-иң Европа бөлегинде дерялар, Днепр, Неман, Мезень, Печора деряларың голлары. Бу адың көп дүрли дүшүндирилиши бар. Оларың ичинде хақыката лайыгы „сувлы“ диен түрки сөздүр.

Сумбар — Түркменистаның ве Эйраның территорияларындан акян деря, Этрек дерясының саг голы. X асырда *Симбар* гөрнүшинде душ гелйән бу ат, бизиң пикиримизче; *Сүнт* („даг“, деряның саг кенарындакы бир дага-да Сүнт дийилйәр) ве *вар* („гала“) сөзлеринден хасыл болуп, илки деряның кенарында, дагың үстүнде салнан галаның адыдыр (*Сүндвар—Сүнтбар—Сүнбар—Сумбар*). Соңра бу ат деря дакылыпдыр. *Сумбар* сөзүниң „сумлы (говаклы) гала“ диен маныда болмагы мүмкинди, чүнки *сум* сөзи шу деряның боюнда горанмак, мал ятырмак, гаяның бейлеки тарапына сув гечирмек ве ш. м. максатлар үчин эдилен говаклары аңладяр, бу сөз ерли геплешике көп уланылып, *Сум, Сумлуят, Сумлугая* ялы топонимлериң составында хем душ гелйәр.

Сумгайыт — Азербайжанда шәхәр ве деря. Г. А. Гейбуллаевниң пикириче, бу ат монгол союзына дегишли болан *сугайыт* (*сукаит*) тайпасы билен баглаиышык-лыдыр.

Сунгари — Амур дерясының саг голы. Бу ат тунгус-манжур диллеринде „сүйт“, ягны „буланык сувлы деря“ диен маныдадыр.

Суоми — Финляндияның финлер тарапындан уланыян ады. Бу сөзи фин дилиндеки *суо* — „батгалык“ сөзүнден ве орунбилдирйән *ма* гошулмасындан хасап-лаярлар.

Суракарта—Индонезияда шәхер. Бу ат Санскрит дилиндәки сура—„гахрыман“, *карта*—„шәхер“ сөзлериндендир.

Сурхандеря — Өзбегистанда деря, Амыдеряның саг голы, онун ады дакылан область. С. Караевның пикириче, бу адың манысыны ики хили дүшүндирмек мүмкин: а) *Сурхан*—тәжик дилиндәки *сурхаб* („гызыл сув“) сөзүнден, чүнки бу деряның ёкары акымына Гызылсув дийилйәр; б) түркмейлерин *сурх(ы)* тиресинин адындан *ве-ан* көплүк гошулмасындан: *сурх(у)лар*. Бу ерде *сурх* *ве сурхы* диен түркмен тирелеринин икиси-де яшаяр.

Сурхкөтел — Овганыстанда II-III асырлара дегишли ядыгәрлиги болан ер, дагын көтели. Бу ат „гызым көтел“ диен маныдадыр.

Сурхоб — Тәжигистандакы Вахш дерясының бир бөлегинин ады. Ол тәжик дилиндәки *сурх*—„гызыл“ *ве об*—„сув“ сөзлеринден эмеле гелипдир.

Суссекс — Англияда графлык. Бу ат „гүнортада яшаян сакс тайпасы“ диен маныдадыр.

Сууксу — Крымда курорт, археологик әхмиемли гадымы ер. Она совук сувлы чешмәнин ады дакылыпдыр.

Сухуми—Абхазия АССР-ниң пайтагты. Түрк дилинде *Сухумкала* гөрнүшінде уланьлан бу ады түрки диллердәки *сув* *ве-гум* сөзлеринден хасаплаярлар. Бу ады „батгалы“ дийип дүшүндирийәнлер хем бар. Шу ердәки гадымы шәхере *Диоскурия* („алланың чешмеси“), сонра *Себастополис* („белент мертебели шәхер“), ахырында хем *Цхум* дийлипдир. Бу ат сонра *Сухум* *ве Сухуми* гөрнүшлерине гечипдир.

Сухэ-Батор — Монголияда шәхер. Оңа Монголия Халк Революцион партиясының дүйбүни тутужы Дамдины Сухэ-Баторын (1893—1923) ады дакылды.

Сучава — Румынияда деряның ады дакылан шәхер. Румын дилинде бу ат „эгрем-буграм деря“ диен маныдадыр.

Суэц — Мүсүрде шәхер, онун ады дакылан канал *ве* айлаг. Бу ады „башлангыч пункт“ дийип дүшүндирийәрлер, чүнки шәхер каналын агзында ерлешйәр. Гадымы греклер бу шәхере *Клисма* („бент“) дийипдирлер.

Сүйт дерясы (рус дилинде *Молочная*) — УССР-ниң Запорожье областында деря (ёкары акымында оңа *Ток-*

мак дийилйэр). Бу ат сувун буланыклыгы билен багланышыккыдыр.

Сүлейман адалары — Тэзе Гвинеяның гүндогарында адалар ве оларда ерлешен дөвлет (рус дилинде: *Соломоновы острова*); Испанлар оңа 1567-нжи йылда Давудың оглы Сүлейманың (б. э. өңки X асыр) адыны дакыпдырлар. Төвратда (Библияда) язылышына гөрө, Сүлейман Офир диен юртдан алтын алыпдыр. Испанлар хем шу адаларда яшаянларың алтын шайларыны гөрүп, шу ери Офир юрды дийип чаклапдырлар ве адалара *Сүлейман* дийиш ат берипдирлер.

Сыгиак — Газагыстаның Гызылорда шәхеринде гадымы шәхер. А. Абдырахмановың пикириче, бу түрки сөз „сыгмак“ сөзи билен асылдаш болуп, „гала“ манысындадыр.

Сызрань — РСФСР-иң Куйбышев областында шәхер. 1683-нжи йылда дүйби тутулан бу шәхере деряның ады дакылыпдыр. Онун адыны түрки диллердәки *сызмак* сөзи билен багланышдырлар („сызып чыкян сув“).

Сыктывкар — Коми АССР-иң пайтагты. Коми дилинде *Сыктав* — шу ердәки Сысола дерясының ады; *кар* — „шәхер“.

Сырдеря — Орта Азияда улы деря. Тарыхда онун энчеме ады душ гелйэр. Гадымы греклер оңа *Яхартес* (*Яксарт*) ве *Танаис* дийипдирлер. „Авеста“ диен дини китапда деряның *Дану* ве *Яоша*, X асырда язылан „Худуд ал-әлем“ диен китапда *Хашарт*, түрки руник язгыларда *Енчүөгүз* („хүнжи дерясы“), Фердөвсиниң „Шанамасында“ *Гүлзарриюн*, арап алымларының эсерлеринде *Сейхун*, кәбир ишлерде болса *Хишарт* ве *Каңкар*, Бируныда *Хасарт* диен атлары душ гелйэр. Деряның акып гечйән ерлери билен багланышыккы онун *Оби-Фаргана* („Фергана дерясы“), *Узген дерясы*, *Хожент дерясы*, *Нахр аш-Шаш* („Шаш, ягны Дашкент дерясы“), *Бинакет дерясы* ялы атлары хем беллидир. Яхартес, Яксарт, Хашарт, Хасарт, Енчүөгүз диен атлар „хүнжи дерясы“ диен маныны аңладярлар. Өзбек топонимистлери Х. Хасаңовың ве С. Карәевин такыкламаларына гөрө, деряның *Сырдеря* диен ады хем гадымыдыр. Ол грек тарыхчысы Плинийиң (I асыр) ишлеринде *Силис* гөрнүшинде душ гелйэр. Бу сөз *Сыр* сөзүниң өңки формасы болуп, деряның ашак акымының ады

хөкмүндө уланылыпдыр (ёкары акымына *Яксарт* дий-
липдыр).

Сыр сөзүни кәбир алымлар „сыр“, „реңк“ дийип
дүшүндирйәрлер („сувы боялан, ягны буланьк деря“).
Эмма С. Караев бу пикирин нәдогрудыгыны, *сыр*, сө-
зүниң аслында тайпаның адыдыгыны беллейәр.

Сычуань — Хытайда веляят. Хытай дилинде *сы* —
„дөрт“, *чуань* хем „деря“, „акын“ диймекдир.

Сьерра-Леоне — Африканың гүнбатарында дөвлет.
Бу ат испан дилинде „ёлбарс дагы“ диен маныдадыр.

Сьерра-Невада — Испанияда даг. Испанча бу адын
„гарлы даг“ диен манысы бар. Араплар бу дага *Же-
бал-ут-мелж* („гарлы даг“) диййәрлер. АБШ-дакы
даглара хем Испаниядакы шу дагын ады дакылыпдыр.

Сянган (Гонконг) — Хытайың гүнорта—гүндогарын-
да ада ве шәхер, Англияның колониясы. Хытай дилин-
де бу ат „хошбой ыслы айлаг“ диен маныдадыр. *Сян-
ган* диен ат ерли геплешике *Хен-конг* ялы айдылар.
Иңлислер ол сөзи бирнеме үйтгедип, *Гонконг* гөрнү-
шинде уланмага башлапдырлар.

Т

Табарыстан — Каспи деңзиниң гүнорта кенары. Бу ат
„*табар*“ (я-да *тапур*) диен гадымы халкың юрды“ ди-
ен маныдадыр.

Табор — Чехословакияда шәхер. Венгр дилинде
табор — „лагерь“.

Тавда — Уралда деря. Бу ады мансы дилиндөки
товт („көйүк“, „янык“) сөзи билен багланышдырар-
лар.

Тавр — Түркиеде даг (түрклер она *Торослар* дий-
йәрлер), Бу ат хинди-европа диллериндөки *тур* („даг“)
сөзүнден болса герек.

Таврида, Таврия — Крымың гадымы ады. Бу ат
тавр тайпасы билен багланышыклы дөрәпдир.

Таганай — Башгырдыстанда даг. Бу ады „айың та-
ганы“ ве *туган ай*, ягны „айың догын тарапындакы
даг“ дийип, икн хили дүшүндирйәрлер. Эмма онуң адам
ады болмагы хем мүмкиндр. Шу этрапдакы Таганай
обасына XVIII асырда яшан М. Ф, Таганаевың ады да-
кылыпдыр.

Таганрог — РСФСР-иң Ростов областында шәхер.
Бу ат *таган* диен түрки ве *рог* („шах“) диен рус сөз

леринден эмеле гелипдир. Рус дилинде бурун болуп дуран депелере *рог* дийилйэр. Шу ердэки депеде таган отурдылып, онда от якылыпдыр ве маяк хөкмүнде пейдаланылыпдыр.

Таиланд — Азияның гүнорта-гүндогарында дөвлет (оңа *Сиам* хем дийилйэр). Бу адың *таи* бөлеги ерли дилдэки *Мыанг-таи* („азат юрт) диен адың гысгалан гөрнүшидир; *ланд*—инлисче „юрт“ диен маныдадыр.

Таити — Юваш океанын гүнортасында ада. Бу ат ерли дилдэки *хити-нуи* сөзлериндендир: *хити*—„ярым ада“, *нуи*—„ада“.

Тайвань — Хытайың гүндогарында ада. Бу ат хытай дилинде „секмерли айлаг, голтук“ манысында болуп, илки кенары секмер-секмер болан айлага дегишли экен. 1516-нжы йылда португаллар оңа *Формоза* („ажайып“) дийип ат дакыпдырлар. Аданың шу ады хем көп юртларда уланылар.

Тайга — РСФСР-иң Кемерово областында шәхер. Сибирде гүр токайлара *тайга* дийилйэр. Шәхер тайгада ерлешйэр.

Таймыр — Азияның демиргазыгында ярым ада, шол ерде ерлешен көл. Бу ады „бай (юрт)“ дийип дүшүндирйэрлер.

Тайнань — Тайваның гүнортасында шәхер. Бу ат „гүнорта пайтагт“ диен маныдадыр. Аданың демиргазыгындакы шәхере *Тайбэй* („демиргазык пайтагт“) дийилйэр.

Тайшет — РСФСР-иң Иркутск областында деря ве онуң ады дакылан шәхер. Кет диллеринде *тай*—„совук“, *шет* хем „деря“ диймекдир.

Тайюань — Хытайда шәхер, Шаньси провинциясының пайтагты. Бу ат „иң четки дүзлүк“ диен маныдадыр.

Такла-Макан — Хытайың Синьцзян-Уйгур автоном районуңда чөл. Э. Мурзаев бу ады арапча хасаплаяр ве оны „ташланан мекан“ дийип дүшүндирйэр. Тарим дерясының сувуның етмезлиги себәпли, чөлде ве онуң гыраларында яшаян илат өз меканыны ташлап гитмәгә межбур болуңдыр. Шейле оба ве шәхерлерин харабалары хәзире ченли сакланяр.

Такома — АБШ-да шәхер. Бу ат ерли индейлерин дилинде „гарлы улы даг“ диен маныдадыр.

Талас — Газагыстанда ве Кыргызстанда деря, тарыхы область, шәхер. Алымлар бу ады гадымы *Тараз* шәхериниң адындандыр чаклайрлар (*тараз*— „деря“, акын“?). Е. Койчубаев *талас* сөзүни этноним хасаплайр.

Талгар — Газагыстаның ве Кыргызстаның аралыгында даг. Е. Койчубаевниң пикириче, тал— „депе“, гар— „даг“.

Талдыбулак — Газагыстанда ве Кыргызстанда чешмелер хем-де дерялар. Бу ат „таллы булак“ диен маныдадыр.

Талды-Корган — Газагыстанда шәхер ве область. Адын манысы „таллы горган“ (гала, депе).

Таллин — Эстония ССР-ниң пайтагты. Бу ады эстон дилиндеки *таани*— „даниялы“ ве *линна*— „шәхер“, „гала“ сөзлеринден хасаплаг, Эстонияны даниялы феодалларың басып алан дөври (1227—1346) билен багланышдырлар. Россияда 1917-нжи йыла ченли бу шәхере *Ревель*, ондан хас өң (орта асырларда) *Колывань* дийилди.

Тальное — УССР-иң Черкасск областында шәхер. Бу ат *таллы* диен түрки сөздендир.

Таман — Гара ве Азов деңизлериниң аралыгында ярым ада. Бу адың манысы барада бирнәче чаклама бар: а) черкеслерниң *темен* („батга“) сөзүнден; б) *Таман* диен адам адындан; в) *атаман* сөзүнден; г) орта асырлардакы *Тмутаракан* диен шәхерниң адының гысгалан гөрнүши.

Тамбов — РСФСР-де шәхер ве область. Булара деряның ады дакылыпдыр. Бу ады ерли диллердеки *томбака* („гирдап“) ве *томбакс* („батгалык“) сөзлери билен багланышдырып, ики хили дүшүндирийэрлер.

Тампере — Финляндияда шәхер. Бу ады *тамми* („дуб“) ве *кюски* („шаглавук“) диен фин сөзлериниң гүйчли үйтгән гөрнүши хасаплайрлар. Шведлер она *Таммерфорс* диййэрлер: *форс*— „шаглавук“.

Таганьика — Африканың гүндогарында улы көл ве онуң төвереклери. Бу адың манысы барада шейле пикирлер бар: а) „бирлешен“ (деряларың бирлешенери); б) банту диллериндеки *тонга* („көл“) ве *хика* („дүзлүк“) сөзлеринден. Ерли илат бу көле *Маага* („жошгун сув“) диййэр.

Танжер — Мароккода порт шәхер. Бу ады бербер дилиндеки *анжи* („деря“) сөзи билен багланышдырлар.

лар. Эмма онуң гадымы ады [*Тингис* болуп, ол өң „порт“ манысыны аңладыпдыр.

Танзания, Танзания Бирлешен Республикасы — Африканың гүндогарында Танганьика ве Занзибар дөвлетлериниң бирлешмегинден эмеле гелен республика. Онуң ады хем шол дөвлетлериң атларының биринжи богунларындан ве „юрт“ манысындакы *ия* гошулмасындан дуряр: *Тан-зан-ия*.

Тара — Иртыш дерясының саг голы. Бу адын гадымы-түрки формасы *Тар* болуп, -а руслар тарапындан артдырылан гошулмадыр. *Тар (тарим, тармак)* — „деряның голы“, „деря“ диен маныдадыр.

Таранто — Италияда гадымы шәхер. Бу ат иллириялыларың *дарандос* („дублы“) сөзүндендир.

Тарбагатай — Газагыстаның гүндогарында ики саны даг герши. Монгол ве түрк диллеринде *тарбага* — дериси үчин авланылян хайваның ады (русча *сурок*). Бу адын *тай* бөлегини *тау* („даг“) дийип дүшүндирйәрлер, эмма ол -*ты* (-лы) гошулмасының монголча гөрнүши болса герек („тарбагалы“).

Тарим — Хытайың гүнбатырында (Синьцзянда) деря. М. Кашгарының язышына гөрә, *Тарим* сөзи көле гуйян я-да гумун ичинде дагап, йитип гидйән деряларың адыдыр. Тарим хем Такла-Макан чөлүнде дагаяр. Умуман, *Тарим* (хаҥ догрус, *Тарым*) диен түрки ат „даргамак“ сөзи билен асылдашдыр.

Тарнув — Польшада шәхер. Бу ат *Тарн* диен адам адындан ве -*ув* (-ов) дегишлилик гошулмасындан дуряр.

Тарту — Эстония ССР-нде шәхер. Бу ады „Таар галасы“ дийип дүшүндирйәрлер (*Таар* — худайың ады). Руслар бу шәхери *Юрьев* дийипдирлер (*Юрий* — Киев князы Ярославың христиан ады). Немецлер басып алаң сон, шәхере *Дерпт* дийип ат дакярлар.

Тархан — Орта Азияда, Сибирде, Волга бойларында, Закавказьеде обалар, илатлы пунктлар. *Тархан* — илки харбы-административ дереже болупдыр (меселем, Алтын Ордада), Сонра бу сөз хайсы-да болса бир гулук үчин салгытдан бошадылан адама я-да оба дакылыпдыр.

Тарханкут — Крым ярым адасының гүнбатар чети. Бу ат *тархан* (сер.) ве *кут* („бурч“, „орун“, „ер“) сөзлеринден дуряр.

Тасман деңизи — Австралия билен Тасманиянын арасында деңиз. Оңа шу ерде 1653-нжи йылда барлаг теңирен голланд деңизчиси А. Я. Тасманын (1603—1659) ады дакылды.

Тасмания — Австралиянын гүнорта-гүндогарында ада ве шол адада ерлешен штат. Оңа 1853-нжи йылда А. Я. Тасманын ады дакылды, чүнки ада илкинжи гезек 1642-нжи йылда шу деңизчи тарапындан ачылды.

Татар богазы — Сахалин адасы билен Азия материгинин арасындакы богаз. В. А. Никоновын пикириче, европалылар тарапындан дакылан бу адын татар халкы билен дажылы ёк, чүнки олар ёхли түрки ве тунгус-манжур халкларына *татар* дийипдирлер.

Татарбунары — УССР-ин Одесса областында шёхер. *Татар* — халк ады; *бунар* — „чешме“.

Татарск — РСФСР-ин Новосибирск областында шёхер. Бу ат „татар шёхери“ диен маныдадыр, чүнки онда Сибирь (Бараба) татарлары яшайр.

Татарыстан — РСФСР-де автоном република. Бу ат „татарлар юрды“ диен маныдадыр.

Татра даглары — Чехословакияда ве Польшада даг. Бу адын „гая“, „депе“, „гериш“ манысынын тарапыны тутярлар.

Таураге — Литва ССР-нде шёхер. Бу ат *таурас* („зубр“) сөзүндендир.

Тахти-Сангин — Тёжигистанын гүнортасында, Вахшын Пенк дерясына гуйян еринде археологик ёхмиетли улы гала, гадымы шёхер. Тёжик дилинде бу ат „дашдан бежерилен тагт“ диен маныдадыр.

Тахядаш — Гарагалпагыстан АССР-нде шёхер. Илки Амыдерянын саг кенарындакы тахялы келлё мензеш улы дашлы ериң ады болан бу сөз сонра шёхере дакылар.

Таш-Кумыр — Кыргызыстан ССР-нин Ош областында дашкёмүр алыннй ерде шёхер.

Таштагол — РСФСР-ин Кемерово областында деря ве онун ады дакылан шёхер. Ерли түрки диллерде *ташта* (*ташты*) — „дашлы“, гол хем „деря“ диймекдир.

Тба — Грузияда курорт. Бу ат грузин дилиндеки *тба* („кёл“) сөзүндендир.

Тбилиси — Грузия ССР-нин пайтагты (1935-нжи йыла ченли рус дилинде *Тифлис*). Бу ат грузин дилиндеки *тбили* („йылы“, „гызгын“) сөзүнден болуп, йылы

сувлы, күкүртли чешме билен багланышыклы йүзе чыккандыр.

Теберда — Демиргазык Кавказда деря, Кубань дерясының чеп голы. Бу ат черкес дилинде „байырлы“ манасындадыр.

Тебриз — сер. Т ө в р и з.

Тегусигальпа — Гондурасың пайтагты. Ерли диллерде бу ат „күмүшли даг“ диен маныдадыр.

Тежен — Ашгабат областында оазис, шәхер, деря (Герируд дерясының ашак акымы). В. В. Бартольд Х асырда бу адын *Тужен* формасында душ гелйәнди-гини, хыратлы алым Хафиз-и Аbru (XIV асыр) хем Абывердин бир округына *Тежен* дийлиләндигини белләпдирлер. Г. Вамбериниң пикирине гәрә, *Тежен* сөзи *тей-жент*, ягны *тей-кент* (*тей* — „ашак“, *кент* — „оба“, „шәхер“) сөзлеринден эмеле гелип, „ашакы шәхер“ я-да „деряның ашак акымындакы, пәсдәки кент“ диен маныны аңладар. Шу пикириң догры болмагы мүмкин-дир, чүнки *тей* сөзи билән гелйән атлар Тежен дерясының боюнда башга-да болупдыр (*Тейабат* — „ашакы оба“). Галыберсе-де, гечен асырда русча язылан ишлерде бу адын *Теджент* гөрнүши хем душ гелйәр. В. В. Бартольдың догры беллейши ялы, *Тежен* диен ат илки деряның дәл-де, округың (бөлүгін) адыдыр, чүнки деря өзүниң ёкары акымында *Герируд* (*Хыратруд* — ягны „Хырат дерясы“, Сарагтдан ашакда болса *Хушк-руд* („гуры деря“, „сувсуз деря“) диен атлара эе болупдыр. Тежен шәхери улалып, важдып пункта өврүленден соң, бу деря хем онун ады дакылар. Б. э. өң бу деря *Арий* хем дийлилдир.

Текели — Газагыстан ССР-ниң Талды-Корган сбластында шәхер. Бу ады „даг текесиниң көп ери“ дийип дүшүндирийәрлер. Онуң этнским билән багланышыклы болмагы хем мүмкин-дир.

Текирдаг — Түркиеде даг, онун ады дакылан шәхер ве ил. Түрк дилинде бу ат „ала даг“ диен маныдадыр.

Телеорман — Румынияда гиң территория ве деря. Г. Е. Корниловың пикириче, бу ат түрки диллерде „тил-ки токай“ манасындадыр. Румын алымлары гыпжак халкларының дөреден бу адыны „гүр токай“ дийип дүшүндирийәрлер.

Телец көли — сер. Алтынкөл.

Тель-Авив — Ысрайылын эсасы шәхери. Семит дилеринде бу ат „яз депеси“ диен маныдадыр.

Темза — Англияда деря. Бу ады „гара (деря)“ дийип дүшүндирйэрлер.

Темиртау — Газагыстан ССР-ниң Караганда областында демирли даг ве онуң ады дакылан шәхер. Газакча *Темиртау* — „демир даг“. Шу атдакы даг Кемерово областында хем бар.

Темников — Мордва АССР-нде шәхер. XIV асырда дүйби тутулан бу шәхерин ады *темник* („орданың серкердеси“) диен сөздендир.

Темрюк — Краснодар үлкесинде, Азовың кенарында шәхер, айлаг. XVI асырда түрк галасы хөкмүнде дүйби тутулан бу шәхере кабарда князы Темрюк Айдаровың ады дакылыпдыр.

Тенерифе — Атлантик океанда Канар адаларының бириси, даг. Бу адын „ак даг“ диен манысы бар.

Теннесси — АБШ-да деря ве онуң ады дакылан штат. Ерли индей дилинде *Теннесси* — „эгри (деря)“.

Теңизкөл — Газагыстаның Целиноград областында көл. Газак дилинде бу ат „деңиз көл“ диен маныдадыр.

Теплице — Чехословакияда, Кәнли дагының этегинде курорт шәхери. *Теплице* — „йылы (сувлы)“.

Терек — Кавказда деря. Бу адын манысы барада шейле чакламалар бар: а) „түрк“ сөзүнден, ягны „түрк дерясы“; б) балкарларың *терк* (ягны „чалт акян“) сөзүнден; в) түрки диллердәки „дерек“ сөзүнден.

Термез — сер. Т е р м и з.

Термиз — Өзбегистан ССР-нде шәхер, Сурхандеря областының меркези (өзбекче ве ерли илатың дилинде *Термиз*, русча *Термез*). Гечмиште *Тармад*, *Термед*, *Тармид*, *Термид*, *Тирмид*, *Тармиз*, *Термиз* гөрнүшлеринде уланылан бу гадымы адын манысы анык дәл, оны бактриялыларың *таромаетха* („деряның аңырсы“) ве греклерин *термос* („ыссы“) сөзлери билен багламышдырып, ики хили дүшүндирйэрлер.

Тернополь — УССР-де шәхер ве область. Бу адын йүзе ыкышы барада ики пикир бар: а) шәхерин гүн-батарында өң Тарновскиниң мүлки боланы үчин, шәхере шу шахсың ады дакылыпдыр; грекче *полис* — „шәхер“; б) „терновикли (мивели өсүмлик) мейдан“ диен маныда.

Террор — Антарктидада вулкан. *Террор* — 1841-нжи йылда шу ерде барлаг гечирен ве вулканы илки ачан Ж. К. Россун гэмисинин ады.

Терскей-Алатау — Тянь-Шанда даг. Газак-гыргыз диллеринде *терскей* (*тескей*) сөзи гүнүн дүшмейән (терс) тарапыны, гузайыны аңладяр. Диймек, бу ат „гузай Алатау (ала даг)“ диен маныдадыр.

Тетуан — Мароккода шәхер. Бербер дилинде бу ат „чешме“ диен маныны аңладяр.

Тибет — Азияда гиң даглык территория ве шонда ерлешен автоном район (ХХР). Ерли илат Тибете *Бод* я-да *Бод-юл* („Бод үлкеси“) диййәр. Чаклама гөрә, тес дүзлүкде яшаян илат бу ере *Ту-Бот* (*тибет*, ягны „белент Бод“) дийип ат дакыпдыр.

Тибр — Италияда деря. Бу ады *дубр* („сув“, „деря“) сөзүнден хасаплаярлар.

Тигр — Түркийәнин ве Ырагың территорияларындан акян деря. Бу ат санскрит дилиндәки *тигрис* („пейкам“, „ок“) сөзүнден болуп, деряның ёкары акымында сувун батлы акышы билен багланышыккыдыр.

Тикси — Якутыстанда Лена дерясының аягындакы айлагың ады дакылан шәхер. Якут дилинде *тикси* — „сувун голтугы“, „гәмидуралга“ диен маныдадыр.

Тимор — Австралия ве Индонезия аралыкда ада. Бу адын „гүндогар(дакы ада)“ диен манысы бар.

Тирана — Албанияның пайтагты. Адын манысы барада ики хили чаклама бар: а) Сүлейман диен түрк патышасы 1600-нжи йылда шу шәхерин дүйбүни тутуп, оңа Тәхран шәхеринин адыны дакяр; б) *тиран* — халк ады.

Тирасполь — Молдавия ССР-нде шәхер (түрк агалыгы дөврүнде *Суклей* обасы). Шәхере 1795-нжи йылда дакылан бу ат *Тирас* (Днестр дерясының гадымы ады) ве *полис* („шәхер“) сөзлериндендир.

Тиррен деңзи — Ерорта деңзинин бир бөлеги. *Тиррен* — шу деңзин кенарында яшан халкың ады.

Тиса, Тисса — Дунайың чеп голы. Бу ат хинди-европа диллеринде „деря“, „сув“ диен маныдадыр.

Титикака — Гүнорта Америкада шор көл, дүйәде ин улы даг көли. Оңа ичиндәки аданың ады гечипдир. Бу ады „гүнешли ада“ ве „гуршунлы даг“ дийип, ики хили дүшүндирийәрлер.

Титоград — Югославияда 1952-нжи йылда И. Б. Титонун ады дакылан шәхер; *град* — „шәхер“. Онуң өңки ады *Подгорица* — „дагың этеги“.

Тобол — Гүнбатар Сибирде деря ве онун ады дакылан шәхер (Тобольск). Бу ады түрки диллердәки *тобол* (*тобыл*, русча *таволга*) диен гүлли өсүмлигин ады билен багланышдырлар.

Токай — Венгрияда шәхер. Бу ады славян диллериндәки *ток* („акым“) сөзи билен багланышдырлар. Онуң түрки диллердәки *тоқай* сөзүнден болмагы хем мүмкинدير.

Токио — Япониянын пайтагты. 1869-нжы йылда пайтагт Киото (японча „гүнбатар пайтагт“) шәхеринден шу ере гөчүрилип, она Токио („гүндогар пайтагт“) диен ат дакылар. Япон дилинде *То* — „гүндогар“, *кио* — „баш шәхер“.

Токтогул — Кыргызыстан ССР-ниң Ош областынвб шәхер, ГЭС. Она гыргыз совет акыны (шахыры) Тодтогул Сатылгановын (1864—1933) ады дакылды. Өң ук ере *Музтор* („бузлы чешме“) дийилйәрди.

Толбухин — Болгарияда шәхер. Она 1949-нжы йылда совет маршалы, шу ери фашистлерден азат эден Ф. И. Толбухиниң (1894—1949) ады дакылды. Шәхере өң түрклер *Хажыоглы базары*, XVI асырдан сон *Пазаржык** („базаржык“) дийипдирлер. XVII-XVIII асыларда шәхере *Добрич* хем дийлипдир (адам ады).

Толедо — Испанияда гранит дагынын үстүнде ерлешен шәхер. Бу ат „даг“, „депе“ диен маныдадыр.

Тольятти — РСФСР-иң Куйбышев областында шәхер. 1789-нжы йылда бу ере галмыклар сүрлүп гетирилйәр ве зор билен христиан динине (хажына) боюн эдилйәр. Оларын шәхерине-де Ставрополь („хач шәхери“) диен ат дакылар. 1964-нжы йылда Италия компартиясынын баш секретары П. Тольяттиниң (1893—1964) хатырасына шәхере онун ады дакылды.

Томари — Сахалинде шәхер. Айн дилинде бу ат „сувун голтугы“, „гәмидуралга“ диен маныдадыр.

Томск — Томь дерясынын ады дакылан шәхер ве область. А. П. Дульзон дерянын адыны кет дилиндәки *тоом* („гара сув“) сөзүнден хасаплаяр.

Тонга — Юваш океанда адалар ве оларда ерлешен дөвлет. Ерили дилде *Тонгатабу* гөрнүшинде уланылап бу ат „мукаддес“ диен маныдадыр. Илки ол шу адаларын диңе бирине дегишли экен.

Тонлесан — Кампучияда улы көл. Адың манысы „сүйжи сувлы (көл)“.

Тор — Север Донеци дерясының бир толы. Бу ат түрки диллердәки *тор* („чешме“) сөзүнден болса гек.

Торгай — Газагыстанда деря ве гың сэхра, онуң ады дакылан область (рус дилинде *Тургай*). Е. Койчубаев бу ады *тор*, *дөр*, *дара* („дере“) сөзи ве кичилиги билдирийән -*гай* аффикси билен багланышдырар.

Торез — УССР-иң Донецк областында шәхәр (өңки ады *Чистяково*). Оңа Франция Компартиясының секретары Морис Торезиң (1900—1964) ады дакылды.

Торжок — РСФСР-иң Калинин областында шәхәр. Бу ат рус дилиндәки *торг* („базар“) сөзүниң кичилиги аңладян гошулмалы гөрнүшидир („базаржык“).

Торонто — Канадада шәхәр. Ерли индейлериң дилинде бу ат „йыгнанылян ер“ диен маныдадыр.

Торопец — РСФСР-иң Калинин областында *Торопа* дерясының ады дакылан шәхәр. Бу ады рус дилиндәки *торопиться* („гыссанмак“) сөзи билен багланышдырарлар („чалт акян“).

Торрес богазы — Австралия билен Тәзе Гвинеяның аралыгындан гечйән богаз. Оңа 1606-нжы йылда шу богазы ачан испан деңизчиси Луис Торресиң ады дакылып дыр.

Тоскана — Италияда тарыхы область. Бу ат э *трусск* (*туск*) халкының адындандыр („тусклар юрды“).

Тохарыстан — Амыдеряның орта ве ёкары акамларында гадымы гың территория. Бу ат „тохар халкының юрды“ диен маныдадыр.

Тевриз (рус дилинде Тебриз, Тавриз) — Әйраның демиргазыгында шәхәр. Бу адың хақыкы манысы белли дэл. Оны „ыстманың дерманы“ ве „Тарваз диен худаың адындан“ дийип, ики хили дүшүндирийәрлер.

Трабзон — Түркиеде шәхәр ве ил. Бу ады гадымы грек дилиндәки *трапедза* („стол“, „үсти текиз даг“, „тагт даг“) сөзи билен багланышдырарлар. Европада бу шәхериң ады *Трапезунд* гөрнүшинде хем уланылар.

Трансвааль — Гүнорта Африка Республикасының бир провинциясы. Латын дилинде *транс* — „анрысы“, „аркасы“ диймекдир, *Вааль* хем деря адыдыр („Вааль дерясының анры йүзүндәки юрт“).

Трансильвания — Румынияда тарыхы область. Бу

ат *транс* (сер. Трансвааль) ве *силва* („токай“) диен латын сөзлеринден дуряр: „токайың анырсындакы юрт“.

Трансоксания — сер. Мавераннахр.

Трафальгар — Пиреней ярым адасында даг бурны. Бу арапча ады ики хили дүшүндирйөрлер: а) *траф* — „чүңк“, „уч“, *эл-гарб* — „гүнбатар“; б) *тараф эл-агхар*, ягны „сүтүнли говак“.

Тренто — Италияда шәхер. Бу ат „үч диш“ (ягны „үч депели даг“) диен маныдадыр.

Триглав — Югославияда иң белент даг. Бу ат „үч башлы (даг)“ диен маныдадыр.

Триест — Италияда гадымы шәхер. Бу ады „базар“ дийип дүшүндирйөрлер.

Тринидад — Кичи Антил адаларының бириси. Испанча *тринидад*, русча *троица* — дини байрамчылыгын ады. Колумб 1498-нжи йылың шол байрамчылык гүни шу аданы ачяр.

Триполи — 1. Ливияның пайтагты. Бу ат „үч шәхерли“ (Оза, Сабратх ве Лептис шәхерлери) диен маныдадыр. 2. Ливанда шәхер. Манысы „үч шәхерли“: Тир, Сидон ве Арад.

Трир — ГФР-де шәхер. Бу гадымы ат *тревер* тайпасы билен багланышыккыдыр.

Тронхейм — Норвегияда шәхер. Бу ат „трондр тайпасының юрды“ диен маныдадыр.

Трускавец — УССР-де, Карпат дагларында мешхур курорт. Она Трускавец дерясының ады дакылыпдыр. *Трускава* — өсүмлик ады.

Трухильо — Испанияда шәхер. Бу ат *Туррис Юлия* („Юлий Цезарың дини“) сөзлериндендир.

Туамоту, Пуамоту — Юваш океаның гүнортасында адалар. Ерли дилде бу ат „узак адалар“ диен маныдадыр.

Туапсе — Краснодар үлкесинде шәхер. Ж. Коков бу ады „ики деря“ дийип дүшүндирйөр: *ту* — „ики“, *псы* — „деря“.

Тува — РСФСР-иң составында автоном республика. Тува — түрки халкың адыдыр. Она өң *сойотлар* ве *ур-яңхайлар* хем дийилди.

Туз — Түркияде шор көл. Бу ат *дуз* сөзүндендир.

Тузла — Югославияда шәхер, дуз алының ер. Она *Тузла* („дузлы“) дерясының ады дакылыпдыр.

Тукуман — Аргентинада шәхер. *Тукуман* — тайпа ады.
Тукумс — Латвия ССР-нде шәхер. Латыш дилинде бу ат „депели, байырлы ер“ диен маныдадыр.

Тула — РСФСР-де шәхер ве область. 1146-нчы йылдан бәри бар болан бу адын манысы анык дәл. Литва дилинде бу сөзүн „тәзе оба“ диен манысы бар.

Тулон — Францияда шәхер. Бу ады „даг“, „тая“ манысындакы *тул* сөзи билен багланышдырлар.

Тулуза — Францияда шәхер. Бу ат хем *тул* („даг“, „даг депеси“) сөзүндендир.

Тулча — Румынияда шәхер. Чаклама гөрә, бу ат түрки диллердәки *тилки* (*тулку*) сөзи билен багланышкыдыр.

Тунгуска — Енисейн үч саны саг гошанды: Ёкары, Ашакы Тунгуска ве Подкаменная Тунгуска. Бу атлар *тунгус* халкы билен багланышкыдыр. Хантылар эвенклерә *тунгус* („узакдакы ил“) дийярлер.

Тур — Францияда шәхер. Бу ат б. э. башларында шу ерде яшан *турон* тайпасынын адындандыр.

Туран — Орта Азияны ве Газагыстаны өз ичине алян гин юрт, пес дүзлүк. *Эйран* ве *Туран* сөзлери өн көпленч билеликте уланылыпдыр. *Эйран* (*Ариан*) — „арийлер юрды“, *Туран* хем „түрки халклар юрды“ диен маныда болса герек.

Турин — Италияда шәхер. Бу ат лигуриялыларын *таурин* тайпасынын адындандыр. Этноними хем *тур* („сув“) сөзи билен багланышдырлар („сувлы ерде яшаян илат“).

Турку — Финляндияда шәхер. Бу ат рус дилинден фин дилине аралашан *торг* („базар“) сөзүндендир.

Турсунзаде — Тәжигистанда шәхер, Регар районнын меркези. Она Тәжигистанын халк шахыры, академик, гөрнүкли жемгыетчилик ишгәри, Социалистик Зәхметин Гахрыманы Мирзо Турсунзаденин (1911—1977) ады дакылды.

Турфан — Меркези Азияда, Тянь-Шанын гүнорта-гүндогарында чөкетлик. Онун адыны *туба* (*тура*) халкынын адынын үйтгән гөрнүши хасаплайрлар („ту-ба юрды“).

Түркие — Азия ве Европада ерлешен дәвлет. Бу ат „түрклер юрды“ диен маныдадыр.

Түркия (башгыртча Төрөкмән) — Башгырдыстан АССР-нде обалар (Баймак районнда 1-нчы ве

2-нчи Түркмен обалары, Туймазы районында Түркмен диен оба). Бу атлар түркменлер билен багланышкылыдыр.

Түркмен (русча Туркменский) — РСФСР-ин Ставрополь үлкесинде район. Онун аглаба обаларында түркменлер яшайр.

Түркменгүзер — Самарканд шәхеринин гүндөгәр бөлеги (она Түркменмәхелле ве Көлабат хем дийиләр). Гүзер я-да мәхелле — „квартал“ диен маныдадыр. 250 йыл чемеси мундан өң ве ондан сонкы дөвүрлерде көл болуп ятан бу ери Чәржев областынын Хожам-баз районнын Олам обасындан гөчүи гелен илат аба эдипдир. Олар хәзир хем шү ерде яшайрлар.

Түркмен дагы (Төрөкмән тауы) — Башгырдыстан АССР-нин Баймак ве Туймазы районларында даг. Оларя шу ердәки Түркмен диен обаларын ады дакылыпдыр.

Түркменистан — Орта Азиядакы Совет Социалистик республикаларынын бири, ТССР. Бу ат „түркменлер юрды“ диен маныдадыр.

Түркменсәхра — 1. РСФСР-ин Ставрополь үлкесинде човдур, игдир ве абдал түркменлеринин мал бакан гин яйласы, Кума ве Калаус деряларынын аралыгындакы гин сәхра. Хәзир бу түркменлер үлкәнин Ипатов, Благодарненский, Түркмен, Нефтекумский ве Арзгир районларында отурымлы дурмушда яшайрлар. 2. Эйранын демиргазыгында түркменлерин көпчүликлейин яшаян гин сәхрасы.

Түркүстан — Революциядан өң Орта Азияда, Хытайда ве Овганыстанда түрки халкларын яшаян гин территориясынын тутуш ады, хәзир Газагыстанда шәхәр. Бу ат „түрки халкларын юрды“ диен маныдадыр.

Тырговиште — Румынияда ве Болгарияда шәхәрлер. Бу ат *торг* („базар“) сөзүндендир; *Тырговиште* — „базар жайы“.

Тәжигистан — Орта Азиядакы Совет Социалистик республикаларынын бири. Бу ат „тәжиклер юрды“ диен маныдадыр. Кәбир алымлар *тәжик* сөзүни *тәч* (бу халкын геййән дөрт бурчлы тахясы), бирнәчеси болса *тай* диен халк билен багланышдырар. Ыслам динини кабул эден тайлара *тәжик* (*тай-жик*) дийлипдир. Илки бу сөз „арап“, сонра „парс“, ин соңунда хем „тәжик“ манысында уланылмага башлапдыр.

Тэзе Гвинея (Ириан) — Юваш океанда улы ада. Бу ере XVI асырда испанлар шейле ат дакярлар, хамала, оларың пикириче, бу ериң адамлары Африкадакы Гвинейның адамлары билен меңзешмиш.

Тэзе Ер — Демиргазык Бузлук океанда, Баренц ве Кара денизлеринин аралыгында адалар. Олара XII асырда рус поморлары шейле ат дакыпдырлар.

Тэзе Зеландия — Хинди океанында ики ада ве оларда ерлешен дәвлет. 1642-нжи йылда бу адалары ачан голландлар олара „(Нидерланд) штатларының юрды“ дийип ат дакярлар, эмма сонра бу ат Тэзе Зеландия гөрнүшинде кабул эдилйәр. *Зеландия* (сер.) — Нидерландларын бир провинциясыдыр.

Тэзе Каледония — Юваш океанда, Франция дегишли адалар. 1774-нжи йылда Жеймс Кук олара шу ады дакяр. *Каледония* — Шотландияның гадымы адыдыр.

Тэзе Ладога — РСФСР-иң Ленинград областында шәхер. 1704-нжи йылда Пётр I Волхов дерясының боюнда шу шәхериң дүйбүни тутуп, оңа Көне Ладогадан илаты гөчүрип гетирйәр. Бу шәхере *Тэзе Ладога* дийип ат дакярлар.

Тэзе Орлеан — АБШ-да штат. 1718-нжи йылда французлар тарапындан дүйби тутулан бу шәхере Францияның Орлеан шәхериниң ады дакылар („Тэзе Орлеан“).

Тэзе Оскол — РСФСР-иң Белгород областында, *Оскол* (сер.) дерясының боюнда шәхер. 1647-нжи йылда дүйби тутулан бу шәхере *Тэзе Оскол* диен ат дакылар, чүнки шу деряның боюнда *Көне Оскол* шәхери хем бар (эсасландырылан йылы 1593).

Тэзе Шотландия — Канадада Атлантик океаның ярым адасы. Оңа 1621-нжи йылда Шотландиядан гөчүп гелендәр шейле ат дакярлар.

Тәхран — Эйраның пайтагты. В. А. Никонов бу ады „дүзлүк“ дийип дүшүндирийәр, эмма *Тәхран* сөзүниң манысы барада А. Гафуровың пикири хақыката лайыкдыр. Онуң язышына гөрә, гадымы Рей шәхериниң 3-4 км яқынындакы кичи обаның илаты еркүмелерде яшапдыр, душман чозанда хем шоларда гизленипдир. Олара *тәхран*, ягны „ериң астында гизленйәнлер“, „еркүмеде яшайнлар“ дийип ат берипдирлер. XVII асырда ша Тахмаеп I обаның дашына гала саялар, XVIII асырда болса Эйраның пайтагты шу ере гөчүрилийәр.

Тюмень — Гүнбатар Сибирде шәхер ве область. Роваята гөрә, татар ханы Тайбуга таранындан дуйби тутулан бу шәхерин ады Эйранда, Самаркандда, Бухарада административ бирлик хөкмүнде уданылан *түмен* сөзи билен багланышыклыдыр. Асдында, *түмен* сөзи „он мүн“ диен маныны аңладяр (В. В. Бартольдның пикирине гөрә, харбы иште ол он мүн динары билдирипдир).

Тюрингия — ГДР-де тарыхы область. Бу ат германларын *тюринг* тайпасы билен багланышыклыдыр: „тюринглер юрды“.

Тянь-Шань — Азияда улы даг системазы. Хытай дилинде бу ат „белент даг“ диен маныдадыр (*тянь* — „асман“, *шань* — „даг“). Ол гадымы түрки *Тенритау* („танры даг“, „гөгө етйән даг“) диен адың тержимесидир. Бу ерде яшаян түрки халклар дагың *Тянь-Шань* диен адыны билмейәрлер, олар дагың хер бөлегине бир ат берйәрлер. XVIII-XIX асырда рус алымлары дагың эхли ерине тутушлыгына шу ады дакыдырлар.

У

Уганда — Африканың гүндогарында дөвлөт. Бу ат шу ерде яшаян *ганда* диен халк билеи багланышыклыдыр.

Углегорск — Сахалинде ве Донецк областында шәхерлер. Рус дилинде бу ат „көмүрли даг(ын этегиндәки шәхер)“ диен маныдадыр.

Удмурдыстан — РСФСР-ин составында автоном республика. Бу ат „удмуртлар юрды“ диймекдир.

Ужгород — УССР-ин Закарпатье областында шәхер. Бу ат „Уж дерясынын боюндакы гала (шәхер)“ диен маныдадыр. Венгр дилинде бу шәхере *Унгвар* дийилйәр (*вар* — „шәхер“).

Украина, УССР — союз республика. Бу ат рус дилиндеки *окраина* сөзи билеи асылдаш болуп, „чет“, „тыра“, „серхет“ диен маныны аңладяр. XII асырда дөрән бу ат илки Переяславль, Галич этрайларыны, Гүнбатар Бугуң бойларыны өз ичине алыпдыр. Шу ерде украин халкы эмеле геленден сон, ол халкның адына өврүлип, украинлеринң ййран эхли территориясының ады хөкмүнде уланылмага башлапдыр. Рус патышасы бу юрда *Малороссия* („кичи Руссия“) дийип ат дакды, эмма ол ат йөргүнлилик газанып билмеди.

Улан-Батор — Монголияның пайтагты. 1639-нжы йылда дүйбү тутулан бу шәхер *Оргоо* („орда“, „көшк“, „мекан“) дийлилдир. 1924-нжы йыла ченли рус дилинде бу ат *Урга* гөрүшүнде уланылды, шол йыл шәхер Монголия халк-демократик партиясының дүйбүни тутан Сухэ-Баторыа (1893—1923) хатырасына **Улан-Батор** диен ат дакылды. Монголча *улан*—„гызыл“ (революцияның символы), *батор*—„батыр“.

Улан-Удэ — Бурятиястан АССР-нің пайтагты. Бурят дилинде *улан*—„гызыл“ (революцияның символы), *удэ*—Уда диен деряның ады.

Улугмузтаг — Хытайда даг, Кунлунь дагының иң белент нокады (7728 м). Шол ерде яшаян түрки халклары дилинде бу ат „улы бузлы даг“ диен маныдадыр.

Улы көллер — Демиргазык Америкада сүйжи сувлы *Екаркыкөл*, *Гурон*, *Мичиган*, *Эри ве Оятарио* диен 5 көлден ыбарат көллер системасы.

Улы Устюг (русча Великий Устюг) — Вологда областында, Юг дерясының Сухона дерясына гошуляи еринде шәхер. *Устюг* (*устье Юга*) — „Юг дерясының аягы“ диймекдир.

Улы Хытай дивары — Демиргазык Хытайда б. э. өңки III асырда горанмак үчин салнан әпет дивар. Онун узынылыгы 4 (башта маглумата гөрә 5) мүн км, бейиклиги 6,6—10 м, ини 7 м. Бу әпет диварын көп ери хәзире ченли сакланяр.

Ульяновск — Волганың кенарында порт шәхер ве область (1924-нжы йыла ченли *Симбирск*). Шу шәхерде Ульяновларың машгаласының яшандыгы ве В. И. Лениның догландыгы үчин, шәхер шу ат дакылды. 1648-нжы йылда шу ердәки Симбир дагларында гала гурлуп, она *Симбирск* диен ат дакыляр. *Симбир* сөзүни Алтын Орда я-да Газан ханлыгы дөврүнде яшан адамың (ханын) ады хасаплаярлар.

Умуы Сырт — Волга ве Урал деряларының арасындакы белентлик. Түрки диллерде *сырт* сөзи узалып гидйән үсти ясы белентликлери, гырлары аңладяр. *Умуы* сөзи бу ерде „орталык“ диен маныдадыр, чүнки оны газаклар ве руслар билеликте уланыпдырлар.

Унжа — СССР-де дерялар, Волга ве Ока деряларының гошантлары. Адың манысы барада ики хили чаклама бар: а) марн дилиндәки *уншо* („юваш акаян“) сөзүнден; б) селкупларың *унэс* („деря“) сөзүнден.

Упа — СССР-иң Европа бөлегинде деря. Бу ады дилтә дилиндәки *уле* („деря“) сөзи билән асылдаш хасаплаярлар.

Урал — Европаның ве Азияның аралыгында даг. Алымларын көпүси бу ады түрки сөз хасаплаярлар: *Урал* (*орал*) — „оралмак“ сөзүнден. Башга пикире гөрә, ол түрк-монгол диллериндәки *арал* („ада“) сөзүнден болуп, „аралык“, „гуры ерин арасындакы ада“ манысындадыр. Гадым заманда түрки диллер билән бир дил машгаласына дегишли болан тунгус (эвенк) дилинде *урр* — „даг“, *урэл* — „даглар“ диен маныны хем аңладяр. XVIII асырдан өң руслар бу дагын демиргазыгына *Камень* („даш“, „даг“), *Пояс* („гушак“), *Каменный пояс* („даг гушак“), *Земной пояс* („Ерин гушагы“), гадымы греклер *Рифей даглары*, комилер *Нэ* („даш“, „даг“), мансилер *Нёр* („даг“), ненецлер *Нагара-ка-пэ* дийипдирлер. Башгыртлар ве бейлеки түрки халклар гадым әйямдан бәри оңа *Урал* дийгәрлер.

Урал — Урал дагларындан баш алып, Каспи дензи не гуйян деря. 1775-нжи йыла ченли оңа *Яйык* дийилгәрди. Птолемей (II асыр) деряның адыны *Даико*; рим тарыхчысы Менандр (VI) *Зайх*, Ибн-Фадлан *Жайык* гөрнүшлеринде уланыпдыр. *Яйык* сөзи түрки диллерде „ййылмак“, „ййлып ятан сув“ манысында болуп, түрки халкларын бу этрапларда бизин эрамызың башларында-да яшанлыгына гүвә гечгәр. Екатерина II 1785-нжи йылда, ягны Е. Пугачевың гозгалаңының басылып ятырылмагындан 10 йыл геченден сон, бу революцион ваканы ятдан чыкармак үчин деряның *Яйык* диен адыны *Урал* сөзи билән чалышмак барада буйрук бергәр.

Уральск — Газагыстан ССР-нде, Урал дерясының боюнда шәхер. 1775-нжи йыла ченли онуң ады *Яйык*. Деря *Урал* диен ат дакыландан сон, шәхере-де *Уральск* дийилди. Шу шәхер Е. Пугачевин дайханлар гозгалаңының (1773—1775) меркези болупды.

Уругвай — Гүнорта Америкада деря ве онуң ады дакылан дәвлет (Уругвай Гүндогар Республикасы). Бу ат ний сөзден дуряр: *уру* — чаклама гөрә, гушун бир гөрнүши; *гуай* — „чешме“, „деря“.

Урумчи — Хытайда Синьцзян-Уйгур автоном районының меркези. Оңа шу ердәки деряның зады данылыпдыр. Бу ат газак дилиндәки *үрүм* (томсуна гура-

өң дерянын ханасында галян бөлек-бөлек көллер) сөзүндөндүр. Хытайлар бу деря *Дихуа*, монголлар болса *Архотэ* дийёрлер.

Уруп — Курия адаларынын бириси. Айн дилинде уруп — „гызыл балык“ (лосось) диймекдир.

Усолье — РСФСР-ин Пермь областында шәхер. 1606-нжы йылда дуз алынган ерде эмеле гелен бу шәхерин ады рус дилинде „дузлагын янындакы (шәхер)“ диен маныдадыр.

Уттар-Прадеш — Хиндистанын бир штаты. Санскрит дилинде бу ат „демиргазык провинция“ диен маныдадыр.

Уфа (башгыртча *Өфө*) — Башгырдыстан ССР-нин пайтагты. Гала көкмүндө 1574-нжи йылда дүйби тутулан бу шәхере илки *Тудатав* (дагын ады) ве *Именькала* („дуб галасы“, ягны кесилен дублардан салнан гада), хас соң болса шу ерин орнунда өң бар болан *Уфа* диен галанын ады дакыляр. Башгырт алымлары *Уфа* сөзүни түрки диллерде „депе“, „гала“, „үйшмек“ манысыны аңладан *Уба* (оба, уфа, өфө, өфә, өпө) сөзи билен багланышдырлар. Бу адын манысы барада дүрли чакламалар хем бар. Ынха, оларын көбири: а) башгыртларын тайпабашысы *Афтабийн* адындан; б) венгриярин *уфа* („тәзе чапылан агачлардан салнан гала“) сөзүнден; в) башгыртларын *уфа* („гара сув“) ве *уфак* („кичи“) сөзлеринден; г) балтика диллериндәки *уиз* („деря“) сөзүнден; д) эйран диллериндәки *аб* („сув“) сөзүнден; е) башгыртларын *өпэй* диен тайпасын адындан ве ш. м.

Ухань — Хытайда, Хан дерясынын Янцзы дерясына гуйан еринде ерлешен ве Ханькоу, Учан ве Ханьян шәхерлеринин бирлешмегинден эмеле гелен улы шәхер. Онуң ады *Учан* ве *Ханькоу* диен атларын биринчи богунларындан дуряр.

Учансув — Крымда шаглавуклы деря.

Уэллингтон — Тәзе Зеландиянын пайтагты. 1840-нжи йылда Англиянын колониясы болан Тәзе Зеландияда дүйби тутулан бу шәхере Англиянын дәвлет ве сыясы ишгари, онун шол вагткы хөкүмәт әлбашчысы герцог Артур Уэллингтонын (1769—1852) ады дакыляр.

Уэльс — Великобританиянын гүнбатарында ярым ада, орта асырларда сөбашдак дәвлет. V-VI асырларда ма-

терикден шу ада гечип, оны басып, алан саксларын дилинде бу сөз „кесеки“ диен маныдадыр. Сакслар ве индислер боюн эгмедик тайпалара шейле ат берипдирлер.

Ү

Үстюрт — Каспи ве Арал деңизлеринин аралыгында ерлешйән гин дүзлүк. Бу ат „үстдәки юрт“, „белент дүзлүкдәки яйла“ диен маныдадыр, чүнки мейданы 200000 кв. км болан ве гүнорта тарапы керт гаялар (чүңклер) билен гуршалан бу яйла өз төверегиндәки дүзлүклерден 50—280 метр белентликде ерлешйәр. Бу адың гүнортада яшайн халклар—түркменлер таранындан дакылан болмагы мүмкинدير, чүнки дүзлүгин гүнорта тарапы белент ве керт гаялардан соң башланяр.

Үчгорган — Өзбегистан ССР-нин Наманган областында үч торганлы (депели) ерин ады дакылан шәхер.

Үчгудук — Бухара областыда үч гуялы ерин ады дакылан шәхер.

Үштөбе — Газагыстан ССР-нин Талдыкурған областында үч депели ерин ады дакылан шәхер. Газакча үш—„үч“, төбе—„депе“.

Ф

Файзабат — Хиндистанда, Пакистанда, Овганыстанда, Эйранда, Хытайда шәхерлер, Орта Азияда обалар, посёлоклар. Бу ат арап дилиндәки *файз* („болчулык“, „берекетли“) ве эйран диллериндәки *абат* („шәхер“, „оба“) сөзлериндендир.

Фарап — Газагыстанда, Арыс дерясынын Сырдеря гуялян еринде гадымы шәхер, Темирлеңиң арадан чыкан ери, Онуң бейлеки атлары: *Отрар*, *Гарачык*. Фарап диен ерлер ве обалар Чәржев, Фергана областларында ве Тәжигистанда хем бар. В. Ф. Минорскинин пикириче, бу ат „дашгын сув“, „жошгунлы сув“ маньсындакы *параб*, *бараб* сөзлериндендир. Г. Вамбери болса Фарабы „дуры сув“ дийип дүшүндирийәр.

Феодосия — Крымда, Гара-деңзин кенарында шәхер. Б. э. әңки VI асырда грек колониясы болан бу ерин *Феодосия* диен ады „худай берди“ диен маныдадыр. Ерли илат оңа *Ардабда* дийипдир.

Фергана (өзбекче Фаргона) — Өзбегистанда шәхер ве область. Муғ дагындан тапылан документлерде

(VIII асыр) ве арап тарыхчыларының ишлеринде велаят ады хөкмүндө агзалаң бу гадымы топоним тәжик дилиндәки *паргана* ("дине бир тарапындан гирил-йән берк дере, жүлге") сөзүндендир. Хинди ве гадымы парс диллеринде бу сөз административ бирлиги хем аңладыдыр. В. А. Лившицни пикириче болса *Фергана* сөзи Геродотың эсерлеринде душ гелйән *парикания* халкының ады билен багланышыклыдыр. Алымларың көпүси биринжи пикириң тарапындадыр. Араплар *Паргана* сөзүни *Фаргана* гөрнүшинде уланыпдырлар. Бу гадымы үлкеде 1876-нжы йылда дүйби тутулан шәхере илки *Тәзе Маргелан*, 1910-нжы йылдан соң *Скобелев* (М. Д. Скобелев—патыша генералы), 1924-нжи йылдан соң болса *Фергана* дийилди.

Филадельфия — АБШ-да шәхер. 1682-нжи йылда квакерлерниң дини жемгыети шу ерде колония дөредип, онуң меркезине грекче *Филадельфия* („доганлара сөйги“) диен ады дақяр.

Филиппинлер — Юваш океанда адалар ве оларда ерлешен дәвлет. 1543-нжи йылда испанларың колони-ясына өврүлен бу адалара испан шазадасы (соңра ко-ролы) Филипп II-ниң ады дакылар.

Фин айлагы — Балтика деңзиниң гүндогар бөлеги, айлаг. *Фин*—халк ады.

Финляндия — Европаның демиргазыгында дәвлет. Финлер өз юрдуна *Суоми* диййәрлер, чаклама гөрә бу сөз (*суоми*)—„көл“, „чалпав“ диен маңыдадыр. Швед-лерниң агалыгы дөврүнде бу юрда *Финляндия* диен ат дакылар: *фин(н)* — халк ады, *ланд*—„юрт“.

Фирвальдштет көли — Швейцарияда көл. Бу ат „то-кайлы дөрт кантоның көли“ диен маныдадыр. Көлүн кенарында 4 кантон: *Швиц*, *Ури*, *Унтервальден* ве *Люцерн* ерлешйәр. Бу кантонларың бирлешиги 1308-нжи йылда Швейцарияны дөредйәр. Көле *Люцерн кө-ли* хем дийилйәр.

Фландрия — Бельгияның гүнбатырыны, Нидерландла-рың ве Францияның бир бөлегини өз ичице алян та-рыхы область. Бу ады „батгалы песлик, чөкетлик“ дийип дүшүндирийәрлер.

Флоренция — Италияда шәхер. Б. э. өң дөрән бу шәхерниң ады латын дилинде „гүллейән (шәхер)“ диен маныдадыр.

Флорида — АБШ-да ярым ада ве штат. 1513-нжи йыл-

да католик календарының *Флорида Пасха* („гүллейән Пасха“) байрамчылыгы гүнүнде ачыландыгы үчин, бу ере шейле ат дакыляр.

Фожа — Италияда шәхер. Италиялыларын дилинде бу ат „батгалык“ диен маныдадыр.

Фолкленд адалары (я-да Мальвин адалары) — Атлантик океаның гүнорта-гүнбатырында, Аргентина-ның якынында адалар. 1592-нжи йылда инлис капитаны Жон Дэвис тарапындан ачылан бу адалара Англия деңиз флотуның шол вагткы хазыначысы виконт Фолклендин ады дакыляр.

Форли — Италияда шәхер. Латын дилиндеки бу ат *Форум Ливий* („Ливий базары“) сөзлериниң гысгалан гөрнүшидир, чүнки б. э. өңки 207-нжи йылда Рим илчиси Ливий Салинатор шу шәхерин дүйбүни тутяр.

Форт-Шевченко — Газагыстанда, Каспи деңзиниң кенарында шәхер. Руслар 1846-нжы йылда гала садып, оңа илки *Новопетровское укрепление*, сонра *Форт-Александровский* („Александр II-ниң галасы“) дийип ат дакярлар. 1939-нжы йылда бу ат *Форт-Шевченко* диен ат билен чалшырыляр, чүнки бейик украин шахыры Т. Г. Шевченко (1814—1861) 1850—1857-нжи йылларда шу галада сүргүнде боляр.

Форталеза — Бразилияда шәхерлер. Португал дилинде бу сөз „гала“ диен маныдадыр.

Франц-Иосиф Ери — Демиргазык Бузлук океанда СССР-е дегишли адалар. 1873-нжи йылда Австро-Венгрия экспедициясы тарапындан ачылан бу адалара император Франц-Иосифиң ады дакыляр.

Франция — Гүнбатар Европада дөвлет. Онуң ады герман тайпасы *франклар* (түркменче *перек*) билең багланышыклыдыр. *Франк* — „азат“, „эркин“ диен маныдадыр. Франклар дөвлети V асырда Рейн областында, Бельгияда ве Францияның демиргазык-гүңдогарындакы даражык золакда ерлешийән экен. Эмма Бейик Карлың империясы Дагандан соң, 843-нжи йылың Верден шертнамасы боюнча ол гелжекки Францияның өзенини дүзйәр. IX-X асырларда-да бу дөвлете шу ат дакыляр.

Фрейберг — ГДР-де, Кәнли дагда ерлешен шәхер. Немецке *фрей* — „азат“, „тархан“, *берг* — „даг“ (салгытдан азат эдилең, ве дагда ерлешен шәхер).

Фрейбург — ГФР-де шәхерлер. Немеще *фрей* — „азат“, „тархан“, *бург* — „шәхер“.

Фрибур — Швейцарияда шәхер. Бу ат немеще *Фрейбург* (сер.) диен адын французча үйтгедилең гөр-нүшидир.

Фритаун — Африкада Сьерра-Леоне дәвлетиниң пайтагты. 1787-нжи йылда гулчулықтан азат эдилен негр-лери ерлешдирмек ве олары арзан ишчи гүйжи хөкмүнде пейдаланмак мақсады билең инлис компаниясы тарапындан салнаң бу шәхериң ады инлисчә „азат шәхер“ диен маныдадыр.

Фрунзе — Кыргызыстан ССР-ниң пайтагты. Гечен асырын орталарында Кокант ханлығында гүрлаң галаның *Пишпек* диен ады 1878-нжи йылда шу ерде дүйби туулаң шәхере гечйәр (хәзир демир ёл станциясына *Пишпек* дийилйәр). 1926-нжы йылда бу шәхере Коммунистик партияның ве Совет дәвлетиниң гөрнүкли ишгәри, шу ерде доглан М. В. Фрунзениң (1885—1925) ады дақылды. Е. Койчубаев *Пишпек* сөзүни „бәш бейик“ дийип дүшүндирйәр, йөне бу пикир хениз ылмы тайдан долы субут эдилен дәлдир.

Фудзияма — Японияның Хонсю адасында вулкан, Японияның ин белент нокады (3776 м). Бу ады айң дилиндәки „от“, „ялын“ ве японча „берекетли даг“ манысындакы сөзлердән хасаплаярлар.

Фурманов — РСФСР-иң Иваново областында шәхер (өңки ады *Середа*). 1941-нжи йылда она шу ерде доглан языйжы, В. И. Чапаевин комиссары Д. А. Фурмановың (1891—1926) ады дақылды.

Фуцзянь — Хытайда провинция. Бу ат провинцияның *Фуцжоу* ве *Цзяньчжоу* диен ики улы шәхериниң атларының илкинжи богунларындан дуряр.

Фуцжоу — Хытайда шәхер. Бу ат хытайча „багтлы шәхер“ диен маныдадыр: *фу* — „багт“, *чжоу* — „шәхәр“.

Фуэго — Гватемалада вулкан. Испанча *фуэго* — „ялын“ диймекдир.

Фырат — сер. Евфрат.

Фюн — Данияда ада. Бу ат „яйла“, „өри“ диен маныдадыр.

Х

Хаапсалу — Эстония ССР-нде шәхер. Эстон дилинде *хааб* — „осина“, *салу* хем „гүр токай“ диймекдир.

Хабаровск — РСФСР-де үлке ве онун меркези. 1658-нжи йылда рус казаклары шу ерде гаравулханадын ве обанын дүйбүни тутуп, оңа тэзе ери ачыжы рус сыйхатчысы Е. П. Хабаровын хорматына *Хабаровка* дийип ат дакярлар, чүнки Хабаров 1649-нжи йылда илкинжи болуп Амура ченли баряр. Сонра шәхерин ады бирнеме үйтгедилйәр: *Хабаровск*.

Хаверан — Гадымы Сарагт округына дегишли болан ве Мәне, Чэче, Абыверт, Рохне ялы шәхерлери өз ичине алан ирки округ, шәхер. „Гыясуллугат“ диен көне сөзлүкде язылышына гөрә, бу адын *хавер* диен бөлеги *харвер* сөзүнден болуп, эсасан, „гүндогар“ диен маныда уланыляр, эмма китапларда „гүнбатар“ манысында хем душ гелйәр, онун *-ан* бөлеги болса көплүк санын гошулмасыдыр. Шол сөзлүкде Эйранын гүндогарында ерлешен бу округа Хаверан („гүндогар“) диен адын дакыландыгы хем белленйәр.

Хажыпур — Хиндистанда ве Пакистанда шәхерлер. Хинди диллеринде *пур* — „шәхер“ („хажынын шәхери“).

Хажытархан — сер. Астрахан,

Хазарасп — Хорезм областында район, посёлок. Бу ады парс-тәжик диллериндәки *хазар* („мүн“) ве *асб* („ат“, „ябы“) сөзлеринден хасаплайрлар ве оны хаң гошуны үчин шу ерден мүн атлынын чыкарыляндыгы билен багланышдырлар. Бу ады гадымы хазарлар билең багламак хақыката хас якындыр.

Хазария — Волга бөюнда VII-X асырларда гүлләп өсен феодал дәвлет. Бу ат „хазарлар юрды“ диен маныдадыр.

Хайдарабат — Хиндистанда шәхер (1584-нжи йыла ченли *Бхагнагор*). *Хайдар* — адам ады; абат — „шәхер“. Шу атдакы шәхерлер Пакистанда ве Эйранда хем бар.

Хайнань — Гүнорта Хытай деңзинде ада. Хытай дилинде *хай* — „дениз“, *нань* — „гүндогар“.

Хайфон — Вьетнамда порт шәхер. Бу ат *хай* — „дениз“, *фон* — „гораг“, „гала“ сөзлеринден дуряр, чүнки шәхер деңзин кенарында гала хөкмүнде гурлупдыр.

Хакасия, **Хакас** автоном областы — РСФСР-ин Красноярск үлкесинде автоном область, *Хакас* — түрки халкын ады. С. Е. Маловын чакламасына гөрә, *хакас* — *гыргыз* сөзүнүн хытайча гөрнүшидир я-да *каракас* (*гарагащ*) диен этнонимин үйтгән формасыдыр.

Халап (Европада Алеппо) — Сирияда шәхер. Түркмен дессанларында көп гайталанян бу адың манысы анык белли дәл. Кәбир алымлар оны *халдей* тайпасы билен багланышдырар.

Халтурин — РСФСР-иң Киров областында шәхер (1923-нжи йыла ченли *Орлов*). Оңа илкинжи ишчи-революционер, „Рус ишчилериниң демиргазык союзының“ гурамачысы, шу шәхериң якынында доглан С. Н. Халтуриниң (1856/57—1882) ады дакылды.

Хамадан — сер. Х е м е д а н.

Хамар-Дабан — Байкалың гүнортасында даг герши. Бурят дилинде *хамар* — „кедр хозы“, *дабан* хем „даг гечелгеси“ диймекдир.

Хамза — Ўзбегистан ССР-ниң Фергана областында шәхер (өңки ады *Шахымердан*). Оңа өзбек халк шахыры, драматург ве жемгыетчилик ишгәри Хамза Хекимзада Ныязының (1889—1929) ады дакылды, чүнки ол байлар, миллетчилер ве руханылар тарапындан шу ерде өлдүрилди.

Ханлар — Азербайжан ССР-нде шәхер (1938-нжи йыла ченли *Еленендорф* — шу ере гөчүрилип гетирилен немецлеринң дакан ады); район (онун өңки ады *Нариманов*); Каспи деңзинде ада (өңки ады *Гуш адасы*). Булара революционер Ханлар Сафарлыевинң (1885—1907) ады дакылды.

Ханой — Вьетнамың пайтагты. Онун өңки ады *Кечо* — „пайтагт“, *Ханой* сөзи шу асырын башларында йүзе чыкды. Манысы: „төвереги сув (деря) билен гуршалан“.

Хантеңри — Тянь-Шанда белент даг герши (6695м). Топонимияда *хан* ве *ша* сөзлери, өз асыл маныларындан башга-да, „иң, хас (улы, белент, гин...)“ ялы манылары хем аңладяр. *Теңри* (түркменче *таңры*) сөзи „белент“, „асман“, „гөк“ диен маныдадыр. Диймек, бу адың манысы „иң белент даг“.

Ханты-Мансийск — Иртыш дерясының кеңарында порт, Ханты-Манси милли округының меркези. *Ханты* ве *манси* — халк атлары.

Ханчжоу — Хытайда порт шәхер. Хытай дилинде *хан* — „гайык“, *чжоу* — „шәхер“ („гайыклар шәхери“).

Ханка (өзбекче *Хонка*) — Хорезм областының Яңыарык районында гадымы оба. Бу ады *Ханагәх* („зыяратхана“) ве *Хангәх* („хан обасы“) дийип, ики хили дүшүндирийәрлер.

Харбы Грузия ёлы — Тбилисиден Баш Кавказ гершиниң үсти билен Оржоникидзе гидиён шоссе. 1799-нжы йылда уланылмага берлен, узунлыгы 208 км болан бу тарыхы ёл рус гошуңлары тарапындан гуруляр ве оңа шу ат дакыляр.

Хартум — Суданың пайтагты. Ак ве Гёк Нилиң аралыгындакы белент бурна формасына гөрә. *Рас-эл-Хартум* — „пил холтумының ужы“ диен ат дакылыпдыр.

Харьков — СССР-де шәхер ве область. XVII асырда дөрән бу шәхерин адыны шу ере илкинжи гөчүп гелен *Харька* (*Харитон*) диен казагың ады билен багланышдырлар.

Хасар дагы — Тәжигистанда даг. *Хасар* я-да *хисор* сөзи „гала“ диен маныдадыр. Шу атдакы даг Гаррыгала районында-да бар.

Хасково — Болгарияда шәхер. XIV асырың ахырында дөрән бу оба түрклер *Хас көйи* („солтан обасы“) дийип ат дакярлар. Болгар дилинде бу ат сонра үйтгедилиёр (*Хаскөй* — *Хасково*).

Хатанга — Гүндогар Сибирде деря. Э. М. Мурзаев бу ады „деря“ дийип тержиме эдйёр.

Хвалынск — РСФСР-иң Саратов областында, Волганың кенарында шәхер. Илки *Сосновка*, сонра *Архангельское* диен оба 1780-нжи йылда шәхере өврүлйёр ве оңа *Хвалынск* диен ат дакыляр. Бу сөз — Каспи деңзиниң гадымы атларының бири.

Хебешистан — сер. Эфиопия.

Хелм — Польшада шәхер. Бу сөз (русча *холм*) — „депе“ диен маныдадыр.

Хельсинки — Финляндияның пайтагты. XVI асырда шведлерин бу юртда агалык эдйён дөврүнде, олар шарлавугың янында *Хельсингфорс* диен шәхерин дүйбүни тутярлар: *хельсинги* — тайпа ады, *форс* — „шарлавук“. Бу шәхере финлер *Хельсинки*, шведлер болса *Хельсингфорс* диййёрләр.

Хемедан — Эйраның гүнбатырында шәхер. Бу ады б. э. өңки II мұңыйлыкда бар болан *Амадана* шәхери билен багланышдырлар. Б. э. өңки VII асырда Мидияның пайтагты болан бу шәхере сонра *Экбатана*, хас соң *Хагматана*, *Хамадан* дийлилдир. Адың манысы „бирлешик“, „гурама“. Түркменлер бу шәхере *Хемедан* диййёрлер, хатда „Хемедан даш болса, кәди-баш якын“ диен накыл хем бар.

Херсон — УССР-де шәхер ве область. 1778-нжи йылда дүйби тутулан бу шәхере Крымдакы гадымырум шәхери *Херсонесиң* ады дакыляр. Грек дилинде бу ат „ярым ада“ диймекдир.

Хибия даглары — Мурманск областында даглар. Саам дилинде *хибен* — „депелик“ диймекдир.

Хинган (У лы ве К и ч и Хинган) — Хытайың ве СССР-иң территорияларында даглар. Тунгус-манжур диллеринде бу ат „байырлык“, „депели дүзлүк“ ялы манылары аңладяр.

Хинд-Хытайың, Хиндистаның ве Пакистаның территорияларындан акян деря. *Хинд* — санскрит дилиндеки *синдху* („деря“) сөзүниң гысгалан гөрнүшидир (*с* сеси сонра *х* сесине өврүлипдир).

Хиндикүш — Меркези Азияда даг. С.Н. Панде бу ады *Хиндукаш*, ягны „көлли даг“ я-да „дагдакы деряларың баш алян көли“ дийип дүшүндирйәр.

Хинди океаны — Дүйнениң дөрт океанының бири (улулыгы боюнча үчүнжи). Илкинжи гезек бу ат Шенерин картасында (1515) душ гелийәр. Хиндистаның кенарларыны ювянлыгы үчин, европалылар оңа шу ады дакыпдырлар.

Хиндистай — Азияда улы дөвлет. Бу ат „хиндилер юрды“ диен маныдадыр. Халка *Хинд* (*Синд*) дерясының ады дакылыпдыр.

Хиндихытай — Азияда ярым ада. Европалылар оңа хиндилерин ве хытайларың адыны дакыпдырлар.

Хмельницкий — УССР-де шәхер ве область. 1954-нжи йыла ченли *Проскуров* дийлен бу шәхере Украинаның Россия билең бирикмегиниң 300 йыллыгы мынасыбетли гетман Богдан Хмельницкиниң (1595—1657) ады дакылды.

Хобарт — Австралияның Тасмания адасында шәхер. *Хобарт* — Англияның колониялар министри. Шу ери сүргүн эдилйән ере өврэнлиги үчин, 1803-нжи йылда шәхере онуң ады дакыляр.

Хожаили (түркче *Кожаэли*) — Түркиеде, Мермер деңзиниң кенарында улы ил (велаят). *Хожаили* — тайла ады. *Хожаили* диен шәхер Гарагалпагыстанда-да бар.

Хожент — сер. *Ленинабат*.

Хоккайдо — Японияда ада. Бу ат „демиргазыкдакы ер“ диен маныдадыр.

Холм — РСФСР-иң Новгород областында шәхер. Рус дилинде *холм* — „байыр“.

Хонсю, **Хондо** — Япониянын улы адасы. Бу ат „баш ада“ диен маныдадыр.

Хорасан — Эйранда тарыхы велят. Бу ат „гүндогар“ диен маныдадыр. Парсча *кур* — „гүн“, асан — „чыкар“, „догар“. Парс ве Ырак велятларынын гүндогарында ерлешендиги үчин, оңа шейле ат берлипдир.

Хорватия — Югославияда социалистик республика. Бу ат „хорват халкынын юрды“ диен маныдадыр.

Хорезм — Ызбегистанда область, өң Гарагалпагыстаны, Хорезм ве Дашховуз областларыны хем-де Чаржев областынын Дарганата районыны өз ичине алаң тарыхы юрт. Бизин эрамыздан хас өнден бәри *Хуваразмиш*, *Хваирезм*, *Хваризем*, *Харазмын* гөрнүшлеринде уланылып гелйән бу ады алымларын бирнәчеси ики бөлеге бөлүп дүшүндирйәр. Онуң *зм*, *зим*, *зем* бөлегини, шүбхәсиз, „ер“, „юрт“ диен маныдадыр (*земин* ве русча *земля* сөзлери билән асылдашдыр). Онуң биринжи *хвар* (*хар*) бөлегин болса, оларын пикириче, шу манылары аңладып билер: а) „хасыллы“; б) „яман (жай)“; в) „пес (ер)“; г) *хварри* я-да *харри* — халк ады (С. П. Толстов); д) *хур* — „гүн“ („гүнешли юрт“) ве ш. м. М. Н. Боголюбовын пикирине гәрә, бу ат үч бөлекден дуря: *ху* — „говы“, „оңат“; *вар* (*вара*) — „гала“, „дивар“, „арачәк“, *зим* — „ер“, ягны „говы галалы юрт“, „берк галалы ер“.

Хошимин — Гүнорта Вьетнамда шәхер. Оңа 1976-нчы йылда гөрнүкли партия ве хөкүмет ишгәри, ВДР-иң президенти Хо Ши Минин (1890—1969) ады дакылды. Шәхерин өңки ады *Сайгон*. Бу сөз шу ерден акян дерянын ады болуп, „чәгели кенар“ я-да „кенардакы гачы“ диен маныны аңладыр. Адын икинжи бөлегинин (*гон*, *гонг* сөзүнүн) „деря“ манысында болматы хем мүмкиндр. Эгер шейле болса, онда бу ат „гүн-батардакы деря“ диен маныдадыр.

Хуанхә — Хытайда улы деря. Бу ат „сары (сувлы) деря“ диен маныдадыр, чүнки сувы буланьк.

Хубсугул — Монголияда көл. Монголча бу ат „бол сувлы көл“ диен маныдадыр.

Хух-Хото — Хытайда, Ичерки Монголияда шәхер. Бу монголча адын манысы „гөк шәхер“. Хытайдылар шәхере *Гуйсуй* диййәрлер.

Хырат — Овганыстанда шәхер, онуң ады дакылан велят ве деря (ашак акымында оңа *Техсен* дийилйәр). В. А. Никонов илки деря *Хырат* (парсча *Харваид* — „көп сувлы“) дийлендигини язса, Э. М. Мурзаев бу ады „даг дерясы“ дийип дүшүндирйәр. С. Караевин пикириче, тарыхы чешмелерде *Хери* ве *Хырат* гөрнүшлеринде душ гелйән бу ат *хери* (*хири*, *арий*?) этноними билен баглыдыр, -ат болса көплүги билдирйән гошулмадыр.

Хытай, **Хытай** **Халк Республикасы**, **ХХР** (хытайча Чжунхуа женъмин гунхэго) — Азияда улы дөвлет. Орта ве Меркези Азияда бу юрда *Хытай* дийилйәр, бу сөз *кидан* диен халкың адындандыр. Бейлеки юртларда оңа *Хин*, *Чин* хем дийилйәр. Бу ат Хытайда хөкүм сүрен *Цин* династиясы билен багланышыклыдыр. Түркменлер Хытая *Чын*, *Чынмачын* хем дийипдирлер.

Хьюстон — АБШ-да улы шәхер. 1836-нжы йылда дүйби тутулан бу шәхере Техасы Мексикадан бөлүп алмагың гурамачысы Сэмюэл Хьюстоның (1793—1863) ады дакыляр.

Ц

Цайдам — Хытайда чөкетлик. Монголча бу ат „шор-лук“ диен маныдадыр.

Цейлон — Хинди океанында ада ве 1972-нжи йыла ченли онда ерлешен дөвлетин ады (хәзирки ады *Шри-Ланка*). Көне әдебиятда *Тапрабан*, *Серендип* гөрнүшлеринде уланылан бу аданың ады (*Цейлон*—*Сингала дич*) „ёлбарс адасы“ диен маныдадыр.

Целиноград — Газагыстанда шәхер ве область. Рус дилиндәки бу адың манысы: „тарп ердәки шәхер“. Оңа 1961-нжи йылда тарп ве боз ерлеринг өзлешдирилйән дөврүнде шу ат дакылды. Өңки ады *Акмолинск* (*ак мола* — „ак мазар“).

Цивильск — Чувашыстан АССР-нде улы Цивиль дерясының ады дакылан шәхер. Татар, чуваш диллеринде *Савал* төрнүшинде уланылян бу ады түркне *ййыл* сөзи билен багланышдырлар.

Цулукидзе — Грузияда шәхер (өңки ады *Хони*). Оңа 1936-нжы йылда шу шәхерде доглан гөрнүкли революционер А. Г. Цулукидзениң (1876—1905) ады дакылды.

Цусима — Японияда адалар. Бу ат айыларын „узак“, „даш“ манасындакы *туума* сөзүндөндир.

Цхакая — Грузияда шәхер. 1935-нжи йыла ченли онуң ады *Сенаки* болуп, бу сөз „хүжре“ диен ма-ныны аңладар, чүнки ол гадымы бутхананың хүжре-лериниң орнунда гурлупдыр. 1935—1976-нжы йылларда бу шәхере партия ве совет ишгәри М. Г. Цхакаянын (1865—1950) хорматына *Миха-Цхакая* диен ат дакыл-ды. *Миха*—Цхакаянын лакамы. 1976-нжы йылдан соң шәхере диңе *Цхакая* дийилйәр.

Цюрих — Швейцарияда шәхер. Гадымы римлилер оңа *Турикум* дийиндирлер: кельт дилинде *дур*—„сув“, *-икум*—гошулма (шәхер улы көлүң якасында ерлешйәр.)

Ч

Чагатай улусы — XV асырда Орта Азиянын демир-газык-гүндөгар бөлеги. Чагатай (?-1242)—Чингиз ха-нын икинжи оглы; улус—„үлүш“, „юрт“.

Чад — Меркези Африкада улы көл ве онуң ады да-кылан дөвлөт. Чақлама гөрә, көлүң ады „улы сув“ ди-ен маныдадыр.

Чайковский — РСФСР-иң Пермь областында шәхер, бейик рус композиторы П. И. Чайковскийниң (1840—1893) доглан ери. Шәхере 1962-нжи йылда онуң ады да-кылды.

Чаллы — Татарыстан АССР-нде шәхер, район ве энчеме обалар (русча *Челны*, *Набережные Челны*). Г. Ф. Саттаровың пикириче, татарча *чал*, чувашча *чул* сөзи „даш“ диймекдир, шәхере хем дашлы деряжы-гың ады дакылыпдыр. *Даш (таш)* ве *чал* сөзлериндә-ки *д(т)*—*ч* хем-де *ш*—*л* сөс гезеклешмеси түрки дил-лере махсусдыр.

Чанчунь — Хытайда шәхер. Бу ады „узак язлы“ ве „бакы яшлык“ дийип, ики хили дүшүндирийәрлер.

Чапаевск — РСФСР-иң Куйбышев областында кра-жданлык уршунуң гөрнүкли серкердеси В. И. Чапаевниң (1887—1919) ады дакылан шәхер.

Чаплыгин — РСФСР-иң Липецк областында теоре-тики механика, гидро- ве аэромеханика боюнча гөрнүк-ли совет алымы академик С. А. Чаплыгиниң (1869—1942) ады дакылан шәхер.

Чарбаг — Орта Азия топонимиясында көп дүң гел-йән сөз. *Чарбаг*—„дөрт баг“ диен маныдадыр, чүнки

квадрат гөрнүшли бу баглар өң дөрт бөлөкдөн: үзүм-чилкден, мивели агачлардан, паркдан ве бакжадан ыбарат экен.

Чарлстон — АБШ-ның Гүнорта Каролина штатында шәхер. 1670-нжи йылда оңа иңлис королы Карл (Чарл) II-ның ады дакыляр, *тон (таун)* — „шәхер.“

Чаталжа — Түркийәнің Европа бөлегинде шәхер. Түрк дилинде бу ат чатрык“ диен маныдадыр, -жа — кичилиги билдирйән гошулма („чатрыкдакы шәхер-жиқ“). Шәхер Стамбула ве Мермер деңзиниң кенарына тидийән ёлларың чатрыгында ерлешйәр.

Чаткал — Гырғызыстанда даг ве жүлге. Бу адың ма-нысы барада шейле пикирлер бар: а) белент көл; б) чуң жүлгелери болан дашлы белентликлер; в) бе-рёзалы ер; г) ики дагың арасындакы чөкетлик, жүлге. Бу адың *чатрык* манысында болмагы хем мүмкин-дир (сер. Ч а т а л ж а).

Чатырдаг — Крымда чадыра меңзеш даг. Рум дөв-рүнде оңа *Трапезус* — „стол ялы (даг)“ дийлипдир.

Чебаркуль — РСФСР-иң Челябинск областында көл ве онун ады дакылан шәхер. Көлүн ады „чыпар көл“ диен маныдадыр.

Чебоксары — Чувашыстан АССР-нің пайтагты (чу-вашча *Шубашкар*). Г. Е. Корниловың пикириче, илки деряның ады болан бу сөз өң *Чабаксары* гөрнүшинде болуп, „чапак балыгының сазы, батгалыгы“. „чапаклы батгалык“ диен маныны аңладыпдыр. Түрки диллерде *чабак* — „чапак балыгы“, чувашча *сар* — „сазлык“ („сув-лы батгалык“), -ы хем дегишлилик гошулмасы („ча-пагың сазы“). Рус гошунлары Газан ханлыгының гар-шысына гөрешмек үчин, шу ерде гала салып, оңа дер-яның адыны дакыпдырлар. Бу галаның якынында өң *Шубашкар* диен чуваш обасы ве галасы бар экен. Онун ады *шубаш(ы)* (гадымы түрки диллерде *субба-шы*, ягны „гошун башлыгы“) ве *кар* („гала“, „шәхер“) сөзлеринден ыбарат болуп, „серкердөнің галасы“ диен маныны аңладяр. Соңкы дөвүрде бүтеви шәхере өврү-лен бу ики пунктун тутуш ады хөкмүнде руслар *Че-боксары* дерясының, чувашлар хем *Шубашкар* диен галаның адыны уланмага башлапдырлар.

Чекалин — РСФСР-иң Тула областында шәхер (1944-нжи йыла ченлики ады *Лихвин*). Оңа 1941-нжи йылын 6-нжи ноябрында шу ерде гитлерчилер тарапында

гыналып өлдүрилген 16 жашлы гахрыман комсомол А. Чекалинин (1925—1941) ады дакылды.

Челекен — Красноводск областында, Каспийин кенарында ярым ада (1925-нжи йылдан өң ада); шу ерде совет дөврүнде дөрөн шәхер. *Челекен* — „дөрт кән“, „дөрт байлык“ манысындакы *чар кән* диен сөзлерин үйтгән гөрнүшидир (*Чаркән—Черекен—Челекен*), чүнки өң бу ерден небит, небитдакыл, дуз ве бояг („дөрт байлык“) алныпдыр. Ерли яшулулар бу ады хәзир хем *Черекен* гөрнүшинде уланярлар, гечен асырда язылан ишлерде-де ол *Черекен* формасында душ гелйәр. Түркменлер бу ере *Небитдаг* хем дийипдирлер, чүнки бу небитли; ада гүнорта-гүндогардан середенинде эдил даг ялы сувуң үстүне абанып дур. XIX асыр барлагчылары *Небитдаг* диен ады *Нефтяной* ве *Нефтяная гора* гөрнүшлеринде уланыпдырлар. Совет дөврүнде ярым адада хәйрки заман шәхери дөредилип, оңа хем *Челекен* диен ат дакылды. Бу шәхерин орнуна өң *Акжаяр* дийилиән экен.

Челкар (газакча *Шалкар*) — Газагыстанда көл ве онуң ады дакылан шәхер. *Шалкар* — „гиң көл“ диен маныдадыр.

Челюскин бурны — Азия материгиниң демиргазыкдакы четки нокады, Таймыр ярым адасында бурун. Оңа шу этрапта 1741—1742-нжи йылларда барлаг гечирен рус деңизчиси С. И. Челюскинин ады дакылды.

Челябинск — РСФСР-де шәхер ве область. Илки *Челеби* диен башгырт обасының орнунда 1787-нжи йылда дөрөн бу шәхерин ады титул билен багланышыклы болса герек: Түрк-дилинде *челеби* сөзи „худай“, „же-нап“, „хожайын“, „алым“, „языжы“, „тербиели“ ялы манылары аңладяр. В. А. Никонов бу ады „челек“, „бедре“ дийип нәдогры дүшүндирйәр.

Червоноармейск — УССР-ин Ровно областында 1940-нжы йылда Гызыл Гошуның хорматына ат дакылан шәхер. Украин дилинде *Червоная Армия* — „Гызыл Гошу“.

Черек — Кабарда-Балкар АССР-нде деря. В. Я. Тепцовын пикириче, *черек* — „улы деря“ диен маныдадыр.

Черкассы — УССР-де шәхер ве область. Бу ат XIX асырда Демиргазык Кавказдан Днеприн боюна гөчүн гелен черкеслер билең багланышыклыдыр.

Черкесск — Гарачай-Черкес автоном областының

меркези. 1803-нжи йылда казак обасының дүйби тутулып, оңа 1789-нжы йылда руслар билен болан сөвешде еңлен түрк серкердеси Батал пашаның ады дакыляр. 1880-нжи йылда шәхере өврүлен бу оба *Баталпашинск*, 1930—1937-нжи йылларда *Сулимов*, 1939-нжы йылдан соң болса *Черкесск* диен ат дакылды. *Черкес*—шу этрапда яшайн халкың адыдыр. Б. э. өнки VI-V асыларда Гара деңзиң кенарында яшан *керкетлери* черкеслеринң гадымы ата-бабасы хасаплаярлар.

Черновцы — УССР-де шәхер. Бу ат *Черный* диен адам ады билен багланышыккыдыр.

Черногория — Югославияда социалистик республика. Бу ат „гара даг“ диен маныдадыр. Түрклер оңа *Гарадаг* диййәрлер.

Черногорск — Хакасияда даш көмүрли дагың ады дакылан шәхер. Рус дилинде бу ат „гара даг (шәхери)“ диен маныдадыр.

Черняховск — РСФСР-иң Калининград областында шәхер. 1946-нжы йыла ченли *Инстербург* дийлен бу шәхере 3-нжи Белорус фронтуның командири, шу ердәки сөвешлерде гурбан болан генерал И. Д. Черняховскиниң (1906—1945) ады дакылды.

Чесапик айлагы — АБШ-да Атлантик океаның айлагы. Ерли индейлеринң дилинде бу ат „гиң шор сув“ диен маныдадыр.

Чехов — РСФСР-де бейик языжы А. П. Чеховын (1860—1904) хорматына ат дакылан шәхерлер.

Чехословакия, Чехословакия Социалистик Республикасы, ЧССР — Меркези Европада дөвлет. Бу ат „чех ве словак халкларының юрды“ диен маныда болуп, ол 1918-нжи йылда Австро-Венгрия монархиясы дагандан соң дөрөйәр.

Чечен-Ингуш АССР-и — Демиргазык Кавказда автоном республика. *Чечен* ве *ингуш* — халк атлары. Чеченлере яшайн обасының ады боюнча *чеченлилер* диййәр, олар өзлерине *нахчуо* ве *вейнах* дийип ат берйәрлер (*нах* — „адамлар“ диен маныдадыр). Ингушларда *Ангушт* обасының ады дакылыпдыр, олар өзлерине *хамур* („дагы“) диййәрлер.

Чжанцзякоу — Хытайың демиргазыгында улы шәхер. *Чжан* — адам ады; *цзян* — „машгала“; *коу* — „жүлге“ („чжанлар машгаласының жүлгеси“). Монголлар бу шәхере *Калган* („гечелге“, „дервезе“) диййәрлер.

Чжуцзян — Хытайда өң хүнжи алнан деря. Бу ат „хүнжүли деря“ диен маныдадыр.

Чикаго — АБШ-да порт шәхер. 1803-нжи йылда дүйби тутулан бу шәхере дерянын ады дакыляр. Ерли индейлерин дилиндеки *Чикаго* сөзүни дүрлүче дүшүндирйэрлер: а) „порсы (батгалык)“; б) гыммат баха дерили скунс диен порсы йыртыжынын адындан.

Чили — Гүнорта Америкада дөвлет. *Чили* сөзүни манысы барада дүрли чакламалар бар: а) „совук“, „гыш“ манысында; б) ерли индейлерин тайпабашысынын титулы.

Чимбай — Гарагалпагыстанда шәхер. Б. В. Андриановун пикирине гөрә, *Чимбай* — шу ере XV—XVI асырда гөчүп гелен түрки тайпанын адыдыр. К. Абдымырадов бу ады *Шыныбай* диен байын ады билен багланышдыр-яр.

Чимкент — Газагыстанда шәхер ве область. *Чим* — С. Караевин пикириче, согд дилинде „гала“ манысындадыр; *кент* — „шәхәр“. В. А. Никонов *чим* сөзүни „отлук“ дийип дүшүндирйэр.

Чистополь — Татарыстан АССР-нде шәхер. Рус дилинде бу ат „арасса мейдан“ диен маныдадыр. 1781-нжи йылдан өң шәхерин орнундакы оба *Чистое поле* дийлилдир.

Чита — РСФСР-де деря ве онун ады дакылан шәхер хем-де область. Тунгус-манжур диллеринде бу ат „батгалык“ диен маныдадыр.

Чкаловск — РСФСР-ин Горький областында гөр-нүкли совет лётчиги В. П. Чкаловун (1904—1938) ады дакылан шәхер, онун доглан ери.

Чойбалсан — Монголия Халк Республикасында гөр-нүкли партия ве дөвлет ишгәри Х. Чойбалсанын (1895—1952) ады дакылан шәхер (өнки атлары: *Сен-Бейсе* ве *Баян-Түмен*).

Чокрак — Крымда көл ве УССР-де (Азов этрапларында) дерялар. Түрки диллерде *чокрак* — „көл“, „чешме“ диен маныдадыр.

Чоманой — Гарагалпагыстанда посёлок ве район (реси ады *Шуманай*). Ерли илат *чоман* сөзүни шу ерде яшаян ёмутларын бир тиресинин ады хасаплаяр; *ой* — „ой ер“, „оба“, „оба ве онун төвереклери“ диен маныдадыр. К. Абдымырадов бу топоними *Чолпанай* диен гызын ады билен багланышдыряр.

Чу — Кыргызыстанда ве Газагыстанда деря, жүлге.

Э. М. Мурзаев бу ады „сув“, „чай“ сөзлери билен асылдаш хасаплайр. Е. Койчубаевин пикирине гөрә болса *Чу* сөзи гадымы түрклерин *чу, чуй, чуэ, шуй* диен тайпасының адындандыр.

Чувашыстан — РСФСР-ин составында автоном республика. Бу ат „чувашлар юрды“ диен маныдадыр. Чувашлары гадымы түрки *сувар* тайпасы билен бир хасаплайрлар.

Чудь көли — Эстония билен Псков областы аралыкта көл. *Чудь* — Онега көлүниң гүндогарындакы фин тайпаларының русча ады.

Чукотка — Магадан областында ярым ада, Демиргазык Бузлук-Океанда шу ярым аданың ады дакылан деңиз. В. Беринг 1728-нжи йылда ярым ада шу ерде яшайн *чукча* (хакыкысы *чаучу* — „көп сугунлы“) халкының адыны дакар. Бу халк өзүне *луораветлан* — „хакыкыадам“ дийип ат берйәр.

Чуя — Алтайда ве Иркутск областында дерялар. Булар *Чу* (сер.) дерясы билен атдаш болса герек.

Чыназ — Дашкент областында шәхер. *Чыназ* — этноним, манысы „бөри“.

Чынмачын — Орта асырларда гүнорта-гүндогар Азиядакы бирнәче юрдун (көпленч, Хытайың ве Хиндихытайың) адыны билдирен сөз. Бу ердәки *Чын* (*Чин*) сөзи барада середин: *Хытай*. *Мачын* — Хытайың гүндогар тарапының ады болуп, ол хинди дилинде *Маха-Чин* („улы Хытай“) диен маныдадыр.

Чыракчы — Ўзбегистаның Кашгадеря областында район, посёлок. Бу ат „чырачы“ (руханыларын мазарларының, өвлүйәлери сырып-сүпүрийән, мавзолейлерде чыракян) диен маныдадыр. Оба илки шейле адама дегишли болупдыр.

Чырчык — Ўзбегистанда деря ве онун ады дакылан шәхер. Араплар бу деря *Нахр-е Түрк*, парслар *Аб-и Түрк* („түрк дерясы“) дийипдирлер. Она *Парак*, *Фарак* („чалт акян“) хем дийлипдир. Э. М. Мурзаев *Чырчык* диен түрки ады *шыр* („шырлап акян“) ве *-жык* (кичелтмеги билдирйән гошулма) диен ики бөлөгә бөлүп дүшүндирйәр. Бу адың манысы барада С. Караевин пикири хакыката лайыкдыр. Ол *Чырчык* диен ады *Сыржык* („кичи Сырдеря“) сөзүнден хасаплайр.

Чәржев — Амыдеряның орта акымында область, шәхер, район. Бу топоним парс-тәжик диллериндәки

чар (*чехар*, ягны „дөрт“) ве *жу* (*жуу*, ягны „арык“, „яп“, „канал“ сөзлеринден эмеле гелип, „дөрт арык“ диен маныны аңладяр (*жоя* хем *жуу* сөзүндендир). Бабурын ишлеринде Чәржев гайык гечелгесиниң (ве гала-сынын) ады XV асырда хем душ гелйәр. Чәржев шәхери өң гадымы Амул шәхериниң орнуңда хәзирки Комсомол посёлогының гүнорта этегинде ерлешипдир. Ондан 10—12 км демиргазыкда, хәзирки станцияның төверегинде гадымы Диванабаг диен ерде гурлан демир ёл станциясына ве шәхере 1886-нжы йылын 30-нжы ноябрында ресми суратда *Тәзе Чаржуу* диен ат берилйәр (шу сене Тәзе Чәржевиң дөрән гүни хасап эдилйәр). 1940-нжы йылда *Чаржуу* диен ат *Чәржев* билен чалшырылды. 1920-нжи йылларда бу шәхере В. И. Лениниң ады хем дакылды.

Ш

Шам — Түркмен классык әдебиятында Сирияның йөргүнли ады. Сер. Сирия.

Шамахи — Азербайжан ССР-нде шәхер ве район. В. А. Никонов бу ады арапларың „белентлик“ маны-сындакы сөзүнден хасаплаяр. Азербайжан алымла-рының чакламасына гөрә, бу ат тайпа я-да тайпа ёл-башчысының ады билен багланышыккыдыр.

Шампань — Францияда тарыхы область, шампань-чакырының илки өндүрилен ери. Бу ат латын дилинде „мейдан“, „дүзлүк“ диен маныдадыр.

Шамхор — Азербайжан ССР-нде шәхер, район. *Шәмкир* (*Шамкур*) сөзүнден болан бу ат, ерли алым-ларың чакламасына гөрә, тайпа я-да онуң серкердеси-нин адындан эмеле гелипдир.

Шантар адалары — Охота деңзинде 15 саны ада. Нивх дилинде *шантар* — „адалар“ диймекдир.

Шанхай — Хытайда улы порт шәхер. Хытай дилинде бу ат „деңзиң кенарындакы даг“, „деңзиң депесинде ерлешен шәхер“ диен маныдадыр (хытайча *шань* — „даг“, *хай* — „дениз“).

Шаньдун — Хытайда ярым ада ве провинция. Хытайча *шань* — „даг“, *дун* — „гүндогар“, ягны „(Тайшань) дагының гүндогары“.

Шаньси — Хытайда ярым ада ве провинция. Хытайча *шань* — „даг“, *си* — „гүнбатар“, ягны „(Тайшань) дагының гүнбатыры“.

Шари — Меркези Африкада Чад көлүнө гуйян деря. Онуң ашак акымында яшаян ерли халкың дилинде бу ат „деря“ диен маныдадыр.

Шатт-эл-арап — Парс айлагына гуйян деря. Бу ат „арап дерясы“ диен маныдадыр (арапча *шатт* — „деря“).

Шафиркан — Бухара областының Вабкент районында гадымы оба, канал. Аслында парс-тәжик диллеринде бу ат *Шануркам* гөрнүшинде болуп, „шазаданың каналы“ диен маныда йүзе чыкяр (*шанур* — „шазада“; *кам* — „канал“), чүнки, С. Гараевин язышына гөрә, Эйран патышасы, сасанитләр династиясының гөрнүкли векили Хысрав I Ануширваның (VI асыр) неберелеринден бири Бухара гелип, шол ерде канал газдыряр ве онуң якасында шу обаның дүйбүни тутяр.

Шахдаг — Кавказда белент даг („шах ялы даг“).

Шахжаханпур — Хиндистанда Бейик Моголлар империясының шасы Шахжаханың (1592—1666) ады дакылан шәхер. Хиндиче *пур* — „шәхер“.

Шахты — РСФСР-иң Ростов областында көмүрчилер шәхери. Бу ат „шахталар“ диймекдир.

Шварцвальд — ГФР-дә токайлы даг. Бу ат „гара токай“ диен маныдадыр. Рум дөврүнде оңа *Сильва Маргуана* („серхетдәки токай“) ве *Сильва Нигра* („гара токай“), 968-нжи йылдан соң хем *Шварцвальд* дийлипдир. Шу ерде *токай* сөзи „даг“ манысыны хем аңладяр.

Швейцария — Гүнбатар Европада дәвлет. Оңа *Швиц* диен кантоны ады дакылыпдыр. Немецче бу сөз „якылан“ (токайы якылып, ачылан ер) диен маныдадыр. Бу ат поляк дилинден рус дилине, ондан хем түркмен дилине гечипдир.

Швеция — Демиргазык Европада дәвлет. Бу ат „свен диен халкың дәвлети“ диен маныдадыр.

Шевченко — Газагыстаның Маңгышлак областының меркези (өнки ады *Ақтау*). 1964-нжи йылда бу шәхерә бейик украин языжысы Т. Г. Шевченконың (1814—1861) ады дакылды. Сер. Форт-Шевченко.

Шикотан — Курил адаларының бири. Айн дилинде *ши* — „улы“, „говы“, *котан* — „юрт“, „месген“.

Шилка — Амур дерясының бир голы. Эвенк дилинде *шилки* — „дар жүлге“.

Ширабат — Өзбегистан ССР-ниң Сурхандеря областында шәхер, район. XVIII асырда Убейдылла ханын

эме лдары, гонрат тайпалы *Ширалы* диен адам тарапындан бу шәхерин дүйбитутуляр (*Шир*—„Ширалы“; *абат*—„шәхер“).

Шираз — Эйранда шәхер, Хапызын ве Сагдынын меканы. Даг билен гуршалан бу ери образлы сөзлер билен „ширин гарны“ дийип атландырыпдырлар.

Ширмайы Кенар республикасы — Гүнбатар Африкада дөвлет, ширмайынын (пил сүңкүниң) көп болан ери.

Шлиссельбург — сер. Петрокрепость.

Шокальский адасы — Кара деңзинде ада. Он *Агнесса* дийлен бу ада 1926-нжы йылда гөрнүкли совет географы Ю. М. Шокальскиниң (1856—1940) ады дакылды. Демиргазык Бузлук океанда бир богаз хем шу алымың адыны гөтерйәр.

Шорап — Тәжигистанда шәхер. Она шор сувун (тәжикче *шураб*) ады дакылыпдыр.

Шотландия — Великобритания адасынын демиргазык белеги. Бу ат „скот тайпасынын юрды“ диен маныдадыр. Бу тайпа V-VI асырларда шу ере гелйәр.

Шпицберген — Демиргазык Бузлук океанда адалар. Руслар олара *Грумант* (шведче *Грөнланд*—„яшыл юрт“) ве *Свальбард* („совук үлке“) хем дийипдирлер. 1596-нжы йылда голландиялы В. Баренц бу адалара *Шпицберген* („дик депели даглар“) дийип ат дакяр.

Штутгарт — ГФР-де шәхер. 1229-нжы йылда хем душ гелйән бу ат „байтал агылы“ диен маныдадыр.

Шуманай — сер. Чоманой.

Шуша — Азербайжаның Даглы Гарабаг автоном областында 1752-нжи йылда дүйби тутулан курорт шәхер, район. *Шуша* (*Шуши*)—эрмени дилинде адам адыдыр.

Шуя — РСФСР-иң Иваново областында деря ве онун ады дакылан шәхер. Фин диллеринде бу ат „гар сувы“ диен маныдадыр.

Шэньси — Хытайда провинция. Бу ат „(Тайгуань) даг гечелгесиниң гүнбатыры(ндакы ер)“ диен манының аңладяр.

Шэньян, Мукден — Хытайда шәхер. Бу ат „Шэнь дерясынын гүн дүшмейән (ягны демиргазык) кенары“ диен маныдадыр. Манжурлар бу шәхере *Мукден* („белентлик“) диййәрлер.

Шәхрисебз — Өзбегистан ССР-ниң Кашгадеря областында шәхер, район. Тәжик дилинде бу ат „гөк

(баглы) шәхер" диймекдир. Онуң гадымы ады *Кеш*, (*Каш*, *Кас*, ягны „дашы беркидилен оба“, „гала“).

Шәхритуз — Тәжигистан ССР-ниң Горгандепе областында район ве посёлок. Бу ат „дузлы ердәки шәхер“ диен маныдадыр.

Шяүляй — Литва ССР-нде шәхер. Чаклама гөрә, бу ат *Саул* я-да *Савилис* диен адам адының көплүк сандакы гөрнүшидир.

Ш

Щецин — Польшада, Балтика деңзиниң кенарында порт шәхер. Бу адың манысы барада дүрли пикирлер бар: а) „и́ки деряның чатрыгы“; б) „гамышлы ер“; в) „белент ер“.

Шорс — УССР-иң Чернигов областында шәхер (1935-нжи йыла ченлики ады *Сновск*) Оңа гражданлык уршуның гахрыманы, шу шәхерде доглан Н. А. Шорсун (1895—1919) ады дакылды.

Ы

Ырак — Азияның гүнбатырында дәвлет. Бу ат арап дилинде „кенар“ (Тигр ве Евфрат деряларының кенары), „песлик“, „абат ер“ ялы манылары аңладяр.

Ыргыз (русча Иргиз) — Волганың ики саны чеп-гошанды; Газагыстанда (Актюбинск областында) деря. Хенизе ченли аныкланылмадык бу ат, бизиң пикиримизче, ики сөзден дуряр: *Ыр* ве *гыз*. *Ыртыш* ялы деря атларында душ гелйән *ыр* сөзүниң манысы белли дәл (белки, „деря“). Бу адың *гыз* бөлеги *өгүз*, *үгүз* („деря“) диен түрки сөздендир.

Ысламабат — Пакистаның пайтагты. Бу адың манысы „ыслам шәхери“.

Ысмайыл (русча И с м а и л) — УССР-иң Одесса областында шәхер. 1790-нжы йылда рус гошунларының забт эдип алан бу шәхери өң түрклериң галасы экен. *Ысмайыл* — түрк адамсы (кимдиги белли дәл).

Ыспыхан — Эйранда шәхер. Бу ат гадымы эйран диллериндәки *сипах* (*сыпайы*, ягны „эсгер“) сөзүнден ве *-ан* көплүк гошулмасындан болуп, илки „гошунлар жайы“, „харбы лагерь“, „гала“ манысында йүзе чыкяр, сонра ол бирнеме үйтгейәр (парсча *Эспехан*, арапча *Исфакан*, түркменче *Ыспыхан*).

Ысрайыл — Азияда, Ерорта деңзинин кенарында 1948-нжи йылда дөредилен дөвлет. Илки бу сөз тайпа ады болуп, сон еврей дөвлетинин адына өврүлипдир.

Ыссыккөл — Кыргызстанда көл ве онун ады дакылан область. Гышына сувунун доңмаянлыгы учин, көле *ыссык* („ыссы“) көл диен ат дакылыпдыр. Э. М. Мурзаев ве С. Умурзаков бу ады „ыдык (ысык, ягны мукаддес) көл“, Д. Исаев болса „овадан көл“ дийип дүшүндирйөрлөр.

Э

Эбро — Испанияда деря. Латын дилинде бу ат (иберус) „деря“ диен маныдадыр. Дерянын ады сонра шу юрда (*Иберия*) ве онун илатына (*иберлер*) дакылыпдыр.

Эвбея — Эгей деңзинде Греция дегишли ада (ол көпри аркалы материк билей бирлешендир). Грек дилинде *эус* — „говы“, „оңат“, *боус* — „өкүз“ („говы өкүз-ли ада“).

Эверест — сер. Жомолунгма.

Эгей деңзи — Ерорта деңзинин бир бөлеги. Бу ады грек дилиндеки *айгес* („толкун“) сөзи билең багланышдырлар.

Эдил — Волга дерясынын түрки халклар тарапындан уланылан йөргүнли ады (Ставрополь үлкесинде бир түркмен обасына хазир хем Эдилбай дийилийөр, обаның адамлары илки Эдил боюндан, ягны Астрахан-дан гөчүп гелипдирлер). Чувашча *Атал*, татарча *Идел*, башгыртча *Изел* ялы уланылян бу ады Г. Е. Корнилов „чуң сув“, „деря“ дийип дүшүндирйөр.

Эдинбург — Шотландияда 617-нжи йылда Нортумбрия королы Эдвиниң галасы, көшги хөкмүнде дүйби тутулан шәхер. *Эдинбург* — „Эд(в)ин көшги“.

Эдирне — Түркияеде ил ве онун меркези. Гадым дөвүрде оңа *Ускудама* (фракиялыккарын дилинде *уску* — „белент“, *дама* — „там“, „жай“), Рум империясы дөврүнде хем *Адрианополь* (*Адриан* — Рим императоры, *полис* — „шәхер“) дийлипдир. XIV асырда түрклер бу ери басып алып, онун *Адрианополь* диен адыны *Эдирне* гөрнүшинде уланмага башлайрлар.

Эйр — Австралияда шор сувлы улы көл. 1840-нжи йылда инлис барлагчысы Эдуард Эйр (1815—1901) тарапындан ачылан бу көле шол шахсын ады дакыляр.

Эйран, Эйран Ыслам Республикасы — Азияда Түркменистан билен гоңшы дөвлет. 1935-нжи йыла ченли оңа *Персия* дийилди (*парслар* — шу ерде яшаян халкларын бириниң ады), эмма юрдун хөкүмети бу ады *Эйран* диен ат билен чалышды, *Эйран* (*ариан*) сөзи хинди-европа топара гирийән *арий* диен халкын адының көплүк сандакы гөрнүшидир. Санскрит дилинде *арий* сөзи „асыллы“, „арасса“ диен маныдадыр.

Экуадор — Гүнорта Америкада дөвлет. Ортасыны экваторын кесип гечийәнлиги үчин, оңа *Экуадор* („экватор“) диен ат берлипдир. Латын дилинде *экватор* сөзи „деңлейжи“ диймекдир.

Эланд — Балтика деңзинде Швеция дегишли ада. Гадымы швед дилинде бу ат „ада ер“ диен маныдадыр.

Электросталь — Москва областында шәхер (өңки ады *Затишье* обасы). 1917-нжи йылда Россияда биринжи гезек шу ердәки завод электрик тоқы аркалы полат эредени үчин, илки завода, сонра 1938-нжи йылда шу ерде дөрән шәхере *Электросталь* („электрик — полат“) диен ат дакылар.

Элиста — Галмыгыстан АССР-ниң пайтагты. Галмыкча *илис* — „чәге“, *илиста* — „чәгели“.

Эллада — Грецияның греклер тарапындан уланылян ресми ве гадымы ады. Сер. Греция.

Эльба, Лаб а — Европада деря. Бу ады хинди-европа диллеринде „акым“, „деря“ манысыны аңладян *алб*, *эв* сөзи билен багланышдырлар.

Эльбрус — Кавказда иң белент даг герши (5642 м). Бу ады эйран диллеринде „белент даг“ ве „ялдыраян даг“ (гарлы даг) дийип, ики хили дүшүндирйәрлер, Грузин дилинде оңа *Ялбуз* дийилйәр. Бу ат түрки диллердәки „ялдыравук буз“ сөзлериндендир.

Эльбурс — Эйранда даг. Бу адын „ялдыраян“, „ялпылдаян“ диен манысы бар. Сер. *Эльбурс*.

Эл-Кантара — Мүсүрде шәхер. Араб дилинде бу ат „көпри“ диен маныдадыр.

Эльтон — Волганың ашак акымында дузлы көл. Чаклама гөрә, бу ат галмык дилиндәки *алтын-нор* („алтын көл“) сөзлериндендир.

Эмайыги — Эстонияда деря. Эстон дилинде *эма* — „эне“, *йоги* — „деря“. („эне, ягны баш деря“).

Энгельс — РСФСР-иң Саратов областында Ф. Энгельс

сиң (1820—1895) хорматына ат дакылан шәхер (өңки ады *Покровск*).

Эрзурум — Түркиеде ил ве шәхер. Антик дөвүрде *Карин*, *Карана*, византиялыларда *Теодосиополис* (*Теодосий* — император Феодосийиң ады, *полис* — „шәхер“) дийлен бу шәхери 1049-нжы йылда селжуклар басып алып, оңа *Арз-эр-Рум* („Рум юрды“) дийип ат дакярлар.

Эри — Америка билен Канаданың аралыгында көл, онуң ады дакылан шәхер. *Эри* — ерли индей тайпасының ады. Манысы „пишик“ (тайпаның тотеми).

Эритрея — Эфиопияда провинция. Бу ат грек дилиндеки *эритрос* — „гызыл“ сөзүндендир. Оңа шу ердәки *Гызыл деңзиң* (сер.) ады гечен болса герек.

Эски Крым — УССР-иң Крым областында шәхер. Крым ханлыгы дөвүрүндә оңа *Солхат* ве *Эски Крым* („көне Крым“) дийлипдир. Соңкы ат рус дилине тержиме эдиллип уланыляр (*Старый Крым*).

Эскикермен — Крымда, Бакжасарайың янында V-XIII асырлара дегишли болан көне, говаклы шәхериң галындылары. Бу ат түрки диллерде „көне шәхер“ диен маныдадыр.

Эскишехир — Түркийәниң гүнбатырында ил ве шәхер. Гадымы *Дорцалайон* диен бу шәхере түрклер *Эскишехир* („көне шәхер“) дийип ат дакыпдырлар.

Эссен — ГФР-де шәхер. 897-нжи йылда *Астнид* („метал эредилиән даг пежи“) гөрнүшинде уланылан бу ат соңра бирнеме үйтгедилипдир.

Эстония — Прибалтикада союз республика. Бу ат „эст халкының юрды“ диен маныдадыр. *Эст* сөзи балтика диллеринде „кенарда яшаянлар“ манысындадыр.

Этна — Италияда (Сицилияда) вулкан. Бу ат грек дилиндеки *айтос* („ялын“) сөзүндендир. Ерли илат оңа *Монгибелло* диййәр (латынча *монс* — „даг“, арапча *жебел* — „даг“). Араплар бу вулкана *Жебел-эл-пар* („отлы-ялынлы даг“) дийипдирлер.

Этрек — Эйраның ве Гүнбатар Түркменистаның территорияларындан акып, Каспә гуйян деря. Тарыхы чешмелерде илкинжи гезек XIV асырда душ гелиән бу ат түрки диллердеки *этрек* (*атрак*, *атрав*, *атрау*) сөзүнден эмеле гелен болса герек. Э. М. Мурзаевин пикириче, *атрау* сөзи көлүң я-да деңзиң кенарыны, онда-да энчеме дерялар я-да жарлар гуйян кенарыны аңладяр. Шу алым Гүнбатар Газагыстаның ерли

илатының Каспи деңзини *Атрау* дийип атландырандыгыны, Балкаш көлүнің хем гечмишде *Атраккөл* диен адының боландыгыны беллейэр. Этрек дерясына хем энчеме акындар (сил сувлары акян жарлар) гошулар, деряның аягында онуң ханасы бирнече бөлеге бөлүнйэр. Шонуң үчин хем оңа Этрек диен ат берлипдир. Г. Вамбери бу адың „түрклер“ манысындакы *этрак* диен арап сөзүнден эмеле гелеңдигини, чүнки арапларың илки түрклерин яшаян ерини, сонра болса деряны шу сөз билен атландырандыгыны беллөпдир.

Эфиопия — Африкада дөвлет. Бу ат грек дилиндеки *айтос* — „янан“, „көөн“, *олс* — „йүз“, ягны йүзи гүне янан илатың юрды диен маныдадыр. Араплар бу халка *хабаш* („гара“) диййэрлер, шонуң үчин Орта Азияда бу юрдун йөргүнли ады *Хебешстандыр*. Эфиопия көп юртларда *Абиссиния* хем дийилйэр. Бу ат *хебеш* сөзүнің португалча үйтгедилен гөрнүшидир.

Ю

Юваш океан — дүнйэнің иң улы океаны. Магеллан илкинжи гезек йүзүп геченде, океанда йүз гүнлөп хич гай болмандыр, шонуң үчин ол бу океана *Асуда деңиз* дийип ат дакар. Инлис дилинден бу ат рус дилине *Тихий океан*, ондаң хем түркмен дилине *Юваш океан* дийлип тержиме эдилйэр. Океаның икинжи ады *Бейик океан*.

Юг — СССР-иң Европа бөлегинде деря, Демиргазык Двинаның бир голы. Бу ат фин-угр диллериндеки *йокки*, *йога* („деря“) сөзүндендир.

Югнак — Газагыстан ССР Чимкент областының Түркүстан районында гадымы шәхер, хәзир оба. Бу түрки адың хақыкы манысы хениз долы аныкланан дөлдир. Өзбек алымы С. Караев оны „Хиббатул Хакайи“ диен мешхур эсерин авторы Ахмет ибн Махмут Югнакы диен XII асыр алымының аындандыр чаклайр. Эмма терсине, алымың ады (нисбасы) онуң доглан ери болан Югнак билен багланышыккыдыр.

Югра Шары — Кара ве Баренц деңизлерини тапышдыряи богаз. *Югра* — угр халкының новгородлылар та-рапындан уланылан ады; ненец дилинде *шар* — „богаз“.

Югославия, Югославия Социалистик Федератив Республикасы, ЮСФР — Европада дөв-

лет. Бу ат „гүнорта славянлар юрды“ диен маныдадыр. Бу славянлара серблер, хорватлар, словенлер, македониялылар ялы халклар гирйэр.

Юкатан — Меркези Америкада ярым ада. Роваята гөрө, 1517-нжи йылда шу ере илкинжи гелен европалы Эрнандес Кордоба диен испан капитаны ерли индейлерден „бу ериң ады нэме?“ дийип сораар. Олар **ю-катан** („дүшүнемок“) дийип жогап берйэрлер. Бу сөз ярым адаың хас ады хөкмүндө карта гечирилийэр.

Юкон — Демиргазык Америкада деря. Онуң ашак акымында яшаян ерли илатың дилинде **юк-хана** — „улы деря“ диен маныдадыр.

Юнгфрау — Швейцарияда Альп дагларының белент герши (4158 м). Немецче бу ат „яш аял“ диен маныдадыр. Гаршыдакы Монах диен гара дага середенде, бу ак дагың овадан гөрүнйэндиги үчин, оңа шейле ат берлеп болса герек.

Юра — Францияда ве Швейцарияда даг. Бу ат галларын дилиндэки **юрис** („токайлы белентлик“) сөзүндендир.

Юрюзань — Башгырдыстан АССР-нде деря. Бу ат (башгыртча **юр үзән**) — „улы деря“ диен маныдадыр.

Юта — АБШ-ның штаты. **Юта** — шу ерде яшаян индей тайпасының ады. Ол „белентде яшаянлар“ диен маныдадыр.

Ютландия — ГФР-иң бир бөлегиниң ве Данияның ерлешен ярым адасы. Бу ат **ют** (герман тайпасы) ве **ланд** („юрт“) сөзлеринден дуряр.

Я

Яблон герши — Чита областында даг герши. Бу ат бурят дилиндэки **Яблени даба** („пняда гечелгеси“) сөзлериндендир.

Ява — Индонезияда улы ада ве онуң ады дакылан деңиз (Ява деңзи). Бу ат санскрит дилиндэки **Ява двина** („арпалы я-да дарылы ада“) диен сөзлерден гысгалыпдыр.

Ягноб — Тэжигистанда даглык юрт. Ерли ягноб гелешигинде бу ат, ягны **йех-и-нов** сөзлери „совук жүлге“ диен маныдадыр.

Ягшы Умыт бурны — (русча мыс Доброй Надежды) — Африканың гүнортасында улы бурун. 1486-

-нжи йылда португал деңизчиси Б. Диас Хиндистана барыш угруна шу бурны ачяр ве бу тупанлы ере *Гайлы бурун* дийип ат дакяр (бу ерде Атлантик ве Хинди океанларының голлары тапышяр). Португал королы Иоан II бу ериң тебигатына рас гелйән бу ады кабул этмейәр ве колонизаторлары горкузмазлык үчин, оңа Ягшы Умыт бурны диен ады дакяр.

Ядрин — Чувашыстан АССР-нде шәхер. Оңа Иван Грозный дөврүндәки заводуң ады дакылыпдыр, заводда болса Газан ханлығының гаршысына гөрешмек үчин топ окы (ядро) ясалыпдыр.

Яйла — Крымда гиң яйла. Түрки ат.

Яйпан — Өзбегистан ССР-ниң Фергана областында шәхер. С. Караев бу сөзи кичи тирәниң ады хасаплаяр.

Яйык — Урал дерясының түрки ады Сер. Урал.

Яксарт — Сырдеряның гадымы атларының бири. Сер. Сырдеря.

Якутск — Якутыстан АССР-ниң пайтагты. Бу ат „якутлар шәхери“ диен маныдадыр.

Якутыстан, Якутия — РСФСР-иң составында автоном республика. Бу ат „якутлар юрды“ диен маныдадыр. Бу халк өзүне *саха* („өзгө“, „кесеки“, башга пикире гөрә, „яка“ ягны якада, кенарда яшайнлар), эвенклер болса *еко* диййәр. *т* — көплүк гошулмасыдыр.

Якын Гүндогар — Азияның гүнбатарында ве Африканың демиргазык—гүндогарында Мүсүр, Судан, Ысрайыл, Иордания, САР, Ливан, Түркие, Ырак, Сауд Арабыстаны, ЙАР, ЙХДР, Кувейт, Катар; Бирлешен Арап эмирликлери, Бахрейн, Кипр дәвлетлерини өз ичине алян улы территория. Бу ат Осман империясы дагандан соң, Гүнбатардакы өсен капиталистик юртларын Гүндогар юртларына гөз гыздырмагы нетижесинде йүзе чыкяр. Узакдакы Гүндогар юртлары (Япония, Хытай...) оларын тәсирине дүшенден соң, ондан хас якында ерлешен Гүндогар юртларына шу ат дакылар. Бу ады дакан хем Гүнбатар Европадакы юртлардыр, чүнки шол юртларын гүндогарындакы бу территория СССР-иң гүнортасында, хатда гүнорта—гүнбатарында ерлешендир.

Ялта — Крымда курорт шәхери. Антик дөвүрде *Яланта* гөрнүшинде уланылан бу ат грек дилиндәки *ялос* („кенар“) сөзүндендир.

Я уторовск — РСФСР-иң Тюмень областында шәхер. 1639-нжы йылда *Явлытур* диен татар галасынын орнунда дүйби тутулан бу шәхериң ады *явлы тур* („ягылы, ёвлы, урушган шәхер“) диен татар сөзлеринден эмеле гелипдир.

Ямайка — Кариб деңзинде ада ве онда ерлешен дәвлет. Бу ат көлонизаторлар тарапындан дүйбүнден ёк эдилен ерли араукаң индейлериниң дилиндәки *хаймака* („чешмели ада“) сөзүндендир, чүнки онда говы сувлы чешме көп.

Ямал — Кара деңзинде Тюмень областына дегишли ярым ада. Бу ат ненец дилиндәки я—„ер“ ве *мал*—„соңы“ сөзлеринден болуп, „ериң соңы, аягы“ диен маныны аңладяр.

Ямантау — Гүнорта Уралың иң белент герши (1640 м). Башгырт дилинде бу ат „яман даг“ диен маныдадыр, чүнки бу батгалык ве токайлык билен өртүлен даг мал бакмак үчин ярамсыздыр. Чарвалар ондан совлуп гечипдирлер.

Янгантау — Башгырдыстан АССР-нде курорт ер, даг („янан даг“).

Янаул — Башгырдыстанда посёлок ве энчеме обалар. Бу ат „яны оба“, „тәзе оба“ диен маныдадыр.

Яңыарык — Орта Азияда энчеме каналларың ве оларың ады дакылан обаларың хем-де посёлокларың атлары („тәзе арык“).

Яңыбазар — Ёзбегистанда энчеме обалар ве посёлоклар („тәзе базар“).

Яңыер — Ёзбегистан ССР-ниң Сырдеря областында тарп ерлерде дөрән шәхер („тәзе ер“).

Яныкент — Сырдеряның чеп кенарында гадымы шәхер (харабалары Казалинск шәхеринден 25 км узаклыкта ерлешйәр). Бу ат „тәзе оба“ диен маныдадыр. Араплар оңа *Карият-ул-Хадыса*, *Медине-ул-Жедиде*, тәжиклер хем *Дехи нав* дийипдирлер (әхлиси „тәзе оба“ маңысында).

Ян-Майен — Атлантик океанда Норвегия дегишли ада. Оңа 1611-нжи йылда шу аданы икинжи гезек ачан голландиялы Ян Майениң ады дакыляр. Аданы биринжи гезек 1607-нжи йылда Гудзон ачяр.

Янтарный — РСФСР-иң Калининград областында янтарь алынян ве ишленилийән ер, посёлок.

Янцзы, Янцзыцзян — Хытайың улы дерясы. Европа юртларында кабул эдилен бу ат Хытайда аз, онда-да деряның ашак акымының ады хөкмүнде уланылар. Ол шу ердаки **Янчжоу** шәхериниң адындандыр. **цзян** — „деря“. Деряның ёкары акымына монголча **Улан-Мурэн** („гызыл деря“), орта акымына хем **Цзиньшацзян** дийилйәр. Хытайча бу деряның тутуш ады **Чанцзян**-дыр („узын деря“).

Япония — Азияда дәвлет. Японча **Ниппон** (**Нихон**) дийилйән бу юрдун ады **ни** — „гүн“ ве **пон** — „юрт“ сөзлеринден болуп, „гүн юрды“ диен маныдадыр. Европада бу юрдун **Япония** — „гүнүн догян юрды“, „гүндогар юрт“ диен хытайча ады кабул эдилипдир.

Яркент — Хытайың Синьцзян — Уйгур автоном районында шәхер ве онун ады дакылан деря. Бу ат түрқи **яр** („жар“, „керт гая“) ве **кент** („оба“, „шәхер“) сөзлериндендир. Э. М. Мурзаев өң **Каркан** гөрнүшинде хем душ гелйэндигини назара алып, онун „дашлы деря“ манысында йүзе чыкан болаймагының мүмкин-дигини беллейәр.

Ярославль — РСФСР-де область ве онун меркези. Она 1024-нжи йылда шу шәхерин дүйбүни тутан Киев князы Ярославның (978—1054) ады дакылыпдыр.

Ясная Поляна — РСФСР-иң Тула областында Л. Н. Толстойның доглан ери, хәзир музей. Рус дилинде бу ат „ачык мейдан“ диен маныдадыр.

Яссы — Румынияда шәхер. Бу сөзи аланларың русча **яслар** диен ады билен багланышдырлар. Гыпжак дилинде **яс** (**ясы**) — „ййчы“ диен сөздендир.

Яффа — Ысрайылда шәхер. Гадымы еврей дилинде бу ат „ялдыраян“, „гөрнүкли“ диен маныдадыр.

Яшыл бурун — 1) Африканың гүнбатар четки нокады. 1445-нжи йылда оны Диниш Диашың Ёлбашчылыгындакы португал экспедициясы ачяр. Чөллүк кенардан соң яшыл пальмалара бүренип отуран белейт бурна гөзи дүшени үчин, ол бу ере шейле ат дакяр. 2) Ажарыстан АССР-нде курорт. Гөк агажа байдыгы, хатда мешхур Батуми ботаника багының хем шу ерде ерлешйэндиги үчин, она шейле ат берлипдир.

Яшыл бурун адалары — Африканың гүнбатар кенарында, Атлантик океанда бир топар ада. Олара **Яшыл бурнун** ады дакылыпдыр.

Пейдаланылан әдебиятлар

- Абдымырадов** (Абдимуратов К.). Почему так названо? Нукус, „Каракалпакстан“, 1970.
- Абдырахманов** (Әбдірахманов А.). Топонимика және этимология. Алматы, „Гылым“, 1975.
- Атаныйзов С.** Түркменистанның географик атларының дүшүнди-рийли сөзлүгі. Ашгабат, „Ылым“, 1980.
- Бартольд В. В.** Собрание сочинений в 10 т. (1-8 томлар). М., ИВЛ 1963—73.
- Боднарский М. С.** Словарь географических названий. М., 1954.
- Воробьева И.** Язык Земли. О местных географических названиях Западной Сибири. Новосибирск, 1978.
- Гафуров А.** Рассказы об именах. Душанбе, „Ирфон“, 1968.
- Гейбуллаев Г. А.** К происхождению некоторых этнотопонимов Азербайджана.—Доклады АН АзССР, 1975, т. XXXI.
- Гузейнзаде А.** К происхождении топонима Апшерон.—Сов. тюр-кология, 1974, № 3.
- Жучкевич В. А.** Краткий топонимический словарь Белоруссии. Минск, 1974.
- Изучение географических названий.** Вопросы географии. Сб. 70, М., „Мысль“, 1966.
- Инжеватов И. К.** Топонимический словарь Мордовской АССР. Саранск, 1979.
- Исаев Д.** Жер-суу аттарынын сыры, Фрунзе, „Мектеп“, 1977.
- Йүзбашов Р., Әлиев К., Сәдйев Ш.** Азербайжанын жографи-адлары. Баку, „Маариф“, 1972.
- Караев (Кораев С.).** Географик номлар маъноси биласизми? (топонимик лугат). Тошкент, „Ўзбекистон“, 1970.
- Караев С. (Кораев С.).** Географик номлар маъноси. Тошкент, „Ўзбекистон“, 1978.
- Караев С.** „Худуд ал-алем“ и древнетюркские топонимы Чирчик—Ахангаранской долины.—Общественные науки в Узбекистане, 1978, № 4.
- Кашгары М.** Диван лугат ат-түрк. Тержиме эден ве чапа тайар-лан С. М. Муталлибов. I-III томлар. Тошкент, „Фан“, 1960—1963 (өзбек дилинде).
- Кисловский С. В.** Знаете ли вы? Словарь географических наз-ваний Ленинградской области. Второе издание. Л., Лениздат, 1974.
- Койтубаев Е.** Краткий толковый словарь топонимов Казахстана. Алма-Ата, „Наука“, 1974.
- Коков Дж. Н. Шахиурзаев С. О.** Балкарский топонимический словарь. Нальчик, „Эльбрус“, 1970.

- Конкашпаев Г. К.** Словарь казахских географических названий. Алма-Ата, Изд-во АН Каз. ССР, 1963.
- Конкобаев К.** Топонимия Южной Киргизии. Фрунзе, „Илим“, 1980.
- Корнилов Г. Е.** Почему по-русски Чебоксары, по-чувашски Шубашкар?—Ономастика Поволжья. 2. Горький, 1971.
- Корнилов Г. Е.** Продолжение пробных статей этимологического „Словаря собственных имен Поволжья и сопредельных территорий“. —Диалекты и топонимия Поволжья. Выпуск 3. Чебоксары, 1975.
- Лавров А. П.** Географик атларын эмеле гелшини душундирмек. Ашгабат, Туркменистан девлет окув-педагогик нешираты, 1958
- Матвеев А. К.** Географические названия Урала. Краткий топонимический словарь. Свердловск, 1980.
- Мельхеев М. Н.** Географические имена. М., 1961.
- Моисеев Б. А.** Тюркские названия Оренбургской области.—Питання гидронимики. Киев, „Наукова думка“, 1971.
- Молчанова О. Т.** Топонимический словарь Горного Алтая. Горно-Алтайск, 1979.
- Мурзаевы Э. и В.** Словарь местных географических терминов. М., „Годграфиз“, 1959.
- Мурзаев Э. М.** Очерки топонимики. М., „Мысль“, 1974.
- Мурзаев Э. М., Умурзаков С.** Гидронимы Иссык-Куль и Байкал.—Известия АН СССР, Сер. геогр. М., 1974, № 6.
- Никонов В. А.** Краткий топонимический словарь. М., „Мысль“, 1966.
- Ономастика Востока.** М., „Наука“, 1980.
- Носпелов Е. М.** Топонимика в школьной географии. М., „Просвещение“, 1981.
- Прохоров В. А.** Надпись на карте. Географические названия. Центрального Черноземья. Воронеж, 1977.
- Савина В. И.** Словарь географических терминов и других слов, формирующих топонимов Ирана. М., „Наука“, 1971.
- Саттаров Г.** Ни өчен шулай аталган? (Татарстан топонимяры). Казан, Татарстан китап нешираты, 1971.
- Сергеев И. В.** Тайна географических названий, М, 1963.
- Словарь топонимов Башкирской АССР.** Составители: А. А. Камалов, Р. З. Шакуров, Р. Г. Ураксин, М. Ф. Хисматов Уфа, Башкиргоиздат, 1980.
- Советский энциклопедический словарь.** М., Изд-во „Сов. энциклопедия“, 1980.
- Хасанов Х.** Урта Осиё жой номлари тарихидан. Тошкент, „Фан“, 1965.
- Хасанов Х.** Ер тили. Тошкент, „Укитувчи“, 1977.

Солтанша Атаниязов

Путешествие в сокровищницу слов
(Краткий топонимический словарь)

На туркменском языке

Яшлар үчин

„Магарыф“ неширяты

Редактор *Х. Широв*
Суратчы *М. Гылыжов*
Сурат редакторы *В. Моисеенко*

Техники редакторы *Н. Башлыкова*

Корректорлар: *М. Оразгелдиева, Г. Аманмырадова*

ИБ №1475

Йыгнамага берилди 1/IX-83 й. Чап этмәге ругсат эдилди 26.06.84 й.
Типография кагызы № 3. Китап гарнитурасы Ёкары чап эдилийт
услу. Форматы 84×108 $\frac{1}{32}$ Физ. чап листи 10,22. Учёт.-нешир
листи 17,55. Тиражы 9000. МН № 1070 Заказ № 3496. И—02573.

Бахасы 1 м. 20 к.

„Магарыф“ нешираты, Ашгабат, Хасанова
проезди 16.